

శ్రీ వెమన గ్రంథాలయం
~~TPH/04/3337~~ తే ల ప్రో లు (కృష్ణా)
శ్రీ కృష్ణాయ పరబ్రహ్మణే నమః

అ ఖ ల క లి క ల్క మ ప హం బ గు

శ్రీ మదాభిగవతము

ద శ మ స్కంధము

ఆంధ్ర వచనము

ఏడవభాగము (2025 - 2364)

—ఓ—

శ్రీ దేవరాజసుధీమణి ప్రణీతము



ఆనందము ద్రణాలయము నముద్రితము

ఆర్. వేంకటేశ్వర్ అన్డ్ కంపెనివారిచే

బ్రకటితము.

1935

(Copyright Registered)

All Rights Reserved.

Copyright 1917—By **R. Venkateshwar & Co., Madras.** This book is fully protected by an Indian and foreign Copyright. No one will be permitted to reproduce this book in whole or in part or translate it into any other language and offer it for sale. A substantial copy of the words, ideas or illustrations contained herein constitutes an infringement of a copyright, and notice is hereby given that suit will be filed in every case of infringement.

కాపీరైట్:—1917-వ సం॥ ఆర్. వేంకటేశ్వర్ అండ్ కంపెనివారు కాపీరైట్ దార్లు. ఈ పుస్తకము ఇండియా కాపీరైటుచేతను పరకీయమైన కాపీరైట్ చేతను సురక్షితమైనది. ఎవరుగాని యీ పుస్తకమును సంపూర్ణముగాఁ గాని, లేక యిం దొకభాగమునుగాని, తాము వేఱుగా ప్రకటించుటకును, మఱియొకభావయందు తర్జుమాచేసి క్రయమునకు నిచ్చుటకును, హక్కు ఇయ్యఁబడదు. ఇందుఁ గలపదములనుగాని భావములనుగాని పటములనుగాని ఏమాత్రమైనను కాపీచేసిన యెడల అది కాపీరైటును నుల్లంఘించినట్లగుటచే అట్టివారు దావాకు లోనగుదురని దీనిచేఁ దెలియనగును.

విషయ సూచిక.

జరాసంధుఁడు మధురపై దండెత్తుట	...	2025
కాలయవనుఁడు దండెత్తివచ్చుట; ముచుకుందుని కథ	...	2042
జరాసంధుఁడు పదునెనిమిదవసారి మధురపై దండెత్తుట, రామ		
కృష్ణుల పలాయనము, ప్రవర్షణగిరిని దహించుట	...	2055
రుక్మిణీ వివాహము	...	2058
రుక్మిణీ కల్యాణము (అనుబంధము)	...	2063
రుక్మిణీ కల్యాణము (అనుబంధము)	...	2071
ప్రద్యుమ్నజననము, శంబరవధము మొదలయినవి	...	2081
నారదుఁడు ప్రదుమ్నవృత్తాంతమును దెలుపఁగా రుక్మిణీదేవి		
మొదలగువా రానందము నొందుట	...	2083
స్వమంత్రకోపాఖ్యానము; సత్రాజిత్తునకు స్వమంత్రకము దొరకిన		
విధమును, దానిప్రభావము మొదలగు వృత్తాంతమును	...	2087
జాంబవంతునకు స్వమంత్రకమణి దొరకుట; మణికోటకుఁ బురజను		
లతోఁ గృష్ణుఁడు వనమునకుఁ బోవుట	...	2089
భగవంతుఁడు స్వమంత్రకముకొఱకు జాంబవంతునితో యుద్ధము		
నేయుట	...	2090
జాంబవంతుఁడు కృష్ణుని స్తుతించుట. కృష్ణుఁడు మణికోడ జాంబ		
వతిని బడయుట	...	2091
సత్రాజిత్తునకు మణిని మరలనిచ్చుట, సత్యభామ వివాహము	...	2093
సత్రాజిత్తును జంపి స్వమంత్రకమును నపహరించిన శతధన్వునిఁ		
గృష్ణుండు వధించుట	...	2094
అక్రూరుఁడు మణిని మరలఁ గృష్ణునకిచ్చుట	...	2098

... కాలిందిని బెండ్లాడుట	...	2100
మిత్రవిందావివాహము ; సత్యా (నాగ్నజిత్తి) వివాహము	...	2105
నరకాసురవధారంభము	2109
భూదేవి శ్రీ కృష్ణునిస్తుతించుట	...	2113
శ్రీకృష్ణుడు నరకాసురుని యంతఃపురమందున్న రాజకన్యకాదుల నెల్ల గొనిపోవుట	...	2115
శ్రీ కృష్ణుండు పారిజాతమును గొనివచ్చుట	2116
నరకాంతఃపురమునుండి తెచ్చిన రాజకన్యలను కృష్ణుడు పెండ్లి యాడుట	...	2117
శ్రీ రుక్మిణీ కృష్ణులకుఁ బరస్పరము రసవిరసోక్తులు	...	2118
భగవంతుడు పదియాఱువేల స్త్రీలను సమ్మోహింపఁ జేయుటను వర్ణించుట	...	2134
కృష్ణునికి అష్టభార్యలందుఁబుట్టిన పుత్రుల సంఖ్యయును నామ ములును	...	2135
ప్రద్యుమ్న కృతవర్తానిరుద్ధులకును రుక్తవతీ చారుమతి రోచనల కును వివాహము	...	2137
అనిరుద్ధుని వివాహమందుఁ బలరాముడు రుక్మిణి వధించుట	...	2138
ఉషాపరిణయము	...	2140
బాణాసుర యుద్ధకథారంభము	...	2145
నృగోపాఖ్యానము	...	2154
బలరాముడు మరల ప్రేపల్లెకుఁ బోవుట	...	2160
శ్రీ కృష్ణుడు పాండవునిఁ గాశీరాజును వధించుట	...	2166
బలరాముడు ద్వివిదుడను వానరుని సంహరించుట	...	2171
బలరాముడు నాగటిచే చాస్తినాపురమునెత్తి గంగలోఁ ద్రోయం బూనుట	...	2174
శ్రీ కృష్ణునికడకు నారదుడు వచ్చుట	...	2181

ప్రభూ ! సాత్వతులగు యదువులకు వ్యసనము సంభవించి
యున్నది. చూడుము. ఇదిగో నీరథము. నీకుఁ బ్రియములగు
నాయుధములును నిషిగోఁ జూడుము. ఈ రథము సధిరోహించి
యీ శత్రుబలము నుఱుమాడుము. ఈ వ్యసనమునుండి నీవారి
నుద్ధరింపుము. ఈ ప్రతిపక్షులను నిరసించుటకే మన యిరువుర
మిందుఁ బుట్టుట ; మఱియు సాధుజనులకు నుఖముగలిగించుట

సంధుఁడు పెక్కు నై న్యములతోడఁగూడి మఘరను నందలివనములను నుద్యా
నములను నరికట్టియుట్టడించెను. కళింగుఁడును, చేకితానుఁడును, దంత
వక్త్రుఁడును, విదూరఘుఁడును, ఉల్లుకుఁడును, వేణుధారియు, నాల్వుఁడును
దుర్భతి యగు శశుపాలుఁడును జరాసంధుని యాజ్ఞచే మఘర తూర్పు
ద్వారమునుజేరి ముట్టడించిరి. అవంతిదేశపురాజులగు విందానువిందులును,
రాటుఁడును, చరదుఁడును, ఏకలవ్యుఁడును, బాహ్లికుఁడును (బంచనదాధి
యును) మహాబలుండగు పౌండ్రకుఁడును, దక్షిణద్వారమును ముట్టడిం
చు యుధామన్యుఁడును, బృహత్తత్రుడును, సాల్వుఁడును, భూరిశ్రవుఁ
డు శత్రుమాజుఁడును, రుక్మియు, ద్రుముఁడును, సుదక్షిణుఁడును, జరా
సంధున మఘరపడమటిద్వారమును ముట్టడించిరి. ద్రుపదుఁడును
సూరుఁడును, త్రిగర్తుఁడును, జయద్రథుఁడును, శకునియు, సౌమ
ధి, కుణిందుఁడును నందఱును మదబలసమన్వితులై జరాసంధునిఁ
యు తరద్వారము నరికట్టిరి. వారలెల్ల పొంగిపొరలివచ్చిన సముద్ర
బోలెఁ బురము నాలుగు ద్వారములను నిరోధించి, సింహనాద
ముచు శంఖములను బెక్కింటిని బూరించిరి. మఱియు వారు పెడ
చుఁ గయ్యమునకుఁ గాలు ద్రవ్యము వేల కొలఁదిని భేరులు
అట్లు కరడు లొండొంటి బిట్టుతాఁకులచే దట్టముగాఁ
ట్టువలతోడి సముద్రపు మహాఘోషములంబోలె వీరులగు

కును గదా యిది ! ఇరుపదిమూఁ డక్షోహిణులపేర నన్నయీ
భూభారమును బోకార్పము' అనెను. ఇట్లా యాదేవు లిరువు
రును నాలోచించి కవచములు దాల్చి రథము లారోహించి
తమతమ యాయుధములను గయికొని సైన్యమును మాత్ర
మల్పముగా వెంటఁగొని పురమునుండి వెలువడిరి. హరి,
యంతి దారుకుఁడు రథము దోలుచుఁడఁగాఁ బురమునుండి
వెడలి శంఖమును బూరించెను. అందులకు శత్రుసైన్య
ములు మనంబుల దిగులొంది వడకునొందెను. కృష్ణుఁడు
తన మందిరమునుండి వెలువడి వృష్ణుల నందఱును బిలిచి
నాలుగు ద్వారములను గాచుటకు వేవేగపోవ నాజ్ఞాపించెను.
ఎట్లన — పసుదేవుని, నిశతుని, గృతవర్తను, నుద్ధవుని.

నారాజులుః క్రొవ్వికెరలి గావించి నట్టహాసాదుల కలకలమును గృష్ణు
ని, సృగాలంపుఁ గూతను విన్న మృగరాజువలె మనసున నించుక
జలింపక యుద్ధతుఁడై యుండెను. ఆ కాలమందే యాకాశము
సూర్యునివలె బొడకట్టుచు రెండు రథములపుడే సారథి పరిచ్ఛము
గూడి యటవచ్చెను. మఱియు వేమంచులుగలిగి భయంకరమును
రంజునగు చక్రము సుదర్శనమును, మిక్కిలియుఁ బెద్దదియు మేలఁ
నగు నినుపగద కామోదకి యనునదియు, మూఁడువంకలుగలిగి పె
డిన శార్ఙ్గమనెడి మేటివిల్లును, వాఁడి వాదరయు మొనయుఁగలి
మను వేరుగల ఖడ్గమును, బాణములచేత నొప్పుచు రమణీయము
యైన యక్షయసాచకంబులగు నస్తుల పాదులును, శైబ్యము
మేఘపుష్పము, పలాహకము ననెడి యశ్వములును, మిక్కిలి
యగు బలభద్రుని హలమును ముసలమును ననెడి యాయ
నాకాశమునుండి వచ్చెను. దానిఁజూచి కృష్ణుఁడు బలరా.

కృష్ణుఁడు తూర్పుద్వారమున వెడలఁబంపెను. ఉగ్రసీమని,
 సుదామని, బృథుని, విపృథుని దక్షిణద్వారమున వెలు
 వడఁబంచెను. దుర్ధదులగు సాత్యకిని, గుదుని బ్రసే
 నుని, నక్రూరుని, బడమటి ద్వారమున వెలువడఁబం
 చెను. మహాతేజుండగు జగదీశ్వరుఁడు కృష్ణుఁడో బలరామ
 సహాయుండై దారుకుఁడు రథముతోలుచుండ నభీష్టములయిన
 నిజాయుధముల నెల్లఁ గయిగొని యుత్తరద్వారమున వినిగ్గ
 మించి మహా బలపటిష్ఠంబును దైత్యదానవభయంకరంబు
 నగు శంఖమును బూరించిన వాడయ్యె అంత మాధవుఁడు
 నిజరథాగ్రమునం దాసీనుఁడయి యున్నదారుకునిఁ జూచి
 'ధర్మజా! శిశువులుఁడును జరాసంధుఁడు నున్నవలనికి రథ
 మును దోలుము. యుద్ధమున మత్తిలికేరుచున్న రాజుల నంద
 టను నా బాణములచేఁ నాయుద్ధ కాశలమును జూపి తృప్తిఁ
 బొందించెదను జమీ!' యనెను. అట్లతిఁడు చెప్పిగా దారు
 కుఁడు హయములను వేగమ యాదిక్కునకుఁ దోలెను. పర
 వీరులను జక్కాడు నా కృష్ణుఁడు బిట్టుగా సింహనాదము
 చేసెను. రాముఁడును శంఖమును బూరించి సింహనాదము
 చేసెను. అందులకు శత్రుసైన్యముల మనంబులందు భయ
 కంఠము పుట్టెను. తూర్పుద్వారమందు నెనమండ్రు యదువు
 లకు నలువురు రాజులతోఁ బెనుయుద్ధము గలిగెను. అది
 మిక్కిలి యద్భుతముగా నుండెను. దక్షిణద్వారమందును
 గోవిందుని పరాక్రమము నూఁది మనంబులు దిటపఱుచుకొని
 యదువులు శత్రురాజసైన్యముతో దెప్పరముగాఁ బోరాడిరి.
 పడమటిద్వారమందును దిట్టవిలుకాండ్రగు యదువులకును

రాజసైన్యములకును గగరుఁబుట్టించునట్టి యుద్ధము జరిగెను. ఇంద్రపరాక్రము లయిన యా రాజు లాయదువులను నుఱు మాడుచున్నను, వారు రెండులోకములను జయింప నవ్వొల్లారుచు నించుకయినను జలించినవారుగారు. అపుడు యాదవ శార్దూలుఁడును దైత్యోన్యవల్లభుండు నగు కృష్ణుఁడు మహా భయంకరులయిన శిశుపాల జరాసంధులున్న వలచికి వచ్చెను. ఆ రామకృష్ణుల నిరుపురను నా జరాసంధుఁడు చూచి కృష్ణునితో 'ఓరీ కృష్ణా! పురుషాధమా! దాచుకొన్న పిఱికివిరా! నీతోడ యుద్ధము సేయను, మందా! నీవు బంధువును మేన మామచు జంపినవాఁడవుగదరా! మఱి శాలకునితోడంబోలె నీతోడఁ బోరాడుటకు నాకు లజ్జ పుట్టుచున్నది. కనుక నీతోఁ బోరుటకు నిచ్చగింపనైన నిచ్చగింపనుజుమీ. రామా! నీకు యుద్ధముం దక్కఱగలదేని పోరాడుము. పోరునపుడు దిటగలిగి యుండుము. పరుగెత్తరాదు. అప్పుడు నా బాణములచే నీలిన దేహమును దిగవిడిచి స్వర్గమునకేనిపోయి; లేదా నన్నేని చంపుమారా!' అనెను. అందులకుఁ గృష్ణుఁడు 'శూరులగువారు వట్టి బింకము లాడరచుమీ! పోరుపమునే ప్రకటింతురు. 'రాజా! నీవై శూరుండవు గావు. మఱి చావఁ దివురచున్న వాఁడవు కాన, నీ మాటలుమాకుఁ బాటిగాప్తు అనెను. జరాసంధుఁడును జుట్టు సేనలతోను వాహనధ్వజముల గసారధులతోడను గూడి యా రామ కృష్ణుల నెరుక్కొని బలవంతమయిన తన మహాసైన్యసమూహముచే వారిని, వాయువు మబ్బుచే తిను, ధూళిచేతను, సూర్యాగ్నులను గ్రమ్మునట్లు, చుట్టు గ్రమ్మెను. అపుడు మధురాపురమున స్త్రీ లందలియట్టణము,

హర్షములను, గోపురములను నెక్కి యుద్ధమును జూచు
 చుండిరి. వారవుడు గరుడధ్వజ తాలధ్వజములచేతఁ జిహ్వా
 తములయిన కృష్ణ గాముల రథములను రెంటిని గానక శోకము
 పయికొనగా నెంతయు మనస్సు కుదురుతప్పి దురపిల్లుచుండిరి.
 హరియు శత్రుసైన్యము లనెడి మేఘములు మాటిమాటికి
 బాణఁద్రములను గడువేండ్రముగాఁ గురియించి తన సైన్య
 మును బీడించుటనుజూచి, సురాసురులచేత నర్చితంబయిన
 తన మేటిశరాసనమును శార్ఙ్గమును మొరయించెను. అంత
 నమ్ములపొదినుండి బాణములనుగొని యా ధనువునఁ దొడిగి
 యాకర్ణాంతముగాఁ దిగిచి వాఁడి బాణపరింపరలను నిగిడిం
 చుచు, రథములను, శబములను నశ్వములను, పదాతులను,
 దునుమాడుచు, గొఱవిగుండ్రముగాఁ ద్రిప్పినట్లు, ధనువు
 బాణముల పెడలఁ గ్రక్కుచు గుడుసుపడి వెలుంగుచుండఁగా
 నెడతెగక బాణములు దొరిగించుచు నిలుచుంకెను. అంత
 నతఁడు చంద్రునివలెఁ దెల్లనై దైత్యసమూహమున కెప్పుడును
 నెగ్గుగావించుచు మహా ధ్వనితోఁగూడియుండు పాంచజన్య
 మును నోర నుంచుకొని రాజుల కపటయుద్ధముల రారావు
 పడిన యాదవులకు నూజట గలుగునట్లుగాఁ బట్టిపూరించెను.
 చెవులకు బెట్టిదమయిన యా ధ్వనిని రాజులువిని యంత గుండి
 యలువ్రీలినవారియిరి. యదువీరులును నాయుధముల నెత్తు
 కొని యుద్ధమున సైన్యముక్తులయియున్న రాజులను బ్రహ
 రింపసాగిరి. అంత యదుప్రచరులు హరి యెడతెగక యొక్క
 పెట్టుగా మొరయించుచున్న శార్ఙ్గధ్వనిచే ధైర్యంబుకొంది
 నాలుగు ద్వారములందున్న శత్రురాజులను బాణసమూహ

ముచే నొక్క పెట్టునఁ గ్రిందుపఱిచి నలుగడల వారిని బలాయితలం గావించిరి. అంత శిశుపాలుఁడు తనవిల్లు మండలాకారమై తనర 'కృష్ణా! కృష్ణా! నిలు నిలు' మని యదల్పుచుఁ బలికెను. కృష్ణుండును దన కోడండము మండలాకారమై వెలుంగఁ, జమురుపూసి తోమి తాతిచే వాఁడిగా సానఁబట్టంబడిన బాణములను బెక్కింటిని నిగిడించుచు వారిపయి నడరెను. అంత శిశుపాలుఁ డయిదుబాణములను బెట్టికములయిన వానిని, గయికోని, యందు నాలుగింట గుఱ్ఱములను, నొక్క బాణమున సారధిసి, వేగ గాఁడనేసెను. మరలఁ బదిబాణములను దొడిగి కృష్ణునఁ గాఁడనేసి యంత సింహనాదముఁ గావించెను. అది యద్భుతముగా నుండెను. అంత గోవిందుఁడు బాగుబాగుని యగ్గించుచు వాఁతతో 'ఓగోరి చైద్యా! మేటి విలుకాఁడవుగదరా ! మఱి వీరుండనగుదువు. బలవంతుఁడవు నగుదువుగా ! కనుక దుర్బుద్ధి! నా విలుకానితనమును రణమునందుఁ జక్కఁజూడుము' అని పలుకుచుండ గా నారాజు లండలును వాఁడిబాణములచే మాధవుని నొక్కపెట్టఁ గాఁడనేసిరి. కృష్ణుఁడు వారిసందఱ నొక్కొక్కరిని నైదుబాణములఁ గాఁడనేసి, సారధిని నాలుగుగుఱ్ఱములను యమునింటికిఁ దీంపిన వాఁడయ్యె. అంతటఁ బోక యతఁ డొక్కొక్కరాజును మూఁడేసిబాణములచే పక్షమునను మొగమునను, లలాటమునను గాఁడనేసెను. పిదప ముప్పండ్రురాజుల విండ్ల ముప్పదింటినిని మూఁడేసి మూఁడేసిబాణములేసి యుద్ధంబునఁ ద్రుంచిన వాఁడయ్యె. మఱి శిశుపాలుని ధనువును సయితము మూఁడు బాణములచేఁ ద్రుంచి యతని ధ్వజమును గిరీటమును ఛత్ర

మును నవ్వుచును బతీయలు గావించెను. పిదప హరి శార్ఙ్గ
మందుఁ బది భల్లములనుదొడిగి యాశ్లాంతముగాఁ దిగిచి
శిశుచాలుని నొవ్వనేసెను. అంత నారాజసైన్యము భ్రమించి
బాణములచేఁ గలంగి నలంగి ప్రలయకాలవాయువుచేఁ జిన్ను
బడిన. పర్వతములయు మ్రాకులయుఁ దీగలయునుఁబోలెఁ
జూపట్టెను. అట్లాసేన తనయందలి యశ్వములును రథము
లును సారథులును ద్రైశ్లఁగాఁ గాచుదిక్కు గానదయ్యె.
కృష్ణుడును బాణములను వైచుచును, శంఖమును బూరిం
చుచును, వేంద్రంబగు పరాక్రమము మెఱయుచును, వింటివి
సారించి మొరయించుచును, నెడతెగక బాణములు నిగికిం
చుచు, గుడినువడియుండుటచేఁ గొఱవి ద్రిప్పిన వలయముం
బోలె నది కనుపట్టుచుండఁగా, యుద్ధంబున జరాసంధుని సైన్య
మును గలగుండుపఱచినవాడయ్యె. ఆయుద్ధంబున గజములు
కుంభములు వీడి వెక్కులు నేలం ద్రెళ్లెను. అశ్వములును
బాణములచేఁ గుత్తుకలు దెగికూలెను. అశ్వములును ధ్వజ
ములును సారథులును రథికులును హతులుకాఁగా, రథము
లును దుమురయ్యెను. పవాతులు, భుజములును దొడలును
మొడలును దునిఁగి నేలఁద్రుంగిరి. అట్లు బాణపరంపరలచేఁ
దునిఁగిపడుచున్న మనుష్యులయు, నేనుంగులయు, గుఱ్ఱము
లయు, దేహములనుండి వందలకొలదిని నెత్తురుజేతులు ప్రవ
హింపసాగెను. ఆ నడులయందు, బుజములు సర్పములుగాను,
పురుషులతలలు తాఁబేళ్లుగాను, గూలినయేనుఁగులు దీవులు
గాను, గుఱ్ఱములు మొసడలుగాను, జేతులు పెనుచేఁపలు
గాను, మనుజుల నలవెంద్రుకలు ప్రాచి తీఁగలుగాను, విండ్లు

కరడులుగాను, ఆయుధములు పొడరులుగాను నెరసి బెరసి
యుండెను. మఱియు నందుఁ జక్రములు సుషలనలె భయము
గొలుపుచుండెను. మేలయిన మహామణులును నాభరణము
లును నందు తాలుగాను, మొరముగాను నుండెను. ఇట్లా
యుద్ధముం దా నెత్తురుటేలులు పిఱికివారలకు భయంకరములు
గాను, మనసుదిటగల ధీరులకుః బరస్పరము హర్ష కరములుగాను
బ్రసర్తించినవి. ఇంతింతని కొలది యిడరాని తేజంబున
రాజ్యలు బలరాముఁడు ముసలముగొని శత్రువులను బడఁగొట్టి
కూల్చుచుండి, యపుడు సమాద్రమువలెఁ జొరరాక భయం
కరమై జరాసంధునిచేఁ బాలితమైయున్న యా సైన్యమును
జొచ్చి మిగిలిన వానిని ముసలముగొని జడియుచు నాశము
నొందించెను. ఇగువురచే నిరుపదిమూఁ డక్షోహణలు నాశ
మొందుట యద్భుతమా? యెన్న, ననుదేవునిపుత్రు లాయరు
వును జగదీశ్వరులుగాన యది వారికెంతయు నొక క్రీడా
మాత్రమే కాని పరాక్రమముగాదు. అసంతకల్యాణ గుణ
గణుండయిన యే భగవంతుఁడు మూఁడులోకములకును సుత్పత్తి
స్థితి లయములను దన లీలామాత్రముచేసెఁ జేయుచుండునో,
యట్టివానికి శత్రుపక్షమును నడిచిపుచ్చుట యొక చిత్రము
గాదు. అయినను మనుష్యునివలె ననుకొందుచుండి, యట్టి
యమానుషమును జేయుటయట్టి యది చిత్రముగా వర్ణింపఁ
బడుచున్నదిగాని మఱేదిగాదు. ఇట్లు తన సకలసైన్యము
లును హతమగుటయు, నందుఁజావక మిగిలియున్నవారు
గూడ నలుగడలుఁ బలాఘాతు లగుచుండుటను జూచి, మహా
బలుండగు జరాసంధుఁడు తా నొక్కరథముతోడనే కూడి

బలరాముని మార్కొన్నవాఁ డయ్యె. పర్వతములుం బోలి
యా యిరువురు బలశాలులును, ఒండొరుల మగంతిమికి
నించుకయు సైరింపక కోపంబులు మల్లడిగొన మార్కొని
మహాగజములుం బోలె నొండొరులతో యుద్ధముగావించిరి.
జరాసంధుఁడు కోపము పట్టజాలక పెద్ద గద నొంటినిగొని
నూరుమాల్లు గిరగిరంద్రిప్పి బలరాముని పోటునబడి విసరి
నై చెను. పర్వతశిఖరమునలె డననయిని వేగంబున నురికి
డించి వచ్చుచున్న యా గదను బలరాముఁడు తనపై బడకుండు
నట్లుండిగి తప్పించుకొని నవ్వుచును దానిని ఎత్తు గావించెను.
అంత సతఁజాగదను దనముసలమునఁ గొట్టి వ్యర్థము గావించి
రథమును దానిచేతనే తుత్తుమురు గావించెను. అట్లు రథ
మును సారథసిజంపి విరథుండయిన మహాబలుని జరాసంధుని,
సైన్యమంతయు హతిమై యునుఁబమాత్రము మిగిలియుండఁ
గా, సింహ మొక యల్పమృగమునుంబోలె రాముఁడు పట్టు
కొన్నవాఁడయ్యె. పగవారి నెల్లఁ జంపి పెంపారుచున్న యాజరా
సంధుని వారుణపాశములచేతను మానుషములగు త్రాళ్ల
చేతనుబట్టి రాముఁడు *గట్టుచుండఁగా గోవిందుఁడు వానినిలనఁ
దన కార్యమును నొడఁ గూర్చుకొనఁ గోరి యట్లు గట్టినీక వారిం

* జరాసంధుఁడు వచ్చిన తేఱవలొక్కొక్క చయంబున వా బలమును
సంహరించి వానిని విడిచిపెట్టఁగా వాఁడు ముప్పరమున మరల మరల బల
ములను గూర్చుకొనివచ్చును. అట్లువచ్చు బలముల నెల్లఁ జెప్పుచువచ్చి కడ
పట వానిని చంపినయెడఁ, దానివతరించిన కార్యమగు భూభరితవృత్తి
గలుగునని కృష్ణునిభావము.

చెను. లోకనాథు లా యిరువురును విడిచిపుచ్చఁగా వీరో
త్తముం డా జరాసంధుఁడు మిక్కిలియు లజ్జితుండై తపము
సేయుటకు వసమును జొరఁగోరఁగా మార్గమందు శిశుసాలుఁడు
మొదలగు రాజులు వలదని వారించి విచిత్రములగు శబ్దార్థ
ములతోఁగూడిన నాశ్యములచేతను, నల్పులగు యదువులచేత
నింతటి గొప్పవానికి నీ కిట్లు తక్కువవాటు గలుగుట నిజ
కర్మబంధముచేతనే కాని బలహీనతవలనఁ గలుగునా యని
యప్పటికిఁ దగిన న్యాయములెత్తిచూపియు వారించిరి.

అట్లు తనసైన్యములన్నియు హతములు గాఁగా నపుడు
జరాసంధుఁడు కృష్ణుఁడు పేక్షించి విడిచిపుచ్చటవలనఁ దప్పించు
కొని మంబునఁ దూలుచు, నుగధదేశమునకుఁబోయెను.
కృష్ణుఁడును, తనసైన్యము గొట్టునడక యే యుండఁగా, శత్రు
మహాసైన్యసముద్రమును గవచి దేశతలు బాగుబాగుని కొని
యూడుచు బువ్వు లవ్వారిగాఁ గురియుచుండ, శత్రువీక్షణలని
తుందుడును మనంబులందు వీడి యానందము నొందియున్న
మధురాపుర జనులను గలిసి, సూతమాగధవందిజనులు తన
విజయమును కీర్తించుచుండఁగాఁ బోయెను. జనులు సంతస
ములు దొంతరలుగొన నాపురమందలి మార్గముల నెల్లనూఁచి
కలయంపించల్లి పతాకల చే లంకరించిరి. నుజ్జీయు నది నేద
ఘోషము చేబోరుకొనుచు, నుత్సవమునుబట్టి నలుగడలఁ
దోరణములు గట్టంబడి యుండెను. ప్రభుండు కృష్ణుఁ డాపుర
మును బ్రవేశించునపుడు శంఖములును దుందుభులును ధేరు
లును దూర్యములును బెక్కులు చెలంగెను. వీణలయు వేణు

లయు మృదంగములయు ధ్వనులును వీ తెచ్చినవి. పడతలు, మాత్యములను బెర్రగును నక్షత్రములను నక్షరములను గృష్ణుని పయి జల్లుచు, నెయ్యము దళుకొత్త సంతోషమున గన్నుల గవలు విడిసిల్ల జూడ్కులు నిగుడ్చుచుండిరి. రణభూమియందు నలుప్రక్కలనుండి తెచ్చిన వీరుల భూషణములును యదురాజయిన యుగ్రసేనునకు బ్రభుడు కృష్ణుడు సమర్పించిన వాడయ్యె. బలవంతుడగు నా జరాసంధుడు బలమున గూర్చుకొనుటకు రెండు నెలలుగడపి మూడవ మాసమున గృష్ణుడు తొల్లి గావించిన యపమానమును దలంచుకొని రేయింబవలు నెరియుచు సమస్తరాజులను బిలిపించి యుద్ధమునకు వలయు ప్రయత్నములను గావించెను. వాడు మత్స్యమాలవ చేది దేశములరాజులను, కురు, పాంచాల, కేరళ, కుళింద, కుంత, లావంతి, కాశీ, గాంధార, సృంజయ, కళింగ, కేకయ దేశములవారిని, ఆంధ్ర, దశార్ణ, వంగ, సింధు, మద్ర, త్రిగర్త, సౌవీర దేశములవారిని, పార్వతేయులగు పుళిందులు మొదలగువారిని బిలిపించి ఇరువదిమూడక్షౌహిణులతో గూడి మగధదేశమును గడచి పడమటిదిక్కుగాఁ బయనమై పోయెను. అట్లు గజాశ్వరథములచే నొప్పుచున్న రాజులను నురవడిగాఁ దోడ్కొని వచ్చి మధురను ముట్టడించుటకై యమునారేటములందుఁ జొచ్చి విడిసియుండెను. మిక్కిలియుఁ బెనునైనయమును బెక్కండు రాజులును దన్ను బలసియుండ, సూతులును మాగధులును వందిజనులును నలుగడల దన్నుఁగూర్చి వర్ణనములుపాడుచుండ, వాడట విడిసి వేడుకతోనుండెను. అట్లు

బలవంతుఁడగు జరాసంధుఁడు యుద్ధసన్నాహము చేసియుండు
 టను విని, కృష్ణుఁడు రాత్రి . . .ందు బలరామాదులతోను వసు
 దేవుఁడు, సాత్యకి, ఉద్ధవుఁడు, అక్రూరుఁడు, అహుఁకుడు, సార
 ణుఁడుననువారలతోను గూడి కార్యాలోచనము చేసెను.
 ఇట్లు రాత్రియం దాలోచించి కర్తవ్యమును జక్కగా నిశ్చ
 యించుకొని, వేకువను బ్రొద్దుపొడువకమునుపే భటసత్తము
 లను బిలిపించి యమేయాత్ముఁడు కృష్ణుఁడు చతురంగ యుక్త
 మగు తన సైన్యమును మూఁడు దెగలుగా విభజించి వానిని
 జరాసంధుని సైన్యముపయిని నియోగించెను. మధుసూదనుం
 డంత బలరాముని గృతవర్తను గడుని సారణుని, నెడమ
 మార్గమునఁ బోవఁబంచెను. సాత్యకిని విప్రుధునిఁ బృథుని
 ఉద్ధవుని, సైన్యముతోడ దక్షిణమార్గమునఁ బోవఁ బంచెను.
 కమలలోచనుఁ డాహరి తాను గొందఱు రథికులతోఁ గూడి,
 జరాసంధుని ముంగల నున్నమహాసైన్యమును బ్రవేశించిన
 వాఁడయ్యె. పెక్కులు రథ గజ తురగ పదాతులు నెరసి
 బెరసియున్న యా సేనయు యమునాతీరమున నందందు విడిసి
 యున్నదై తమ్మితరులు చెనకఁజాలరను నమ్మికచేత నుఖముగాఁ
 గ్రీడించుచుండెను. సూర్యుఁడుదయాచలము నధిరోహింపఁగాఁ,
 జీకట్లు విఱియఁ బొలుచుండెను. అందందుఁ బులుఁగులు
 గూండ్లయందేయుండి కొలకొల కూయుచుండెను. తామర
 పువ్వులు వికసించుచుండఁ దుమ్మెదకదుపులు జంజమ్మని పాటలు
 పాడుచుండెను. అట్టి సమయమున హరి, దుర్జయంబగు జరా
 సంధుని భయంకర సైన్యమును బ్రవేశించెను. అపుడాసేన
 యందు గుఱ్ఱములు పల్లములు గట్టక వరుసలుగా నలుగడలఁ

గట్టంబడి యుండెను. అపు డేనుంగులపయిని * బంజరము
 లెక్కింపకుండిరి. భటులు నాయుధములను గయి కొనకయు
 వెండుకలను ముడిచి కొనకయు, గవచములను మేనఁ దొడు
 గకయు వాహనముల నెక్కకయు నుండిరి. రథములకు గుఱ్ఱ
 ములు గట్టుటగాని ధ్వజము లెత్తుటగాని లేకుండెను. కృష్ణుఁడు
 జరాసంధుని సైన్యమునఁ బ్రవేశించునపుడది యీ చందమున
 నుండెను. ఆ రాజసమూహము మూఁడుదిక్కులను దలఁపి
 వచ్చిన యదుసైన్యములను జూచి చేయున దిదియని తోఁపక
 విభ్రాంతి నొందినదయ్యె. వారిలోఁగొందఱు భయమునొంది
 భూమిపయినిబడిరి. కొందఱు భయమునఁ బరుగులిడిరి. కొంద
 ఱాయుధములను గయి కొని క్రోధమునఁ బగతురయుద్ధమున
 మార్కొనిరి. కొందఱు కవచములు చినిగియు, గాళ్లును,
 జేతులును దొడలును దెగియు, గ్రోధమునఁ గన్నులెఱ్ఱి
 గిట్టినదిరుగ, శత్రువులనే తారసించిరి. కొందఱు గుఱ్ఱము
 లకుఁ బల్లములులేకయే వానిపయి నెక్కి పరాక్రమము పయిఁ
 బయిని బెరుఁగ యుద్ధమున శత్రువులను మర్దించుచు నిర్మలం
 బగు యశమును బొందిరి. కొందఱు రాజులు, తోడనే మేలు
 కని యుద్ధముసేయుటకు సాధనములేవియుఁ గయి కొనుటకుఁ
 దెఱపి లేకున్నందున, యమున దరియందుఁగల యిసుకప్రోవును
 జూచి దీనిని జల్లినచోఁ బగతురు చూపుచెడి పోరాడనేరకుండు

* పంజరములనఁగా ఏనుఁగుల పయినున్న దంచెలను యంత్రములను
 గప్పిపుచ్చుటకై చుట్ట ను గొయ్యలతో రచించి చిత్రవస్త్రములచే నలంకరించి
 పతాకలుగట్టియుండు యంత్రవిశేషములని మునిభావప్రకాశిక. ఈ పాఠము
 మునిభావ ప్రకాశికయందుఁ దప్ప వీరరాఘవీయమందుఁ గానిపింపదు.

రని కీలెఱింగి దానిని జిహ్వుచు యుద్ధము సేసిరి. కొందఱు శిబిర
 మును దిగవిడిచి చొరరాని వనమును బ్రవేశించిరి. కొందఱు
 జరాసంధునిఁ జేరి 'గెలుపు' మని చెప్పిరి. గోవిందుఁ డేకరథ
 ముతో శత్రు సైన్యమును జొచ్చి, యాయుధములుగొని
 యుద్ధసన్నద్ధులయియున్న వీరులను బెక్కండ్ర నుఱుమాడెను.
 బలవంతుఁడు బలరాముఁడును బెద్దసైన్యము బరివేష్టించిరా,
 నెడమప్రక్కను బలమును బ్రవేశించి జరాసంధుని సేనను
 దునుమాడెను. మహాబాహుండగు సాత్యకియుఁ గుడివై పుగాఁ
 బోయి మిక్కిలియుఁ బెద్దదియగు చతురంగ సైన్యముతోఁ
 జొచ్చి పగతురఁ గలఁచి పుచ్చెను. ఇట్లు జరాసంధునిచే రక్షిత
 మయిన యా సైన్యము మిక్కిలి వీడితమై, పరుగిడఁదొడఁగి,
 శత్రువులు వెంటఁబడి తఱుముచుండఁగా క్షణమాత్రమున
 దశదిశలకుఁ బాఱిపోయెను. అంత సాత్యకి యైదుయోజన
 ములు వెన్నాడి తఱుముచు జరాసంధుని సైన్యముల నుగ్గు
 నూఁచ గావించి గెలుపొంది యుద్ధమునుండి మరలెను. కృష్ణుఁ
 డంతఁ గొండలఁ తేసి యేనుంగులను బెక్కింటిని వాని పల్లె
 ములను గవచములను దోమరములను నంకుశములను బెక్కులు
 రథములను వానియందలి శస్త్రములను ధ్వజములను నశ్వ
 ములను మనోహరంబగు మధురకుఁ గొంపోయెను. మఱియుఁ
 గృష్ణుండు ఛత్రములను బంగారు జరీవస్త్రములను, రత్న
 ములను, బెక్కులు వింజామరములను, గిరీటములను, బట్టు
 వస్త్రములను, నూలి జలుగువస్త్రములను, బాహుపురులను,
 గుండలములను, లెక్కిడరానన్ని యుద్ధమునఁ బడసినవాఁ
 డయ్యె. కంసారియగు కృష్ణునిపంపున హలాయుధుండగు

బలరాముడును, జరాసంధుని బొక్కసమును వాహనసమూహములును నంతఃపురస్త్రీలును నాయుధములును భూషణములును మొదలగు ధనమును, యదుప్రవీరుడగు నుగ్రసేనునకు సమర్పించినవాఁ డయ్యె

జరాసంధుఁ డిట్లు పదియేడుమార్లు నన్ని యక్షోహణులనే కూర్చుకొని కృష్ణపరిచాలితులగు యదువులతో యుద్ధము సేసెను. వృష్ణులును గృష్ణుని తేజము ప్రాప్తన నాబలము నంతయు నాశము సేయుచుందురు. జరాసంధుఁడును దన సైన్యములన్నియు హతములు కాఁగా, శత్రువులు విడిచి పుచ్చుకొని మరలి పోవుచుండును అంతఁ బదునెనిమిదవమాటు యుద్ధము కలుగనున్నపుడు, ఆ సమయము నారదుఁడు పురికొలుపఁగా వీరుఁడు కాలయోగముఁ డనువాఁ డెత్తివచ్చుట కనుపట్టెను. వాఁడు మనుష్యోక్తమందు యాదవు లసమానులనియుఁ గన కీడుం జొడియునవారనియు విని మూఁడుకోట్ల స్వేచ్ఛలతోడ నుభయరకు వచ్చి ముట్టడించెను. వానిఁజూచి కృష్ణుఁడు బలరామునిం గూడి యట్లని చింతించెను. అక్కటా! యదువులకు రెండు వంకలను భయంకిరమగు మహాదుఃఖము జూరించినది. మహాసైన్యసమేతుఁడై యవనుఁడు మనల నిదె ముట్టడించుచున్నాఁడు. జరాసంధుఁడును నేఁడో, రేవో శేక యెల్లఁ డియ్యె రాఁగలఁడు. మనమింపును నీ యవచనితో యుద్ధము సేయుచుండఁగా జరాసంధుడువచ్చెనేని, వాఁడు బలవంతుఁడు గాన మనబంధువులను జంపనైనఁ జంపును ; లేదా తనపురమునకైనఁ గొంపోవును. కాఁబట్టి యిపుడు మనుష్యుల కెంతి మాత్రమునుజొర నతివికాని యొక జలదుర్గమును గావిం

తము. అచ్చట మన జ్ఞాతులనుంచి యంత యవనునిఁ బొరి
పుత్తము" అనెను. ఇట్లాలోచనముచేసి భగవంతుఁడు సము
ద్రములోపలఁ బండ్రిండు యోజనములకు నొక సగరదుర్గ
మును మిక్కిలియు నద్భుతమయినదానిని నిర్మించెను. అందు
విశ్వకర్మ శిల్పనైపుణ్యంపుఁ బాండిత్యమంతయు వెలయు
చుండెను. అందు రథ్యులను జత్వరదొలును వీధులును
వాస్తువిధిచొప్పున నిర్మితములై యొప్పులు గులుకుచుండెను
మఱియు నందు దేవతా వృక్షములును బూదీగలును గల
యువ్యాసవనములును విచిత్రములయిన యుపవనములును
వన్నెగులుకుచుండెను. ఇంతియకాక యాకాసము నొరయు
చున్న బంగారు శృంగములతోఁ గూడిననై పటికంపుతాల
యట్టశతోను గోపురములతోను నేపారుచుండెను. మఱియు
నందు నశ్వశాలలు నన్నశాలలు మొదలగునవి నెండితోడను
నిత్తడితోను రచితములై మిక్కిలి యలంకృతమాలగు బంగారు
కుంభములతోను బద్ధరాగాది శిఖరములతోను బంగారు
మయములై మగతములు దాపిన నెలకట్టులతోను నీటు
గులుకుచున్న గృహములు కలిగి వెలుగుచుండెను. మఱియు
నందుఁ జంద్రశాలలును నిర్మితములై యుండెను. మఱియు
యదువుల దేవగృహములచే నుల్లసిల్లుచుఁ జతుర్వర్ణములును
నెరసిబెరసి యుండెను. మహేంద్రుఁ డందుల హరికి సుధర్మ
యను సభయును బారిజాతవృక్షమును బంపెను. అందున్న
మనుష్యుఁడు మనుష్యధర్మములగు తుత్తిపాసా శోక మోహ
జరా మరణాదులు వీడియుండును. పరుగుఁ దొక్కికొక్కచెవి
శ్యామలవర్ణమై తక్కినయొడలెల్లఁ దెల్లగానున్నవియు మనో

వేగములు నగు గుఱ్ఱములను బంపెను. నిధిపతియగు కుబేరుఁడు
తన యెనిమిదికోశములను నొసంగెను. తక్కిన దిక్పాలురు
తమ తమ విభూతులను బంపిరి. తక్కినవారగు సింధులు మొద
లగువారు తమ తమ యధికారముల సిద్ధికొఱకు భగవంతుఁ
డేయే యాధిపత్యము నొసంగునో వాని నంతయు నా భగ
వంతుఁడు భూమిమం దవతరించునున్నపుడు నతనికి మరల
నర్పించిరి. కృష్ణుండు తన యోగప్రభావముచేత నాపట్టనము
నకుఁ దన జనమునంతయుఁ గొంపోయి చేర్చి యంత ముని
వచ్చి బలరామునితోడ నాలోచించి యాచొప్పునఁ బద్మమాలి
కదాలిచి నిరాయుధుండై పురద్వారమునుండి నిగ్గమించిన
వాడయ్యె.

ఇది యేఁబదియవ యధ్యాయము.

శ్లోకాలయవనుఁడు దండెత్తివచ్చుట ; ముచుకుందునికథ.

కాలయవనుఁ డాకాశమున వెడలిపోవుచున్న చుక్కల
రాయనివలెఁ బురమునుండి వెడలివచ్చుచున్న కృష్ణునిఁ
గాంచెను. ఆ కృష్ణుండు చూచుటకుఁ బండువై గండరించుచుఁ
జామని చాయగలిగి, బంగారు జరీ పట్టువలువగట్టి, శ్రీవత్సం
బను మచ్చ తొమ్మనందు మెచ్చులుగులుక, తెలతలమని కొస్తు
భము కుత్తుకయం దత్తమిల్ల, నుల్లసిల్లుచుండెను. మఱియు
విడుదలయి బలుపుగల నాలుగు బుజములును, గ్రొత్త దామ
రలవలె విఱివిగల యెఱ్ఱని కన్నంగవయు, నతనికిఁ జెన్నాఁడు
చుండెను. అతని ముఖారవింద మెప్పుడు నుబ్బువెంపున
ంపారుచుఁ జక్కందనమునకు నిక్కయై నిద్దములగు నునుఁ

జెక్కిల్లుగలిగి తెలి చిఱునవ్వు మొలకొత్తుచు మకరకుండల
 మూల కాంతులు గంతులిడ వెలయుచుండెను. యశనుం డట్టి
 కృష్ణునిఁ జూచి 'పురుషుఁడు వీఁడు శ్రీవత్సమను గుఱుతుగలిగి,
 చతుర్భుజములును, దామరలవంటి కన్నంగవముఁ జెన్ను
 మీఱ, వనమాలఁదాల్చి, మిక్కిలి సుందరుఁడుగా నున్నాఁడు.
 కావున వీఁడు వాసుదేవుఁడే యగును. నారదుఁడు చెప్పిన
 యీ అక్షణములను ఁట్టి యతఁడే వీడగునుగాని మఱి
 యెవఁడు గానేరఁడు. వీడు నిరాయుధుఁడై కాలినడకను
 జేర్చుచున్నాఁడు కాన నేనును నిరాయుధుఁడనై వీనితో
 యుద్ధం నేసెదను' అనెను. యశనుఁ డిట్లు నిశ్చయించి
 కొని పరాక్రుతుఁడై పరుగువాఱుచున్న యా కృష్ణుని, యోగు
 లకు సయితం పట్ట నలవిగానివానిని, దాను ఁట్లుకొననలె
 నని పొలించి యతని వెంటఁ బరుగెత్తెను. వారియు నడుగడుగు
 నకును గాను జేరికఁ జిక్కువానివలెఁ దోఁపించుచునే యశ
 నుఁడెఱచి దూరముగాఁ దీసికొనిపోయి కడపట నొక పర్వత
 గుహనా జేర్చెను. ఆ యశనుఁడును 'ప్రీతి కృష్ణా! యదుకుల
 నుండు ఁట్లు నీ కిట్లు పరుగెత్తుట తగునా? తగదుచుమీ'
 అని యాక్షేపించుచునే యతని వెంటఁబడి లెఱిమెను. కాని,
 వానిచిహ్నముల ధీనింపకుండినందున వాఁడెనిని బొందలే
 దనియెను. వాఁడట్లాక్షేపించుచున్నను భగవంతుఁడు పాటిం
 పక యొకపర్వతకందరమును బ్రవేశించెను. వాఁడును నందుఁ
 బ్రవేశించెను. అట్లు చొచ్చివాడందుఁ బరుండియున్న మను
 ష్యుని వేఱొకని గాంచెను. వాఁడాపురుషుని 'వీడు
 వాసుదేవుఁడు. నన్నిట్లు దూరము దీసికొనివచ్చి సాధువువ

మిన్నక పరుండి నిదురించుచున్నాడు. నిద్రముగా వీరి
 కృష్ణుడే 'యని మూఢుడై యాపురుషు సచ్యుతునిగా
 దలచి కాలితో బిట్టుగాఁ దన్నెను. అట్లు కొట్టువడిన యా
 పురుషుడు లేచి చాలఁగాలముగా నిదురించుచుండినవాఁడు
 గాన కన్నులను మెల్లమెల్లఁగా విచ్చి దిక్కులను గలయఁ
 జూచుచుః బౌర్వమౌ దున్న యా యవనుఁ గాంచెను.
 ఆ పురుషుడు క్రుద్ధుడై వానిపయిని జూడ్కి నిగిడింపఁగా
 వాని దేహమునం దగ్గిపుట్టి దరికొనుటయు వాఁడొక
 దగ్గుడై యొక ఊణములో నీచయ్యెను.

రాజు—'బ్రాహ్మణోత్తమా ! అట్లు పరుండియుండి నిద్ర
 నునిఁ జంపిపుచ్చిన యా పురుషుని పేరేమి ? ఎవనికులము ?
 బుట్టినవాడు ? వాని వీర్యమెట్టిది ? ఏమికాంక్షము ?
 గుహనుజొచ్చి పరుండి యుండే 'నని యడిగెను. శుకుఁడు—
 అతఁ డిత్వాకుకుల మందుఁ బుట్టినవాఁడు. మాంజాతెకొ
 బుత్రుఁడు, మిక్కిలిగొప్పవాఁడు. అతనిపేరు ముచుకుం
 దుఁడు. అతఁడు బ్రహ్మణ్యుఁడును, సత్యసంధుఁడు నగును.
 ఇంద్రాదులయిన దేవతాగణము లనురులకు భయపడి తిక్తు
 రక్షించునట్లు వేడికొనఁగా నతఁడు వారిని జిరకాలము
 రక్షణ సేయుచుండెను. దేవతలు కుమారస్వామిని స్వర్గము
 నకుఁ బాలకుఁడుగాఁ బడసి యంత ముచుకుందునితో 'రాజా!
 మమ్ము సంకటపడి పరిచాలించుచు వచ్చితివి. ఇక నీ సంకట
 మునుండి విరమింపుము. వీరా ! మనుష్యలోకమును విడిచి
 యకంటకమైన రాజ్యమును దిగనాడి మమ్ముఁ బరిచాలింప
 చుండినందున నీవు సమస్తములయిన కామములను విడిచి

యుంటివి. నీదు పుత్రులును బట్టపుభార్యలును జ్ఞాతులును
 అమాత్యులును మంత్రులును బ్రజలును నీ సమకాలపు
 వారగు వీరందఱును గాలమునకులోనై యిష్టహృక్కరును
 లేకున్నారు. ఆ కాలమేదియో కాదు. భగవంతుడే కాల
 శరీరకుండును (కాలకృతనాశాది వికారరహితుండుగాన),
 అవ్యయుండును (సర్వనియంతగాన) యీశ్వరుండును నగును.
 భగవంతుడు బలవంతులందెల్ల పిక్కిలి బలవంతుడయిన
 నాడు. అతడు క్రీడించువాడై, పసులకాపరి పశువులనుం
 జోరై బ్రజలను వశీకరించుచున్నాడు. కాబట్టి నీ విపుడు
 మానలనఁ గైవల్యముదక్క నొండువరమడుగుము. నీకు
 శుభంబగుఁగాత. అవ్యయుండును భగవంతుడనగు విష్ణు
 వైష్కరుండే దాని నొసంగ సమర్థుండు. తక్కినవారు గారు
 అనిరి. దేవత లిట్లుచెప్పఁగా నమృతహయశుడు వారలకు నభి
 వాదనముచేసి 'బహుకాలము నిద్రలేకున్న నాకుఁ బరుండు
 టకు నిర్జనం బగు ప్రదేశము చూపు'డని యడిగి దేవత
 లొసంగిన నిదురచేత వారు చూపిన గుహయందుఁ జొచ్చి
 పరుండెను. వారు 'నీవు నిదురపోవుచుండఁగా, నెవ్వఁడు
 తెలియక నిన్ను మేలుకొలుపునో వాడు నీ చూపు పయి
 నిగిడినమాత్రమున నాక్షణమే భస్మము కాఁగలఁడు' అనియుఁ
 జెప్పిరి. యదుతిలకుండగు కృష్ణుడు యవనుని నీలుగావించిన
 పిదపఁ దన్ను బుద్ధిమంతుఁ డగు ముచుకుందునకుఁ గాన్పించి
 కొన్నవాడయ్యె. మబ్బవలె నల్లనై, పచ్చని పట్టు వలు
 వనుగట్టి, శ్రీవత్సమను మచ్చ తొమ్మనవెలయఁ, గొన్తుభ
 మొంతయుఁ దళుకునింప, చతుర్భుజములతోను వై జయంతీవన

మాలికతోను గూడి, సొగసయి ప్రసన్నంబగు ముఖము
 విలసిల్ల, మళరకుండలములు చెవుల నల్లలాడ, నెంతయు
 విలసిల్లుచుండెను. ఇట్లు ముల్లోకములకును గన్నులపండువై,
 యనురాగంబును నగవును బిరిగొన్న చూడ్కులఁ జల్లుచు,
 నెలప్రాయము ముకువుగాఁ దలసూపుచుండ, మదించిన సింగ
 మువలె నిన్నడ గరువపుతీవి గులుకుచున్న యా కృష్ణునిం
 గాంచి మహాబుద్ధియగు నా ముచుకుందుఁ డద్భుతాత్ముని తేజి
 చూడరాకున్న తేజంబునకు నోటునడి నలుగడలఁ బర్వచున్న
 నిజప్రభంజేసి యెవ్వరికిని జెనకరానివానివలె నున్నయతనికి
 భయముఁజెంది విరవిరపాటున నెలుంగు డగ్గుత్తికవడ మెల్ల
 మెల్లఁగా నిట్లనియె. 'అయ్యా! మీరెవ్వరు? ఇటుకేల
 వచ్చితిరి? ఈ యడవిలోఁ జొరరాని పర్వతగర్వారమున, పెను
 ముండ్లను గండ్లను గలచోట, తామరరేకులవలె మృదువు
 లయిన యడగులతోఁ దిరుగుచున్నావే? నీవు తేజస్వలగు
 వారి తేజంబు మూర్తివా? లేక యగ్నివా? సూర్యుడవా?
 సోముడవా? మహేంద్రుడవా? లేక వేటొకలోకపాలుఁ
 డవా? నీవీ గుహయందుఁ దొలంచిపుచ్చరాని చీకటిని,
 హృదయ గుహయందలి యజ్ఞానంపుఁ జీకటిని, దీపము తన
 ప్రభచేతంబోలెఁ దూలించుచున్నావుగదే. కాన దేవదేవు
 లగు బ్రహ్మ విష్ణు రుద్రుల మువ్వరయందును బురుషోత్తముం
 డగు భగవంతునిఁగా నిన్నుఁ దలంచుచున్నాను. పురుష
 పుంగవా? నీవు కపటముమాని, నీదు జన్మమును గర్మమును
 గోత్రమును, విన నువ్విళు లూరుచున్న మాకు, నీ కిష్టమగు
 నేని చెప్పుము. మిమ్ము నిర్బంధింప నెవ్వరము. పురుష

వ్యాఘ్రమా? మేము క్షత్రియులము. ఇత్వోకువంశపువారము,
 నా పేరు ముచుకుందుడందుకు. ప్రభూ! నేను మాంధాత
 పుత్రుడను; నేను జరకాలము వేలుకొని యుండునందున బడ
 లికనొందిన వాడనై నిదురంగూడి దానిచే నింద్రియ వ్యాపా
 రములు దూలఁగా నిర్జనంబయిన యిచ్చోట నిచ్చలుఁ బరుండి
 యుంటిని. ఇప్పు డేవఁడో యొకఁడు నన్ను లేపినాఁడు.
 వాఁడను, తనదు పాపముచేతనే నీటియినాఁడు. ఇది నిజము.
 నాచూపు పట్టి నిమిత్తమే. అనంతరము, శత్రువులనెల్ల నులు
 మాడు శ్రీమంతుడవు నీవు చూపట్టితివి. నీ తేజస్సు మిక్కి
 లియు దుస్సహముగా నున్నందున మాకన్నులు మిఱుమిల్లు
 గొని నిన్నుఁ దేటిచూడ నలవి గాకున్నది. మహాభాగా! కర్త
 వశమున జ్ఞానతేజులు దూలియున్న మాబోఁటి దేహుల
 యందు నీవెంతయు మాననీయుం డవుగదే ' యనెను.
 రాజుఁడు చెప్పఁగా భూతభావనుండగు నా భగవంతుఁడు
 నవ్వుచు మేఘురవగంభీరంబగు వచనమున నతనితో
 ' ఓయీ! నాకు జన్మములును గర్మములును నామములును
 వేనవేలుగలవు. అవి యనంతములగుటచే వానిని లెక్కిం
 చుటకు నెవ్వరికిని, మఱి నాకుసయితము, శక్యముగాదు
 చుమీ! ఎప్పుడేని, సూక్ష్మబుద్ధిగలవాఁ డేవఁడేని యొకఁడు
 పెక్కు జన్మములచేత భూమిదుమ్ములను ' లెక్కింపనయిన
 లెక్కింపనేర్చునుగాని నా గుణకర్త నామములనో లెక్కింప
 నెంతమాత్రమును నేరఁడు. రాజా! పరాశర శౌనకాదు
 లయిన పరమర్షులు సయితము కాలత్రయమందును గోచర
 ములగు నా జన్మకర్మములను నెంత వర్ణించుచున్నను వాని

తుదిని బొందినవారేకాదు. ముచుకుందా ! అయినను నేను
 నా యిప్పటి జన్మములను జెప్పెదను వినము. తొల్లి బ్రహ్మ
 ధర్మసంరక్షణము నేయుటకును భూమికి భారభూతులయిన
 యానుర ప్రకృతులను నాశమునేయుటకును నన్ను, బ్రాహ్మి
 పగా, నేను యదుకులమున వసుదేవుని భార్యయం దవత
 రించితిని. వసుదేవుని సుతుండనగుటచే నన్ను వాసుదేవుండని
 చెప్పుదురు. కాలనేమియగు కంసుఁడు హతుఁడయ్యెను.
 ప్రలంబుఁడు మొదలగువారును హతులయిరి. రాజా ! ఈ
 యవనుఁడును నీవే ద్రపుఁగంటి నిమిత్తమున నా చేత దగ్ధుఁ
 డయ్యెను. ఇట్టి నేను నిన్ననుగ్రహించుకొంటికై యీ గుహకు
 వచ్చితిని. నీవు తొంటిజన్మమున నన్ను మిక్కిలియు నారాధిం
 చితివి. నేను భక్తనత్సలుఁడనుగదే. రాజర్షీ ! నలయు వరము
 లను వేడుము. నీవు కోరు కామముల నెల్ల నీ కొసంగెదను.
 నన్ను శరణుజొచ్చిన జనుఁడు మరల సంసారమునఁ జక్కి
 దుఃఖింపఁ దగఁడుచుమీ ' యనెను. హరి యిట్లు చెప్పఁగా
 ముచుకుందుఁడు తొల్లి తనకు గద్గుఁడు చెప్పినమాటను నలంచు
 కొని యతనిని దేవుఁడు నారాయణుండని యెఱింగి ముదము
 నొంది యతనికిఁ బ్రణమిల్లి యిట్లనియె. ' ఈశా ! వరముల
 నడుగుమంటివి. నీ మాయచేత మోహితులై మాబోటు
 లు నీ జనులు స్త్రీలును బుగుషులును నిరతిశయ పురుషార్థ
 భూతుఁడవగు నిన్ను భజింపరు ; మఱి తమ యనర్థముల
 యందే బుద్ధిగలిగి నీక్కమునకు ననర్థహేతువులగువానినే
 యర్థములుగాఁ దలఁతురు. దుఃఖిమునకుఁ బుట్టుచోట్లయి సుఖ
 లేశమును దోపించుచుండు గృహములందు సుఖమునుగోరి

దగులుపడుచున్నారు. * అట్టి జనుఁడు పూర్వమే నీచేత వంచి
తుఁడయినాఁడు. 'ఇట్లు వంచించుటకు నేను నిర్దయుఁడా
విషముఁడా' యన వలదు. అనఘా ! జనుఁడు వీఁడు తన
ప్రయత్నమేమియు లేక యనుగ్రహ శీలుండవగు నీదు
సంకల్పముచేతనే యీ కర్మక్షేత్రమందు దుర్లభమును
ని న్నారాధించుట కుపయుక్తము నగు నూనుషదేహమును
బడసియు నిరతిశయపురుషార్థరూపమగు నీ పదారవిండమును
భజింపఁడు. మఱి ప్రకృతిపరిణామం బయిన దేహమే యాత్మ
యనెడి చెడ్డ యభిమానముగలిగి గృహంబనెడి చీకటి గోతి
యందు, పశువు గడ్డికప్పిన నూతియందుంబోలె బడు
చున్నాఁడు. అజితా ! నేను మరణశీలంబయిన యీ దేహమే
యాత్మయనెడు బుద్ధి గలిగి, పుత్రకళత్రాదులయందును
బొక్కసములందును భూములందును మిక్కిలియుఁ దగులుపడి
వాసిని రక్షించుటకును బోపించుటకును దుదిలేనిచింతయందు
మునిఁగి యుంటిని. ఇట్లహంకార మమకార గ్రస్తుఁడనై
కావున రాజ్యసంపత్తిచేత మదము మిక్కిలియుఁ జెలరేఁ
గఁగా, విషయాభిలాషముచే బుద్ధిచెడి యుంటిని. కనుకఁ
గడచినకాలమంతయు నేను న్యర్థముగానే పుచ్చితినిగాని
యందువలనఁ బస గాననయితిని. కుండయు గోడయుంబోలె
జడమైన యీ కలేబరమం దాత్మయనెడి యభిమానము
గట్టిగాఁ గుదురుకొనఁగా, నేను రాజసి యెన్నుకొనుచు రథ

* నిరతిశయపురుషార్థభూతుఁడ వయిన నీవుండఁగా నిన్నుఁగోరు మనక
విషయాదులగు కామములనుగోరుమనియడుగుట నీయాచార్యచేతమాబోలులను
వంచించుటయికాని మతేమికావని ముచుకుందుని యభిప్రాయము.

గజ తురగ పదాతి పరిపాలకులగు పెక్క యూధపతులు
 బలసికొలువ భూమియం దందంద గ్రుమ్మరుచుంటిని. నిన్ను
 సరకుసేయక మదమెత్తి కన్నుఁగానకుంటిని. ఇట్టిట్లు చేయ
 వలయునని యెన్నో మనోరథపరంపరలు సాగుకొలఁదిని,
 బేరాస మీఁదు మిక్కిలి పెచ్చుపెరిగి, శబ్దాదివిషయము
 లందు మనసు దగులువడి, నాదు హితము నెఱుంగక నే
 నేమఱియుండఁగా, నన్ను నీవు మాత్ర మేచుఱక యంతక
 రూపుఁడనై, యాకటిచే సెలవులు నాకుచున్న సగ్గుము
 మూషికమునుఁజూలె, తటాలున నన్నుఁ బట్టికొని గ్రహిం
 తువు. కాన, నిన్ను సరకుసేయకుండుటకు నీవు గావించు ఫల
 మిదిగదా. 'మిక్కిలి మేలయిన రాజశరీరమును బడసియు
 దాని నిట్లు నిందింపఁదగునా' యనవలదు. నేను దొల్లి
 సువర్ణాలంకారములచే సింగారింపఁబడిన రథములతోను గజ
 ములతోను సంచరించుచు నరదేవుఁడను పేరొందియుండిన
 యా దేహమే, శ్రోసిపుచ్చరాని కాలము పయికొనెనేని,
 నక్కలుమొదలగునవి తినుటవలన విష్ఠయనియు, అవి తినక
 ముఱిగినయెడలఁ గ్రీములనియు, దిహింపఁ బడినయెడల
 భస్మమనియుఁ బేరొందుచున్నది. దిక్కుల సమూహములను
 గెలిచి విరోధి గలఁడనుటయు లేక సార్వభౌమపీతమం దానీ
 నుఁజ్జై పూర్వము సములైయుండిన రాజులును దనకు వందన
 ములు సేయుచుండునట్టి పురుషునిఁగూడ, మైథునమె నుఖ
 ముగాఁ గల గృహములందుఁ బూవుంబోండ్లు కోతులు
 మొదలగు తమ పెంపుడు మెకములవలెఁ దమ యిచ్చ
 చొప్పునఁ బరతంత్రునిఁగా మెలపుచున్నారు. దిక్కులు గెలి

చిన సార్వభౌముఁడు స్త్రీల కను సన్నులమెలఁగుట యేమన
వచ్చును ! ' భోగ్యభోగోపకరణములు నిండియున్న రాజగృహ
ములను దుఃఖములములుగా నిండించెదవేమి ' యనవలదు.
జనుఁడు మరల జన్మాంతరమందయినను సార్వభౌముఁడు
గావలయునని తృష్ణపెచ్చు పెరుఁగఁగా నందులకై తపస్సుల
యందు నిష్ఠుఁబూవి, భోగములెల్ల దిగనాడి, రాఁగల జన్మ
మందలి భోగము నపేక్షించి, యాతపములచుదాల్చి యప్పటి
దేహంపు భోగములకయిన భోజనాదికర్తములను గావించుచు
న్నాఁడు. ఇట్లు కష్టపరంపరలకుఁ బాల్చె సార్వభౌముఁడుగాఁ
జూచువాఁడు సుఖమునకుఁ బాలుగానేరఁడు. కాన రాజగృహ
ములు నిర్భయములే చుమీ ! ఇట్లు సంసారమందు భ్రమించు
చున్న పురుషునకు సంసార నివృత్తి (ముక్తి) యెపుడు సమీ
పించినదగునో యపుడే సుఖమునకు వాఁడు పాలుపడును
జుమీ. ఆ సంసార నివృత్తియో, అచ్యుతా ! ఈ సంసారి
జనునకు నే పుట్టుకయందు సత్పురుషులకు భాగవతులతోడి
సహవాసము గలుగునో యపుడే కలుగును. సత్సంగమమును
నపవర్గమునకుఁ దనంతట సాధకముగాదు. కాని, యది
యెపుడు గలుగునో యపుడు పరావరులకు చతుర్ముఖుల
కును నిమంతయు, సత్పురుషులకు సద్గతిప్రాప్తి కుపాయ
భూతుఁడునగు నీయందు భక్తిమయంబగు బుద్ధి పొడము
చున్నది. ఆ భక్తిమూలమున ముక్తి దొరఁగొనుచున్నది.
నిన్ననుగ్రహించుకొంటే యీ గుహకు నచ్చితి నంటివి.
ఈశా ! దేవతలకు సాహాయ్యముచేయు నెపమున దైవికముగా
రాజ్యపాశము నాకుఁ దొలఁగునట్లు గావింపఁబడినది. ఇది నీవు

నాయగడుఁ జూపిన గొప్ప యనుగ్రహమని తలంచు
 చున్నాను. వివేకులై తపస్సుకొఱకు ఎనమును ప్రవేశింపఁ
 గోరు సార్వభౌము, లేకాకిత్వమునఁ సంచరించుకొఱకు రాజ్య
 పాశమును వదలుట నెంతయు వేడుచుందురు. అట్టిది నాకు
 నలవ్రాకగాఁ గలుగుట నీ యనుగ్రహమేదా! కాన,
 యిపు డిటుకువచ్చి కాదు; ఇంతకుమునుపే యా రాజ్యపాశ
 మునుబాచి యనుగ్రహించి యున్నావు. విభూ! అనన్య
 ప్రయోజనులగు నేకాంతులకు మిక్కిలియుఁ బ్రార్థింపఁ
 దగియున్న నీదు పాదసేవనమునకంటె వరము మఱియుంటి
 నే నొల్లను. వివేకియగునేని, పురుషుఁ డెవఁడు నాతో
 న్ముక్తిప్రదండ్రివగు నిన్నారాధనముచేఁ బ్రన్నునిఁ గావించి
 కొని పిదప నాత్మకు బంధకమయిన శబ్దాదవిషయ జాలమును
 వరించును? మూర్ఖుఁడే వానినినరించును. కాఁబట్టి, ఈశా!
 సత్త్వ రజస్తమోగుణ కార్యములగు కామక్రోధాదులు
 వెంటనంటి వచ్చునట్టి కామముల నన్నింటిని దిగివదిలి పుణ్య
 పాప సంబంధ రహితుండుగాన నిరంజనుండును గుణత్రయ
 సంబంధరహితుండుగాన నిర్గుణుండును సమాభ్యధిరహితం
 డుగాన యద్వయుండును బరుండును బురుషరూపుండును యదు
 వ్రలందు వర్తించువాఁడును జ్ఞానైక స్వరూపుండును నగు
 నిన్ను ముక్తి కుపాయభూతునిఁగా నధ్యక్షించుచున్నాను.
 ఈ సంసారమందు విపుల మయిన యధ్యాత్మికాది తాపముల
 చేతఁ దపించుచు, దానివలనఁ జికకాలముగా దుఃఖముచేఁ
 బీడితుండనై, మనస్సుమోదలయిన యాజీంద్రియము లనెడు
 శత్రువులను గెలువనేరక, మనస్సుతేలివియు దానిచేఁ బొంద


నేరక యుంటిని. శరణప్రచా ! ఇట్లుండి నీ సంకల్పాదులచేత సంసార భయదూరంబును సత్యంబును శోకరహితంబును నగు నీ పాదాబ్జమును శరణుజొచ్చితిని. పరామార్థా ! ఇట్లా పన్నుండయిన నన్ను, నిన్నిపుడు శరణొందినవానిని, సంసార భయమునుండి రక్షింపుము ' యనెను.

కృష్ణుండు—' సార్వభౌమా ! మహారాజా ! నీమతి రాగాదులులేక నిర్మలమై నివృత్తిధర్మమందు దృఢముగా నెలకొని యున్నది. వీలన నేను వరములుచెప్పి యెంత నిన్నాసకొలిపినను నది కామములచేఁ గొట్టువటక చెడకున్నదిగదే. నిన్ను వరములచే నాసకొలుపుటయెల్ల నీ బుద్ధికేఁ బ్రమాదము గలుగకుండుట కనియె తెలియుము. అట్లాసకొలుపుటచే బుద్ధి ప్రమాద మెప్పుడేని కలుగదా యనవలదు. నాయుండే యనన్యప్రయోజనంబగు భక్తిగలవారలకు మతియొకప్పుడు గాని, కామములచేతఁ గొట్టువడి చెడదునుమీ ! ప్రాణాయామాదు లయిన యుపాయములచే మనోనియమనము గావించు వారయినను నాకు భక్తులు గారేని, వారిమనను, వాసనక్షీణింప కుండుటవలన నొకానొకప్పుడు చెలఁరేగి విషయములందుఁ దగులువడుట చూపట్టుచున్నది. నీవు నాయందు మనస్సును జొనిపి భూమిని నిచ్చలు సంచరింపుము. నాయందు నీకెల్లప్పుడును నెడఁబాయని భక్తియో తప్పకకలుగును. అట్లు నిన్నను గ్రహించుచున్నాను. నీవు భక్తికే కనఁబడువాఁడవయ్యు నిపుడది లేకయె ప్రత్యక్షముతివి గాన ముక్తినేల జాగుచేసెద వందువా? నీవు నీదుక్షత్రవర్ణధర్మమందు నెలకొని లోక రక్షకు నుపయుక్తములు గానినగు వేటమొదలగు వ్యాపార

ములచే జంతువులను వధముచేసితివి. కాన నన్నే యాశ్రయించి నా భక్తియందు నిష్ఠుడవై మత్స్యాస్తికిఁ గల యడ్డులను దూల్చు తపముచేత జంతువులను వధించినపాపమును * బోకార్చుకొనుము. రాజా ! నీవు మఱుసటిజన్మమున బ్రాహ్మణశ్రేష్ఠుడవై సర్వభూతములయందును మిక్కిలియు సౌహార్దముగలిగి జగమునంతయు బ్రహ్మాత్మకముగాఁ గనుఁగొనుచుఁ బ్రకృతిమండలమున కవ్వలనున్న నన్నుఁదప్పక పొందుదువుచుమీ ' అనెను.

ఇది యేఁబదియొకండవ యధ్యాయము.

—


 { జరాసంధుఁడు పదు నెనిమిదవసారి మధురపై
 దండెత్తుట. రామకృష్ణుల పలాయనము.
 ప్రవక్షణగిరి దహించుట.

ఇట్లా యిట్వోకుకులనందనుండగు ముచికుందుఁడు కృష్ణుని యనుగ్రహమునొంది యతనికి, బ్రదక్షిణముగావించి ప్రణమిల్లి యాగుహముఖమునుండి బయలు వెడలెను. అతఁడు మరుష్యులును, బశువులును, తీగలును, మ్రాకులును, నల్పపరిమాణములై యుండుటనుగాంచి కలియుగము ప్రాప్తించినదని తలఁచి యుత్తరదిశను గూర్చి పోయెను. అతం డింద్రియములను గెలిచి దేహమునందును దదనుబంధులయందును

* పరమాత్మ ప్రత్యక్షమయిఁవారికి సయితము ప్రారబ్ధమగు పాపము. తపస్సుచేతఁగాని యనుభవించికాని నాశము నొందిననే పరమాత్మప్రాప్తి కలుగునని భావము.

నానక్తివదలి సిద్ధిగలుగునో లేదో యను సంశయమును వీక్షి
కర్తవ్యమునందుఁ ద్వంగలిగి భగవంతుఁడగు కృష్ణునియందుఁ
దనమనంబును తెన్న గుదురుపఱచి గంధమాదనపర్వతమును
బ్రవేశించెను అంత నచటనుండి నరనారాయణుల కునికెక్కి
యిన బదరికాశ్రమమును జేరి శీతోష్ణాదులగు ద్వంద్వముల
నెల్ల సహించి శాంతుఁడై భగవంతునిఁ దపంబున నారాధిం
చెను. భగవంతుఁడు యవనుఁడు మట్టడించియన్న మధురక
మరలవచ్చి మేచ్ఛబలములనెల్ల సంహరించి వారల ధనమును
ద్వారకకుఁ గొంపోయెను. అచ్యుతుఁడేర్పరించిన మనుష్యు
లును గోవులును నా ధనమును గొంపోవుచుండఁగా, పురు
జరాసంధుఁ డిరువదిమూఁ డత్రోహిణులగుఁజ్జి యటవచ్చెను.
రాజా ! రామకృష్ణు లిరువురు శత్రు సైన్యమునకుఁ దమ
వేగము సురవిడిచి యుపి మనుష్యులంలెఁ జేష్టింపఁగోరి త్వరిత
ముగాఁ బలాయతులయిరి. వారు మిక్కుటముగా యవనుల
నుండి గడంచిన ధనమును దిగవిడిచి భయములేని వారయ్యు
భీతులయందును విక్కిలి భీతులవలెఁ జూపట్టించుఁ దామ
రేకులంబోలిని యడుగులఁ బెక్కుయోజనముల దూరము
పరుగిడిపోయిరి. జరాసంధుఁడును నాయురువురను ఒరుగు
వాఱుచుండుటను జూచి తనబలములును దాను నీశులగు
నారామకృష్ణుల కొలఁది నెఱుంగక కేరినవ్వుచు రథసైన్య
ములతోడ వారివెంటఁ ఒరుగెత్తెను. ఆ రామకృష్ణు లట్లు
దూరము పరుగిడి బడలికనొంది పొడవయిన ప్రవర్షణమనెడి
పర్వతము నారోహించిరి. భగవంతుఁడు పర్జన్యఁ డందు

* నిత్యమును వర్షించుచుండును. జరాసంధుఁ డాపర్వతమున నందందు రామకృష్ణుల యడుగుల జాడలున్న నేలపట్టులను జూచెను. వాఁడు దానినిబట్టి వారిరువు రాకొండయందు మఱిగి దానియున్నాని యూహించి యా పర్వతముచుట్టు పదియోజనముల పటకును గట్టియలుపేర్చి యందగ్గిదరికొలిపి దహింపఁజేసిన వాడయ్యె. అపు డాపర్వత తటములెల్లఁ గాలుచుండఁగా రామకృష్ణు లిరువురును బదునొకండువేల యోజనముల పొడవుగల దానినుండి కుప్పించి జరాసంధుని బలములను గడచి యవ్వలనున్న క్రిందిభూమికి దుమికిరి. ఆ యదుసత్తము లిరువురును శత్రువులకును వారి యనుచరుల కును గంటఁ బడికియే సముద్రమగడ్డగాఁ జుట్టియున్న తను పురమునకు ద్వారకకు మరలివచ్చిరి. జరాసంధుఁడును నా రామకృష్ణు లిరువురును దగ్ధులయిరని తప్పఁజలంచుచు మిక్కిలియుఁ బెద్దవియగు సైన్యములను మరల్చుకొని మగధదేశ మునకుఁ బోయెను. ఆనర్తదేశపురాజును శ్రీమంతుఁడు నగు రై వతుఁడనువాఁడు, బ్రహ్మయానతిచ్చినచొప్పున రేవతియనెడు తన కొఱువారితను బలరామునకిచ్చెనని మున్ను చెప్పఁబడెను. భగవంతుఁడగు శ్రీకృష్ణుండును లక్ష్మీయంశభూతురాలగు భీష్మ కమహారాజు కుమారిని రుక్మిణిని స్వయంవరమందు సకలజను లును జూచుచుండఁగా, శిశువాలునిపక్షపువారగు సాల్వుఁడు మొదలగు రాజులను, బలంబునఁ గలఁచి నలంచి గరుడుం డమృతమునుఁబోలెఁ గొనితెచ్చి పెండ్లియాడెను' అనెను.

* ప్రకృష్టముగా వర్షించు మంచుటవలన ఆ పర్వతము ప్రవర్షణమనం బడెనని చెలియునది. ఇది యందులకు వ్యుత్పత్తి.

రాజు—‘భగవంతుఁడు కృష్ణుఁడు చక్కని నెమ్మొగముగల
భీష్మకరాజకుమారిని రుక్మిణిని గాత్రసవివాహమునఁ దెచ్చి
వెండ్లియాడెనని నీనలం నిపుడు వింటిని. మహాత్మా! అమిత
తేజుం డాకృష్ణుఁ డేవిధమున జరాసంధాదులను దా నొక్కఁడే
గలిచి రుక్మిణిని గయికొని మరలిపచ్చెనో వినఁగోరుచున్నాను.
బ్రాహ్మణోత్తమా! శ్రీకృష్ణుని కథలు విన్నను జదివినను
బుణ్యాచహములు; మఱి పూఁదేనియలసలె వీనుల విందులు;
మఱియు వినువారలయుఁ జెప్పువారలయుఁ బాపములెల్లఁ
దూలించునవి. శ్రవణేంద్రియంపు సొంపువెంపును దెలిసినట్టి
వివేకియగు పురుషుఁడెవఁ డాకథలను వినునేని, యెప్పుడునుఁ
గ్రొత్తగ్రొత్తలుగఁ జవులొలుకుచుండు వానినే మరల మరల
సేవింపకుండును’ ? అని యడిగెను.

—●—●—● రుక్మిణీ వివాహము —●—●—●

శుకుఁడు—భీష్మకుండను గొప్ప రాజొకఁడుండెను. అతఁడు
విదర్భదేశము నేలుచుండెను. అతని కేవురు పుత్రులును, నొక
పుత్రికయుఁ బుట్టిరి. ఆ కన్నియ నెమ్మొగము చెన్నుగులుకు
చుండును. ఆ పుత్రులయందు రుక్మివెద్దవాఁడు. రుక్మర
థుఁడు, రుక్మబాహుఁడు, రుక్మకేశుఁడు, రుక్మమాలి యని
తక్కిన నలువురుండురు. వీరందఱకును రుక్మిణి కడగొట్టు
చెల్లెలు. ఆ చెలువయుఁ దనగృహకూనకు నచ్చుజనులవలనఁ
గృష్ణుని రూపమును వీర్యమును గుణములను సంపత్తిని విని,
యాతఁడే తనకుఁ దగినపతియని తలంచెను. అట్లే కృష్ణుఁడును
గృహగతులవలన రుక్మిణిదేవి బుద్ధియు, శుభలక్షణములును

నుదారతయు జక్కందనమును శీలమును గుణములును విని
 యాముద్దయను తనకుఁ దగినభార్య యని పెండ్లియాడుటకు
 మనంబున నిశ్చయించెను. రుక్మి దనచేలియలిని రుక్మిణినిఁ
 బంధువులందఱును గృష్ణునికిచ్చెదమని కోరుచుండఁగాఁ దాను
 గృష్ణునికిఁ బగతుండుగాన యందుల కొల్లక వారలను వారించి
 శిశువాలునే రుక్మిణికిఁ బోగాఁ దలంచెను. తెలికన్నుంగవఁ
 జెన్నారు చిన్నార యారుక్మి కయది యెఱింగి మనచున
 మిక్కిలియుఁ జిత్తిల్లుచు నెంతయు నాలోచించి యంతఁ దన
 కాపుండయిన యొక్కబ్రాహ్మణుని వేవేగ గృష్ణునికడకుఁ
 బంపెను. అతఁడును ద్వారకాపురుషులకుఁబోయి గృష్ణుని
 మందిరముసేరి ప్రతిహారులు లోనికిఁగొంపోవఁగా నందు
 బంగారుసింహాసనమున నాసీనుండై యున్న యాద్యునిఁ బరమ
 పురుషునిఁ గృష్ణునిఁ గాంచెను. బ్రహ్మశ్రీదేవుఁ డాకృష్ణుఁ
 డును నతనిఁ గాంచినంతనే దిగ్గన సింహాసనము దిగ్గి మేలి
 గద్దియపయి నాసీనుగావించి తన్ను దేవతలు పూజించునట్లా
 తనికిఁ బూజలుగావించెను. ఆ బ్రాహ్మణుఁడు భోజనముచేసి
 బడలిక తీజియుండఁగా సజ్జనులకుఁ బ్రాపయిన యాకృష్ణుఁడు
 మెల్లన డగ్గటి యతని యడుగుల నల్లల్లఁ దనచేతులఁ బుడు
 కుచు నిట్లని యడిగెను.—‘బ్రాహ్మణోత్తమా! వలయునని
 మిక్కిలి పాటుపడక తనంతట దొరకినదానితో మనంబున
 సంతసల్లుదు నెప్పుడు నుండువు. ఇట్టి సంతోషవృత్తియే నీదు
 ధర్మము. మతియార్యసమ్మతము నయినది. * ఇట్టి నీ ధర్మము

* సంతోషమే బ్రాహ్మణులకుఁ బరమధర్మమయి, ఆర్యసమ్మత
 మైనదనియు, భగవంతున కిష్టమైనదనియు భావము.

సుఖముగా వర్తిల్లుచున్నది కదా! బ్రాహ్మణుఁడు తన దేహ
 ధారణమాత్రమున కెప్పుడేది తనంత దొరకునో దానితోఁ
 దుష్టి నొంది తన వర్ణాశ్రమ ధర్మములనుండి వీడకయుండునేని,
 నిత్యసంతోషరూపమైన యా ధర్మమట్టి పురుషునకు సమస్త
 ములయిన పురుషార్థములను బిదుకుచుండును జమీ. సంతుష్టి
 నొందఁజేసి, దేవేంద్రుఁడయినను నైహికాముష్మికము లగు
 నానందముల నొక్కటియుఁ బడయఁడు. సంతుష్టి నొందెనేని,
 దరిద్రుఁడయినను నేయంగమునను దుందుడుకు లేక హాయిగా
 నిదురించును. * దొరకినదానితోఁ దృప్తి నొంది, పరోపకారు
 లగు సాధువులై సర్వభూతములకును మిక్కిలియు సుహృదులై
 దేహత్కాభిమాన రూపమగు నహంకారము లేక శాంతులై
 యుండు విప్రులకు నేను శిరసుచేత మాటిమాటికి నమస్క
 రించుచున్నాను. బ్రాహ్మణోత్తమా! రాజువలన మీకుఁ
 గుశలమేకదా! ఎవ్వనిదేశమందలి ప్రజలు చక్కని పరిపాల
 నమువలన సుఖముగా నుందురో యట్టిరాజు నాకుఁబ్రియుఁడు.
 ఏ దేశమునుండి రాక? ఏమిగోరి యీ సముద్రదుర్గమును
 దాటి యిటువచ్చితిరి? ఇదియంతయు దాపక చెప్పఁదగునేని
 మాకుఁ జెప్పుము. మేము కింకరులము చుమీ' యనెను.

* 'స్వలాభసత్తప్తాన్' అనిమూలము. స్వలాభమనఁగా స్వసత్తా
 లాభము. అనఁగా 'స్వోజ్జీవనేచ్ఛాయదితే స్వసత్తాయాం స్వప్రహాయది |
 ఆత్మదాస్యం హరేఃస్వామ్యం స్వభావంచ సదాస్మర' అన్నట్లు హరిదా
 స్యాదుల ననుసంధించుటవలనఁ గలుగునట్టి యాత్మలాభమని యర్థము.
 అనఁగా అట్టి యనుసంధానముచేతనే నిమకు సత్త అనఁగా వస్తుత్వము
 కలిగెననుట. (వీరరాఘవీయము.)

ఇట్లు లీలార్థము మానుషవిగ్రహమును బరిగ్రహించియున్న పరమేష్ఠి యా భగవంతుఁడు ప్రశ్నము సేయఁగా, బ్రాహ్మణుఁడతనికి నడిగిన దంతయు నిట్లు వర్ణించెను. 'పురుషోత్తమా! రుక్మిణీదేవి నన్ను నీ సమ్ముఖమునకుఁ బంపెను. ఆ బిడ్డ చెప్పి పుచ్చిన సందేశమునాలించి యనంతర మేది యుచితమో చేయ నవధరింపుము.' అని యా చెలువవ్రాసియిచ్చిన కత్తును నతని యడుగులయం దునిచి యతనికిఁ దాను బ్రణమిల్లెను. ఆ జగన్నాథుఁడను, జఘనవృత్త కన్నంగవ కొకవింత చెన్ను గలిగింప దానిని గయికొని ధర్మాత్తుఁడుగాన తన మక్కువ కలిమి తెలియునట్లుంబోలె నాదరంబు గడలుకొన దానిని జదువున ట్లానతిచెప్పెను.

ఆ రుక్మిణి.—భువనసుందరా! నీగుణముల నాకన్డించు వారి కర్ణరంధ్రముల మూలమున వారిగోపలఁ జొచ్చి యాభ్యాత్మిక తాపమును బరిహరించునట్టి నీదు గుణములను, చూచువారిల కన్నులకు సమస్తార్థములను గలిగించుచుండు నీ చక్కందనమును విని, అచ్యుతా! నా చిత్తము 'నీమహిమ యెక్కడ? కొఱమూలిన నేనెక్కడ' నని యించుకయు లజ్జ లేక, నీచూందే యావేశించుచున్నది చుమీ. ఔరా! కుల కన్యల కిట్టి దిట్టతనమా? యనకుము. ముకుందా! పురుష సింహమా! గుణరూపకీలములచేతను విద్యచేతను వయస్సు చేతను ధనసమృద్ధిచేతను దేవముచేతను నీకు నీవే సాటి యగుదువుగాని మఱియొకరుగారు. ఇట్టి నిన్ను, మనుష్య లోకమునందెల్ల మనోభిరాముం డగువానిని, గన్యయెవ్వతి, కులవతియు గొప్పగుణములుగలదియు స్థిరచిత్తయు నగునేని

పతిగా వరింపదు ? కాన నాయందు తప్పిదమేమి ? విభూ !
 కావుననే నిన్నునేను బతిగా వరించితిని జుమి. నుజీ
 నాయాత్మను నీకు నర్పించితిని. కృష్ణా ! నీవు వచ్చి నన్నుఁ
 జెట్ట పట్టుము. అంబుజాక్షా ! అట్లు నేయవేని సింహమునాలి
 వస్తువును నక్కవలె, వీరుండవగు నీపాలిదాన నగు నన్ను
 శిశుపాలుఁడు వేగవచ్చి ముట్టునుగదే ! అట్లు ముట్టినీకుమీ !
 నేను దొల్లివాపీ కూపాదులను ద్రవ్వించితి నేనియు, యాగాది
 కర్తము లాచరించితి నేనియు, సత్పాత్రములకు దానము
 నేసితి నేనియు, తీర్థస్నానాది నియమము లనుష్ఠించితి నేనియు,
 కృచ్ఛాఞ్చిది వ్రతములు సలిపితి నేనియు, దేవతలను విప్రులను
 గురువులను నర్పించితి నేనియు, మఱియు భూతహితాదులు
 గావించితి నేనియు, వీనిచేత భగవంతుని నారాధించినది నిక్క
 మేనియు, నిపుడు శ్రీకృష్ణుఁ డిట్ట వచ్చి నన్నుఁ జెట్టపట్టుఁగాతె.
 తక్కినవారు శిశుపాలాదులు నన్నుఁ జేకొనకుందురుఁగాక.
 బంధువులు నిన్నిపుడే శిశుపాలునకిచ్చిరే ; ఇప్పు డేమిచేయ
 వచ్చు ? ననకు. అజితా ! పెండ్లి రేపుగాన నీ వపు డెవ్వరిని
 దెలియకుండునట్టిట వచ్చి యంతసేనా పరివృతుండవై శిశు
 పాలాదుల సైన్యములు కలంచి చీకాకుపటిచి నీ పరాక్రమమే
 యుంకువుగా నిచ్చి బలాత్కారమున రాక్షసవివాహవిధిని
 నన్నుఁ గొనిపోయి పెండ్లియాడుము. ' శిశుపాలాదులను నలం
 చుట యటుండ నంతఃపురమందున్న నిన్నుఁ గొనిపోవునపుడు
 నీ బంధువులను జంపక యెట్లుగొనిపోయి పెండ్లియాడఁగల '
 నందువా ? అందుల కుపాయము చెప్పెద. పెండ్లికి మునుపటి
 నాఁడు మావారు గొప్ప కులదేవయాత్రచేయుట గలదు.

ఆ యాత్రయందుఁ గ్రాత్ర పెండ్లి కూతుర నగు నేను పట్టణము వెలువడి యంబికాదేవిని దర్శనము సేయఁబోవుదును. ఆ దేవియాలయమునుండి నన్నుఁ గొనిపోవుట సుకరము చుమీ. 'ఇంత నిర్బంధము లేల? శిశుపాలుఁడును వాసి కెక్కినవాఁడు కనుకఁ దగినవారుఁడే కదా' యందువా? అంబుజాక్షా! ఎఱ్ఱని పాదారవింద రజములందుఁ, దమ యజ్ఞాన నిన్మత్తికొఱకుఁ దొప్పఁదొఁగుటకు నుచూఁపతి యగు శివునివలె నితరులగు మహాసీయులును నువ్విల్లూరుచుండురో, యట్టి నీడు ప్రసాదమును బడయ నోఁచు పోయితి నేని, యుపవాసాది వ్రతములచేఁజిక్కి స్రుక్కి వ్రాణములను దిగవిడుతును; కాని నూఱుజన్మముల కయిన నిన్నే పెండ్లియాడుదును జుమీ'!

బ్రాహ్మణుఁడు 'యదుదేవా? ఇవియే రుక్మిణీ నీకు రహస్యముగాఁ జెప్పుచున్న మాటలు నీకు దెచ్చి చెప్పితిని. ఇందేమి కర్తవ్యమో దానిని విమర్శించి చేయుదుగుగాక; అదియును దోడనే చేయఁదగును' అనెను.

ఇది యే బదిరెండవ యధ్యాయము.

—●— రుక్మిణీ కల్పాణము. —●—

(అనుబంధము)

యమనందనుండు కృష్ణుఁడు భీష్మక రాజకూటాంబులగు రుక్మిణీదేవి చెప్పిపంపిన సందేశమును విని బ్రాహ్మణుని హస్తమును దన హస్తంబునఁ బట్టుకొని నవ్వుచు సతనితో

‘ఆ సుందరీమణి, ఆ రుక్మిణి, యెట్లునిత్యమును నాయుండే
 మనసు నెలకొల్పియున్నదో యట్లే నేను నా చెలువయండే
 మనసు నిలిపియున్నాను. కావుననే నాకురేయి నిదురలేకు
 న్నది. రుక్మిణి నాయెడ ద్వేషం బూని నా వివాహమును నడ్డ
 గించుట నే నెఱుంగుదును. అయిన నేమి ! ఆ రాజాధముల
 నెల్ల యుగమునఁ గలగుండుపఱచి నాయుండే యానర్తమై
 యేకందునులేని యవయవములు పొందుగలిగి వెలుఁగుచున్న
 యా సుందరిని, దారువును ద్రచ్చి యగ్నిశిఖను దెచ్చువిధ
 ముఁగి దోడ్కొని వచ్చెదను’ అనెను. అంత నా మధుసూద
 నుఁడు రుక్మిణి పెండ్లివక్షత్రమును దెలిసికొని సారథితో
 ‘దారుకా ! రథమును వేగపూర్వు మని యానతిచ్చెను.
 వాఁడును సైన్య సుగ్రీవమేఘ పుష్ప వలాహకములనెడి యశ్వ
 ములను బూన్చి రథమాయత్తముచేసి తెచ్చి చేతులుమోడ్చి
 మ్రోల నిలుచుండెను. కృష్ణుం డారథమును దాసిక్కి
 యా బ్రాహ్మణుని నెక్కించికొని యా యశ్వములు వేగమునఁ
 బోవునవి గాన యానర్తదేశమునుండి యొక్కరాత్రిగో విద
 ర్భకుఁబోయెను. కుండినపతి యగు నా రాజు భీష్మగుండును
 బుత్ర స్నేహమునకు లోనై తనకన్యను రుక్మిణిని శిశువులున
 కీయఁదలఁచి యందులకు నలయు కృత్యములనెల్లఁ గావిం
 చెను. పట్టణమందలి మార్గములను రథ్యులను జత్వరములను
 జక్కఁగా నూడ్చి కలయంపులుచల్లిరి. వింత వింతలగు ధ్వజ
 ములను బతాకలను దోరణములను నెల్లయెడఁ గలంకరించిరి.
 మఱియు నా పురమం దంతటను స్త్రీలును బురుషులును
 బూదండలుచెరివి కలపము లలంది యాభరణములు దొడిగి

కందులేని మడుగునలుచుగట్టి యలంకరించుకొని యుండిరి.
 గృహములంజెల్ల నగరుధూపవాసనలు గుఱాళించుచుండెను.
 భీష్మకుండును బితరులను దేవతలను బ్రాహ్మణులను విధ్యుక్త
 ప్రకారమున నర్చించి భోజనంబులిడి కన్యకు రుక్మిణికి స్వస్తి
 వాచసికముఁ జేయించెను. అంత నా కన్యకు రుక్మిణికి జలక
 మార్చి మంగళమగు తోరముగట్టి క్రొత్త పట్టుపుట్టంబులు
 రెంటినివొడిగి మేలిభూషణములచే నలంకరించిరి. బ్రాహ్మ
 ణోత్తములో ఋగ్వజస్సామమంత్రంబుల నా పెండ్లికూతు
 నకు రక్షగావించిరి. అధర్వమంత్రవిదుఁడగు పురోహితుఁ
 డును, దుష్టగ్రహశాంతికౌఠకు హోమము గావించెను.
 రాజా! భీష్మకుండు విధివిదులందు మిన్నగావున బ్రాహ్మణు
 లకు బంగారమును వెండిని వస్త్రములను గుడమును దిలలను
 ధేనువులను నొసంగెను. అట్లు చేదిరాజగు దమఘోషుఁ
 డును దన పుత్రుండగు శిశుపాలునకు మంత్రజ్ఞులచేత నభ్యు
 దయమునకు వలయు కర్తము లన్నియుఁ గావించెను. అంత
 నతఁడు మదజలములు దొరుగుచున్న గజసమూహములును
 బంగారు మాలికలచే రంగారుచున్న రథములును నశ్వము
 లును బదాతులును నెరసియున్న సైన్యములు బలసికొలువఁ
 గుండినపురమునకుఁ బోయెను. విదర్భాధిపతియగు భీష్మకుం
 డతని నెదుర్కొనిచని యెంతయుఁ బూజించి క్రొత్తగా నిర్మిం
 చిన మణియొక మందిరమున నతనికి ముదంబున విడిపట్టు
 గావించెను. ఆ కుండినపురమున సాల్వుఁడు జరాసంధుఁడు,
 దంతవక్త్రుఁడు, విదూరథుఁడు, పౌండ్రకుండు మొదలగు శిశు
 పాలుని పక్షపువారు వేలకొలదిని గూడి కృష్ణరాములకుఁ

బగతురుగావున నెచ్చరికతోడ శిశుపాలునకుఁ గన్యను
 సాధింపనెంచి “కృష్ణుఁడు రామాదులయిన యదువులంగూడి
 వచ్చి కన్నియను హరింపఁబూనునేని, యందఱముగూడి
 వానితోఁబోరాడుద’ మని మనంబుల నిశ్చయించి యచ్చటికి
 వచ్చిరి. మఱియు నితరులగు రాజులు పెక్కండు తమసమగ్ర
 సైన్యములతోను వాహనములతోను నయ్యెడకు వచ్చిరి.
 రాముండు శత్రుపక్షపురాజు లందఱిట్టిపూనికి పూని
 యున్నారనియు, కృష్ణుండు కన్యను హరించుటకుఁ దా
 నొక్కండే పోయి యున్నాడనియు విని కలహము కలుగునని
 శంకించి బలవంతుఁడుగానఁ దమ్మునియందలి నెయ్యమునఁ
 దానేఁగుచు రథ గజ తురగ పదాతి సహితంబయిన మహా
 సైన్యంబుతోడఁ ద్వరితముగాఁ గుండినపురమునకుఁ బోయెను.
 భీష్మకరాజకుమారి యా రుక్మిణియు హరిరాక నెదురు
 చూచుచుఁ దనపంపిన బ్రాహ్మణుడేని వచ్చుటను గానక
 యపుడు తనలో నిట్లు చింతించెను. ‘కట్టా! ఈ మంద
 భాగ్యురాలికిఁ బెండ్లిరేపు; ఒకరాత్రియె నడుమనున్నది.
 అరవిందాక్షుఁ డింతకును వాఁడాయెను. అందులకుఁ గారణ
 మేమియో తెలియదు. నా సందేశమును గొనిపోయిన యా
 బ్రాహ్మణుడయినను నింతవఱకును రాకున్నాడే! ఏమి
 సేయుదును? అనవద్యచిత్తుం డా కృష్ణుండు నాయం దేదేని
 వెగటయినదానిని గనుంగొని నన్నుఁ జెట్టపట్టుటకై పూని
 రాకున్నాడో కదే! దౌర్భాగ్యురాల నగు నాకు ధాతయగు
 మహేశ్వరుఁ డనుకూలుఁడు గాఁడో! ఆదేవి రుద్రాణి
 యను, ఆ గిరిజాసతియు నాయెడ విముఖురాలయి యున్నదో!’

యని యిట్లు చింతించుచు డేందంబు గోవిందునియందుఁ
 దగులువడ 'నింతకును గృష్ణుఁడు వచ్చుతఱి గాదయ్యెఁగా'
 యని యశ్రుబిందువులు గ్రమ్మఁగన్నంగవ మొగిచెను.
 ఇట్లా వధూటి గోవిందునిరాక యెదురుచూచుచుండఁగా,
 నాబిడ యెడమతొడయు బుజమును గన్నును బ్రయంబు
 సూచించుచు నదిరెను. అంత మున్న దానుబంపిన బ్రాహ్మ
 ణోత్తముఁడే, కృష్ణుని యాదేశము చొప్పున నురలివచ్చి
 యంతఃపురమున దేనిని నా రాజకుమారిని గాంచెను.
 అతండు మొగంబున నుబ్బలాగుబ్బిల్లి మేనిగతులయొ
 దేబొప్పుపాటును లేక యుండుటనుగాంచి యానతి దూతా
 దిలక్షణములను దెలిసినదిగావునఁ దెలిసవ్వుమొలకొత్త సతని
 నంతయు నడిగెను. బ్రాహ్మణుఁడంత యదునందనుఁడు కృష్ణుఁడు
 రామునిఁగూడి వచ్చియున్నాడని తెలిపి యతఁడు తన్నుఁ
 గొనిపోవుదునని పలికిన నిక్కంపుమాటలను జెప్పెను. గుక్కి
 ణియు నాకృష్ణుఁడు వచ్చియుండుటను దెలిసి యుల్లంబెంతయుఁ
 బల్లంప బ్రాహ్మణునకుఁ దగినప్రియము వేతెద్దియుఁ గాననేరక
 యూరక సమస్కరించెను. భీష్ముండును దనకుమారి వివాహ
 మును జూచు తమకమున రామకృష్ణులు వచ్చియున్నారని విని
 వాద్యఘోషములతో నెదురుచుని వలయు పూజలు గావించి
 మధుపర్కమును రుచిరములయిన వస్త్రములను మఱియు సభీ
 ష్టములయిన యుపాయనములను దెచ్చి యొసఁగి యెంతయు
 విధ్యుక్తముగాఁ బూజించెను. భీష్ముండు మహాబుద్ధిసంప
 న్నుఁడుగావున నా రామకృష్ణులకును వారి సైన్యములకును
 వారి యనుచరులకును సకలవస్తు సమృద్ధములయిన విడుదులు

గల్పించి విధ్యుక్తముగా నాతిథ్యమును గావించెను. ఇట్లు
 కూడినరాజులకు వారివారి పరాక్రమములకును వయసులకును
 బలములకును స్పృతములకును దగ్గరీతిని సమస్తములయిన
 యభీష్టపదార్థముల నొసంగి పూజించెను. కృష్ణునిరాకవిని
 విదర్భపురవాసులగు జనులు వచ్చి యతని ముఖారవిందమకరంద
 మును నేత్రాంజలిలచేఁ ద్రావిరి. వారొండురులతో 'మన
 రుక్మిణి యీ కృష్ణునికే భార్య కాఁదగునుగాని, మఱియొక్క
 నికేఁ దగదు. అనవద్యాత్తుండగు నీకృష్ణుఁడును మన రుక్మిణికే
 తగినమగఁడుఁ జుఁడీ. మన మేదేని యిండుక మంచి చేసి
 యున్నారమేని, యందులకుఁ ద్రిలోకకర్త యగు బ్రహ్మ
 సంతోషుఁడగునేని, రుక్మిణిని గృష్ణుఁడు చెట్టపట్ట నట్లుగా
 ననుగ్రహించుఁ గాక' యని ప్రేమాశ్రువులచే నెలుంగు
 డగుత్తికవడఁ జెప్పికొనిరి. ఇది యట్లుండఁ బెండ్లికూతుఁ
 రారుక్మిణియు భటులు నలుగడలఁ గావై వచ్చుచుండఁగా,
 సంతఃపురమునుండి యంబికా గృహమునకు భవాని యగు
 పార్వతి పాద పంకజములను దర్శించుటకుఁ గాలినడకనే
 బయలు వెడలిపోయెను. ఆ సుందరి ముకుంద వదనారవింద
 మును లెస్సగా మనంబున భ్యానించుచు మానముద్ర
 దాల్చి తల్లులును జెలులును జుట్టును గొలిచి వచ్చుచుండ,
 శూరులయిన రాజభటు లాయుధములు కేలనిలువుగాఁ
 బట్టుకొని సన్నద్ధులై రక్షించుచుండ వెడలిపోయెను. అపుడు
 మృదంగములును శంఖములును పణవములును దూర్య
 ములును భేరులును వాయింపఁ బడినవి. నానా విధములగు
 నైవేద్యములను బూజా సాధనములను గొని బోగము

వారును, గంధమాల్య వస్త్రాభరణములను గొని బ్రాహ్మణ
 పత్నులును, మిక్కిలియుఁ జక్కఁగా నలంకరించుకొని పోయిరి.
 గాయకులు గానము సేయుచును, సూతవంది మాగధులు
 న్తుశించుచును, వాద్యగాంధ్రు వాయింపుచును, నా పెండ్లి
 కూతును బరివేష్టించి పోయిరి. రుక్మిణియు దేవాలయమును
 జేరి కరచరణాబ్జములను గడిగికొని యాచమనము చేసి శుచియై
 సమాహిత చిత్తమున నంబికాదేవి సన్నిధికిఁ బోయెను. అప్పుడు
 వృద్ధరాండ్రగు బ్రాహ్మణజాతిముత్తయిదువలు, పూజావిధిని
 దెలిసినవారు, భవునితోఁగూడ నున్న భవపత్నియగు భవానికి
 నాబాలికను మ్రొక్కించిరి. ఆ రుక్మిణియు 'అంబికాదేవీ!
 మంగళరూపమైయున్న నీకునువినాయకాదులగు నీసంతానము
 లకును, మాటిమాటికి నమస్కరించుచున్నాను. నాకు భగ
 వంతుఁడు కృష్ణుఁడు పతియగునట్లుగా ననుమోదింపుమా' యని
 దేవుని శివుని దేవినిబార్వతిని, మిక్కిలియుఁ బ్రార్థించుచు
 బ్రాహ్మణపత్నులను మున్నిడికొని విధ్యుక్తముగాఁ బూజగా
 వింఁచెను. మఱియు నారుక్మిణి భవసహితయగు నా భవానికి
 జలములనభిషేకముగావించి, గంధము లలంది, యక్షతలనిడి,
 ధూపము లొసంగి, వస్త్రమాల్యాభరణముల నలంకరించి, పలు
 దెగల యుపహారములను బలులను నివేదించి, హారతులు వరు
 సగా వేటువేటు యెత్తి, యల్లె పతిపత్నులగు బ్రాహ్మణస్త్రీలను
 జలాదులొసంగి లవణాపూపంబులను, దాంబూలములను,
 గంఠసూత్రములను, ఫలములను, నిక్షుదాడములను మిక్కి
 లియుఁ బూజించినదియ్యె. బ్రాహ్మణస్త్రీలును దేవతోభక్త
 శేషముగు మాల్యమును నొసంగి రుక్మిణికి దీవెనలు గావించిరి.

దుక్కిణి యా స్త్రీలకును నంబికాదేవికిని నమస్కరించి యా
 మాల్యమును గయికొని మానవ్రతమునుమాని రతనాలయు
 గరములు రంగారుచున్న కెంగేల నొక పనికత్తియై కైదండ
 గొని యుంచికాగ్ధహమునుండి బయలు వెడలెను. అట్లాశ్యాచు
 సన్నని నెన్నడుము సకనకలు గుడువఁ, గుండలములు నెమ్మొగం
 బుసకు మఱింత యెమ్మెగూర్ప, బటువయిన పిఱుందున రతి
 నాలు దాపిస మొలనూలు తలతల మెఱయ, యశావంతిఁ
 బెంపును సూచించుచు గుబ్బచన్నులు పయటసందులఁజిందులు
 ద్రొక్క, నల్లనివాలారుఁజూడ్కులు నెరికురులో యచు శంక
 గలిగించుచుండఁ, దెలిచిఱునవ్వుదళుకొత్తుచుండ, దొండపండు
 వంటి కెమ్మోవి మెఱుంగులచే మల్లెమొగ్గలవంటి పలువరుస
 యెఱ్ఱవాఱ, గల్లుగల్లుచును మెఱుంగు టందియల కాంతులు
 గంతులుగొన నడుగు లిడుచుఁ, గలహంసమువలె నెన్నడిలు
 మురివెంపు సొంపారనల్లల్ల వచ్చుచుండెను. అట్లువచ్చుచు
 మూర్తీభవించిన దేవమాయయుంబోలె వెఱుగుచున్న యా
 వీరమోహినిని జూడఁగానే గుమిగూడివచ్చిన కీర్తినుంతులగు
 వీరు తెల్లవారును మరుసి యువడికి నిలువనోపక కలంగి
 నలంగి మోహమునొందినవా రయిరి. ఆ సుందరీచుణి కులదేవ
 యాత్ర నెపముగాఁ గృష్ణునకుఁ దనలావణ్యము నర్పించుచు
 హోయలు సెలంగనరుగునపుడాబిడయుదారింపుఁ దెలిసవ్వుచు,
 నునుసిగ్గు నూల్కొను నాడఁచూడ్కులును, దచు మల్లములను
 గొల్లఁగొనఁగా, నారాజులు మిక్కిలయు మతీమాలి కేలనున్న
 యాయుధములు దిగవైచి, యెక్కియుండిన గిజరథాశ్వాది వా
 హనములనుండి నేలపయిని వ్రాలిరి. ఇట్లు తామర మొగ్గలంబోని



2071. శ్రీ కృష్ణుడు రుక్మిణీదేవిని రథమునం దె త్రికొనిపోవుట.

యడుగుల నల్లలనిడుచు భగవంతుడగు హరి రాక కెదురుచూ
చుచు వామకర నఖంబులం నలకలఁ ద్రోసికొనుచుఁ గడకంటి
పిసాళిచూడ్కుల వచ్చియున్న రాజులను పెగ్గునఁజూచెను; అపుడే
కృష్ణుని గాంచెను. అట్లు రథము నారోహింప నువ్విఘ్నలూరు
చున్న యారాజసుమారిని గాంచి కృష్ణుండు రాజన్య సమూహ
మును దృణీకరించి శత్రువులెల్లను జూచుచుండఁగా నెక్కించు
కొని నక్కమూఁకిలనిడుమునుండఁ తనభాగమునుగొని చనుమృగ
రాజుఁబోలె నా కిన్నియను గొని గరుడధ్వజాలంకృతం బగు
నిజరథంబు నెక్కించికొని రాముండు మున్నునడవ నరిగినవాఁ
డయ్యె. దురహంకారులయిన జరాసంధాది లగు శత్రువు లెల్లు
కృష్ణుండు రుక్మిణిని గొనిపోవుటయు దమయశంబులు గుందుట
యుఁగొంచె మేనిసయింప నేరక — ‘ఔ రా! ఏమివింత! మేటి విలు
కాండ్రమగు మనయశంబును, సింగంబుల కీర్తిని వృకములుం
బోలె, గొల్లలపహరించిరిగా ! ఇస్తీ ! మనబ్రతుకేల?’ యని
యించుకయు సహింప నేరరయిరి.

ఇది యేఁబదిమూఁడవ యధ్యాయము.

—●— రుక్మిణీకల్యాణము. —●—

(అనుబంధము)

ఇట్లు వారందఱును మిక్కిలియుఁ గ్రద్దులై యురవడించి
కవచములు దొడిగి వాహనము నారోహించి తమతమ బల
ములు పరివేష్టించి కొలువ విండ్లుగఁగొనికృష్ణుని కంట నటమి
చనిరి. అంత యదుసైన్యమునందలి యూధపతు లాశత్రువులు

పయినిదలపడి వచ్చుచుండటనుజూచి తమతమ ధనువుల మొర
 యించి వారి నెదుర్కొని నిలిచిరి. శత్రువులును గుఱ్ఱము
 మూపునను, ఏనుగు కందమునను, తేరి యుపస్థమునను నుండి
 యుద్ధమునీయు నిపుణులుగాన మేఘములు పర్వతములపయిని
 వర్షధారలు గురియునట్లు బాణవర్షములను యాదవులపయిని
 గురిసిరి. సుమధ్యమ యారుక్మిణీతన పతి సైన్యము బాణ
 ముల జడివానలచేఁ గ్రమ్మఁబడుటను జూచి భయమున మనసు
 విరవిరఁబోవఁ బ్రాణనాథుని మొగమును సిగ్గుమీఱఁ దిలకిం
 చెను. భగవంతుఁడును దోడనే నవ్వి 'వామనేత్రా! భయ
 పడవలదు. ఈ పగవారిసైన్య మిదిగో నిపుడే నీవారలు శునిమి
 తూటాడెదరు జోడుము' అని యూహించెను. గదుఁడు
 బలరాముఁడు మొదలగు వీరు లాపగవారి పరాక్రమమున కెం
 తయు సయింపక వారి హయములను గజములను రథములను
 బాణములచేఁ జిందరవందర గావించిరి. అంత రథికులయు నాశ్వి
 కులయు గజారూఢులయు శిరసులు, మేలికుండలములును గిరీట
 ములును దలచీరలను గిగి వెలుఁగొందుచుండనవి, వేల
 కొలఁదిని భూమిపయఁ ద్రెల్లెను. కత్తులును గుదియలును
 విండ్లును గూడియున్న చేతులును, ముంజేతులును, దొడలును,
 గాళ్లును ద్రెస్సి కూలుచుండెను. మఱి గుఱ్ఱములయుఁ గంచర
 గాడిదలయు గజములయు లొట్టియలయు గాడిదలయు మను
 ష్యులయు శిగములు దొర్లిపడుచుండెను. ఇట్లు వృష్ణులు గెలు
 వున కువ్విఘ్నముఁ దమ సైన్య సమూహములను ద్రుంచి
 నలంచుచుండఁగా, జరాసంధుఁడు మొదలగు రాజులు విము
 ఖులై వెనుదీసిరి. అంతవారు, ఆలిగోల్పడినవానింబోలె దుర

పిల్లుచు, తేజంబు దూలి, యుత్సాహంబు డిందువడి మొగ
 మొందుచు నున్న శిశుపాలునిఁగాంచి 'ఓయీ! పురుషశార్దూలా!
 మనసునందలి యీ విషాదమును విడువుము. రాజా! దేహు
 లకుఁ బ్రయములుగాని యప్రియములుగాని యస్థిరమై వచ్చు
 చును బోవుచు నుండునవేకాని సతములుకావని చూపట్టు
 చున్నది. జంత్రికాఁడు ప్రానితోఁజేసిన యాఁడు బొమ్మను
 దన యిచ్చచొప్పున నాడించునట్లు, ఈ జగమంతయు నీశ్వరు
 నికి లోనై సుఖదుఃఖములనుబట్టి యాయా కర్మములు గావించు
 చున్నవి. ఇంతేకాని మఱేమియులేదు చుమీ' ! యనిరి. జరా
 సంధుఁడు—'శిశుపాలా! నేను గృష్ణునితోఁ బదియేడుమాఱు
 లిరువదిమూఁడేసి యక్షౌహిణులతోఁగూడి వచ్చి యుద్ధములు
 సేసి పరాజితుండ నయితిని. పదునెనిమిదవతూరి యొకయుద్ధం
 బున నేను మీఁదు మిక్కిలియు జయమునొందితిని. అయినను
 పదియేడుమాఱు లోడినపుడేని యొకప్పుడును శోకించినదిలేదు.
 ఒకతూరి జయించినపుడేని హర్షించినది లేదు. ఏలన దైవ
 (అదృష్ట) ముతోఁ గూడినకాలమే (కాలశరీరుడైన యీశ్వ
 రుఁడు) జగమునకు బలుదెఱఁగుల నుపద్రవములు చేయు
 చుండునని తెలిసి యట్లుంటిని జుమీ! కావుననే నేఁడు సయి
 తము మనమందఱమును వీరులయిన యూధపతులకు యూధ
 పతుల మయినను దుదిఁబోయి యల్పబలులయ్యుఁ గృష్ణునిచేఁ
 బాలితులయ్యు నున్న యదువులకు నోడిపోయితిమి. మన
 శత్రువులు తమకుఁ గాల మనుకూలమయి యుండినందున
 మనలను జయించిరి. మనకును గాల మనుకూలమయి వచ్చి
 గుడు మనమును జయింతము. ఇందులకు వగవనేల?'

యనెను. ఇట్లు తనమిత్రులు తెలివిపడ బోధించుటయు శిశు
 పాలుఁడును దెప్పిటి తన బలంగముతోడఁ బురమునకుఁ
 బోయెను. హత శేషులయిన రాజులు సయితము తమతమ
 పురములకుఁబోయిరి. రుక్మి కృష్ణునికిఁ బగతుండుగాన యతఁడు
 తన చెలియలిని రాక్షసవివాహమునఁ గొనిపోవుట యెంత
 మాత్రము సయింపక యొక యక్షౌహిణిబలము బలసి కొలువఁ
 గృష్ణుని వెన్నాడిపోయెను. అన్తుహాబాహుఁడు కవచము
 దొడిగి విలుగయి. కొని కృష్ణుని యాచేతకు నించుకయిన
 నోర్వక మీఁదు మిక్కిలి మండిపడుచు నందుఁగల రాజులందఱు
 నును వినుచుండఁగా, 'యద్ధమునఁ గృష్ణునిఁజంపకయు రుక్మి
 ణిని మరలఁ దేకయుఁ గుండినపురమునుజొరను. మీకిది
 సత్యముగాఁ జెప్పుచున్నా' నని ప్రతిజ్ఞ చేసెను. ఇట్లుచెప్పి
 యంత రథము నారోహించి సారథితో 'అశ్వములను గృష్ణుఁ
 డున్నయెడకు వేవేగ తోలుము. వానితో నాకు యద్ధము
 సేయవలసియున్నది ! మిక్కిలియు దుర్మతియగు నా గొల్ల
 వాఁడు, తాను వీరుండ నను కండ క్రొవ్వున విజ్జివీఁగుచున్నాఁడు.
 మఱి నాచెల్లెలిని బలాత్కారమునఁ దీసికొని యుఱికినాఁడుగా!
 ఆకారవమునంతయునేఁ డిదిగో నావాఁడి బాణములఁ దీసి వైచె
 దను జూడుము' అని యాకుమతి యిట్లు బింకములాడుచు
 నీశ్వరుండయిన యాకృష్ణుని కొలఁది నెఱుంగక రథమొకండెక్కి
 యా గోవిందుని నిలు నిలుమని యదల్పుచుఁ గూడఁబడెను.
 వాఁడు మిక్కిలియు దృఢమయిన ధనువును మోపెట్టి మూఁడు
 బాణములు గృష్ణునిఁగాఁడనేసి 'ఓరీ ! దొంగా ! క్షణము నిలు
 వురా ! యదుకులపాంసనా ! ఓరీ ! కాకి హవిస్సునుంబో

నా చెలియలిని ముచ్చిలించి యెచ్చటికిఁ బోయెదవురా?
 మందా! నీ పోతరమంతయు నిడె తీసివై చుచున్నాను. నీవు
 మాయకాండవు. కపటయుద్ధములే నీకుఁబని. నా బాణములచేఁ
 ద్రెల్లినేలఁగూలి పడకమునుపే బాలికను విడువుము. విడిచి
 యునుట నిలుపుకొనుము' అని యదలెచ్చెను. కృష్ణుండును
 నవ్వుచు నా రుక్మిణి నువును ద్రుంచి వాని మేన నాటతూపులు
 గాఁడనేసి, నెనిమిది తూపుల వాని నాలుగు గుఱ్ఱములను
 రెండుతూపుల వాని సారథిని మూట ధ్వజమును ద్రుంచెను.
 వాఁడును మఱియొక విల్లెత్తికొని యేను బాణములఁ గృష్ణుని
 నొప్పించెను. కృష్ణుండా తూపుకొనలుగాఁడఁగా వాని విలు
 మరలఁ ద్రుంచెను. వాఁడు మఱియొక పిల్లండుకొనఁగా
 దానిని సయితము కృష్ణుండు దునిమెను. వాఁడు పరిఘమును,
 పట్టినమును, శూలమును, చర్మమును, ఖడ్గమును, శక్తిని,
 తోమరమును, మఱి యేయే యాయుధము నెత్తినను దాని
 నంతయుఁ గృష్ణుండు ద్రుంచుచు వచ్చెను. అంత వాఁడు
 క్రుద్ధుడై రథమునుండి దిగ్గనుఱికి వాలునుఁ బలుకయుఁ
 గయికొని యగ్ని నులుకుమిడుతవలెఁ గృష్ణునిపయిఁ బాటు
 తెంచెను. కృష్ణుండట్లు పయి నురవడిచి వచ్చుచున్నవాని
 ఖడ్గమును బలుకను దిలలంతేసిగాఁ దూపులచేఁ దునిమి
 తూటాడి యంత నా రుక్మిణి జంప నుంకించి వాఁడియగు
 ఖడ్గమును గయికొనెను. రుక్మిణీదేవి తనయన్నను జంపఁ
 బూనియుండుట నెఱింగి భయమున విరవిరఁబోవుచు భర్త
 దములపయిఁ బడి జాలిపుట్ట నతనితో 'యోగేశ్వరా!
 శ్రమేయాత్మా! దేవదేవా! జగత్పతే! కల్యాణా! మహా

భుజా ! నా యన్నను జంపుట నీకుఁ దగదుగదే' యనెను. ఇట్లు మిక్కిలియు భయమున సంగములెల్ల వడవడ వడంక, దుఃఖమున ముఖారవింద మెండుచుండఁ, గన్నీటిచే డగ్గుత్తి కవడ, దిగులున బంగరుదండ జాఱఁ, గృష్ణుని యడుగుఁ దమ్ములు పట్టుకొనఁగా నతఁడు చంపకమరలెను. అంతఁ గృష్ణుఁ డా చెడుగుచేఁ తలవానిని బట్టికొని వస్త్రమున బంధించి చంపనె త్తిన యా కత్తితో నె గడ్డమును మీసములను వెండ్రు కలందందుఁ గొంతకొంత మిగిలియుండునట్లుగా రేవులు వాఱంగొఱిగి విరూపునిఁ గావించెను. అంతకు యాదవవీగు లును గజము తామరకొలంకునుం టోలె నురవడించిన శత్రు సైన్యమును గలంచి వారించి కృష్ణునిచెంతకు వచ్చి యట రుక్మిణి గాంచిరి. అట్లు విరూపుండై, యించుమించుగా హతునివలె నున్న వానిని జూచి విభుఁడు బలరాముఁడు దయ దయవాఱ బంధము విడిచిపుచ్చి యంత భగవంతుఁడయిన యా కృష్ణునితో నిట్లనియె. 'కృష్ణా ! నీవుచేసిన యీషని యెంతయు లెస్సగాదు. ఇది మనకు నెంతయు నేవగింపఁదగి నది. సుహృదులను (బంధువులను) వధించుటయినఁగా గడ్డ మును దలయు గొఱిగి విరూపము గావించుటయె కాక. మఱేమిఁ ? అని మెలపున దూఱనాడి రుక్మిణితో 'సాధ్వీ ! నీతోఁబుట్టువునకు విరూప మయినందులకుఁ జింతించి మా యెడ నసూయపడకుమా ! పురుషుఁడు తనచేసిన కర్మముల వలననే సుఖదుఃఖములు గుడుచుచున్నాఁడు. వానికి సుఖ దుఃఖములు వేఱొకఁడు గలిగించుచున్నాఁడనుట గలుగఁ కాన మీయన్న దుఃఖమునకు వాని కర్మ మేకాని మేము కా

- ణము గానేరము ' అనెను. అంతః దమ్మునిఁజూచి ' కృష్ణా !
 బంధువు, చంపదగినంతదోషము నేసినను వానిని జంపఁదగదు
 గదే ! వానిని విడిచియే పుచ్చవలయును. ఏలందువా ?
 హేఁడా దోషముచేతనే చచ్చినవాఁడు చుమీ. మరల వానిని
 జంపనేల ?' యని మరల రుక్మిణితో ' బ్రహ్మ, క్షత్రియుల
 కీధర్మమును విధించినాఁడు. అదేదిగాదు. తోఁబుట్టువయి
 నను దోఁబుట్టువును జంపుచుండును ' అనెను. అతఁడు శ్రీ
 కృష్ణునితో ' ఐశ్వర్యమదంబునఁ గన్నఁగానని దురహంకా
 రులు రాజ్యముకొఱకును, భూమికొఱకును, ధనముకొఱకును,
 ఐశ్వర్యముకొఱకును, తామే వీరుల మనెడి యభిమానము
 వలనను, తేజము వలనను, మఱి యితర కారణములవల
 నును, బంధువులను దిరస్కరింతుడు. మన కిది తగునా ' యని
 యంత రుక్మిణితో ' దేహతాభిమానియగు సజ్జానివలె సదా
 సుహృదులకు భద్రమును సహితులకు నభద్రమును జలందు
 చుందువేని, నీ యీ బుద్ధి సమస్తభూతములందు నొక్క
 రీతిని సమముగాకుండుటయే యగుచున్నది. అపుడు నీవు
 లోకమువారితోఁ గాటిదానవే యగుదువు. ఏలందువా ?
 'దేహతాభిమాను లగు మనుష్యులకు 'వీఁడు సుహృదుఁడు'
 'వీఁడహితుఁడు' 'వీఁడుదాసీనుఁడనెడి యీ బుద్ధిమోహము
 భగవద్వాయచేతఁ గల్పితమై యుండును; కాని నాస్తనము
 గాదు. నిజమునకు సుహృదుఁడెవ్వఁడు ? అహితుఁడెవ్వఁడు ?
 అంతయు మాయచుమీ. సమస్తములయిన జీవాత్మలకును
 సృతరాత్మయగువాఁ డీశ్వరుఁడొక్కరుఁడే. అతఁడగ్ని కాస్త
 ములయందుంబోలె గూఢుఁడయ్యును, నంతటను వ్యాపించి

యన్న యాకాశముంబోలె వ్యాప్యవస్తుదోషముల నొంద
 కయు నుండును. ఇట్లు నెలకొన్న యాయొక్క పరమాత్మ
 నకు జగమంతయు శరీరమైయుండుటవలన నందలి యొకటి
 కొకటికి శత్రుత్వమిత్రత్వాదులు పొసఁగవు. అయిననిది తెలి
 యని మూఢులు దానిని శత్రు మిత్రాదులని నానా విధములు
 గలదిగాఁ దెలియుదురు. కాని యంతయు నీశ్వరునికి దేహ
 భూతమై యొక్క రూపగుట తెలియఁజరరు. దేహమో పృథి
 వ్యాది భూతపంచక ద్రవ్యములచేతను, ఇంద్రియముల
 చేతను, పృథివ్యాది గుణములగు గంధాదులచేతను నయినది.
 (ఆత్మయోజ్ఞానాత్మకము.) మఱి దేహ ముత్పత్తి వినాశములు
 గలది. (ఆత్మనిత్యుఁడు) అది ప్రకృతిచేత నాత్మయందేర్పడి
 నదగుచు దేహియగు జీవాత్మకు జన్మజరామరణాదిరూపమగు
 సంసారమును గలిగించుచున్నది. సాధ్వీమణి ! పరమాత్మ
 నకు నసత్తయిన దేహముతో (నుత్పత్తి మరణరూపములగు)
 సంయోగ వియోగములు జీవునకుంబోలెఁ గలుగవు. ఏలన నా
 దేహము నుత్పత్తికిని, ఆ సంయోగ వియోగముల యుత్పత్తి
 కిని, మూలము పరమాత్మని సంకల్పమే గనుక నవి పరమా
 త్మని కధీనములగుటంబట్టి యతనికి బంధకములు గానేరవు.
 దూరస్థుఁడగుటంబట్టి సూర్యునకుఁ దన్ను పజీవించు కన్నుతోను
 రూపుతోను సంబంధము లేకుండునట్లే, పరమాత్మనకును
 దాను లోపలనున్న దేహముతోడఁ దద్దోషాది సంబంధము
 దూరస్థునికీంబోలెఁ గలుగదుచుమీ. చంద్రుని కలలకే వృద్ధి
 క్షయములుగాని చంద్రునికిఁ గానట్లు, ద్రవ్యాదిసంఘాతాత్మ
 మైన దేహమునకే జన్మబాల్యయావనాది వికారములుగాఁ

యా దేహమునందున్న జీవునకు నొకప్పుడును గలుగవు. జీవునికి మృతి జన్మనకుఁ * గుహువు (అమావాస్య) వంటిది చుమీ. స్వప్నమండలి పదార్థము లస్థిరములయినను, నిదురించు పురుషుఁ డా స్వప్న విషయములను వాని భోగమును స్థిరములను బుద్ధితో ననుభవించునట్లే పురుషుఁ డీ విషయ భోగములను సతములని తలచి యెంతవఱకునుభవించుచుండునో సంతవఱకును వీడజ్ఞుఁడయి సంసారము నొందుచుండునుగాని, దానినుండి విడివడఁడు ; ప్రబుద్ధుఁడే విడివడుచున్నాఁడు. కాబట్టి శుచిస్థితా ! అజ్ఞానమువలన బుట్టినదైమానసమును శోషింపఁజేయుచును మిక్కిలియుఁ మోహపెట్టునట్టి యీ శోకమును, శత్రుఁడు మిత్రుఁ డుదాఁగీనుఁడను మోహమును (జగమంతయుఁ బరమాత్మశరీరమనెడి) తత్త్వజ్ఞానముచేతఁ బరిహరించి శోకంబు దక్కియుండుము' అనెను.

ఇట్లు భగవంతుఁడు రాముండు ప్రతిబోధింపఁగా నా రుక్మిణీదేవి దుఃఖమువాసి, తత్త్వనిర్ణయాత్మకం బయినట్టి బుద్ధిచేత మనసు కుదురుపఱచుకొన్నదయ్యెను. అట రుక్మియు శత్రువులచేతఁ దనబలమును దేజమును హతములు గాఁగా, నుసులుమాత్రము దక్కియుండ, వారు విడిచిపుచ్చఁగాఁ దన మనోరథమంతయు వ్యర్థమై కృష్ణుండు తనకుఁ గావించిన విరూపమును స్మరించుచు భోజకటమను విశాలంబగు పుర

* చంద్రునికిఁ గళానాశమువలన నే అమావాస్యయనియు చంద్రక్షయమనియుఁ జెప్పుదురు. అట్లే అత్తకును దేహనాశమువలన నే మృతియందురు కాని స్వరూపనాశమునుబట్టి కాదని భావము.

మును దనకు నివాసముగాఁ గావించుకొనెను. ఆ దుర్మతి
 యంతంబోక 'కృష్ణునిఁ జూపకయు నా చెలియలిని మరలఁ
 గొనిరాకయుఁ గుండినపురమును జొరనని ప్రతిన పట్టి రోషంబు
 మల్లడిగొన నందే కాఁపుండెను. భగవంతుఁడు కృష్ణుఁడు నిట్లు
 రాజులును గెలిచి భీష్మకరాజకుమారిని రుక్మిణి దిన పురంబు
 నకుఁ దోడ్పితెచ్చి విధ్యుక్తముగా నా పూవుంబోడిని బెండ్లి
 యాడెను. అంత యదుపురమున జనులు యదుపతియగు
 కృష్ణునియందే మనసులు పట్టుకొలిపి యున్నవారు గాన నందలి
 ప్రతిగృహమును బెద్ద యుత్సవమున నుల్లసిలుచుండెను.
 స్త్రీలును బురుషులును మిక్కిలియు ముదమును పొదల,
 మెఱుఁగిడిన మణికుండలములు చాల్చి, యా సధూవరులకు
 రుక్మిణీ కృష్ణులకు విచిత్రములైన యంబరములును మణియుఁ
 దక్కిన పారిబర్హమును దెచ్చియిచ్చిరి. ఆ వృష్ణుల పట్టణమున
 ద్వారకాయందుఁ బ్రతిగృహమున నింద్రధ్వజము లెత్తికట్టి
 విచిత్రములగు మాల్యములచేతను వస్త్రములచేతను రత్న
 తోరణములను నలవరించి, యొక్కొక్క వాకిటను లాజలు,
 అంకురములు, పుష్పములు మొదలగు మంగళవస్తువులను
 బొందుపఱచి, పూర్ణకుంధముల నుంచి, యగరుధూపములు
 గుబులుకొన దీపముల వెలిగించిరి. దానిచే నా పట్టణమొ
 తయుఁ బ్రకాశించినదయ్యెను. మణియుఁ బెండ్లికిఁ బిలువంగా
 వచ్చిన ప్రియతములయిన రాజుల మదపుటెనుఁగులనుండి
 మదజలములు గురియుటవలన నా పురము వీధులెల్లఁ దడుపం
 బడియుండెను. మణియు నందలి గృహద్వారము లరటి
 చెట్లను బోక బోదియలను గట్టి నిలుపఁగా నది యెంతయుఁ

బొలుపు గులుకుచుండెను. పెండ్లి సంబరమువలన నా పురము
 వీధులందు నలుగడల నిటునటుఁ దిరుగుడులాడుచున్న బంధు
 వులతోన, కురువులును సృంజయులును కై కేయులును విదర్భ
 లును యదువులును గుంతిదేశీయులును నొండొరులం గలసి
 సంతోషమున నోలలాడుచుండిరి. భగవంతుఁడు బలిమిసి
 రు క్తిణిదేవిని గొనిపోయినాఁడని యందందు గ్రాహ్మణులు
 వందులు మొదలగువారు పాడుచుండఁగా విని రాజు 'లాహా!
 ఇట్టి సాహసము మన కెన్నఁడేని చేయఁదరమా?' యనియు
 రాజకన్య 'తారా! కోటి మంత్రధనుందరుఁడు శ్రీదేవీవల్లభుఁడు
 కృష్ణుఁడు తానై పోయి రుక్తిణిని వరించినాఁడే! దాని భాగ్య
 మేమి!' యనియు నెంతయు నాశ్చర్యపడినవారయిరి. అట్లే
 యవతారమగు నా రుక్తిణిం గూడియున్న యా శ్రియఃపతిని,
 ఆ కృష్ణుని, గాంచుటచే ద్వారకాపురమందలి జనుల కందఱ
 కును మిక్కిలియు నానందము కందళించినదయ్యెను.

ఇది యేబదినాలుగవ యధ్యాయము.

—◆◆◆ ప్రద్యుమ్న జననము, శంబరవధము మొదలయినవి. ◆◆◆—

తొల్లి రుద్రునికోపమున దగ్ధుఁడయిన కాముఁడు, వాసు
 దేవాంశమగువాఁడు, దేహమును బడయుటకు మరల నా
 వాసుదేవునే శరణుఁజొచ్చెను. ఆ కాముఁడే కృష్ణుని సంకల్ప
 రూపంబగు వీర్యమున రుక్తిణిదేవియందుఁ బుట్టి ప్రద్యుమ్నుం
 డను పేరుగాంచి యన్నివిధములఁ దండ్రికిఁ దా నీడు జోడయి
 వెలయుచుండెను. ఆ కామునకు శత్రుఁడు శంబరుఁడు, శంబ
 రుఁడు నారదునివలన నా కామునిఁ దనకు శత్రుఁడని తెలిసి

వుట్టి పదినాళ్లు గడవకమునుపే యా బుడుతనిఁ గామరూపియై
వచ్చి మ్రచ్చిలికొనిపోయి సముద్రమునఁ బాటవైచి తన
గృహమునకుఁ బోయెను. ఆ బిడ్డను మిక్కిలి బలముగల
యొక వెనుచేప మ్రింగెను. అంత నొకప్పుడు జాలరివాం
డ్రా మీనును దక్కినమీనములను వలవైచి పట్టిరి. జాలరు
లా పెద్దమీనును శంబరునికిఁ గానుకగా నర్పించిరి. అంత
నతని వంటలవాండ్రు దానిని వంటయింటికిఁ గొంపోయి
గండ్రగొడ్డలిచేతఁ దునియలుగాఁ దుండించిరి. వారపుడా
చేప కడుపులోన నద్భుతుండగు నొక బాలునిఁజూచి వానిని
* మాయావతికి నప్పగించిరి. ఆ పడతియు నబ్బాలునఁ జూచి
'ఎవఁడీకుఱ్ఱ. నా భర్తవలె నున్నాఁడు? అతండే వీఁడగునా?'
యని మనంబున శంకించుచుండగా నారదుఁడు వచ్చి యా
బిడ్డఁడు , కాముఁడే యని వాని కలరూపును జేపకడుపునఁ
జొచ్చిన తెఱఁగును మొదలుగా జరిగినదంతయుఁ జెప్పెను. ఆ
పడతి కాముని పత్నియగు రతిదేవి. ఆ కీర్తిమతి తన్ను శంబ
రుఁడు తన మహానసమున వంటలవాండ్రుకఁ బనికత్తియగా
నియమించియుండెను. అట్లుండి యాబిడ దగ్ధదేహుం డయిన
తనపతి మరల దేహముతోఁ బుట్టుట నెదురుచూచుచు నార
దునివలన నా శిశువును గామదేవుఁడని తెలిసి యా కుఱ్ఱ
నియం దెడతెగని నెయ్యము నెఱపసాగెను. ఆ కృష్ణుని

* మాయావతియనునది మన్మథునిపత్నియగు రతిదేవి. శంబరుఁ డా
పడతిని బలాత్కారమునఁ జెఱపట్టి వంటయింటఁ బాచకులకు పరిచారి
కగా నేర్పఱిచెను. ఆ బిడయుఁ దనపతి మరల దేహముతోఁ బుట్టుట
నెదురుచూచుచు నందు వసించియుండె ననుకథ యిట యనుసంధించునది.

అ-౫౫.]

దశమస్కంధము.

కుమారుఁ డచిరకాలముననే పెరిగి యావనము నొంది
తన్నుఁజూచు జనరాండ్రకు నెంతయు మరులు మొలపింప
సాగెను. ఇట్లు తనపతి తామరతేకులంబోలి వెడందలై
కన్నుంగవ చెన్నుఁగులుక, జానువులవఱకు నిడుదలయు బెడఁ
గారు బాహువులతో, మనుష్యులం దెల్ల మిక్కిలియుఁ జక్కం
దనమునఁ గండళించుచుండఁగాఁ గాంచి, నునుసిగ్గు నూలు
కొన్న చిఱునవ్వు నివ్వటిల్ల, బొమలు గిఱపుచు, మక్కువ
పిక్కటిల్ల సురతసూచకంబులగు భావంబుల నశనిని గొలువ
సాగెను. కృష్ణవీర్య సంభవుఁ డగు నమ్మహాత్ముండు ప్రద్యు
మ్నుండును నా పడఁతితో 'తల్లీ ! నీ బుద్ధి విపరీతముగా
నున్నది. నీవు తెల్లి భావమును మీఱి పుంశ్చలివలె నడచు
చున్నావే' యనెను. రతి 'నీవు నా రాయణుని పుత్రుఁడవు.
శంబరుఁడు గృహమునుండి నిన్నపహరించుకొని పోయెను.
ప్రభూ ! నేను నీ గారాబుపత్నిని, రతిదేవిని. నీవు కాముం
డవు. ఈ శంబరాసురుఁడు నీవుపుట్టి పదిదినములును గడవ
కున్నపుడు సముద్రమునఁ గొనిపోయి వైచినాఁడు. ప్రభూ !
అందు ని న్నొకమత్స్యము మ్రింగెను. నాని యుదరమున
నుండి నీ విట వచ్చితేవి. దుర్జయుంజై యెవ్వరికిని జెనక
రాకున్న యీ నీదు శత్రువు మాయలు వందలకొలఁదిని
దెలిసినవాఁడు. నీవు మోహనాదులయిన మాయలను నా
చేతఁబడసి వీనినిఁ జంపుము. నీ కన్నతల్లి, రుక్మిణిదేవి, బిడ్డను
బోఁగొట్టుకొన్న యాఁడులేడివలెను, క్రేపును బాసిన యావు
వలెను, మిక్కిలియు నాఱటపడుచుఁ బుత్రస్నేహమునఁ
గలంగి నలంగి, దీనయై దుఃఖించుచున్నది చుమీ' అనెను.

ఇట్లు మాటలాడి యంత నమ్మామావతి మహాత్ముం డగు
 ప్రద్యుమ్నునకు సర్వమాయలను వినాశము సేయునట్టి మహా
 మాయ యనెడి విద్య నుపదేశించెను. ఆ ప్రద్యుమ్నుడును
 శంబరుని కడకుఁబోయి యించుకయు సైఁపరాని యాక్షేప
 వచనము లాడుచుఁ గలహముచు బుట్టించుచుచు వానిని యుద్ధ
 మునకుఁ బిలిచెను. వాడు నా ధిక్కారంపుఁ బలుకులచేఁ
 గొట్టువడి కాలం నొక్కఁబడిన సర్పమువలెఁ జెలంగి, కన్ను
 లెఱ్ఱనై నుడివడఁ, గోపంబు మల్లడిగొన, గద కేలందాల్చి
 వెడలివచ్చెను. అట్లువచ్చి గదను గిరగిరం ద్రిప్పి మహాత్ముం
 డగు ప్రద్యుమ్నునిపయి. వినరివైచి పిడుగుపడినట్టువైతె
 బిట్టుగానార్చి యట్టహాసముచేసెను. అట్లాగద యాకా
 శమునందుఁ దనపయిని వచ్చుచుండఁగాఁ బ్రద్యుమ్నుండు
 మఱియొక గదచే దానిని బడఁగూల్చి తనగదను నా శత్రు
 వువై వినరివైచి బిట్టుగా నార్చెను. ఆ యసురుడు మయుం
 డుపదేశించిన దైత్యమాయ నాశ్రయించి యాకాశమునం
 దుండి కృష్ణకుమారునివై శిలావర్షమును గురియించెను.
 మహాబలుం డా రుక్మిణీనుతుఁడు తాలవానచే గాధితుండగుచు
 సత్త్వమయంబై సర్వమాయలను దూలించునట్టి మహా
 విద్యను బ్రయోగించెను. అంత నాదైత్యుఁడు గుహ్యక
 మాయలను, గాంధర్వ పై శాచమాయలను, ఉరగచాక్షుల
 మాయలను నతనిపయిని వందలకొలదిని బ్రయోగించెను.
 ప్రద్యుమ్నుఁడు వానినెల్లఁ దూలించి, నాడియగు ఖడ్గము
 నెత్తికొని, యెఱ్ఱని పల్లమీసలు వెలయుచున్న యా శంబ
 రుని శిరసును గిరీటగుండలయుక్తముగా వాని కాయమునుండి

బాసిపడఁ ద్రుంచి కూల్చెను. దేవతలు పుష్పసమూహ మతనిపయిని జల్లుచుఁ బొగడుచుండిరి. అపు డాప్రద్యుమ్నుఁ డాకాశచారిణియగు తనభార్య యాకాశమునఁ దన్నుఁ గొంపోవఁగా ద్వారకాపురిమును జేరినవాడయ్యె. అతఁడు తనపత్నిని గూడి మెఱపుతోఁగూడిన మేఘమువలె నాకాశ మునంబోయి నారీరత్నములు నెరసి బెగసియున్న మేటి యంతః పురమును జొచ్చెను. అట్లు నల్లనిమబ్బునలెఁ జామని చాయ గలిగి, బంగారువలువ దళుకొత్త, నిడుదిలయిన భాహువులును నెఱ్ఱిని గడగన్నంగవయు సొగసయిన చిఱునవ్వును నెఱ్ఱెలు గులుకు నెఱ్ఱెగమును గలిగి, నెరులుగల నల్లని ముంగురులు వరుసలుగొని మొగముదామర కొకవింత కొమరు సింగా రించుచుండ, నరుగుదెంచిన యాప్రద్యుమ్నునిఁ గాంచి యందుఁగల సుందరులెల్లఁ గృష్ణుండని తలంచి సిగ్గులగ్గలింప నండంద మఱిగియుండిరి. కాని, కొంతవడికి నాపడఁతులు వానియందుఁ గృష్ణునికన్న నించుక వేలులక్షణములను శ్రీవత్సాదులు లేమిని గనుఁగొని, యంత మదంబులు మిక్కిలియుఁ బొడలఁ, జేరినవ్వులు దళుకొత్త, నారీరత్నముతోఁ గూడనున్న యావన్నెకానిని దఱిసివచ్చిరి. అతఁ డెల్లని కడఁగన్నుల వన్నెచూపుచుఁ దీపారు పలుకులుఁలుకు నా రుక్మిణీదేవి యయ్యెడ వానిని జూచి యగపడికన్న తన చిన్నికొమరునిఁ దలంచుకొని నెయ్యమునఁ జన్నుఁగిని చేపు చుండఁగాఁ దనలో 'ఎవఁ డీ పురుషురత్నము! వీని కన్నుంగవ తామరజేసులను బురుడించుచున్నవిగదే! ఎవ్వనికొడుకు? ఏ పుణ్యురాలు వీనిని గడుపునమోచి కన్నదియో? వీని కి

సుందరి యెందు దొరకినదో ! నా పురిటింటనుండి పాపు
 లెవరో కొంపోఁగాఁ నా ముద్దులకొడుకు గాన రాఁడయ్యెఁ
 గదే. వాఁడే వీఁడగునా ? వాఁ డిప్పుడుండిన వీని యీ
 వయసు నీ రూపమునే యుండునుగదే ! నా కొడు కింతకు
 నెక్కడ నేనియు బ్రతికియుండునా ? అది యట్లుండనీ. వీనికి
 శార్ఙ్గధన్వుఁ డగు కృష్ణుని యాకారమును నవయశముల
 తీరును నడయు నెలుంగును నవ్వును జూపులును వెలయు
 చున్నవి. కృష్ణునిపోల్కి వీని కెట్లు గలిగెను ? నా గర్భమందుఁ
 బుట్టిన మహాత్ముఁ డా బిడ్డఁడే వీఁడు గాపలయును. నాకు వీని
 యందు మక్కువ మిక్కిలియు దళముకొనుచున్నది. నా
 యెడమ బుజ మదరుచున్నది ' అనెను. ఇట్లు రుక్మిణీదేవి
 తనలో దాను వితర్కించుకొనుచుండఁగాఁ దేవకి వసుదేవుల
 తోడ నుత్తమ శ్లోకుండుగు కృష్ణుం డయ్యెడకు వచ్చెను.
 భగవంతుడు కృష్ణుఁ డా వృత్తాంత మంతయుఁ దెలిసియున్నను
 నెఱుంగనివాఁడుంబోలే నేమియుఁ బలుకక యూరకుండెను.

—●—◆— { నారదుఁడు ప్రద్యుమ్న వృత్తాంతమును
 డెలుపఁగా రుక్మిణీదేవి మొదలగువా
 రానందము నొందుట. } —◆—●—

నారదుఁడు నంతవచ్చి శంబరుఁడు మ్రచ్చిలికొనిపోవుట మొద
 లుగాఁగల వృత్తాంతమునంతయుఁ జెప్పెను. మిక్కిలి రూశ్చ
 ర్యంబయిన యా వృత్తాంతమును విని కృష్ణుని యంతఃపుర
 కాంతలు మృతుఁడయిన పుత్రుఁడు మరలి వచ్చినట్లు, వెక్కు
 సంవత్సరములు గానరాకుండిన వానిని గన్నులారఁగాంచి
 యెంతయు నభినందించిరి. దేవకియు వసుదేవుఁడును గృష్ణుఁ

దును బలరాముఁడును నల్ల తక్కిన స్త్రీలును రుక్మిణీదేవియు
నా దంపతులను గాఁగిలించికొని యెంతయు ముదము నొందిరి.
ద్వారకాపురవాసులు గానఁబడకపోయిన ప్రద్యుమ్నుఁడు
మరల వచ్చినాఁడని విని 'బౌరా! మృతుఁడయిన బాలుఁడు
మరల భాగ్యవశమున నింటికి వచ్చినాఁడుగదే' యని మాట
లాడికొనిరి. ఆ ప్రద్యుమ్నుఁడు తన తండ్రి రూపుంబోలి
యుండుటవలన నతని తల్లులు తమ పతియగు కృష్ణుండను
బుద్ధి వానియందుఁ గలిగి మంతనంబున శృంగారభావములు
కందళింపఁగా, వానిని భజించుటకు యొక చిత్రముగాదు.
ఏలన మనస్సునఁ దలఁచుకొన్న మాత్రనే కలంచిపుచ్చు
కాముఁడు కన్నులకే కనుపట్టువాఁడై, లచ్చికాటపట్టును
శ్రీ కృష్ణమూర్తికిఁ బ్రతిబింబమైన ముద్దుల పుత్రుఁడై
చూపట్టఁగా నదియొక విచిత్రమా? కాదు. ఇకఁ దక్కిన
పడఁతులును వాని నట్లు భజించుటకును జెప్పవలయునా?

ఇది యేఁబదియేనవ యధ్యాయము.

—●●◆ స్యమంతకోపాఖ్యానము. ◆●●—

—●●◆ { సత్రాజిత్తునకు స్యమంతకము దొరకిన విధమును } ◆●●—
దాని ప్రణావము మొదలగు వృత్తాంతమును.

శుకుఁడు 'సత్రాజిత్తు కృష్ణునికి నెగ్గు గావించి దానిని బరి
హరించుటకై స్యమంతకము నెడు రత్నమును దన పుత్రికయగు
సత్యభామనుఁ దానై యతని కొసంగినవాఁడయ్యె' ననెను.
రాజు 'బ్రాహ్మణోత్తమా? సత్రాజిత్తు కృష్ణునకు నెగ్గేమి
గావించెను? స్యమంతకమునే యతని కెక్కడిది? కూతు నతఁ


డేల హరికిచ్చెను? అని యడిగెను. శుకుఁడు—సత్రాజిత్తు
 దానెప్పుడును సూర్యునకుఁ బరమ భక్తుఁడై యుండెను. అందు
 లకు సూర్యుఁడు సంతోషుఁడై ప్రేమ గడలుకొన నాస్యమంతక
 మణి నొసంగెను. అతం డామణిని గంఠమునందుఁ దాల్చి
 సూర్యునివలె ధగధగమని ప్రకాశించుచు ద్వారకాపురమును
 బ్రవేశించెను. కాని యా మిక్కుటమయిన మణి తేజస్సు
 వలన నాతం డిట్టివాఁ డని కనుఁగొనరాకుండెను. జను లతని
 దవ్వలం జూచి యా తేజంబుచేతఁ గన్నులు మిఱుమిట్లుగొని
 చూపుచెడఁగా, సూర్యుండని శంకించి కృష్ణుఁడు పాచికలాడు
 చుండఁగా నతనికిఁ దెలియఁబటచువారై 'నారాయణా! శంఖ
 చక్రగదాధరా! దామోదరా! అరవిందాత్మా! గోవిందా!
 యదునందనా! నీకు నమస్కారము. జగత్పతీ! విభుఁడు
 సూర్యుఁడు వేండ్రములయిన తన కిరణముల మండలముచేత
 మనుజులు కన్నులను మిఱుమిట్లుగొలిపి రూపించుచు నిన్నుఁ
 జూడఁగోరి యిదిగో వచ్చుచున్నాఁడు. 'నేనెక్కడ! సూర్యుఁడు
 నన్నుఁ జూడవచ్చుట యెక్కడ!' ననకు. దేవశ్రేష్ఠులు
 త్రైలోక్యమందు నీదు నూర్గమును—నీ గుణరూపకర్తృము
 లెట్టివని—కనుఁగొనుటకు నరయుచున్నవారుగదే! కాఁబట్టి
 యిప్పుడు యదువులందు మనుష్యవేషముదాల్చి గూఢుం
 డవైయున్న నిన్నెఱింగి ప్రభూ! సూర్యుఁడు నీకడకు వచ్చు
 చున్నాఁడు. వచ్చుట యబ్బరముగాదు' అనిరి. ఆ తాచుర
 సాక్షుఁడు వారు బాలురవలెఁ దెలివిచూలి పలికిన పలుకువిని
 పకపక నవ్వి, 'వీఁడు దేవుండగు సూర్యుఁడు గాఁడు; సత్రా
 జిత్తు. మణిచే జ్వలించుచున్నవాఁడుచుండీ' అనెను. శ్రీమంతుఁ


డా సత్రాజిత్తును దన గృహమునందు నుత్సవంబున మంగళ
ములు గావించి యందుఁ బ్రవేశించి దేవగృహమునందు బ్రాహ్మ
ణులచేత నా రత్నము నివేశింపఁజేసెను. ఆ మణియుఁ బ్రతి
దినమును నెనిమిది బారువుల బంగారము నీనుచుండెను. ఆ
మణి యెయ్యెడ నర్చితం బగుచుండునో నందు దుర్భిక్షయు
మారియు సరిష్టములును సమస్తములయిన యాధివ్యాధులును
నశుభములును దొంగలు మొదలగు వంచకులును గలుగ
నేరరు. కృష్ణుం డొకప్పు డా మణిని యదురాజగు నుగ్రసేనున
కిమ్మని సత్రాజిత్తు నడుగఁగా నతం డ్ధకాముకుం డగుటవలనఁ
గృష్ణుని యాచించుట వ్యర్థమగుచున్నదియు నూహింపక దాని
సయ్యకయె పోయెను.

—●—◆— { జాంబవంతునకు స్యమంతకమణి దొరకుట.
మణికొఱకుఁ బురజనులతోఁ గృష్ణుఁడు
వనమునకుఁ పోవుట. } —◆—●—

ఒకనాఁడు సత్రాజిత్తు తమ్ముఁడు ప్రసేనుఁడనువాఁడు
మిక్కిలియుఁ బ్రభుచేఁ దేదరిల్లుచున్న యా మణిని కంఠంబునఁ
దొడిగికొని యశ్వము నారోహించి వనమునందు వేటాడు
చుండెను. అంత నొక సింగము ప్రసేనుని వాని యశ్వ
మును జంపి రత్నమునుగొని కొండలోఁ జొచ్చుచుండఁగా
జాంబవంతుఁ డదిచూచి యా మణిని గయికొనఁగోరి దానిని
జంపిపుచ్చెను. అతఁడును దన కొండబిలమందుఁ దన కుమారు
నకుఁ దాని నొక యాటముట్టు గావించెను. సత్రాజిత్తు తన
తమ్ముని పోకడదేయక యెంతయుఁ బరితపించి 'బహుతర
ముగా నా తమ్ముఁడు మణిని మెడయందుఁ దాల్చి వనమునకుఁ

పోయినపుడు కృష్ణుడు వానిని జంపియుండును' అని చెప్పుకొనెను అది కర్ణాకర్ణిగా జనులు విని రహస్యముగా నొండొరులతో గజగుజలు ప్రావసాగిరి. కృష్ణుండును దానిని విని తనకు నంటిన దుష్కీర్తిని గడుగుకొననెంచి పురజనులతోఁ గూడి ప్రసేనుఁడు పోయినమార్గము ననుసరించిపోయెను. అట్లు పోయి వనమున సింహముచేతఁ బ్రసేనుండును వాని యశ్వమును హతిములై యుండుటయు నా సింహము పర్వతపృష్ఠమున నెలుఁగుబంటిచేత (జాంబవంతునిచేత) హతింబై యుండు


{

భగవంతుఁడు స్వమంతకముకొఱకు
జాంబవంతునితో యుద్ధము
సేయుట.
}


టయు జనులు చూచిరి. అంత భగవంతుఁడు కృష్ణుఁ డంధకారము గ్రమ్మియున్న యా జాంబవంతుని బిలమును, బెడిదంబగు దానిని, దా నొక్కండును దక్కుంగలజనుల బయటనిలిపి ప్రవేశించెను. అట్లు చొచ్చి యం దామణిశ్రేష్ఠము బాలునకు నాటబొమ్మగాఁ జేసియుండుటను గాంచి దాని నపహరింప మనసున నిశ్చయించి యా బుడుతనిపొంత నుండెను. అట్లు వింతయగు మనుష్యుఁ డొకఁడు వచ్చుటనుజూచి దాది భయమున బిగ్గఱఁ గూపెట్టెను. అదివిని బలవంతులయఁదు మిన్నయగు జాంబవంతుఁడు క్రుద్ధుఁడై వేగ పాటుతెంచెను. అతండును దనస్వామియగు నా భగవంతుని సామాన్యం డయిన యొక పురుషునిఁగాఁ దలఁచి యతని ప్రభావము నెఱుంగక కోపంబు దీసింప నతనితోడ యుద్ధము గావించెను. మాంసమునకై రెండు డేగలకుంబోలె నా యిరువురకును నాయుధ

ములచేతను తాలచేతను వృక్షములచేతను నవియు ముగి
యఁగా, బాహువులచేతను మిక్కిలియుఁ దుములముగా
స్వంద్యయుద్ధము ప్రవర్తించెను. వారొకరి నొకరు గెలువ నుం
కించుచుండిరి, అంత నాయురువురకుఁ బిడుగు పాటులవలె నతి
నిష్ఠురంబులగు పిడికిళ్లతో నెంతయు నలయక రేయుంబవలు
నిరువదియెనిమిది దినములు యుద్ధము జరిగెను. అంత జాంబ
వంతుఁడు శ్రీ కృష్ణుని పిడికిటి పోట్లంజేసి యంగముల వెను
సంధి బంధములెల్లఁ బిండలివండుగా నలఁగి కలంగఁగా సత్తువ
డిందువడి మేనెల్లఁ జెనుర్చుచు మిక్కిలియు విస్తృతమున
సతినింజూచి ' నీవు సర్వభూతములకునుఁ బ్రాణంబును * నోజ

జాంబవంతుఁడు కృష్ణుని స్తుతించుట.
కృష్ణుఁడు మణితోడ జాంబవతిని
బడయుట.

స్సును సహంబును బలంబునని యెఱుంగుదును. మఱియు
జగత్కారణంబగు పురాణపురుషుండును జగద్రూపంబునఁ
బ్రభవించు వాఁడును సర్వాంతరాత్మయగు నధీశ్వరుండు నగు
విష్ణుండ వనియు నెఱుంగుదును. నీవు మహాత్ము మొదలుగాఁ
బృథివివఱకుఁగల తత్త్వములకెల్ల స్రష్టవు. మఱి నీకు సృజ్య
ములయిన యా మహదాదులకు నుపాదానంబగు సత్తును నీవే.
సర్వమును స్వవశము గావించుకొనువారికి నీవు ప్రభుండవగు
కాలంబవు. కాలశరీరకుండవు. మఱి జీవాత్మలకెల్ల లోనఁ
జొచ్చి శాసించు చుండుటంబట్టి పరమాత్ముండవు. ఎవ్వఁ

డింఁచుక కినుక చెలరేగఁ గడకఁటిచూడ్కుల నిగిడింపఁగానే
 మొసళ్లును దిమింగలములును గలంగ సముద్రము భయం
 పడి మార్గమునిచ్చెనో, ఎవ్వఁడు తనకీర్తి పెంపుకొఱకు
 సేతువును బంధించెనో, ఎవ్వఁడు లంకను దగ్ధముగావించెనో,
 ఎవ్వని వాఁడిబాణములచే రాక్షసుండగు రావణునితలలు నేలం
 గూలెనో, యా నా స్వామి యారఘునాథుండు నీవే యని
 యెఱుంగుదును' అని స్తుతించెను. ఇట్లు విశ్లేషించుట నా పర
 తత్వమును నెఱింగిన యా ఋక్షరాజును జాంబవంతునిఁ జూచి
 భగవంతుఁడును దేవకీసుతుఁడు సరవిందాత్ముండు నగు నా
 కృష్ణుండు కరుణ మిక్కిలియుఁ గడలుకొన, మంగళకరంబగు
 తన కిరంబుచేత నల్లఁ దడవి యా భక్తుని మేఘగంభీరంబు
 లగు వచనంబుల 'భల్లూకపతీ! నాకు నీ మణిపలన లేని వట్టి
 యపవాదము వచ్చినందున దానిని గడిగి కొనుటకై దీనిని దీసి
 కొనిపోవ మేమిట వచ్చితిమి చుమీ' యనెను. అంత జాంబ
 వంతుఁ డుపాయనము కొఱకుఁ దన కూతురయిన జాంబవతి
 యను కన్యను నా మణితోఁగూడఁ గృష్ణునకు సర్పించెను.
 అంత నా భగవంతుఁడు తన్ను నితరములగు మణిరత్నముల
 చేతను బూజింపఁగా సంతృప్తుండై భక్తవత్సలుండు గావునఁ
 బునరా వృత్తి రహితంబయి పరమంబగు ముక్తి నతని కొసం
 గినవాఁడయ్యె. అంత బిలము వెలుపలనున్న జనులు బిలము
 చొచ్చిన కృష్ణుఁడు వెడలి రాకుండుటను జూచి పండ్లండు
 దినము లతని రక నెదురుచూచి, దుఃఖితులై తమ పురిము

రానందులకు మిక్కిలియు శోకించిరి. అంత ద్వారకాపురవాను
లగు జనులు దుఃఖితులై సత్రాజిత్తును దిట్టించు గృష్ణుని
మరలఁ బడయుటకు మహామాయయగు దుర్గ నుపాసించిరి.
ఆదేవియుఁ దన్ను భజించుటవలన వారికిఁ గృష్ణదశనము
గలుగునట్లాశీర్వాదించుచుండఁగా హరియును బోయినపని
తీర్చుకొని భార్యనుగూడి వారి కెంతయు నుబ్బుగలిగించుచుఁ
బొడసూపెను. వారు మృతుండయిన వానిని మరలఁ బడసి
నట్లు, మణిని గుత్తుకయందుఁ దాల్చి పత్నితోఁగూడ వచ్చిన
హృషీకేశునిఁ జూచిరి. అందఱకు నెంతయు నుత్సాహమయ్యెను.

—●— { సత్రాజిత్తునకు మణిని మరల నిచ్చుట. } —●—
సత్యభామ వివాహము.

అంత భగవంతుడగు కృష్ణుడు సత్రాజిత్తును బిలిపించి
సభయందు రాజు సమక్షమున మణిని దాను గనుఁగొన్న
ప్రకారము నెఱింగించి దాని నతనికి నిచ్చెను. అతఁడను
మిక్కిలియు లజ్జితుండై యారత్నమును బుచ్చుకొని మొగము
వాంచి దాను జేసినపాపమున కెంతయు ననుతాపమచు
నిజగృహమునకుఁ బోయెను. అతఁడా విషయముచే మనం
బునఁ దలపోయుచు బలవంతునితోడి విగ్రహమునకు వ్యాకు
లుండై ఈ నెఱును నెట్లు దుడిచికొందును? ఆచ్యుతుడు
కలంకదేఱుట యెట్లు? ఏమిచేసిన నాకు మేలగును? మఱి
జనులును నన్ను దిట్టకుందురు? ఇస్సీ! ధనమునందలి పేరా
సచేదవృల్లం జూడని మూఢుని నన్నుఁగాల్పవే! నాదిబ్రహ్మకా!
నారీరత్నమగు నా శ్రుతికను నారత్నమునుగూడ నాతని
కొనంగెదను. ఇదియె మంచి యుపాయము. మఱియొకవిధమున

నతనికిఁ గోపశాంతి గలుగదు' అనెను. ఇట్లు సత్రాజిత్తు బుద్ధిచేత గట్టిగా నిశ్చయించుకొని యొప్పులకుప్పయగు తన కూతును నా మణిని దానై యెత్తుకొని కృష్ణునకుఁ గానుకగా నొసంగెను. భగవంతుఁ డంత శీలరూపేదార్య గుణసమన్వి తయై వెక్కఁడ్రాజులు వేడిన యా సత్యభానును విధ్యుక్త ముగాఁ బెండ్లియాడెను. కృష్ణుఁడు సత్రాజిత్తుతో 'రాజా! నీ మణిని మేము పుచ్చుకొనము. సూర్యదేవభక్తుండవగు నీకే యామణి యుండుఁగాక. మేము (దానివలని దుర్భిక్షశాంతి మొదలగు) * ఫలములను బొందువారమే కావలయును' అనెను.

ఇది యేబదియాటవ యధ్యాయము.

—◆— { సత్రాజిత్తును జంపి స్యమంతకమును నపహరిం చిన శతధన్వునిఁ గృష్ణుఁడు వధించుట. } —◆—

భగవంతుఁడు పాండవులును గుంతియు లక్కయింట్ల దగ్ధులయిరని విని వారు దగ్ధులుగారని యెఱింగినవాడయ్యును గులోచిత సంవ్యవహారము కొఱకు బలరామునిఁగూడి కురుదేశ మునకుఁ బోయెను. ఆ యిద్దఱు దమవలెనే దుఃఖించుచున్న భీష్ముని ధృతరాష్ట్రుని గాంధారిని ద్రోణుని జేరి 'అయ్యా ఏమి కష్ట'మని పలికిరి. కృష్ణుఁడు లేని తెఱపిని జూచి యక్రూరుండును గృతవర్తయు శతధన్వుని కడకుఁబోయి 'మణినేల దీసికొన కున్నావు? ఆ సత్రాజిత్తు కన్యారత్నమును మనకిచ్చునట్లు

* 'ఫలభాగినః' అని మూలము. సత్రాజిత్తునకుఁ బుత్రుఁడు లేనందున నతని ధనమును దుదిని మమ్మే చెందఁగలదనియు నర్థమునేయవచ్చును.

ప్రతిజ్ఞ చేసి మనల నెంతయు సరకుగొనక కృష్ణున కిచ్చినాఁడే
కాన మణిని దీసికొనవలయును. వాఁడునుఱుతో నుండఁగా
మణి నెట్లును దీసికొనఁగూడ దందువా? వాఁడు తన తమ్ముఁడు
* పోయినదారినే యేల పోరాదు' అని పురికొలిపెను. ఇట్లు
వారిరువురును దనబుద్ధిని వేఱుగా మార్పఁగా దుష్టుఁ డాశత
ధన్వుఁడు మణియందలి పేరాసవలనను .దన కాయువు
క్షీణించి యుండుటంబట్టియు నా సత్రాజిత్తు పరుఁడి నిదురించు
చుండఁగా బట్టి వధించెను. అంత వాఁడంతఃపురమందలి
స్త్రీలందఱును 'హా' యని యటచుచు నిక్కుమాలి బిగ్గఱ
వాపోవుచుండఁగా బశుహింసకుఁడు పశువునుంబోలె వానిని
జంపి మణిని గయికొని వెడలిపోయెను. సత్యభామయుఁ దన
తండ్రి హతుఁడగుటను జూచి మొంతయు శోకమున మునింగి
'తండ్రి! తండ్రి! అయ్యో! చచ్చితివే' యని మైమఱచి
పలవించినదయ్యె. అంత నక్కాంత దనతండ్రిని నూనెకొప్పర
యందుంచి హస్తినాపురమునకు, నిది తెలిసి యున్నను దెలి
యని వానివలె నున్న కృష్ణునకుఁ దెలుపం బోయి, యతనికిఁ
బితృవధ మంతయుఁ జెప్పెను. ఆ వృత్తాంతము నంతయు విని
రామకృష్ణు లీశ్వరు లయ్యును మనుష్యచేష్టల ననుకరించుచుఁ
గన్నులయందు నీరు గ్రమ్మ 'అక్కటా! మనకుఁ దుదిలేని
దుఃఖము గలిగెను గదా' యని విలపించిన వారయిరి, అంతఁ
గృష్ణుఁడు సత్యభామను బలరామునిగూడి యా హస్తినాపుర
మునుండి తనపట్టణమగు ద్వారకకు వచ్చి శతధన్వునిఁజంపి
వానియొద్దనుండి మణిని దీసికొనవలయునని యుద్యుక్తుఁ

డయ్యెను. వాడును గృష్ణుని పూనిక నెఱింగి భీతుడై ప్రాణములను గాచుకొనఁగోరి కృతవర్తను సహాయపడ వేడెను. ఆ కృతవర్తయు, వానితో 'రామకృష్ణు లీశ్వరులు. వారికి నేను బ్రతికూలముచేయను. వారికి నెఱ్ఱగావించి యెవఁడు నేనును నొందనేర్చును? అతనిని ద్వేషించుటంబట్టి కదా కంసుఁడు తన యనుచరులతోడ సిరికిని నుసుఱునకును దొలఁగినవాడయ్యెను. జరాసంధుఁడు పదియేడు యుద్ధములందు విరథుండై దేహము మాత్రముదక్కి పలాయితుడయ్యెను. అనెను. ఇట్లు కృతవర్త నిరాకరించిపుచ్చఁగా వాడక్రూరునిఁ దనకుఁదోడుగా నుండ వేడికొనెను. అక్రూరుఁడు వానితో 'రామకృష్ణు లీశ్వరులు. వారిబలమును నెఱిఁగినవాఁడెవఁడు వానితో విరోధము పెట్టుకొనును? ఎవ్వఁడు జన్మాది వికారముల నొందకి యీ విశ్వముసంతయు లీలచేత సృజించుచును రక్షించుచును. సంహరించుచు నుండనో, విశ్వస్రష్ట యగు నెవ్వని జగత్సృష్టి మొదలయిన వ్యాచారములు నూయ చేత మోహితులయినవా రెఱుంగనేరరో, ఎవ్వఁడేడేడ్ల బాలుఁడై యున్నప్పుడు నొక్కచేతనే వెనుఁగొండను బెకల్చి, శిశువు పుట్టగొడుగునుంబోలె, వేడుకగా దానిని చాల్చి యుండనో, యద్భుత కర్తుండయిన యీ యనంతసకును, నాది భూతునకును, గూటస్థునకును, బరమాత్మునకు భగవంతుఁడగు కృష్ణునకు నమస్కారము' అనెను. ఇట్లక్రూరుఁడును నిరాకరింపఁగా శతధన్వుఁడా నుహుమణిని నాయక్రూరుని యొద్దనే నైచి యశ్వమునెక్కి నూఱుయోజనములమేర పోయెను. రాముఁడును గృష్ణుఁడును గరుడధ్వజాలంకృతంబగు రథము నారో

హించి మహావేగములగు గుఱ్ఱములం బూన్చి తమ మామకు
 ద్రోహియగు నా శతధన్వని వెన్నాడిచనిరి. శతధన్వుఁడు
 శతయోజనము లరిగి యంత గుఱ్ఱము డప్పి క్రిందఁబడఁగా
 దానిని మిథిలానగరము నుపవనమందు దిగవిడిచి మిక్కిలియు
 దిగులుగొని కాలినడకనే పరుగిడసాగెను. కష్టుఁడును రోష
 మున వెంటఁ దఱిమికొని పోయెను. అట్లు కాలినడకతోఁ బరు
 గిడుచున్నవానిని, గష్టుఁడును గాలినడకనే వెంటడించి వాఁడి
 యంచుగల తన చక్రముచేత వానితలఁ ద్రుంచి వాఁడు
 గట్టిన పుట్టములు రెంటియందును నా మణిని వెదకెను. అయి
 నను మణి దొరకక యతఁ డన్నకడకు వచ్చి 'శతధన్వని
 న్యర్థముగాఁ జంపితిని. మణి వానియందులేదు' అనెను. అంత
 బలరాముఁడు 'శతధన్వుఁ డా మణి నెవ్వఁడో యొకపురుషుని
 యెడ దాచియుండును. ఇది నిజము. వానిని వెదకుటకై పుర
 మునకుఁ బొమ్ము; నాకు జనకుఁడు మిక్కిలియుఁ బ్రియుఁడు
 గాన యతనిని జూచి రాఁగోరెదను' అనిచెప్పి యతఁడు మిథి
 లాపురమును బ్రవేశించెను. జనకుండు సతనిని జూడఁగానే
 దిగ్గనలేచి మనసున నెంతయు సంతోషంబు గడలుకొనఁ
 బూజ్యుండగు సతనికిఁ దగు కానుక లర్పించి పూజించెను.
 ఆ ప్రభుఁడును మిథిలయందుఁ గొన్నిసంవత్సరములు వసించి
 యుండెను. అంత ధృతరాష్ట్రుని పుత్రుఁడయిన దుర్యోధనుఁడు
 మిథిలకువచ్చి మహాత్ముఁడగు జనకుఁడు ప్రీతియుక్తుడై
 తన్నెంతయు గారవింప నా సమయంబున బలరామునివలన
 గదాయుధము నభ్యసించెను. అంత విభుం డాకేశవుండును
 ద్వారకాపురికి మగిడివచ్చి తనప్రియురాలికి సశ్యభామకుఁ

బ్రియము సేయువాడై శతధన్వని వధించుటనుజెప్పి మణి
దొరకకుండుటను చెలిపెను. అంత నతండు హతుడయిన తన
మామకు సుహృదులంగూడి పరలోక హేతువులగు నాయా-
యుత్తరక్రియలనెల్ల జేయించిన వాడయ్యె.

—●—●— అక్రూరుడు మణి. మరలఁ గృష్ణునకిచ్చుట. —●—●—

అక్రూరుడును గృతవర్తయును శతధన్వనివధమును విని
వానిని దా మిరువురును బురికొలిపినవారుగాన భయమున
వడవడ వడంకుచు ద్వారకాపురమునుండి దేశాంతరము
వెడలిపోయిరి. కొందఱు * 'అక్రూరుడు దేశాంతరమునకుఁ
బోవఁగా ద్వారకాపురమందలి జనులకు శారీర తాపములును
మానస తాపములును, ఆధిదైవికములును నాదిభౌతికము
లునునగు నరిష్టములును, మాటిమాటికిఁగలిగె' నని చెప్పెదరు.
వారు పూర్వ ముదాహరింపఁబడిన భగవంతుని మహిమను
మఱచిరికాఁబోలు. కాకున్నఁ దమతమ నివాసదేశములందుఁ
దాపత్రయమును బోకార్చునట్టి మునులకు నివాసభూతుఁ
డయిన శ్రీకృష్ణుఁ డున్ననివాసమున నరిష్టములు కలుగునను
టయు ఘటించునా? మఱి వృద్ధులు కొందఱు 'తొల్లి కాశి
యందు వర్షము గురియకుండఁగా నక్కడకు వచ్చిన + శ్వఫ

* అక్రూరుడు కృష్ణు ననుమతిమీఁదనే పోయియుండును. కృతవ
ర్తము జంపినచో భక్తుండగు నక్రూరుఁడ జంపకవిడిచిన పక్షపాతియు వెల్లడి
యగునని వానిని జంపక కృష్ణుఁ డుపేక్షించియుండును. కాఁబట్టియే కాక
వారు సర్వజ్ఞుని మఱియొక విధమున పంచించుట గలుగదు.

† అక్రూరుఁ డామణిఁకొని కాశియందు దానపతియని పేరున
బంగారు మయములయిన వేదికలతో గొప్పయజ్ఞములు యజించుచు వసించి

లుక్మనకుఁ గాశిరాజు తనకూతును గాంధిని యనుదాని నొసం
 గెను. అంతఁ గాశియందు వర్షముకురిసెను. అతని కొమారుఁ
 డీయక్రూరుఁడు, సట్టిప్రభావము గలవాఁడుగాన యతఁ డెక్క
 డెక్కడ నుండునో యక్కడక్కడ నెల్లఁ బర్జన్యుఁడు వర్షము
 కురియుచుండును. మఱి యందు నుపతాపములుగాని యప
 మృత్యువులుగాని గలుగవు' అని యాడు మాటలువిని కృష్ణుఁ
 'డక్రూరుఁడులేమి మాత్రమే యిందులకుఁ గారణముగాదు,
 మణిలేమియు నగు' నని తలఁచి దూతలను బంపి యా
 యక్రూరునిఁ బిలిపించి యతనిని బూజించి మాటలాడి ప్రియ
 ములయినకథలను జెప్పి తా నెల్లవారలచిత్తములను నెఱింగిన
 వాఁడుగాన నల్లన నవ్వుచు నతనితో 'దానపతీ ! శతధన్యుఁడు
 శ్రీమంతమయిన యా స్యమంతకమణిని నిల్లడ యుంపఁగా నీ
 యందు నెలకొనియున్నదిగదా. ఇది నాకు మునుపే తెలి
 యును. సత్రాజిత్తునకో పుత్రులు లేరు. కనుక నతని దాహి
 త్రులు తిలోదకము లొసంగి పిండములనిడి ఋణమునుదీర్చి

యుండఁగా, కృష్ణుఁడే యక్రూరుని నట్లు పంపినాఁడని జనులు చెప్పు
 మాటలు గర్ణాకర్ణిగా విని సత్యభామకును రాముఁడు మొదలగువారికిని
 గృష్ణునియందు నమ్మిక చెడెను. అంతఁ గృష్ణుఁడు లోకులను దేర్చుటకై
 యక్రూరునిఁ బిలిచి యాక్షేపించెను. భగవంతుఁ డక్రూరునిఁ పిలిపించి
 నందులకుఁ గల యీ యభిప్రాయమును దాచి కొందఱు ఋషు లక్రూ
 రునిఁ బిలిపించుటకుఁ గారణాంతరమును జెప్పఁగా వారిని బుష్పి యిట
 దూషించుచున్నాఁడని తెలియునది.

మిగిలియున్న యాతని సొత్తునంతయుఁ * గయికొందుగు
గదా. అయినను నామణి యితరులకు ధరింప నెంతయుఁ గష్ట
ముగాన వారలకు వలదు. సువ్రతుండవగు నీయందే యా
మణి యుండుఁగాక. అయిన నొకటి గలదు. ఆ మణిని
గుఱించి మాయన్న నన్నుఁ జక్కఁగా నమ్మకున్నాఁడు. కాన
మహాభాగా ! నీ వారత్నమును మూరకచూపుము. అంతే
చాలును. దానినల్ల నాచుట్టములకు నిమ్మళము గలిగింపుము.
నీ కిప్పుడు బంగారు వేదికలతో యజ్ఞములెడతెగక జరుగు
చున్నవిగదే' అనెను. ఇట్లు కృష్ణుఁడు సామవచనముల
చునను దగులునట్లు చెప్పఁగా నక్రూరుఁడును వస్త్రమునఁ గప్పి
యున్న మణిని జెచ్చ సూర్యప్రభం బగుదానిని కృష్ణున కొసం
గెను. కృష్ణుఁడు నా స్యమంతకమణిని జ్ఞాతులకెల్లఁ జూపి
తనయందలి నెఱుచును దుడుచుకొని మరలఁ దనచేతులారనే
దాని నా యక్రూరున కొసంగెను. భగవంతుఁడు నీశ్వరుఁ
డయిన కృష్ణుని యీ చర్యను, † సంపూర్ణమును సకల పాప
హరమును సత్యంత మంగళావహంబు నయిన యీ యాఖ్యా
నమును నెవఁడు పఠించునో, వినునో, స్మరించునో వాఁడు
దుష్కీర్తిని దురితములను బోఁగొట్టుకొని శాంతిని బొందు
వాఁడగును.

ఇది యేఁబదియేడవ యధ్యాయము.

* అపుత్రుఁడగువాని ధనమును బుణ్యమునకుఁ జెల్లినదిపోఁగా మిగిలిన
దానిని దాహితులు పొందుదురను శాస్త్రార్థమునిట సూచించుట తెలియు
నది.

† ఇట ఫలశ్రుతిఁజెప్పట 'దెలియునది.

—●— శ్రీ కృష్ణుడు కాళిందిని బెండ్లాడుట. —●—

ఒకప్పుడు పురుషోత్తముడు, తొల్లి కనబడకుండి మరల ద్రుపదుని గృహమున నెల్లవారికిని గనుపట్టుచు బాండవులున్నారని విని వారిని జూచుటకై సాత్యకి మొదలగు యాదువులు పరివేష్టించి కొలువ నిండ్రిప్రస్థమునకుం బోయెను. అట్లు సర్వేశ్వరుండయిన యా ముకుందుడు వచ్చుటను గాంచి పాండవులు మాఖ్యం బనెడి పంచవృత్తిప్రాణము రాగా నిండ్రియములపలె నొక్కపెట్ట దిగ్గన లేచి యెగుర్కొనిరి. అంత నా వీరు లాయచ్యుతుని బిగియఁ గొగిలించికొని యతని యంగముల సంగమునఁ బాపములన్నియుఁ దూలఁగా, సను రాగముతోడి చిఱునవ్వు చొలఁకుచున్న యాతని నెమ్మొగమును గాంచి యెంతయు ముడము నొందిరి. కృష్ణుండును దనకుఁ బెద్దలయిన యుధిష్ఠిరునకును భీమునకును బాదాభివందనము గావించి యర్జునుని గొగిలించుకొని నకులసహదేవుల యభివాదనములు గయింకొనెను. అంతఁ గృష్ణుండు పరమాసనంబునఁ గూర్చుండి యుండఁగా, ననిందితయగు ద్రౌపది క్రొత్తపెండ్లికూతురు గావున నించుక సిగ్గుతోడి నల్లనవచ్చి యభివందనము గావించెను. సాత్యకియు నట్లే పాండవులచేత నెంతయుఁ బూజితుఁడై వారభివందనము గావింప నాసనంబునఁ గూర్చుండెను. తక్కినవారు నట్లే పూజితులై యాసనములం గూర్చుండిరి. అంతఁ గృష్ణుండు కుంతికడకుఁ బోయి యభివందనము గావించెను. ఆమయు నెయ్యము పొంగారి కన్నుంగవల నీరు గ్రమ్ముచుండ నతనిని బిగియఁ గొగిలించికొని వసుదేవాదు లయిన బంధువుల సేమ

మడిగెను. కృష్ణుండును మేనత్తతో 'అత్తా! నీవును గోడ
 లును గుశలముగా నున్నారేకదా?' యని యడిగెను. కుంతి
 యుఁ గృష్ణునిఁ జూచి నెయ్యము పెంపున విరవిరఁబోయి,
 డగ్గుత్తిక పడఁ, గన్నులనీరు బొబ్బిల్లఁ దాను మున్నుఁడిన
 యా కష్టములను బెక్కింటిని దలంచుకొని కష్టములనెల్లఁ
 బాచునట్టి దర్శనముగల యా కృష్ణునితో 'కృష్ణా! ఎప్పుడు
 నీవు బంధులనుగూ మమ్ముఁ దలంచుకొని నాతోఁబుట్టువును
 నక్కూరు నిటకు పంపితివో యపుడే నూకుఁ గుశల
 మయ్యెను. నీవలన మేము సనాథులయితిమి. నీవు విశ్వము
 నకు సుహృదుండవు. పరమాత్ముండవు. కాన నీకు సొంతగాఁడు
 వెఱవాఁ డను భ్రాంతిగలుగదు. అట్లయ్యును నిన్ను నెప్పు
 డును స్మరించువారల హృదయమందు నెలకొని వారి క్షేతము
 లను దూలించుచుందువు గదే' యనెను. యుధిష్ఠిరుఁడు
 కృష్ణునిం జూచి 'అధీశ్వరా! యోగీశ్వరులకు సయితము గను
 టకుఁ దరముగాని నిన్ను నల్పమేధసులనుగూ మేము గన నోచి
 తిమే! మేము తొల్లి యెట్టి పుణ్య మాచరించితిమో మాకు
 దెలియకున్నది' యనెను. అంత రాజు యుధిష్ఠిరుఁడు వాననెల
 లందు నిలిచియుండవలయు నని వేఁడుకొనఁగాఁ బ్రభుండు
 కృష్ణుఁ డింద్రప్రస్థమున వారలకుఁ గన్నులపఁడువు గావిం
 చును సుఖముగా వసించియుండెను. అంత నొకనాఁ డగ్గు
 నుఁడు కవచముఁదొడిగి గాండీనముగయికొని యక్షయ
 బాణంబులగు తూణంబులనుదాల్చి వానరధ్వజాలంకృతంబగు
 రథము నానోహించి కృష్ణునితోడంగూడి పరవీరులం దును
 మాండు దిట్టగాన వెక్కులు దుష్ట మృగములు నెరసి నిర్జ

నంబై యున్న యొక వనమునందు విహరింపఁబోయెను. అట
 పోయి యతఁడు వాఁడిబాణములచే బులులను, బందులను, ఎను
 ములను, రురువులను, శరభములను, గవయములను, ఖడ్గము
 లను, హరిణములను, శశములను, శల్యకములను గాఁడ నేసెను.
 అప్పుడు పర్వదినము రాఁగా నా మృగములందు మేఘము
 లయినవానిని గింకరులు ధర్మరాజునకుఁ గొంపోయిరి. అంత
 నర్జునుఁ డాఁకలిదప్పులచే బడలి యమునానదికిఁ బోయెను.
 అట్లు మహారథు లయ్యిరువురు నా నదియందుఁ దేటగులుకు
 చున్న నీటిని నాచమనము చేసి యందు మిక్కిలి సుందర
 ముగాఁ జూపట్టుచున్న యొకకన్నియ సంచరించుచుండఁగాఁ
 గాంచిరి, బలితములయిన పిఱుందులును, చెలువయిన పలు
 వరుసయు, చక్కని ముద్దు నెమ్మైగమును గలిగి వెలుంగు
 చున్న యాయన్నలమిన్నను గాంచి నఖిఁడు కృష్ణుఁ డది
 యెవ్వరో తెలిసికొనిరమ్మని పంపఁగా నర్జునుఁడు పోయి
 'సుశ్రోణీ! నీవెవ్వతవు? ఎవ్వసికూతురవు? ఎక్కడనుండి
 వచ్చితివి? ఇట యేమిచేయుఁ గోరుచున్నావు? సుందరీ! కన్యా
 మణీ! నీవు పతిని గోరుచున్నట్లు నాకుఁ దోచుచున్నది. ఇది
 చెప్పుము' అనెను. కాళింది 'నేను దేవుండగు సూర్యుని
 కూతురను. నేను వరణీయుండును వరదుండు నకు చిష్ణువును
 బతిగాఁగోరి యందులకై పరమంబగు తపంబు గావించు
 చున్నాను. లక్ష్మీనిలయుండగు నద్దేవునితప్ప మఱియొక్క
 వీరునిఁ బతిగా వరింపనొల్లను. ఆ భగవంతుండు దుర్లభుఁ
 డందువేమో! అయిన ననాథజనుల కాశ్రయభూతుఁడుగాన
 యా ముకుందుఁడు నాయెడ సంతృప్తుఁ డగుఁగాక. నాపేరు

కాళిందియంద్రు. అచ్యుతుఁడు నాకు దగ్ధనమొసంగు వలకును నాతండ్రియమునాజలమందు నిర్మించి యిచ్చిన భవనమందు వసించుచుందును' అనెను. అంత నర్జునుఁడు నా వృత్తాంతమున్నట్లే వాసుదేవునకుఁ జెప్పెను. ఆతఁడు నిదియంతయుఁ దెలిపియున్నవాఁడుగాన యా పూవుంబోడిని రథముపయి నెక్కించికొని ధర్మరాజుకడకుఁ బోయెను. అంతఁ బాండవులు వేడికొనఁగాఁ గృష్ణుఁడు విశ్వకర్మనుగొని మిక్కిలి యదృఢతంబును నతివిచిత్రంబు నగునొక నగరమును బాండవులకు నిర్మించి యిచ్చెను. భగవంతుఁడు తనవారికిఁ బ్రియము నేయు కోరికవలన నా నగరమందు వసించియుండి యగ్నికి ఖాండవవనము నొసంగుటకు నర్జునునకు సారథియయ్యెను. ఆ యగ్నియు సంతృప్తుడై యర్జునునకు గాండీవమును ధనువును ధవళములను యశ్వములను రథమును నక్షయ బాణంబులగు తూణములను రెంటిని నస్త్రధారులకు భేదింప నలవిగాని కవచమును నొసంగెను. మయుఁడు నా యగ్నినుండి తప్పింపఁబడిన కితంబునఁ దన చెలికాఁడయిన యర్జునునకు మేలయిన సభ నొకటి నిర్మించి యిచ్చెను. ఆ సభయందే దుర్యోధనునకు జలమిది స్థలమిదియని తెలియక మతిభ్రమముగలిగెను. కృష్ణుండును ధర్మరాజువలన ననుభవించి సుపృథు లందఱచే ననుమోదితుండ్ల సాత్యకి ప్రముఖులు పరివేష్టించికొలువ ద్వారకా పురమునకు నచ్చెను. అంత నతండు మిక్కిలియు శుభముతువును శుభనక్షత్రమును గలిగి మంచిగ్రహజలసంపత్తితోఁ గూడిన ముహూర్తమునందు పరమమంగళస్వరూపుండు గాన తనవారగు ద్వారకా

పురవానుల కందఱకునుఁ బరమానందముఁ గలిగించుచు నా
కాళిందిని బెండ్లియాడెను.

—●—◆— మిత్రవిందా వివాహము. —◆—●—

అవంతిదేశపు రాజులగు విందానువిందు లిరువురు గలరు.
వారు దుర్యోధనునకు శతవర్తులు. వారు కృష్ణుని మేనత్తయగు
రాజాధిదేవి కూఁతురును దమకుఁ జెలియలు నగు మిత్రవిందకు
స్వయంవరము కాపించి, యందా నుండిరి కష్టనియల దానక్తి
చూపఁగా దుర్యోధనుని షక్షమూవారు గావున నాబిడకోరి
కను వారించినవారయిరి. కృష్ణుఁడును నా మిత్రవిందను
రాజులందఱుఁ జూచుచుండఁగా బలాత్కారమునఁ గలుకొని
పోయెను.

—●—◆— సత్యా (నగ్నజిత్తి) వివాహము. —◆—●—

నగ్నజిత్తిని కోసలదేశ రాజుండెను. అతఁడు పరమధార్మి
కుఁడు. అతనికిఁ గాఁతిడిల్లోత్తు సత్యయను నొక కూఁతు
రుండెను. రాజు లాకన్యను ఎరింపవలసినచో వాఁడికొమ్ములు
గలిగి వీరులవాసన గూడ నెంతమాత్రము సయింపక మిక్కిలి
దుష్టములై గొట్టివారికిని జెనకఁ దరముగాకున్న గోవృషము
తేడింటిని గెలిచి తీయవలయును. లేనిచో నా పడఁతిని బెండ్లి
యాడ శక్యముగాదయ్యె. అంత భగవంతుఁ డాయదుకుల
తిలకుండు వృషములను గెలిచియె యాచెలువను గయికొన
వలయు ననుటను విని మహాసైన్యము బలసికొలువఁ గౌసల్య
పురమునకుఁ బోయెను. ఆ కోసలరాజును గృష్ణున కెదురుచని
యాసనాదులొసంగి గొప్పపూజలను గావించి కడు నానం
దింపఁ జేసెను. ఆ రాజకన్యయుఁ దనమనసునకు మిక్కిలియుఁ

గూర్చునట్టి మేటి నరుడగు లక్ష్మీపతి కష్టండు వచ్చియుండుటను
 గాంచి యతని నెంతయుఁ గామించి 'ఈతండు నాకుఁ బతి
 యగుఁగాతం. నేను బుణ్యములను సలిపినదాన నేని, నా
 కామితముల నెల్ల నితఁడు నిక్కము గావించుఁ గాక' యని
 కోరెను. ఆ నగ్నజిత్తును గృష్ణు నట్లర్చించి యతనితో 'నారా
 యణా ! జగత్పతీ ! నీవు నీ యాత్మస్వరూపానందముచేతనే
 పరిపూర్ణుండవు ఇట్టి నీకు నతిక్షుద్రుండ నగు నే నేమి
 ప్రియము సేయనేర్తును? ఎవ్వని పాదారవిందపు ధూళిని
 శ్రీదేవియు బ్రహ్మయు శివుండును లోకపాలురును శిరఃబులఁ
 దాల్తురో, ఎవ్వఁడు తాను గావించిన ధర్మమర్యాదలను
 గాచుటకై ధర్మమును జ్ఞానమును గుండువడు కాలమున
 లీలావిగ్రహములను దాల్చుచుండునో, * యట్టి భగవం
 తుండు నా కైంకర్యము దేనిచేత సంతృప్తుఁడగును? అనెను.
 కృష్ణుండు నాసనమును గయికొని చిటునవ్వు సవ్వుచు మేఘ
 గంభీరంబుల వచనమున నతనితో 'నరేంద్రా ! స్వస్థత్కరి
 తుండగు క్షత్రియునకు యాచించుట పెద్దలు మిక్కిలియు
 నిందించినను, నీతోడి బంధుత్వమునుగోరి నీదు కన్నయను
 యాచించుచున్నాను. అయినను మేము శుల్కాదుల నిచ్చు
 వారముగాము నుమీ' యనెను. అందులకు నగ్నజిత్తు
 నాథా ! నీవు గుణములకెల్ల మేటి యాటపట్టవు. నీనక్షము
 నందు లక్ష్మీదేవి యెప్పుడు నెడఁబాయక వసించుచుండును.

* 'దీనివలన 'నీవు నారాయణుండవే యగుదువు; ధర్మ పరితాణము
 కొఱకు యదువులం దవతరించి యున్నాడవు' అని నగ్నజిత్తు తెలియుట
 తెలియునది.

ఇట్టి నీకంటెను నభీష్టుడయిన వరుడు నా కన్నియకు మఱి
 యెవ్వడు గలడు? యదుసింహమా! అయినను మేము
 మునుపే మాకన్నియకు వరుని 'బరికించుటకై వచ్చు పురు
 షుల వీర్యమును బరీక్షించుకొంటు' నొకసమయముఁ గావించి
 కొని యున్నారము. ఇవిగో జూడుము. గోవృషము లేడిం
 టిని! ఇవి యింకను నడచిమడచి మెలఁపఁబడినవి గావు.
 కాన యిండుకయు నెట్టివారికిని లోకువగావు. రాజకుమారులు
 పెక్కండు వీరిచేత భగ్నులై భిన్నగాత్రులయిరి.
 యదుసందనా! ఇవి నీచేతనే నడంపఁబడునేని, శ్రీయఃపతీ!
 నా కూతునకు నీవు నభిమంతుండగు వరుడ నగుదువు'
 అనెను. ఇట్లాతిని సమయమును విని ప్రభుఁడు కృష్ణుడు
 చేల నడుమున విగించి కట్టికొని తన్ను నేడువుడుగావించు
 కొని యావృషములను నవలీలగాఁ బట్టి యడంచెను. ఇట్లు
 కృష్ణుండు వాని కొమ్ములు విటిచి వీర్యములఁ దూల్చి
 త్రాళ్లచే వానిని బంధించి బాలుఁడు దారములచే మాని
 బొమ్మలను గట్టి లాగువిధమునఁ బట్టి లాగెను. అంత రా
 జేంతయు సంతోషమును విస్తయమును బురికొనఁ గన
 కుమారి నొసంగెను. కృష్ణుడును దనకు సమానురాలయిన
 యా కొమరాలిని యథావిధిగాఁ గయికొనెను. ఆ రాజు
 భార్యలును దను కుమారికిఁ గృష్ణుడు మిక్కిలియుఁ బ్రియుం
 డయిన పతిగా లభించుటకుఁ బరమానందము నొందిరి. అప్పు
 డా పురమున నెంతయు సుత్సవము గలిగెను. శంఖములును
 ధేరులును నానకములును మొరసెను. గీతములును వాద్య
 ములును విప్రాశీర్వాదములును నొక్కపెట్టఁ జెలఁగెను.

స్త్రీలును బురుషులును మిక్కిలియు ముదంబులు పొదల
 మేలయిన వలువలుగట్టి చక్కఁగా నలంకరించుకొని యుండిరి.
 అంత విభుండగు నగ్నజిత్తును గూతునకు బదివేల ధేనువు
 లును, కాసులదండలు మొదల గండరింప మేలయిన పుట్ట
 ములు గట్టియున్న దాసీకలను మూడువేలను, తొమ్మిదవేల
 గజములను, ఏనుఁగులకు నూఱుమడుంగులు రథములను రథ
 ములకు నూఱింతలు గుఱ్ఱములను, గుఱ్ఱములకు నూఱురెల్లు
 పదాతులను నరణముగా నొసంగెను. అపుడు నెయ్యియు
 మనంబుల నెక్కించుచున్న యా నధూవరులను బెనుసైన్యము
 పరివేష్టించి కొలువ రథము నెక్కించి వారి పురమునకుఁ
 బంపిరి. కృష్ణుఁడు కన్యను గొనిపోవుచుండుటను విని మున్న
 యదువుల చేతను నేడు గోవృషముల చేతను వీర్యములు భగ్న
 ములయ్యును దుర్ధరులైయున్న రాజులు దారియందుఁ గన్ని
 యను గొనిపోవుచున్న యా కృష్ణుని నడ్డగించిరి. అంత నగ్న
 నుఁడు తనబంధువగు కృష్ణునకుఁ బ్రియము సేయునాఁడై
 గాండీపముగొని యా రాజులు బాణసకుఁ హము లేయు
 చుండఁగా సింహము త్సుద్రమృగంబులనుఁబోలె వారి
 నెల్లఁ బలాయితులఁ గావించెను. అంత భగవంతుఁ డా
 కృష్ణుఁ డగణమును దీసికొని ద్వారకాపురమునుజేరి యా
 యదుసింహుఁడు సత్యారమణఁ గూడి నిచ్చలు రిమించు
 చుండెను. అతఁ గృష్ణుని మేనత్తయగు శ్రుతకీర్తి కూతు
 రును గేకయరాజు కన్యయు నగు భద్రనునాబిడ తోఁబు
 ట్టువులయిన సంతర్దనుఁడు మొదలగువా రొసంగఁగా
 గృష్ణుఁడు పెండ్లాడెను. మద్రరాజుకూతును శుభలక్షణ లక్ష్మి

తయు నగు లక్షణను స్వయంవరమందు గరుడఁడు డిమృతమునుంబోలె దా నొక్కఁడును గొనిపోయెను. మఱియుఁ గృష్ణుఁడు నరకాసురునిఁజంపి వాని చెఱయం దుండిన కన్నియలను సొగసుకత్తియలను గూడ వరించెను. గాన యీ ముఖ్యపత్నులం బోలిన వార లతనికి వేనవేలమంది నుందరులును గలిగియుండిరి.

ఇది యేబదియెనిమిదవ యధ్యాయము.

—◆◆◆ నరకాసుర వధారంభము. ◆◆◆—

రాజు భగవంతుఁడగు కృష్ణునిచేత నరకుం డేకారణమున హతుఁడయ్యెనో, వాఁడాస్త్రీల నేల చెఱవెట్టియుంచెనో యదియు శార్ఙ్గధన్వుం డగు నా కృష్ణుని పరాక్రమమును నాకు విచరింపుము' అని యడిగెను. శుకుఁడు 'నరకుఁడు వరుణుని ఛత్రమును హరించి యదితి కుండలములను బలిమిని దీసికొని, మేరుపర్వతమును మణిపర్వతస్థానమును గయికొని పోవఁగా, నింద్రుఁడు వాని యీ చేష్టితములనుఁ గృష్ణునకుఁ దెలిపెను. అతఁడును * భార్యయగు సత్యభామను గూడి గరుడారూఢుండై యంతఁ బ్రాజ్యోతిషపురమునకుఁ బోయెను.

* సత్యభామను దోడ్కొనిపోవుటకు నాపడఁతికి వేడుకకొఱకు, లేక భగవంతుఁడు భూదేవితో 'నీ యనుష్ఠఁగొనియే నీకొడుకును నరకాసురునిఁ జంపుదు'నని యితిహాసమునందుఁ జెప్పఁబడినట్లు భూమికిచ్చిన యావరమును నిజము గావించుటకు భూమి యంశమగు సత్యభామతోఁగూడఁ బోయెననికాని, లేక నారదుఁడు దెచ్చిన పారిజాతపుష్పము రుక్మిణి కిచ్చినందులకుఁ గుపింపైన సత్యభామను నూఱడించుటకై 'నీకుఁ బారిజాత

ఆ పురము పర్వతదుర్గమును శస్త్రదుర్గమును జలాగ్నివాయు
దుర్గములును జుట్టు గలిగి బెట్టిదములయి మిక్కిలి గట్టి
గానున్న * మురపాశములు వేనవేలు నలుగడల నావ
రించి యున్నందున నెట్టివారికినిఁ జొర నలవి గాకుండెను.
ఆ కృష్ణుఁడు గడచేత దుర్గమై యున్నపర్వతములను, బాణ
ములచేత శస్త్రదుర్గములను, చక్రముచేత సగ్నిజలవాయు
దుర్గములను, ఖడ్గముచేత మురపాశములను, దుత్తుమురు
గావించెను. మఱియు నా గదాధరుఁడు శంఖధ్వనిచేత
యంత్రములను దిట్టలగు మురాసురాదుల హృదయము
లను, పెద్దగడచేతఁ బ్రాకారమును, భిన్నములు గావించెను.
యుగాంతకాలమునఁ బడు పిడుగులవలె భయంకర
మయిన యా పాంచజన్యధ్వనిని విని పరుండియుండిన మురా
సురుఁడు పంచశిరస్సులు గలవాఁడు జలమునుండి పయికి
లేచెను. ఆ యనుర యుగాంతకాలసూర్యుండును సగ్నియుం
జోలె వెలుంగుచు నెంతయుఁ దేటిచూడరాక దుస్సహుండై
త్రిశూలమును గేలనెత్తికొని తన యైదు ముఖములచేత
మూఁడులోకములను మ్రొంగువానివలెఁ జూపట్టుచు గరుడుని

వృక్షమునే యిచ్చెన'నని హరివంశమునఁ జెప్పఁబడినట్లు అందులకై
తోడ్కొనిపోయెనని కాని' గ్రహింపవచ్చును. ఆ భేద్యములయిన యైదు
దుర్గములు గలిగియుండుటయే గరుడునిపై నెక్కిపోవుటకుఁ గారణమని
తెలియునది.

* మురపాశములనఁగా మురాసురుఁడు వైచిన పాశవిశేషములు. అవి
నలుగడలపైవఁగా దాపునకువచ్చిన శత్రువును గట్టిగాఁబట్టుకొని నేలఁ
బడఁగూల్చుచుండును.

పయిని సర్పమువలె హరిపయి నురవడించెను. వాఁడా శూల
 మును గిరగిరం ద్రిప్పి బలముకొలఁదిని గరుడునిపయిని విసరి
 వైచి యైదు నొళ్లును దెఱచి బిగ్గఱగా నొక్కపెట్ట నార్చెను.
 ఆ మహాధ్వని భూమిని నాకాశమును దిక్కులనన్నిటిని రోద
 సిని, వేయేల బ్రహ్మాండకటాహము నంతయు నిండి మిక్కి
 లియు దెప్పరమై యావరించెను. వాఁడు గరుత్మంతుని పయి
 నడరించిన గదను గృష్ణుండు రెండు తూపులను గొని బలిమి
 మెఱసి యేసి తుత్తునియలు గావించి వాని ముఖములందు
 బాణములు గాఁడనేసెను. వాఁడును కృష్ణునిపయి రోషమున
 గదను విసరివై చెను. అట్లు తన పయికి వచ్చుచున్న యా గదను
 గదాధరుఁడు కృష్ణుఁడు తన గదచేత వేయి తునియలు గావిం
 చెను. అంత వాఁడు చేతులెత్తికొని పయిఁబడి వచ్చుచుం
 డఁగా గృష్ణుండు చక్రముచేత నవలీలగా వాని శిరములు
 ద్రుంచివై చెను. వాఁడు తెలలుదెగి యింద్రుని తేజఁబగు
 వజ్రంబున శిఖిములు దెగిపడు పర్వతమువలె నునుఱు
 వీడి జలములందుఁ ద్రెల్లెను. వాని కొడుకులు తామ్రుఁడు,
 అంతరిక్షుఁడు, శ్రవణుఁడు, విభావనుఁడు, వసువు, సభస్వం
 తుఁడు, అరుణుఁడు నని యేష్వరు గలరు. వారు తండ్రి
 వధమున కెంతయు దుఃఖితులై, పగదీర్చుకొనవలయు నను
 రోషము మల్లడగొన, నరకుండును బురికొలుప యుద్ధమునకై
 పూని యాయుధంబులుగొని వీరుండనువాని సేనాపతిఁగాఁ
 బురస్కరించుకొని బయలు వెడలిరి. వారు కృష్ణునిఁ దార
 సించి బాణములను, గత్తులను, గదలను, శక్తులను, యష్ట్రులను
 శూలములను, గోపంబునఁ జెలంగుచుఁ కృష్ణునివైఁ బ్రయో

గించిరి. భగవంతుఁడును నమోఘవీర్యుండుగాన యా శాణ
సమూహమును దన బాణములచేతఁ దిలలంజేసిగాఁ దుత్తు
నియలు గావించెను అంతఁ బీరుఁడు మొదలయిన యా
రాక్షసముఖ్యులను, దలలను, దొడలను, బుజములను, చర
ణములను, దేహములను, గనచములను దుండించి యమునిం
టికిఁ బంపెను. దుర్ధుఁడగు నరకుఁడు తన సేనాపతులు కృష్ణు
నిబాణముల నట్లు బ్రుంగుటను గాంచి సముద్రమునంబుట్టి
నవై మదజలములు బిట్టగార్చుచున్న మేలిగజములను గూడి
వెడలినచ్చెను. అట్లు వచ్చి సూర్యునిపయిని మోపుచోఁగతో
గూడియున్న మేఘముంహోలి గరుడునిపయి నిల్లాలగు సత్య
భానుతోఁ గూడియున్న యాకృష్ణునిగాంచి యనిపయిని శత
ఘ్నిని బ్రయోగించెను. వాని యోధులందఱు నొక్కపెట్టఁ
దమతమ యాయుధములచేత నతనిని గారించిరి. భగవం
తుఁడు కృష్ణుఁడు నా నరకాసురుని సైన్యమును జిత్రములగు
తెక్కలు గట్టిన వాఁడితూపులచే బుజములను, దొడలను,
దలలను, గుత్తుకలను, దేహములను గండతుండములుగాఁ
ద్రుంచి యందలి యశ్వములను గజములను దునిమి తూటా
డెను. నరకాసురుని యోధులు ప్రయోగించిన శస్త్రాస్త్రము
లొక్కొక్కటికిని గృష్ణుఁడు గరుడునిపయినుండి, మూఁడేసి
వాఁడిశాణము లేసి నుగ్గు గావించెను. గరుడుండును గృష్ణుని
మోచుచునే తన యిరుతెక్కలచే నేనుంగులను బడఁగూల్చు
చుండెను. గరుత్తుంతుఁడు తన తుండముచేతను సఖముల
చేతను గజములను గూల్చుచుండఁగా, నవి యెంతయు నార్తి
నొంది పట్టణమువంకకుఁ బరువిడఁజొచ్చినవి. నరకుం డొక్కఁ

దును యుద్ధంబున నిలిచి వెనఁగెను. వాఁడు తన సైన్యము
గరుడునిచేత నలఁగి పరుగెత్తుచుండుటను గాంచి తొల్లి
యింద్రుని వజ్రమునుగూడ దూలించిన తన శక్తిని గొని
యా గరుడునిఁగొట్టెను. గరుడుఁ డాశక్తిచేఁ గొట్టువడియుఁ
బూదండచేతఁ గొట్టువడిన యేనుఁగువలె నించుకయుఁ జలి
పఁడయ్యె. అట్లు గరుడునియందు దనపూనికి వ్యర్థము
గాఁగాఁ గృష్ణుని వధించుటకు వాఁడు శూలమును గయి
కొనెను. నరికుఁ డా శూలమును వైచుటకుమునుపే హరి గజ
ముపయినున్న వాని శిరసును వాఁడియంచుగల తన చక్రము
చేతఁ ద్రుంచి కూల్చెను. కుండలయుక్తమైన సొగసైన కిరీట
ముచే నీటుగులుకుచున్న వాని శిరసు నేలఁగూల్పఁబడి యెం
తయు మెఱయుచుండెను. అంత ఋషులును దేవతావరు
లును 'హాహా' యనియు 'బాగు బా'గనియు ముకుందునిపయిఁ
బూవులు వెదచల్లుచు నెంతయుఁ బొగడిరి. అంత భూదేవి
కృష్ణునికడకువచ్చి మేలికదాని బంగరుచేతను గతనములచేతను
దలతల మెఱయుచున్న యదితికుండలములను, వరుణుని
ఛత్రమును, మేధుశాలయున మందర శిఖరం బగు మహా
మణిని, వైజయంతియును ఎనమాలికతోఁగూడ హరికి సమ
ర్పించెను. అంత నా భూదేవి భక్తిపరాయత్తం బగు బుద్ధి
తోడ దేవదేవులచేత నర్చితుండును విశ్వేశుండు నగు నా
కృష్ణునిఁ బ్రణతమై యంజలి గీలించి యిట్లని న్నుతించెను.

—◆◆◆ భూదేవి శ్రీకృష్ణుని స్తుతించుట. ◆◆◆—

భూదేవి—దేవదేవేశా ! శంఖ చక్రగదాధరా ! పర
మాతా ! భక్తుల ననుగ్రహించు కోరికచే విగ్రములం

దాల్చు నీకు నమస్కారము. పంకజనాభుఁడును, పద్మమా
లికాధరుఁడును, పద్మనేత్రుఁడును, పంకజములంబోని పద్మ
ములుగలవాఁడు నగు నీకు నమస్కారము. వానుదేవుఁడును
మన్వాది పురుషరూపుఁడును, ఆదికారణుఁడును, విష్ణుఁడును,
స్వానందానుభవపరిపూర్ణుఁడును భగవంతుఁడు నగు నీకు
నమస్కారము. జగమునకెల్ల నింపుఁజేయువాఁడును గాఢ
ముల వికారములు లేకుండునజుఁడును బరబ్రహ్మంబును ననంత
శక్తుఁడును పరాత్తుఁడును భూతాత్తుఁడును బరమాత్తుఁడు
నగు నీకు నమస్కారము. విభూ* నీవు తొలుత * సృజింపఁ
గోరి రజస్సును మిక్కుటముగాఁ దాల్చువు. జగములను సంహ
రించుకొరకు మిక్కుటముగాఁ దమస్సును, స్థితికొఱకు మిక్కు
టముగా సత్త్వమును దాల్చియుండువు. స్థితియందుమాత్ర
మితర జీవాదులచే సంవృతుఁడవు గాఁ కేవలము నీయన తార
రూపముననే దానిని గావింతువు. † కాలమును, ప్రధాన
మును పురుషుఁడు, నివిగాక తిక్కినయెఱియు నీవే యగుదువు.
నేనును, జలమును, అగ్నియును, వాయువును, ఆకాశమును,

* ఇట రజస్సును మిక్కుటముగాఁ దాల్చియుండు వనఁగా రజోగుణ
ప్రధానుఁడగు చతుర్ముఖుఁడును దేహమును బ్రవేశించి సృజింతువనట. ఇట్లే
తమ ప్రధానములగు రుద్రాదులదేహములను ప్రవేశించి సంహారమును సత్త్వ
ప్రధానములగు మన్వాదిశరీరములను దాల్చి రక్షణమును గావింతువని
భావము. సృష్టిసంహారములు సద్వారకముగఁ చేసినను స్థితిని మాత్రము
అద్వారకముగ నీవే చేయుదువని యిట భావముఁ దెలియునది. ఇందు
లకై మూలమున 'అసంవృతః' అని యున్నది.

† ఇవి యెల్లశరీరముగాఁ గలవాఁడవని భావము

శబ్దాదులగు తన్మాత్రులును, ఇంద్రియాధిష్ఠాతలగు దిగ్వాతాది
దేవతలును, ఇంద్రియములును, అహంకారమును, మహత్తును,
చరాచర మఖిలమును, సమానవస్తువు మఱియొకటి లేమిం
జేసి యద్వితీయుండై ప్రకృతి పురుష కాల శరీరకుండై
యున్న నీయందే మట్టియందుఁ గుండయంబోలె నున్నవి.
కుండ మట్టియగునట్లు, అవి నీకంటె భిన్నములు గావు. భగ
వంతా! ఈ పృథివ్యాదులు స్వతంత్రపస్తువు లనెడి యీమతి,
వట్టి భ్రమయేకాని మతేమికాదు. ఆ నరకాసురుని కొడుకు
వీఁడు భీతుండై, ప్రపన్నార్తిహారా! నీ పాదారవిందమును
శరణుజొచ్చినాఁడు. వీనిని బాటింపఁగదే. అఖిలకల్మష హరం
బయిన నీ హస్తపంకజమును వీని శిరసునం దుంపఁగదే' యని
ప్రార్థించెను.

—●— { కృష్ణుఁడు నరకాసురుని యంతఃపురమందున్న } —●—
రాజకన్యకాదుల నెల్ల గొనిపోవుట.

శుకుఁడు—ఇట్లు భూదేవి భక్తిచే వినమ్రమై స్తుతివచనం
బుల నర్చింపఁగా భగవంతుఁ డభయం బొసంగి నకలసంపత్స
మృద్ధిచే సొంపారుచున్న యా నరకాసురుని భవనమును
బ్రవేశించెను. అందు హరియు నరకాసురుండును బెక్కులు
రాజులవలననుండి బలత్కారమునఁ జెఱుగుగొని పెట్టియున్న
రాజకన్యకలను బదాఱువేల మందిని గాంచెను. అతఁడందుఁ
బ్రవేశింపఁగానే యా పూవుంబోండ్లు మేటివరుండయిన యత
నినిఁజూచి, తమకు భాగ్యవశమున మనస్సునకు మిక్కిలియుఁ
గూర్చునట్టి వరుండు ప్రాప్తించెనని యెంతయు మోహితీలై
మనంబులందుఁ దమకతిప్రియుండయినవరునిఁగా వరించిన

వారయిరి. వారు తమలో 'ఇతండు నాకుఁ బతియగుఁగాత. నా
యీ కోర్కీ యాబ్రహ్మ యనుమోదించుఁగాక' యని యు
దలును వేలు వేట కృష్ణునియందు శృంగారభావంబు పొంగు
దను హృదయముల నెలకొలిపిరి. అంతఁ గృష్ణుండు వారిని
జలకమార్చి నెఱుసులేని 'మేలిచలువలు దొడుగంజేసి పల్లకీల
పయిని ద్వారకాపురమునకుఁ బంపెను. మఱి మిక్కిలియు
వెలసొడుగయిన రథములను, మిక్కుటమయిన ధనుమును,
ఐరావతకులమందుఁ బుట్టినవియు మిక్కిలియు బలముగల
వియు నాలుగు దంతనాలతోఁ గూడినవియు నగు శైల్లని గజ
ములను నఱువది నాలుగింటిని హరి ద్వారకకుఁ బంపెను.

—◆◆◆ శ్రీ కృష్ణుండు పారిజాతమును గొనివచ్చుట. ◆◆◆—

అంతఁ గృష్ణుఁ డింద్రుని మందిరమునకుఁ బోయి యదితికిఁ
గుండలముల నిచ్చెను. దేవేంద్రుఁడును శచియు నా కృష్ణునిని
సత్యభామను నెంతయుఁ బూజించిరి. అంతఁ గృష్ణుండు దన
కాంత పురికొలుపఁగాఁ బారిజాతమును బెల్చి గరుడనిపయి
నుంచి యందులకయి యెదిర్చిన యింద్రాది దేవతలను
జయించి తనపురమునకుఁ గొంపోయెను. అట్లు కొనిపోయి
దానిని సత్యభామ యింటివెరఁగి పూఁదోటయందు నందము
గులుకునట్లు నాఁటెను. అంతఁ దుష్టదకదుపు లాపారిజాతంబు
గమగమతావులు గుబాళించు మకరందమునకుఁ బేరాసపడి
స్వర్గమునుండి దాని వెంటనంటి వచ్చిననయ్యె. ఇంద్రుండు
దనకిరీటాగ్రములు కృష్ణునిపాదములను సోక మ్రొక్కి యతని
యర్థుల కోరికలనెల్ల గొనసాగించు నా పారిజాతమునుశొలుత
యూచించెను. అంత నది తనకు దొరకుటవలనఁ గృతార్థుడై

యపుడే యతనితోడ విరోధించెను, మరల యాచించి దానిని బడసి మిక్కిలి యాధ్యుడయ్యెను. ఇస్తీ! వారి యహంకారమును వారి యాధ్యతయునుఁ గాల్చినా!

—●—●—● { సరకాంతఃపురమునుండి తెచ్చిన రాజకన్యలను } —●—●—●
గృష్ణుఁడు పెండ్లి యాడుట.

అంత సవ్యయుం డాకృష్ణుం డొక శుభమువలూర్తఁబున నా నుందరులను వారి వారి మందిరంబులందు, వా రెండఱో యన్నిరూపులం దాల్చి పెండ్లాడెను. చిత్రములగు కృత్యము లాచరించునట్టి యా భగవంతుఁడు మనుజురూపముఁ దాల్చి యున్నను దన యసాధారణదివ్యప్రభావము విడువక స్వానం దానుభవపరిపూర్ణుం డయ్యును భోగ్యవస్తువుల పెంపుసంపున నీడుంజోడుగాని యెక్కుడుగాని లేక యక్కజంబై యుండు వారల గృహములందు నెప్పుడును నెడఁబాయక నెలకొని యుండ్లి ప్రాకృతుం డగు జనునివలె గృహస్థధర్మముల నాచరించును. రమణీయ లయిన యా రమణీమణులతోడ రమించిన వాడయ్యె. ఆ మురారి కృష్ణుఁ డపరిచ్ఛిన్నుఁడు సమాభ్యధి కరహితుఁడు. మఱి భక్తుల చిత్తము ననువర్తించువాఁడు. కనుక నట్టివానికిఁ గన యిల్లాండ్రయందు నొక్కమ్మడినే వారివారికిఁ దగు రూపమును వేలువేలు తాల్చుట యొక చిత్రమా! వాని యద్భుతములలో నీ వింత యెంత మాత్రము! యోగేశ్వరేశ్వరుండయిన యా కృష్ణుఁ డప్పుడే కాదు; ఇప్పుడు సయితము హృదయము లోపలను వెలుపలను మఱి చుట్టును బరిపూర్ణభక్తి యోగు లగువారికి వందల తెఱంగులను వేనవేల చందములను దా నెంతయును జూపట్టు

చున్నాఁడు. ఇట్లు బ్రహ్మాదులు సయిత మెవ్వనిమహిమను
దెలియఁజాలరో యట్టి లక్ష్మీనాథునిఁ గృష్ణునిఁ బతిగాఁ బడసి
నా పడఁతు లంతకంతకు ననురాగఁపుఁ జిఱునవ్వులు నూలు
కొను చికిలిచూడ్కులతోడి నవకంపుఁ గూటువలును సర్వంపుఁ
బలుకులును నునుసిగ్గులును నగ్గలింప ముదంబులు పెచ్చు
పెరుఁగ నతనిని గొలుచుచుండిరి. మఱియు నా ముద్దియల
కొక్కతికిని వేలువేలు దాసికలు వందలకొలఁది నుండియునుఁ
దమవిభునకుఁ గృష్ణునకుఁ దామై యెదుర్కొని వచ్చి మేల
యిన యాసనంబు లొసంగి, యడుగులుగఱిగి, కప్పురంపు విడి
యములిచ్చి, బడలికలువాయ వీవనలు వिसరి, గండము
లలంది, పూదండలు దొడిగి, కురులు చక్కదువ్వి, సెజ్జలు
పఱచి, జలకమి లార్చి, ఎలయు కానుఁ లొసంగి యూడిగ
ములు నేయుచుండిన వా రయిరి.'

ఇది యేఁబదితొమ్మిదవ యధ్యాయము.

— { శ్రీ రుక్మిణీ కృష్ణులకుఁ బరస్పరము
సరసవిరసోక్తులు. } —

ఒకానొకప్పుడు రుక్మిణీదేవి జగన్నాథుండు గృష్ణుండు దన
పర్యంకమునందు నుఖముగా నాసీనుండై యుండఁ దనకెంగేలఁ
జామరగొని వీచుచుఁ జెలిక త్తియలుం దానును నతనికిఁ బరి
చర్య గావించుచుండెను. ఎవ్వఁడీ జగమునంతయు నవలీలగా
సృజించుచును రక్షించుచును సంహరించుచు నుండునో, జగ
దీశ్వరుఁ డతఁడే తనకావించిన యట్టి ధర్మమర్యాదలను రక్షిం
చుకొఱకు నజాం డయ్యు యదువులం దవతరించినవాడయ్యెఁ

గాని మఱి యొకఁడుగాఁడు. ఆ యంతఃపురములోని మంత్రి
మునఁ జకచకని ముత్తియపు సరులు జాలరులుగా వ్రేలుచున్న
యొక మేలుకట్టు తలతల మెఱయుచుండెను. మణిమయము
లగు దీపములు నలుప్రక్కల రాణించుచుండెను. మఱియు
నందు గుమగుమ వాసనలకుఁ దుమ్మెఱకిదుపులు మూఁగి జం
జం మ్మని రవళులు సేయ నుల్లసిలుచున్న మల్లెపూదండలును
ధూపములును నేవారుచుండెను. మఱియు నుదయచంద్రుని
యెఱ్ఱని వెలుంగులు కిటికీల సందులంజొచ్చి దాని కొక
యందము గూర్చుచుండెను. మఱియుఁ బూదోటయందు
నీటుగులుకుచున్న పారిజాతపుఁ జెట్ల చాలునుండి కమ్మని
తావుల గుబాళించుచుండు నెలదెమ్మెరలు పొలయుచుండెను.
మంచి యగరుకట్టియల ధూపములు గవాక్షములసందులనుండి
బయలు వెడలుచుండెను. అట్టి కేళికాగృహమునఁ జాల
నురువుంబోలి తెల్లనయి మేలయిన దుప్పటి పఱచియున్న
యొక మంచమున జగత్పతి యాయీశ్వరుఁడు హాయిగాఁ
గూర్చుండియుండఁగా రుక్మిణి యతని నల్లనఁ గదిసి వచ్చెను.
ఆ మెఱుంగుంబోడి ఛెలిక త్తియలచేత రతనంపుఁ గాఁడతోఁ
గూడియున్న వింజామరను దానందుకొని యీశ్వరుని కల్లనల్ల
వీచుచుఁ గొలిచియుండెను. ఇట్లాచెలి రతనాలగిలుకుటం
దియలు గల్లుగల్లుని మొరయించుచు, నుంగరములును గడియ
ములును వింజామరయును ముంజేత రంజిలుచుండఁ, బయంట
చెఱంగుమఱుంగున మిట్టాడుమెఱుంగు గబ్బిగుబ్బల కుంకుము
చేత నెఱువెక్కినహారము మెఱయుచుండ, బలితంపుఁ బిఱుం
దులపయిని మిక్కిలియు వెలపొడుగయిన మొలనూలు డళు

కొత్తుచుండ, నాకృష్ణుని దండ నెంతయు గొనబు మిటారించు
చుండెను. మనుష్యరూపముదాల్చిన యా మహాలక్ష్మిని, ఏ
యవతారమందును దన్నొక్కనినే పతిగా వరించియున్న
యా పతివ్రతామణిని, లీలార్థము తా నేరూపముదాల్చినను
దాని కనురూపమయిన రూపుదాల్చుచుండనా నాయుకారత్ని
మును, గృష్ణుడుచూచి నెన్నుదుటిపయి నలకలు తుంపెన
లాడ, నిద్దంపుమెఱుంగుగఱు లెమ్మెలుచూప, రితినాలపతిక
ములు కుత్తుకయందుఁ దలతలమని యత్తమిల్లఁ, దళుకొత్తు
చున్న యా జవరాలి ముద్దు నెమ్మెగమునందు సమృతరస
మూరినట్లు దియ్యనై యొయ్యనినవ్వు మొలకొత్తు చున్నందు
లకు మనంబునఁ బ్రియమెంతయు దయివాఱ నల్లన నవ్వుచుఁ
దా నా హరిణాక్షతో నిట్లనియె.

భాగవంతుడు—రాజపుత్రీ! మున్ను లోకపాలురవంటి
యైశ్వర్యములు గలిగి, రూపంబును నౌదార్యంబును బల
మును దేజంబును నెంతయు రాజిల్లుచుండ, శ్రీమంతులయి
మహానుభావులై, వెలయు భూపాలు రనేకులు నిన్నుఁ గామిం
చియుండిరి. శిశుపాలుడు మొదలుగఁగల యా రాజులు
నిన్ను వేడి మరులుకొవ్వు నివ్వటిల్ల వరింప వచ్చియుండిరి
మఱి నీతోఁబుట్టువును దండ్రీయును వారికి నిన్నిచ్చుటకుఁ
గూడ నుండిరి. నీకు సమానులైన యట్టి మహారాజులును
* నీ వేల వరింపవయితివి? నుభూ! మేమో, యట్టి రాజు
లకు భయపడుచు సముద్రమును శరణుజొచ్చి యున్న

* ఇందులకు నాంతరంగికమగు విశేషార్థములును గలవు. విస్తరభీతి నిట
వ్రాయంబడవయ్యెనని తెలియనది.

వారము. మఱి తోడుగలదంటిమా, మిక్కిలి బలవంతులగు
 జరాసంధాదులతోడఁ బగ పడవిని జూచితిమా, * బహుతర
 ముగా మేము సింహాసన మే దిగనాడియైనది. ఇట్లు నీకు నేవిధ
 మందును నీడుబజోడుగాని మమ్మేల పరించితివి? మఱి మా
 పుట్టువు తెఱంగో † యిట్టిదని తేటపడదు. ‡ మా నడవల్లో
 లోకమువాటిది గాదు. ఇట్టి పురుషులగు మమ్ముఁ జెట్టవట్టి
 మాదారి త్రొక్కునట్టి పడఁతులు, సుబ్రా ! తఱచుగా వెత
 లచాలయి కీడ్చుదురుచుమీ. మే మింతుకయినను ధనము
 లేనివారముగాన యెప్పుడు నకించనులము. మాకు నిష్కించ
 నులగు జనులే ప్రియులుగాని మఱొక్కరుగారు. కాఁబట్టి
 సుమధ్యమా ! తఱచుగా సంపన్నులగు జనులు మ మ్మెంత
 హాత్రమును గొలువరుచుమీ. ఏ యిరువురకు ధనమును,
 గులమును, నైశ్వర్యమును, రూపమును సమానములుగా
 నుండునో, యిట్టివారికే వివాహమును మైత్రియును బొసఁ

* గూడవులకు యయాతిశాపమువలన రాజ్యసింహాసనము లేదనుట
 యిట దెలియునది.

† వసుదేవునికొడుకుగాన త్సత్రియుఁడనియు నందునికొడుకుఁ గాన
 వైశ్యుఁడనియు నిట్లుపుట్టువు జాతి తెలియకున్నదని యభిప్రాయము.

‡ ఇవి 'అస్పృష్టవర్తనాం పుంసా మలోకపథమీయుషామ్ | ఆస్థితాః
 పదవీం సుభ్రు ప్రాయస్సీదన్తి యోషితః' అని మూలము. 'అస్పృష్ట
 వర్తనాం' అనఁగా తన స్వరూపస్వభావములు దెలియనలవిగానివనియు
 'ఆ లోకపథమీయుషామ్' అనఁగా తన యాచారము లోకాతీతము.
 అనఁగా కర్మవిశ్వముగానిదనయు విశేషార్థము. ఇట్టి తమ్ముఁజెందిన స్త్రీలు
 తమ యాథాత్మ్యమును 'సీదన్తి' తెలియుదురనుట.

గునుగాని యత్తమాధము లగు నిరువురకు నెచ్చటను నవి
 పొసంగనేరవు. వైదిర్భి ! నీవు దీనిని దెలియకయు దప్పుల
 విచారింపకయుఁ దుదిఁబోయి మమ్ము *గుణహీను లగువారిని,
 గావుననే యాధ్యులుగాక భిక్షువులగువారుమాత్రము †లేని
 గుణములు నారోపించి పొల్లుగాఁ గొనియాడుచుండునట్టివారిని,
 మమ్ము, వరించితివిగదే. పోయినది పోసిమ్ము; ఇంకనైనను నెట్టివా
 నినిజేపట్టిన నీడు కామితము లిహమందును బరమందును నిక్క
 ముగా నొనఁగూడుకో, నీ కనురూపుఁ డయినయట్టి తుత్రియ
 తిలకుని భజింపుము. 'అట్లేని నన్నేల గొనివచ్చితివందువా' ?
 వామోరూ ! శిశుపాలుఁడును, సాల్వుఁడును, జరాసంధుఁ
 డును, దంతవక్త్రుఁడును, గుక్తియును నన్ను ద్వేషించు
 చుందురుచుమీ. వీర్యమదములచేతఁ గన్నుఁగానక విట్టివీఁగు
 చున్నవారలకావర మడంచిపుచ్చుటకై, తస్వీ ! దష్టాత్ముల
 తేజంబులను హరించువాఁడనుగాన చుందులకై, నిన్నుఁ

* 'నిష్కిఞ్చనా వయం శశ్వ నిష్కిఞ్చనజనప్రియాః । తస్మా
 త్ప్రియేణ సహ్యాధ్యా మాంభజన్తి సుమధ్యమే' అని మూలము. నిష్కిం
 చను లనఁగా అవాప్త సమస్తకాములు. నిష్కించన జనప్రియులనఁగా,
 అకించనులై అనన్యప్రయోజనులైన యేకాంతిజనులకుఁ బ్రియులయినవారు.
 కాఁబట్టి ఆధ్యులై ఆభిజాత్యమదాదులచేఁ దమ్ము సంపన్నులుగాఁ దలఁచు
 జనులు మమ్ముఁ గొలువఁచి విశేషార్థము.

† 'వృతా వయం గుణైర్హీనా భిక్షుభిశ్లాఘితాః ।' అని మూలము.
 గుణహీనులనఁగా అకల్యాణగుణములు లేనివారమనియు, భిక్షువులచేఁ
 గొనియాడఁ బడువారమనఁగా వారదాదులచేతఁ గొనియాడఁ బడువార
 మనియు విశేషార్థము.

గొనితెచ్చితి. నింతే. మఱియు మేమో గృహకళత్రములందు
నుదాసీనులము. * నారీషణ యుదరేషణ పుత్రేషణ యను నీ
మూఁటియందును మాకుఁగోర్కి కలుగదు. ఏలన మే మా
తానుభవలాభముచేతనే తృప్తినిండాది మఱిదేనికి నానపడ
కుందుము. మఱి స్వయంప్రకాశంబగు స్వాత్మస్వరూపము
స్ఫురించుటచే నితరము లగు ప్రాకృతవ్యాపారములను మాలి
యూరక స్మృహములందు వర్తించుచుండుము. ఇట్టి మే
మెక్కడ ! విరాసనతు లగు యువతు లెక్కడ' ననెను.

భగవంతుఁ డింతవఱకుఁ జెప్పి తన్నెప్పుడును నెడఁజాయ
కుండుటవలనఁ దానే కృష్ణునకు మిక్కిలియు గారాబుపడఁతి
యని తలంచుచుండిన గర్వమును బోనడఁచుటకై యంత
చెప్పి యంత నూరకుండెను. ఇట్లు త్రిలోకాధిపతియగు తన
ప్రాణేశ్వరుఁడు తా నింతకు మునుపు విని యెఱుఁగనియట్టి
యప్రియములను బలుకఁగా విని వెఱుఁగంది గుండెలు తటతటఁ
గొట్టుకొన రోదనము సేయుచు దురంతమగు చింతసాలయ్యెను.
మఱియు నా ముద్దియ సొగసుగా నమరినవై ననుగోళ్ల
యెఱ్ఱిని జిగిడఘోకొత్తుచున్న యడుగుఁ దన్నిచే నేల
వ్రాయుచుఁ గాటుకతోఁగూడిన కన్నీరు కాలుచు చిప్పిలి
కుంకుమపూఁతచే నొప్పుగులుకు గుబ్బ చన్నంగనను దడవు
చుండఁగా, మోమువాంచి దుఃఖముపెల్లున డగ్గుత్తివడ
నేమియుఁదోచక నిలుచుండెను. మిక్కుటమయిన దుఃఖ
మునను భయమునను శోకమునను మతి యెంతయుఁ దూలి

* ఇట స్త్రీలకు మిక్కిలియు దుస్సహములయిన బౌదాసీన్యము ఆకా
రుకత్వము మొదలగు విరక్తిలక్షణములను జెప్పుటతెలియునది.

యున్న యా జవరాలి కేలుఁడమ్మినుండి కడియములు గణగణ
 మొరయుచుండ, వింజామర పట్టువీడి నేలంబడెను. అట్లు
 బుద్ధి దిటచెడుటయు నాపడఁతి, దేహమును దోడనే తెలివి
 దప్పి నిలువనేరక కురులు విరియఁబాఱఁగా గాలి తాఁకినఁ
 గూలుకదళియుంబోలె నేలంబడెను. భగవంతుఁడు నల్లు తన
 పరియాచకంపుఁ బోఁడిమిని దెలియని దానివలెఁ జూపట్టు
 చున్న యా ప్రియురాలి ప్రేమపాశమునుగాంచి జాలి పయి
 కొని మించఁ దోడనే తానును వెఱఁగందినట్లు వడఁకెను.
 అంత నా చతుర్భుజుఁడు, మంచమును దిగ్గనడిగి యా కొమ్మను
 బట్టి పయికెత్తికొని నున్నని కురులను దువ్వి తన కేలుఁదా
 మరచే నా కొనురాలి నెమ్మొగము నల్లఁ దుడిచెను. మఱియు
 గన్నీరించుక నిలిచియున్న కన్నుంగవను దుడిచి యాయశ్రు
 ధారలచేఁ దొప్పఁదోఁగిన చన్నుంగవను దుడిచి, తన్నె
 కాని మఱియొక్కపురుష విషయమును నెఱుంగఁ యా పతి
 వ్రతను, దిన పరిహాసంపు విన్నాణమునంజేసి మనస్సు బ్రమసి
 యందులకెంతమాత్రము దగనిదగు నా పతివ్రతను, ఆ దీన
 యగు రుక్మిణీదేవిని, జేయిసాఁచి కాఁగిలించుకొనెను. అతఁ
 డూరడింపు మాటలయందు విన్నాణి; కాన సజ్జనులకు
 బ్రాపయిన యా బలుదంట కనికరముమీఱ నూఱడించెను.
 అతఁ డాచెలువతో 'రుక్మిణీ! నను నేవగించుకొనకుమీ!
 నీవు నన్నే పెనుదిక్కుగాఁ గలిగియుండుట నాకుఁ దెలియును.
 అయినను బదులేమి చెప్పుదువ్రా యా తీపారు పలుకులు
 వీనుల విందుగా విన నువ్విఱ్ఱారుచుంటిని; కాన యంగనా
 నవ్వుటాలకు నిట్లు గావించితిని. మఱియుఁ బ్రణయకోపమా-

గంపించుచున్న నీ కెంపారుమోవియు, నిద్దపుఁజెక్కులయందుఁ
 గోపావేశంబునఁ జలించు కన్నుంగవ యదరున నెఱ్ఱవాఱిన
 నీ కడఁగన్నులను, జెన్నారు నెఱవంక కనుబొమముడియుఁ
 గొమరుచూపుచున్న నీ ముద్దు నెమ్మగమును, జూచుటకును
 ద్రస్తరుల నిట్లు గుస్తరించితి; నింతేకాని నిక్కమునకుఁ
 గాదు. ఇట్లు జగడముపెట్టుటలో వేడుకగాని నుఖముగాని
 యేమున్న దందువేని, భీరూ! భామినీ! ప్రియురాలితోడి
 నెయ్యంపుఁగలహములచేత జాను లుబుసు పుచ్చుట యను
 నిదియే గృహస్థులకు గృహములందుఁ గల పరమ లాభము
 చుమీ! ఇదియే గృహనుందుఁ గల పరమసుఖము' అనెను.

ట్లు కృష్ణుఁడు తన్నూఱడింపఁగా రుక్మిణి యది పరియాచ
 కంపు మాట యని యెఱింగి ప్రియుండు తన్ను దిగనాడు
 ననుభయము వీడినదయ్యె. అంత నక్కాంతామణి పురుష
 సింహుండగు నాభగవంతుని మొగమును నునుసిగ్గుతోడి
 నగవున సొగసుగులుకుచున్న నెయ్యంపుఁ గడఁంటిచూడ్కు
 లంజూచుచు నిట్లునిపలికెను. రుక్మిణి—'అరవిందాత్మా! నీకు
 సాటిగాని మమ్మేల పరించితి'వని యడిగితివి; ఆసాటికామి
 యటుండనీ. నీ కన్నుల యంద మొకటిచేతనే నీకు సాటియెవ్వ
 రునులేరే! నేను నీకు సాటిగానిదాన నని నీవుచెప్పితివే.
 యదిసత్యమే. స్వరూపస్వభావములం దపరిచ్ఛిన్నుండగు నీకు
 సాటిగాననుట నిజమెట్లుగాదు? పద్మణ పరిపూర్ణుండును,
 ముల్లోకముల కధినాథుండును, తన యసాఛారణంబగు నిత్య
 గాభూతియందు నభిరతుండు నగు నీవెక్కడ! నీ గుణముల
 కును నీ యిచ్చకును లోనయి యనువర్తించు స్వభావముగల

దానను. మఱియు నీకుఁ బరతంత్రురాలని తెలియనివారు
మాత్రమే నా యడుగులను గొల్తురు. ఇట్టి నే నెక్కడఁ
'రాజులకు వెఱచి సముద్రమును శరణుఁజొచ్చతి' నంటివి.
మూఁ డడుగులచేత నే ముల్లోకిములను గొలిచిన యురు
విక్రమా ! ఇట్టి నీవా, రాజులకు వెఱచుట ! నా తండ్రియగు
వాలసముద్రునికిఁ గల యగాధిత్వాది గుణములు కలిగియుం
డుటనుబట్టి లవణసముద్రమునడుచుఁ జొచ్చితివనుట నిజము.
పయికి భయపడి చొచ్చినట్లు చూపట్టుచుఁ జొచ్చితివే కాని
నాయుండలి ప్రీత్యతిశయమును జూపుటకొఱకే యట్లుచేసితివి.
మఱి ప్రియతమ నగు నన్ను సంబంధించిన యా సముద్రుఁ
డును నీకాత్తయుంబోలెఁ బ్రియతముండేకదా ! కాన నాని
వంటిగుణములుగల యా లవణసముద్రుడు నీకు నాత్మసలెఁ
బ్రితముండే యగును. మఱి 'నాకు బలవంతులంకోడఁ బ'న
యంటివి. కుత్సితము లయిన యింద్రియములును శబ్దాదృశ
యములును గలవారలతోడ నీవెప్పుడును విరోధమును గలిగి
యుందువుగాని ప్రీతిగలిగియుండవు. కాన యిదియొక కొడుచు
గాదు. తఱచుగా మాకు రాజాసనము లేదంటివి. రాజా
సనము గాఢతమమువంటిదై నరకావహ మగును. కనుక
నీ సేవలే వానిని దృఢప్రాయముగా నెంతు రనఁగా
నుభయ విభూతి నాయకుండగు నీకది యేపాటిదో చెప్పనేల?
'నీ పుట్టువు కలరూపుడెఱంగు తేటపడ'దంటివి. నీ పాదరక్షి
ముల మకరందమును గ్రోలుచుండు మహామునులకే నీల
రూపు తేటపడకున్నది. ఇంకఁ దక్కినవారికిఁ జెప్పనేల ! భగ
వంతా ! ఆహార నిద్రా మైథునాదులందుమాత్ర మాసక్తు

లగుటంజేసి పశుక్రాములై యుండు మనుష్యులకు దానిని
జింతించుటకునయిన శక్యముగాదు. 'మా నడవడి లోకము
పాటిదిగా'దంటివి. ఎవరు నిన్ననువర్తితురో వారి చేష్టిత
ములు నయితే మలౌకికముగానుండును. ఇక నపరిచ్ఛిన్నంజై
యీశ్వరుండవగు నీ చేష్టితము లలౌకికములగుటను జెప్ప
నేల? 'నిష్కించనుల' మంటివి. ప్రభూ! నీవు నిష్కించ
నుండవనుట సత్యమే. పొందవలసినది కించిత్తును లేమివలన
నీవు నిష్కించనుండువుగాని యేమియు లేనందునఁ గాదు.
ఏలందువా? ఇతరులవలనఁ బూజలందుచుండువా రయిన
బ్రహ్మాదులు నయిన మేవ్వనికేఁ బూజ లర్పించుచుండురో యట్టి
సర్వేశ్వరునకు నీకు నేమియు లేకుండుననుట—దారిద్ర్యము-
ఎక్కడిది? 'మఱి నిష్కించనజనులే నాకుఁ బ్రియు' లంటివి.
పూజార్హు లగు నారదాదులకును, అకించనులును ససన్య
ప్రయోజనులైనవారలకు నీవు మిక్కిలియుఁ బ్రియుండవు.
అట్లు పూజార్హులగువారును నీకు మిక్కిలియుఁ బ్రియులు.
కాబట్టి యాభిజాత్యాదులచేతఁ దమ్ము నాఘ్యులుగాఁ దలం
చుకొని కన్నుఁగానకుండు వివేకశూన్యులు తెమకుఁగల రూప
మున నాయువున కంతకుండయిన నిన్ను భజింపరు. మఱి
తెనుయింద్రియములకే తృప్తిసేయుచుందురు. 'ఏ యిరువురికు
వితాదులు సమములుగా నుండునో వారికే చెలిమియుఁ
బెండ్లియుఁ బొసఁగునంటివి' నీవే సమస్త పురుషార్థ స్వరూ
పుండవు' మఱి యభీప్సితఫలరూపం బగు నాత్మవును.
ఇట్లు జతుర్విధ పురుషార్థనిర్వాహకుండును, నిరతేశయానంద
రూపుండు నగు నీకు సుఖలేశ సాధనములయిన విత్తాదులు గల

వారితో సామ్య మెట్లు గలుగును ? అట్లు నిస్సముడ నగు
 టచే నీతోడి వివాహము నాకుఁ దగదందువా ? ఎవరు నీ
 దాస్యమందుఁ బెనువాంఁచ కలిగియుండుటవలన నది తప్పఁ
 దక్కినదంతయు దిగవిడిచి యెల్ల కుందురో యట్టిజనులు మిక్కి
 లియు బుద్ధిమంతు లగుదురు. అట్టివారికిని నీకును సాంగ
 త్యము విభూ ! యెంతయు నుచితమే. కేవల సురతాసక్తిం
 దగిలి దానివలని నుఖదుఃఖముల పాల్గె యున్న పురుషులకును
 స్త్రీలకును సంగతి యుచితము గాదు. 'భిక్షుకులు నన్నుఁ
 బొల్లుగాఁ బొగడుచుందు' రంటివి. దండమును దిగవిడిచి
 సర్వభూతసుహృత్త్వమును బ్రార్థించుచుండువారలు నీప్రభా
 వమును గొనియాడుదురు. ఏలన నీవు ముగ్ధోకములకును
 నాత్మవు; ఆత్మకార్యంతము నొసంగు దాతవు. కావుననే నిన్ను
 వారు గొనియాడుదురు. నీ విట్టివాడవని నిన్నెఱింగి నీ కను
 బొనులనుండి పుట్టిన కాలంపు నురవడిచేతఁ గామితములు
 దూలుచుండునట్టి బ్రహ్మాండ్రాదులను విడిచి వారు నాకుఁ
 బుత్రులవంటివారు గాన వారియందలి విత్తాదులవలని సామ్య
 మును బొటింపక నిన్ను వరించితిని. బ్రహ్మాదులనే విచారింపఁ
 దగదనఁగా నిక శిశుసాలాదులయిన యితరులను గుఱించి విచా
 రించుట యెక్కడిది ? 'రాజులకు వెఱతు' మంటివి. గదా
 గ్రజా ! ఎవ్వఁడు శార్ఙ్గధ్వనిచేత శత్రురాజులను బలాయితలు
 గావించి సింహము పశువులను దఱిమి దన భాగంబు కొని
 చనునట్లు, నన్నుఁ గొని తెచ్చెనో యట్టి నీ వా రాజులకు భయ
 పడి సముద్రమును శరణుఁజొచ్చితి ననుట వినువారికి నీవేమో
 భయపడి చెప్పినట్లుగాఁ దోచి తెలివిఁ దూలించును. 'పుట్టువు

నడవడి మొదలయినవి తేటవడకుండు మముఖోటులఁ గొల్చు
 వారు గీడ్పడుదు' రంటివి. అంబుజాక్షా ! నిన్ను భజింపవల
 యునను మనోరథముచేత రాజోత్తములగు అంగుఁడు,
 పృథుఁడు, భరతుఁడు, యయాతి, గయుఁడు మొదలుగాఁ
 బ్రసిద్ధులయినవార తేకాధిపత్యంబగు తమ రాజ్యమును దిగ
 విడిచి వనమును బ్రవేశించి నీ పదవిని ననునర్తించిరే ! వా
 రే మేని వెతలుగుశిచిరా ! మఱి యీ లోకమందే యున్నారా !
 నీతోడి సాధర్మ్యమునేకదా పొందినవా రయిరి. 'ఇక నీకు
 దగిన క్షత్రియవరుని జెట్టపట్టు' మంటివి. కల్యాణ గుణముల
 కెల్ల నాటపట్టున నీదు పాదపద్మముల గంధమును, జనము
 లకు నిరతిశయ ఫలరూపంబై లక్ష్మీనగు నాకు నాశ్రయమై
 సజ్జనులు మూరుకొనుచుండునట్టి దానిని, సరకునేయక, మరణ
 శీలుఁడై యెప్పుడును వెనుభయమునకుఁ గాలయియుండు
 మఱియొక పురుషుని, బడఁతి యెవ్వతి తన హితహితము
 లను వివేచించి కనుఁగొనఁ జాలినట్టిదయేని, యాశ్ర
 యించును ? అట్టి దొక్కటియు నాశ్రయింపడు. ఇట్లు జగ
 ములకెల్ల సద్భిశ్వరుఁడై పరమాత్ముఁడై యహపరమునందలి
 కామములనెల్ల నొడఁగూర్చునట్టి నిన్ను, ననురూప మయిన
 వానిని, భజించితిని. జన్మజన్మమునందుఁ దిరుగుడువడుచు
 నీకు సహధర్మచారిణి నై యున్న నాకుఁ గౌపమును దన్మూల
 మైన సంసారమును దూలించుచు భజించువారలను భజించు
 చుండెడు నీదు పాదపద్మమే యాశ్రయం బగునుగాత. ఇదియ
 నా ప్రార్థనము. 'రాజపుత్రీ ! పెక్కులు రాజులు నిన్నుఁ
 గామించి' రని వారిగుణముల నెత్తి చెప్పితివి. అచ్యుతా !

స్త్రీలు ప్రధానలై యుండు గృహములం దెవరు ఖరముల
 వలె వట్టిబరువులు మోయుచును, నెద్దులవలె నిత్యమును
 నూడిగముల నలగుచును, గుక్కలవలె దక్కునపాటొంది
 వాకిటఁ గావలి గాచుచును, బిల్లులవలె దీనులై కాలం
 దాచినను మరలమరల ననువర్తించుచును, నిట్లు పంచిన పనుపు
 సేయుచుందురో యట్టిరాజులు, శత్రుకర్మనా ! నీవుగాని నీవ
 బ్రహ్మాదుల సభలయందుఁ గీర్తింపఁ బడుచుండు నీదు క్షేత్ర
 గాని యెవ్వతి చెవిని సోకఁపూ యట్టి దౌర్భాగ్యురాలికి,
 బతులగుదురుగాక. నీ పదాబ్జ మకరందమును మూగు
 కొనక నీ కథ యొకప్పుడును వినికయుఁ గావున నే మూఱు
 రాలై తనకాంతుఁ డను తలంపుగాని యుడునట్టి పక్షితి,
 వెలుపలఁ దోలును మీనలును రోమములును నఖము
 లును గురులును గప్పియు లోపల మాంసవలను నెము
 కలును రక్తమును బురుగులును మలమును గిఱమును నాతి
 పిత్తములను గలిగియు జీవచ్ఛపంబగు కలేబరము నలిగి
 యుండు పురుషాధమునిఁ దనకుఁ గాంతుఁడను తెలంపునఁ
 గొలుచుచుండును. 'మే ముదాసీనుల' మంటిచి. అంబు
 జాక్షా ! ఆత్మరాముండవై నాయందుఁ గన్ను మిక్కిలియు
 తేమింబట్టి యకాముకుండవై యున్నను నీదు పాదయుగము
 నందు నాకనురాగముగలిగి యుండుఁగాత. నీవుదాసీను డును
 నకాముకుండునై గృహస్థధర్మములను బయిక భినయించుచు
 మాత్రముండినను, నాకుఁగూడ నీ చరణములందలి యను
 రాగము మాత్రమే వేడవలసినదిగాని యంతికిన్న నెక్కు
 డేమియుఁ గోరరాదు. ఎప్పుడు నీ వీడగత్సమృద్ధికొఱకు

సృష్టి కుపయుక్తమయిన రజోగుణము మిక్కుటముగాఁ గలిగి
యుందులైన యప్పుడు విచిత్రంబగు జగమును సృజించుచు
నా యనుమోదనముకొఱకు నన్న నీక్షింతువు. అదియే నా
యందు నిరతిశయమయిన కృప చుమీ. మధుసూదనా ! 'నీ
కనురూపుఁ డయిన పతిని జూచుకొ' మ్మన్నమాట యబద్ధము
గాదని నేను దలంచుచున్నాను. ఏలందువా ! లోకమందు
సామాన్యముగాఁ గన్యలకుఁ, గాశిరాజపుత్రియైన యాచీ
కకుఁ సాల్పునియందుఁ గలిగియుండినట్లు, ఒకానొక పురుషుని
యందు రతి బహుతరముగాఁ గలిగియుండుట గలదు. అట్లే
వెండ్లియాడినదయ్యు సతి గానట్టిదానిమనసు క్రొత్తక్రొత్త
పురుషునే పొందుచుండును. శాస్త్రజ్ఞుఁడగువాఁడు దుష్టయగు
పడఁతిని వెండ్లియాడఁడు. దానిని భరించునట్టి పురుషుఁ డీహ
పరసౌఖ్యములు రెంటినుండియు వీడినవాఁ డగును' అనెను.

భగవంతుఁడు 'సాధ్వీ ! రాజపుత్రీ ! నీ ముద్దుఁ బల్క
లను వినవలయునను తమింజేసి నవ్వుచాలకు నీ మాట లంటిని.
నేను జెప్పినదానికంతయుఁ దాత్పర్యమును బరచించి బదులు
చెప్పితివి. అదియంతయుఁ సత్యమే ; నా యభిప్రాయమే
చుమీ ! మానినీ ! నన్నుడఁబాయు వ్యతిక్రమము నివర్తించు
చుటకై 'నీ యడుగులే నా కరణము గావలయును.' 'నీ చర
ణములందు నా కినురాగముండవలయు' నని యేయే కామిత
ములను గోరుచున్నావైన యవియన్నియు నాయం దేకాంత
భక్తురాల వయిన నీకుఁ గల్యాణి ? నిత్యమును గలిగియే
యున్నవి. ఇక నీవు క్రొత్తగా వేడి నే నియ్యవలసిన దొక
టియు లేదు. ఆనఘురాలా ! నీకుఁ బతినగు నాయందుఁ

ప్రేమంజేసి గలిగియున్న పాతివ్రత్యమును నాకుఁ దెలియ
 నయినది. ఏలన నేను జెప్పరానట్టి వాక్యములాడి నిన్నెంత
 మనస్సుచలింపఁ జేయుచున్నను నీ బుద్ధి నాయందునుండి
 పాయదయ్యె. జనులెవ్వరూ నీచములగు కోరికలచేత మనం
 బులుచెడి నేను మోక్షోధిపత్తినై యుండియు దంపతుల కుప
 భోగ్యములగు సుఖములను మాత్రముగోరి దపస్సుచేతను వ్రత
 చర్యలచేతను గొలుతురో, వారు నామాయచేత మోహితు
 లగుదురు. మానినీ ! మోక్షలక్ష్మికి సొంతగాఁడనై మఱి
 తక్కిన సంపదలకునుఁ జూతినగు నన్నుఁ బొంది తపస్సు మొద
 లగువానిచేఁ బ్రసన్నునిఁగావించి యపవర్గముతప్పఁ దక్కిన
 కామములనే యెఱుఁగు వాంఛింతురో యా జనులు మంద
 భాగ్యులే యగుదురు. ఏలనఁగా మనుష్యులకుఁ గలుగు శబ్దాది
 విషయసుఖములు సుఖలవాత్మకము లగుటంజేసి నరకమం
 దును గలిగెడిని. కనుక దంపతులకుఁ బయికి మంచిదిగా గనం
 బడునట్టి సంగమము నరకమే—నరకప్రాయమే చుమీ !
 అట్టి సంగమమును గోరెడి యా జనులు మందభాగ్యులే.
 గృహేశ్వరీ ! నీవు నాయందు భవబంధనివర్తకమై నిష్కా
 మంబగు ననువర్తనము సలిపితివి. ఇది నా భాగ్యము. ఇట్టి
 యనువృత్తి దుర్జనులకు నెంతకష్టపడినను సలుప నలవిగాదు.
 దురభిప్రాయములు గలదియు నింద్రియ తృప్తిపరాయణయు,
 వంచనాపరురాలు నయిన పడఁతికి నిది యెంతమాత్రము
 చేయనలవిగాదుచుమీ. మానినీ ! తక్కినవారల గృహము
 లందు నీయట్టి ప్రేమవతియగు నిల్లాలిని నేను జూడనేరను.
 నీవు నీ వివాహకాలమందు వచ్చియున్న రాజులనెల్ల సరకు

సేయక నీ మేలిముచ్చటలనెల్లఁ జనులవలన వినియున్న నా
కడకు రహస్యవాత్తనుదెలుప బ్రాహ్మణు నొక్కరునిం బంపి
తివే ! ఇట్టి యిల్లాలినిగూడ వే జెక్కడనేని జూడఁదరమా !
యుద్ధమున గెలిచిన యన్నను విరూపినిఁ గావించినదియు, అని
రుద్ధుని వివాహమహోత్సవమునఁ బాచికలాడుపట్టిన నతనిని
వధించినదియు, దుఃఖము పెల్లుగాఁ రేఁగినను మమ్ము నెడఁ
బాయుటకు భయపడి లోపలనే యొర్చుకొంటిని. కాన
మమ్మొకటియేనియు నాడినదానవు గావు. దానిచేత మేము
నీకు నశ్యుల మయితిమి. నీవు నన్నుఁ బడయటకై నీ యాలో
చనము లెల్లఁ జక్కఁగా వివరించి తెలిపి యొక దూతను బంపి
తివి. అప్పటికిని నేను రాక యించుక జాగుసేయఁగా, నీ జగ
మనంతయుఁ బాడుపడినదిగాఁ దలఁచి యనన్యార్థమయిన
నీ యీనును మేనిని దిగవిడిచెదనని పూనియుంటివిగదే. నీ
యందుఁ గల యిట్టిభావమునకు మేము ప్రతిసేయసేరక
యూరక యుప్పొంగుచు మాత్రమున్నవారము' అనెను.
ఇట్లు భగవంతుఁ డా దేవకీసుతుఁడు తా నాత్మారాముం
డయ్యును, లక్ష్మీయవతారంబయిన యా రుక్మిణీదేవితోడ
మనుష్యలోకము ననుకరించుకొఱకు నురత సర్తంపు సుద్దు
లాడుచు రమించిననాఁడయ్యె. అట్లే లోకగురుం డా హరి
తక్కినముద్దియల గృహములందును, గృహస్థాశ్రమియుం
బోలె గృహస్థధర్మములను ననుష్ఠించుచునే యుండెను.

ఇది యఱువదియవ యధ్యాయము..

—●—◆— { భగవంతుడు పదియాలువేల స్త్రీలను } —◆—●—
 సంతాపింపజేయుటను వర్ణించుట.

శుకుడు—కృష్ణుని చెలువలయం దొక్కొక్కరును సమ
 స్తములయిన తమ సొంపు పెంపులచేతఁ దండ్రికిఁ దక్కు
 వగాకున్న పుత్రులను జెఱి పదేసిమందిని గాంచినవా రయిరి.
 ఆ రాజపుత్రుకలు కృష్ణుండు తమతమగృహములనుండి వెడలి
 పోవకుండుటను జూచి యతనికలరూపును దెలియనివారుగాన
 యొక్కొక్కతియుఁ దానే యాతనికి మిక్కిలియుఁ బ్రియ
 తమయని తలంచినదయ్యె. ఆ వనితలు స్వరూపస్వభాసము
 లందును బరిపూర్ణుండయిన యా భగవంతుని యప్పుడు విరసిన
 తామరపూవుంబోని నెమ్మొగమును విడుదలయిన బుడములును
 గన్నంగవయను జూచి బ్రేనుదొలొకు సవ్వలచేతను శృంగార
 రసములుకు చూడ్కులచేతను నీటయిన మాటలచేతను
 నెంతయుఁ దమంతమోహితలయిరికాని తమ విభ్రమముల
 చేత సతనిమనసు జయింపనేరరయిరి. * అల్లని మంతనంపు
 నగవుతోడి కడకంటిచూడ్కులు మనంబుగట్టులు పట్టి
 యియ్యఁగా మిటారించుచున్న కనుబొమల త్రిప్పులలో నూలు
 కొనుచున్న మరుకేళి మంత్రములందుఁ బ్రగల్భములయిన
 మన్తధుని బాణములజేతను, మఱియుఁ గామశాస్త్రప్రసిద్ధము
 లయిన తక్కుంగల కరణములచేతను, బదియాలువేల పత్నీ
 లును సతని మనంబును గలంచి పుచ్చుటకు నించుకయుఁ
 జాలరయిరి. ఇట్లెవ్వని కలరూపును బ్రహ్మాదులుసయితము

* ఈ శ్లోకములు సౌందర్యమునుబట్టి పలుమా అచ్చటనచ్చటఁ జెప్పం
 బడుట తెలియునది.

దెలియఁ జాలరో యట్టి లక్ష్మీనాథునిఁ దమం బతిగాఁబడసి
 యా కృష్ణుం డెడఁతెగక నాఁడు నాఁటికి ననురాగముతోడి
 నవ్వులును జూడ్కులును నవకంపుఁగూలువలందలి తగులును
 మఱియుఁ దక్కు సయ్యాటములును మీఁదు మిక్కిలియు
 నెఱపుచుండఁగా నాద .. పొదల నతినిని గొలుచుచుండిరి.
 మఱియు నా కులుకుంబోర్ల కొక్కొక్కటికిని నూలుల
 కొలఁది పనికత్తియలున్నను, వారా విభునకుఁ గృష్ణునకుఁ
 దామే యెదురుదని మేలయిన యాసనములిడి, యడుగుఁదమ్ము
 లనుగడిగి, కప్పురపు విడెము లొసంగి, బడలికతీట వీవనలు
 వినరుచు గర్జనములలంది పూదండలు దుఱిమి కురులుదువ్వి
 సెజ్జలుపఱిచి జలకములార్చి మఱియుఁ గానుకలర్పించి దమం
 తటనే యూడిగములు కేయుచువచ్చిరి.

పదుగురేసి పుత్రులను గన్నవారని మున్ను చెప్పఁబడిన
 యా కృష్ణునికాంతిలలోపల ముఖ్యరాండ్రయిన పట్టపుదేవు

●●◆ { కృష్ణునికి సప్తభార్యలందుఁబుట్టిన పుత్రుల సంఖ్యయును నామములును. } ◆●●

లెనమండ్రు. వారలపుత్రులగు ప్రద్యుమ్నుఁడు మొదలగు
 వారలను నీకుఁ జెప్పెనను. రుక్మిణియందుఁ బ్రద్యుమ్నుఁడు,
 చారుదేష్ణుఁడు, సుదేష్ణుఁడు, చారుదేహుఁడు, సుచారుఁడు,
 చారుగుప్తుఁడు, భద్రచారుఁడు, చారుచంద్రుఁడు, అతిచా
 రుఁడు, చారుఁడు నని పదుగురు కృష్ణునకుసదృశులయినవారు
 పుట్టిరి. సత్యభామయందు భానుఁడు, సుభానుఁడు, స్వర్భా
 నుఁడు, ప్రభానుఁడు భానుమంతుఁడు, చంద్రభానుఁడు,
 బృహద్భానుఁడు, రతిభానుఁడు, శ్రీభానుఁడు, ప్రతిభానుఁడు

నను పదుండ్రువుట్టిరి. జాంబవతికి సాంబుడు, సుమిత్రుడు, పురుజిత్తు, శతజిత్తు, సహస్రజిత్తు, విజయుడు, చిత్రకేతుడు, వసుమంతుడు, ద్రవిణుడు, క్రతువు నని తండ్రింబోనివారు పుత్రులైరి. నాగ్నజిత్తికి భానుడు, చంద్రుడు, అశ్వసేనుడు చిత్రగుడు, వేగవంతుడు, వృషుడు, ఆముడు. శంకుడు, వసువు, ధృతియుఁ బుట్టిరి. కాళిందికి శ్రుతియు, కలియు, వృషుడును, సుభాహుడును భద్రుడును, ఏకలుడును, శాంతియు, దశుడును, పూర్ణమాసుడును, సోమకుడును బుట్టిరి. మాద్రియందుఁ బ్రజంఘుడు, గాత్రవంతుడు, సింహుడు, బలుడు, ప్రబలుడు, ఊర్ధ్వగుడు, మహాశక్తి, సహుడు, ఓజుడును బుట్టిరి. మిత్రవిందయందు, వృకుడు, అర్కుడు, అనిలుడు, గృధ్రుడు, బహ్వాన్నుడు, అన్నాధుడు, మహాశుడు, పవనుడు, వహ్ని, త్సుధియుఁ బుట్టిరి. భద్రయందు సంగ్రామజిత్తు, బృహత్సేనుడు, శూరుడు, ప్రహరణుడు, అరిజిత్తు, జయుడు, సుభద్రుడు, వాముడు, ఆయువు, సత్యకుడును బుట్టిరి. రోహిణియందు దీప్తిమంతుడు, తామ్రపత్రుడు మొదలయినవారు హరికిఁ బుట్టిరి. ప్రద్యుమ్నానికి భోజకటమను పురమున నున్న రుక్మిణుఁడు రుక్మవతియందు మహాబలుండగు ననిరుద్ధుండు పుట్టెను. మఱియుఁ గృష్ణుని తక్కిన పుత్రులకును బుత్రులును బాత్రులును గోట్లకొలదిని బుట్టిరి. ఏలనఁ గృష్ణునికిఁ బుట్టినకొడుకుల దల్లులు పదియాఱువేల మంది గదా, తక్కినవారు లెక్కకు మీఱియుండుట వింతగాదు' అనెను.

రాజు 'రుక్మి కృష్ణునిచేత యుద్ధమున నవమానితుండై
 యతనిని జంపుటకు రంధ్రమునే యెప్పుడును వెదకుచుండెడి
 వాడు. అట్టివాడు తనపగవాని కొడుకునకుఁ దన కన్నకూతు
○నెట్టిచ్చెను? బ్రాహ్మణోత్తమా! ఆ పగతురకు నిరువురకును
 పరస్పరము వైవాహికబంధ మెట్లుగలిగెనో నాకుఁజెప్పుము.
 మీరు మముఖోటుల యింద్రియముల కగోచర మయిన
 వియు దవ్యయినవియుఁ గొంచె మెడగలిగి యుండునవియు
 నగువిషయములు, జరుగనివానిని గాని జరిగినవానిని గాని
 జరుగుచున్న వానిని గాని యోగులుగావునఁ జక్కఁగాఁ గనుఁ
 గొనుచుండురు. గదే' యనెను.

— { ప్రద్యుమ్న కృతేవర్తానిరుద్ధులకుచు రుక్మవతీ }
 చారుమతి రోచనలకును వివాహము.

శుకుఁడు—రుక్మి, కృష్ణునిచే నవమానితుండై వైరమును
 స్మరించుకొనుచుండియును దన చెలియలికిఁ బ్రియము సేయు
 కొఱకుఁ దనమేనల్లునకుఁ గూతునిచ్చినవాఁ డయ్యెను. ఆ
 చెలువయు నాప్రద్యుమ్నుని మనసున వలచియుండెను. ప్రద్యు
 మ్నుఁడును స్వయంవరమునఁ దా నేకరథుండై యుద్ధంబున
 వచ్చికూడినరాజులనెల్ల జయించి యామించుఁబోడిని వరించి
 కొనిపోయెను. రుక్మిణికూతురగు చారుమతిని గృతవర్తుని
 పుత్రుఁడును బలవంతుఁడునగు విశాలాక్షుఁడునువాడు వరించె
 నట. మఱియు రుక్మి కృష్ణునితోడ బద్ధవైరుండై యుండి
 యును జెలియలికిఁ బ్రియముసేయు తలంపునఁ దనదౌహిత్యుఁ

డగు ననిరుద్ధునకుఁ దనపౌత్రియగు రోచనను నట్టి * వైవా
హిక సంబంధ మధర్మమని తెలిసియు స్నేహపాశమునకుఁ
గట్టువడి యిచ్చువాడయ్యెను.

—●— { అనిరుద్ధుని వివాహమందు బలరాముఁడు } —●—
రుక్మిణిపథించుట.

ఆ వివాహమంగళమునందు రుక్మిణియు రామకృష్ణులును
బ్రహ్మమ్ముఁడు మొదలగు బంధువులును మఱియుఁ దక్కుం
గలవారును భోజకటపురమునకుఁ బోయినవారయిరి. అపుడు
పెండ్లి నిర్వర్తించికాఁగా నంతఁ గళింగుఁడు మొదలగు
రాజులు, మిక్కిలియు గర్వించి రుక్మితోడ 'బలరామ నిఁ
బాచికలందు గెలుపుము. బలుఁ డక్షములను బక్కఁగాఁ దెలి
యఁడు. అయినను దానియందు వానికి వ్యసనము మిక్కిలి'
యని పురికొలిపిరి. అది విని యా రుక్మియు బలుని జూదము
నకుఁ బలిచెను. రుక్మియు నా బలునితోఁ బాచికలాడెను.
రాముఁడు మొదట నూఱును బిదప వేయియు నవలఁ బది
వేలును బందెము చఱచెను. రుక్మి దానినంతయుఁ దాను
గెలిచెను. అపుడు కాళింగుఁడుఁ దన పండ్లెల్ల వెలికిఁ దెలియు
నట్లుగా బిగ్గరఁ బకపకనవ్వెను. అందులకు హలాయుధుఁడు
సైఁపఁడయ్యె. అంత రుక్మి లక్షపందె మొడ్డెను. ఆ పణమును

* శత్రువుతో వివాహబంధమువలన భోజనప్రతిభోజనములు ప్రసక్తిం
చును. 'ద్విషవన్నం నభోక్తవ్యం ద్విషవం నైవభోగ్యమేత్' అని
న్యాయము. ఇది యిట్లు న్యాయ విరుద్ధముగాన యధర్మమనుట తెలి
యునది.

బలరాముఁడు గెలిచెను. అయినను రుక్మి వంచన నూఁది
 'నేనే గెలిచితి' ననెను. అంత నా శ్రీమంతుఁడు బలుఁడు
 కోపంబు దీపింపఁ బర్వమునందు సముద్రుండునుఁబోలె
 నెంతయుఁ గలంగి మిక్కుటమయిన కినుకచేఁ గన్నంగవ
 యెఱ్ఱవాఱ మునుపటివలెనే పందెముసఱచెను. దానిని సయి
 తము రాముఁడే ధర్మమున గెలిచెను. కాని రుక్మి మాయ
 నూఁది 'నేనే గెలిచితిని. ఇట్లని కాళింగుడు మొదలగువారు
 చెప్పెదరు. వారి నడుగవలసియున్నది' అనెను. అంత
 నాకాశవాణి 'బలుఁడే పందెమును ధర్మమున గెలిచెను.
 వంచనచేత రుక్మి యిట్లు పోల్లు పలుకుచున్నాఁడు' అనెను.
 రుక్మి యామాటలను బాటింపఁ దుష్టులగు రాజులు పురికొలు
 పఁగా బలరామునిఁ బరిహసించుచుఁ గాలచోదితుఁడై యత
 నితో 'ఓరి! మీరు గొల్లలు. అడవియందుఁ ద్రిమృదువార
 లరు. మీకు నక్షములందు విన్నాణమెక్కిడిది? రాజులగు
 వారే చుమీ యక్షములతోను బాణములతోను నాడుచుం
 దురుగాని నినుఁబోటి వారుగారు' అనెను. రుక్మి యిట్లా
 తేపించుటయుఁ దక్కినరాజులును నపహసించుటయుఁ గాంచి
 బలరాముఁడు క్రుద్ధుఁడై యతనిని రాజసభయందుఁ బరి
 ఘంబుగొని కొట్టిచంపెను. మునుపు దన్ను పండ్లు తెలియు
 నట్లు పకపకనవ్విస కళింగరా జది చూచి ఫలాయితుండు
 గాఁగా, దాను వెన్నాడి పరుగిడి పదియవయశగున బలిమి
 మెయిం బట్టుకొని క్రుద్ధుండై వాని పండ్లెల్ల డుల్ల నేసెను.
 తక్కినరాజులు బలుని పరిఘముచేఁ గొట్టువడి చేతులును
 దొడలును దలలును బగిలి నెత్తుటం దొప్పవోగుచు భయము

గొని పరువెత్తిరి. అట్లు బావ రుక్తి నిహతుండుకాఁగా,
గృష్ణుఁడు రుక్తిణికిని బలరామునకు నెయ్యమెక్కడఁ జెడునో
యను భయమున మందిదనికాని చెడ్డదనికాని యొక్క
టియుఁ బలుకకుండెను. అంత రామాదులగు దశాస్థులు,
క్రొత్త పెండ్లికూతుతోడ ననిరుద్ధుని మేటిరథము నెక్కించు
కొని మధుసూదనుండగు శ్రీకృష్ణు నాశ్రయించినవారుగాన
సమస్త ప్రయోజనములును సిద్ధించినవారై ద్వారకకుం
బోయినవారయిరి.

ఇది యఱువదియొకండన యధ్యాయము.

—◆◆◆— ఉపాపరిణయము. —◆◆◆—

రాజు 'యదుతిలకుండయిన యనిరుద్ధుఁడు బాణుని కూతు
రయిన యుషను పెండ్లియాడెను. అపుడు హరికినిశంకరున
కును భయంకరమయిన మహాయుద్ధము జరిగెను. మహాయోగీ!
దీనినంతయు నీవు నాకు జెప్పఁదగును' అని యడిగెను.

శుకుఁడు — మహాత్ముండగు వామనదేవునకు భూమిని
నొసంగిన మహనీయుం డాబలిచక్రవర్తికి నూర్వరు పుత్రు
లలోఁ బెద్దవాఁడు బాణుఁడు. వాఁడాబలికి నొరసపుత్రుఁడు;
సదాశివభక్తి తత్పరుఁడు. మఱియు వాఁడు మాన్యుఁడు,
వదాన్యుఁడు, బుద్ధిమంతుఁడు, సత్యసంధుఁడు, దృఢవ్రతుఁడు.
వాఁడు తొల్లి శోణిత మనెడు పురమున రాజ్యముచేసెను.
వానికి శంభుని ప్రసాదమువలన దేవతలు కింకరులుంబోలె
నుండిరి. వానికి బాహువులు వేయిగలవు. శివుఁడు తాండ
వము సలుపునపుడు వాఁడు తన వేయిచేతులచేతనే నూఱు

వాద్యములు వాయించుచు నా మృదుని సంతోషపెట్టెను. భగవంతుఁడును, సర్వభూతనాథుండును శరణ్యుఁడును భక్త తస్మలుండు నగు నాశంభుఁడు వానిని వరమువేడుమని సెలవైసంగెను. వాఁడు శివునిఁ దనకుఁ బురరక్షకుఁడుగా నుండు న్నగు వరము వేడెను. వాఁడొకనాడు వీర్యమున మిక్కిలి చెడుమత్తుకొని తనసార్థ్యమున నున్న గిరీశునికి శివునికి సూర్యునివలె ధగధగవెలుంగు బంగరుకిరీటము తదీయపదాంబుజములు సోఁ మ్రొక్కి యతనితో మహాదేవా! లోకముల కెల్ల గురుండును నీశ్వరుండును బూర్ణకాములు గాని పురుషులకుఁ గామములెల్లఁ బూరించు కల్పవృక్షమునగు నీకు నమస్కారము. నీవు నాకు బాహువులు వేయి నొసంగితివి; కాని, యవి నాకు వట్టి పెనుబరువుమోపయినవే కాని మఱే మియుఁ బసలేదయ్యె. మూఁడులోకములందు నాతోఁ బ్రతి యుద్ధము సేయుటకు నీవు దప్ప నా కీడయినవాఁడు వేఱొక్కఁ డును దొరకఁడయ్యె. చేతులెల్ల మిక్కిలియుఁ దీటగొని తుటారించుచున్నందున యుద్ధము సేయవలెనని కోరి దిగ్గజములకడకుఁ బర్యతముల నుగ్గునూఁచ గావించుచుఁ బోయితిని. కాని, యవి సయితము పరుగులెత్తినవి. ఏమి సేయుదు' ననెను. అదివిని భగవంతుఁ డాశంభుఁడు క్రుద్ధుడై 'మూఢా! నీకేతు వెప్పుడు విఱిగికూలునో, యపుడు నీ కావరము నడంచునంతటి దిట్టయు మత్సమానుఁడు నగు వానితో యుద్ధముగలుగును బొ'మ్మనెను. వాఁడామాటకుఁ గుమతిగావున మిక్కిలియు నుబ్బి తన గృహమునకుఁబోయి తన వీర్యమును దూల్చునట్లు శివుం డానతిచ్చిన దానిని బుద్ధి

చెడినవాఁడు గాన యెదురు చూచుచుండెను. వాని కూతురు పయను కన్య తా నింతకుమును పెన్నఁడును గని విని తెలియని యొక సాగసుకానితో — అనిరుద్ధునితోఁగూడ నట్లు కలగాంచెను. అచ్చెలువ యంత నచ్చట ననిరుద్ధునిఁ గానక 'ఎక్కడఁ బోయితివి? ఎక్కడ నున్నా'నని యవశయై పలుకుచుఁ జెలికత్తియలనడుమ లేచి చూచి యెంతయుఁ సిగ్గు నొందినదయ్యెను. బాణునిమంత్రి యగు కుంభాండుఁ డనువాసికిఁ జిత్రలేఖయచు నొక కూతురు గలదు. అది యుషకు ననుంగుఁజెలి. అది చూపడఁతి గతికి నెంతయు వేడుకపడి, దానితో 'సుభూ! ఎవనినో యొక వన్నె కానిని వెదకుచున్నావు. నీ మనోరథమునకుఁ బాత్రుండయిన యాకాంతుఁ డెట్టివాఁడోకదే! రాజపుత్రీ! నీవు చెట్టపట్టిన వాఁడింతకు నిట్టివాఁడని నాకు నేర్పడకున్నదే!' యనెను. ఉష—'చెలీ! నేను గలయం దొకానొక సాగసు కానిని జూచితిని. వాఁడు చామని చాయవాఁడు తామర రేకులవంటి కన్నులవాఁడు. నిడుదలయిన బుజములు గల వాఁడు. వాఁడు పచ్చని వలువగట్టి, చెలువల మనంబుల కెంతయు నింపయి చూపట్టువాఁడుగదే! ఆ చెలువునే నేను వెదకుచున్నాను. వాఁడు తన యధరామృతమును నాకుఁ గ్రోలనిచ్చి, నాకు మితిలేని తమిని బుట్టించి, యిట్టి వ్యసనము ద్రమునఁ బడఁద్రోచి కట్టా! యెక్కడికిఁ బోయినాఁడో కదే!' యనెను. చిత్రలేఖ—'పోనీ! నీ వ్యసనమును నేను బోకా ర్చెదనుబో. మూఁడు లోకములందు నెవ్వనినిగాని వీఁడే నా చెలువుఁడని నిశ్చయించుకొంటివేని, నే నాపురుషునిఁ

దోడితెచ్చెదను. అంత నీ మనస్సును హరించిన వానిని
గుఱించి నా కానతిమ్ము' అనెను. చిత్రలేఖ యిట్లు చెప్పి యంత
నొక్క పటంబున దేవతలను, గంధర్వులను, సిద్ధులను, జార
ణులను, బహ్మగులను, దైత్యులను, విద్యాధరులను, యక్షులను,
మనుజులను గలరూపున వ్రాసెను. మనుష్యులయందు నా
పడఁతి వృక్షులను, శూరుండగు వసుదేవుని, రామానిని, గృష్ణు
నిని, బ్రహ్మముని వ్రాసెను ఉప యా ప్రద్యుమ్నునిని
జూచి లజ్జనొంది యంత ననిరుద్ధుని వ్రాయంగాఁ జూచి సిగ్గునఁ
దలవించి 'వీడే వీడే వాఁడు' అని నవ్వుచును బలికెను.
చిత్రలేఖయు నా చెలువునిఁ గృష్ణుని మనుమఁడుగాఁ దెలిసి,
యోగశక్తి నూఁది యాకాశమనఁ గృష్ణసాలితంబగు ద్వార
కాపురమునకుఁ బోయెను. అట మంచముపైఁ బరుండి నిదు
రించుచున్న యనిరుద్ధుని యోగము నాశ్రయించి యెత్తికొని
శోణితపురమునకుఁ దెచ్చి దనఁదెలికి నా ప్రియునిఁజూపెను.
మిక్కిలియు సుందరుఁడయిన యా పురుషతిలకునిం గాంచి
యుష నెమ్మొగమెంతయు సంతసమున వికసిల్ల, మగవారికి
నెంత మాత్రము గనుంగొనరాని తన కేళిగృహమున నా
యనిరుద్ధునితో రమించినదయ్యె. మఱియు నా వన్నెకాఁడు
మిక్కిలి మేలయిన వస్త్రములను మాల్యములను గంధము
లను ధూపదీపములను నాసనాదులను బాసభోజనములను
భక్ష్యములను దీపారు వచనములను దక్కిన శుశ్రూషను
నెంతయుఁ బూజితుండయ్యె. ఆ వయసుకాఁ డా యంతఃపురం
బున గూఢుండై యుండి యంతకంతకు నెయ్యము దియ్యము
పెరుఁగుచున్న యా మెఱుఁగుఁబోఁడితో నెడతెగక యెప్పు

డును గలసి మెలసి, యింద్రియములు తదాయత్తములుగాఁ
 దినములెన్ని గడచినను దెలియఁడయ్యె. అట్లాయదువీరునిచే
 ననుభవింపఁబడినదై కన్యావ్రతము గుండునున్న యాకలికి
 కప్పిపుచ్చరాకున్న కొన్ని చిహ్నములవలనఁ జెడినట్లు కనుఁ
 గొని కావలియున్న భటులు బాణునితో 'గాజా! కన్నియ
 యగు నీ కూతురు కులమును జెఱుపునట్టి విపరీతచేష్ట గావిం
 చునట్లు తెలియుచున్నారము. మే మొక క్షణమయినను
 బాసియుండక నిదగృహమునఁ గావలిగాచుచున్న కన్నియచు,
 గంటికి జూడనైనఁ దరముగానట్టిదానిని, నింతవఱకు మగ
 పారువచ్చి చెఱుపఁగా మే మెఱుంగము. ఇది యేమో
 వింతగా నున్నది' యని తెలిపిరి. బాణుఁడు తన కూతురు
 చెడుటను విని మనంబున నెంతయు వంతగూరి త్వరితుఁడై
 కన్యకాగారమును జేరి యందున్న యా యదుతిలకునిఁ
 గాంచెను. చామనిచాయ గలిగి పచ్చని వలువగట్టి తామర
 రేకులవంటి కన్నుంగవతోడ నున్న యా జగదేకసుంద
 రుఁడు—నిడుదలయిన బుజములు వెలయ, కుండలములఁ జికిలి
 డాలునను, జకచకని ముంగురుల జిగిని, దెలిచిఱునవ్వునను,
 జికిలి చూపులను, వన్నెగులుకుచున్న నెమ్మొగము గల యా
 మన్మథకుమారుఁడు—నా కొమరాలి యంగసంగములన
 చాని గబ్బి గుబ్బిలకుంకుము బొబ్బిలుచు, నామని మల్లియలు
 గ్రుచ్చియున్న పూమాలికను బుజములందుఁ దాల్చి, యా
 చిన్నారి ముందరఁగూర్చుండి యా ప్రియురాలితోఁ గాచిక
 లాడుచుండెను. దానిని జూచి బాణుఁడు విస్తయము
 నొందెను. అపుడు బాణుఁ డాయుధములఁ గేలనెత్తికొని

యున్న భటు లనేకులు బలసి రాజౌచ్చి వచ్చెను. ఆ బాణునిం
గాంచి యనిరుద్ధుఁ డినుప పరిఘము నొకటి యెత్తికొని వారిని
జంపం బూని దండమును గేలందాల్చిన యంతకుండునుం
బోలె నిలువంబడెను. మేటియొంటికానిని వేట కుక్కలుం
బోలె నతనినిఁ బట్టుకొనవలయునని నలుప్రక్కలఁ గ్రమ్మ
చున్న యా భటుల నతం డా పరిఘముచేఁ జావనడిచెను.
అట్లతఁడు చావఁగొట్టుచుండఁగా వారు తలలు పగిలి తొడలు
విఱిగి చేతులు ద్రెస్సి యా భవనమును వెలునడి పరుగు వాఱిరి.
అట్లు తననై న్యమును హతము గావించుచున్న యా కుమా
రుని బలవంతుఁడగు బాణుండు కుపితుఁడై నాగపాశములచే
బంధించెను. ఉప యతఁడు బద్ధుఁడగుటను వినఁగానే
యెంతయు శోక విషాదములచే వినశయై, కన్నుల నశ్రుబిందు
వులు గాలువలు గట్ట బిట్టు రోదనము చేసినవయ్యె.

ఇది యావదిరెండవ యధ్యాయము.

—●—◆— బాణాసుర యుద్ధకథారంభము. —◆—●—

శుకుఁడు—అనిరుద్ధుఁడు కానఁబడక పోవఁగా బంధువు
లందఱును మిక్కిలియు శోకించుచుండిరి. ఇట్లు వాన నెలలు
నాలుగును గడచిపోయెను. అంత నారదుఁడు వచ్చి యని
రుద్ధుఁడు గావించిన కృత్యమును, సతఁడు బద్ధుఁడై యుండుట
యును విని కృష్ణరక్షితులై యుండు వృష్ణులు శోణితపురము
నకుఁ బోయిరి. ప్రద్యుమ్నుఁడు, సాత్యకి, గదుఁడు,
సాంబుఁడు, సారణుఁడు, నందుఁడు, ఉపనందుఁడు, భద్రుఁడు
మొదలగువారు, రామకృష్ణుల ననువర్తించుచుండు యదు

సింహములు, పండ్రెం డక్షోహిణులంగూడి బాణునిపట్టనమును
 నన్నిప్రక్కలను ముట్టడించిరి. వారు, పురము నుద్యాన
 ములను బ్రాకారములను నట్టళ్లు మొదలగువానిని గోపుర
 ములను విడిచి కూల్చుచుండఁగాఁ జూచుచు బాణుండు కోపా
 వేశంబు నొంది వారియంతసేనను గొని పట్టణమునుండి వెడలి
 వచ్చెను. ఆ బాణునికొఱకు భగవంతుఁడు రుద్రుఁడు తన
 పుత్రునిఁగూడి ప్రచుఢగణములు పరివేష్టించి రా, సంది
 వృషభము నాగోహించి రామకృష్ణులతో యుద్ధము గావిం
 చెను. అంతఁ గృష్ణునకును శంకరునకును, బ్రద్యుమ్నున
 కును, గుమారస్వామికిని, మిక్కిలి యదృతమై గగరుఁ
 బుట్టించునంతటి దొమ్మియుద్ధ మయ్యెను, కుంభాఁడుకూర్ప
 కగ్గులతోడ సాంబుఁడును బాణునితోడ సాత్యకియుఁ దల
 పడిరి. బ్రహ్మమొదలగు దేవతాశ్రేష్ఠులను, మనులును సిద్ధు
 లును జారణులును గంధర్వులును అప్సరసలును యక్షులును
 విమానముల నెక్కి యా యుద్ధమును జూడవచ్చిరి. హరి
 శంకరుని యనుచరులయిన భూతములను బ్రేతములను గుహ్య
 కులను ధాకినులను యాతుధానులను యక్షులను రాక్షసు
 లను వినాయకునిని బ్రేతమాతృకలను, బిశాచములను
 గూళ్ళాండులను బ్రహ్మరాక్షసులను శార్ఙ్గధనువునుండి వాఁడి
 మొనలుగల బాణములను నిగిడించి పలాయితులం గావిం
 చెను. పినాకియగు శివుఁడును నానావిధములయిన యస్త్ర
 ములను హరివైఁ బ్రయోగించెను. హరియు వానినెల్లఁ
 జీరికిఁగొనక ప్రతిబాణంబులచే నడఁచి వుచ్చెను. ఆ
 కృష్ణుఁడు బ్రహ్మాస్త్రమునకు బ్రహ్మాస్త్రమును, వాయువ్యాస్త్ర

మునకుఁ బాఠ్యతాస్త్రమును, అగ్నేయాస్త్రమునకుఁ బర్జన్యాస్త్రమును, బాశుపతాస్త్రమునకు వైష్ణవాస్త్రమును బ్రయోగించి, శివుని, జృంభణాస్త్రముచేత నావులింతగొని మూర్ఛిలునట్లు గావించి, అంత బాణుని సైన్యమును ఖడ్గముచేతను గడచేతను బాణములచేతను నుగ్గాడెను. కుమారుఁడు ప్రద్యుమ్నుని బాణసమూహములచేత నలుగడలఁ బీడితుఁడై యంగములనుండి నెత్తు రొలుకుచుఁ దన నెమిలి నెక్కి యుద్ధమునుండి పరువిడెను. కుంభాండుఁడును గూపకర్ణుఁడును బలరాముని ముసలమునఁ గొట్టువడి నేలంగూలిరి. వారి సైన్యములు, నాథులు హతులగుటంజేసి నలుగడలఁ బరువిడిసెను. బాణుండు తన సైన్యములు చీకాకగుచుండుటను జూచి నాత్యకిని విడిచి యుద్ధంబునఁ గృష్ణునిఁ దలపడెను. బాణుఁడును నొక్కపెట్ట నేనూలువిండ్లను నారించి యుద్ధంపు గ్రొవ్వ నిన్నటిల్ల నొక్కొక్క బాణమునకు రెండేసి తూపులుగాఁ బ్రయోగించెను. హరి యావిండ్లనెల్ల నొక్కపెట్టఁ ద్రుంచి నానిసారథిని రథమును సశ్వములను జంపి శంఖము పూరించెను. నానితల్లి కోటరయనునది తనపుత్రుని ప్రాణములను రక్షింపఁగోరి దిగంబరయై తలపెండుకలు విరియఁ బోసికొని కృష్ణుని మందఱవచ్చి సిలిచెను. అంత నా కృష్ణుం డా దిగంబరను జూడక మొగము మరల్చుకొనెను. అంతలో బాణుఁడును రథము విడిగి, విండ్లుదునిసి, పట్టనమును బ్రవేశించెను. భూతగణములెల్ల బాటిపోవఁగా, మహాదేవుఁడు శివుఁడు శైవజ్వరము ప్రయోగించెను. అది మూఁడు దలలును మూఁడు కాళ్లును గలిగి, బెట్టిదమయిన

రూపమునఁ జూపఱకు వెఱపు గొలుపుచుఁ బదిదిక్కులను
 దహించునదియుం బోలెఁ గృష్ణునిపయి నురవణించెను. అది
 యట్లు శాగధన్వుండగు హరియెదుట బొడకట్టెను. అంత
 నారాయణుడును దానినిజూచి తనజ్వరమును బయిని విడు
 వఁగా శైవజ్వరమును వైష్ణవజ్వరమును కెండును దలపడి
 పోరసఁగెను. శైవజ్వరము వైష్ణవజ్వరముచేత బలము
 కొలఁదిని బీడితమై యెంతయు నాక్రందించెను. ఆ జ్వరము
 భీతినిగొని మఱియొందుచోట నభయముగానక హృషీకేశుని
 గృష్ణుని శరణుజొచ్చి యిట్లు స్తుతించెను. శైవజ్వరము —
 'పరులైన (శత్రువులైన) బ్రహ్మాదులకును నీశుండును, సమ
 స్తమునకు నాత్మభూతుండును. గేవల జ్ఞానమాత్రస్వరూ
 పుండును, ననంతశక్తుండును, విశ్వమున కుత్పత్తి స్థితిలయము
 లకు హేతువైనవాఁడును, వేద ప్రమాణకుండును, వేదాంత
 ప్రతిపాదితంబగు బ్రహ్మాంబును, నశనాయాదులగు మార్గులు
 లేమింజేసి ప్రశాంతుండు నగు నీకు మ్రొక్కుచున్నాను.
 కాలమును, కాలాద్యభిమానియగు దేవతయు, జీవాదృష్టం
 బగు కర్తృయమును, జీవుఁడను, ఆయావస్తుస్వభావమును, పృథి
 వ్యాది భూతపంచకమును, వీని కుత్పత్తిభూమియగు ప్రకృ
 తియు, పంచసృత్తియగు ప్రాణమును, మతియు, వికార
 మును, వీని సంఘాతమైన శరీరమును, కార్యకారణ ప్రవా
 హమును ననెడి యిది యంతయు నీదుమాయ, నీ సంకల్ప
 రూప జ్ఞానమునకు లోనయినవి. ఈ ప్రకృతిప్రాకృత సమస్త
 వస్తుగతములయిన ప్రకారములెల్ల నెవ్వనియందు లేదు లే
 దని నిషేధింపఁబడుచున్నచో యట్టి నిన్ను శరణుజొచ్చు

చున్నాను 'నీవు చెప్పిన పరేశుఁడు నేఱు. నేను యదువులం
 దొకానొకండనే' యనకు. కర్తమును బట్టి కాక వీలనుబట్టి
 మాత్రమే నీయందుఁ బొసఁగుచున్న నానావిధములగు
 మత్స్య కూర్తాద్యవతారములచేత దేవతలను సాధువులను
 ధర్మమర్యాదులను బోషించుచుందువు. మఱి విచ్చలవిడిని
 వర్తించుచుఁ దప్పదారిని ద్రొక్కనట్టివారిని నాశము
 సేయుచుందువు. నీ యీ యవతారమును భూమి భార
 మును నశహరించుటకే యగును. శాంతంబయ్యుఁ దుదిని
 మిక్కిలి యుగ్రుంబై యిచ్చుకయు నయింపఁ దరముగాని నీ
 తేజంబున వెలుంగు నీదు జ్వరముచేత నేనెంతయుఁ దప్తమయి
 తిని. ప్రపన్నమగు నన్నుఁగావుము. ఎంతవఱకు దేహధారులు
 రక్షకుఁడు వేటొకఁడు గలఁడనెడి యాశచే బద్ధులై నీపాదమూల
 మును సేవింపకుందురో యంతవఱకే తాపము నొందుదురు.
 నీ సేవయందుఁ బ్రవృత్తులయినపిదప వారికిఁ దాపము దగదు
 గదే' యనెను. భగవంతుఁడు 'త్రి శిరా ! నీయెడఁ బ్రస
 న్నుడనయితిని. నా జ్వరమువలని భయము దిగవిడువుము.
 మన యిరువురకు జరిగిన యీ సంవాదము నెవఁడు స్మరిం
 చునో వానికి నీవలన భయముగలుగదు' అనెను. మహా
 శ్వరజ్వరమును హరికి నమస్కరించి వీడుకొని పోయెను.
 బాణుఁడు రథారూఢుఁడై కృష్ణునితో యుద్ధముసేయుటకు
 వచ్చెను. ఆయసుర వేయి బాహువులందు నానాయుధములు
 ధరించివచ్చి క్రుద్ధుండు యాచక్రాయుధునిమీఁదఁ బరిఘ
 మును బ్రయోగించెను. అట్లు వాఁ డొక్కపెట్ట బాణములు
 వేయుచుండఁగా హరియు వాఁడివాదరగల తన చక్రముచేతఁ

బెద్ద మ్రాకు గొమ్మలనుంబోలె, వాని బాహువులను ద్రుం
 చెను. అట్లు బాణుని బాహువులు ఛేదింపఁ బడుచుండఁగా భగ
 వంతుఁడు శివుఁడు భ క్తులయందుఁ గనికరము గలవాఁడు గాన
 చక్రాయుధుని కడకువచ్చి యిట్లనియె. రుద్రుఁడు—‘నీవు
 వాఙ్మయంబగు బ్రహ్మమునందు (ఉపనిషత్తునందు) గూఢంబై
 జ్ఞానస్వరూపంబై యుండు పరబ్రహ్మంబవు. యోగవిశుద్ధాంతః
 కరణు లగువారికే నీవు చూపట్టుచుందువు. మఱి యాకాశ
 మునలె నిరస్త నిఖిలదోషుండవు. నీకు నభము నాభి, అగ్ని
 ముఖము, అంబువులు రేతస్సు, దివి తల, దిక్కులు చెవి,
 పుడమి యడుగులు, చంద్రుఁడు హృదయము, సూర్యుఁడు
 కన్ను, సేను అహంకారము, సముద్రము కడుపు, భుజము
 లింద్రాదులు, ఔషధములు రోమములు, మేఘములు తల
 వెండుకలు, బ్రహ్మ బుద్ధి, ప్రజాపతి మేధాము, ధర్మము
 హృదయము. ఇట్టి పురుషుండవగు నీవు లోకములెల్ల నీ
 యంగములుగాఁ గల్పించుకొని యున్నవాడవు గాన లోక
 కల్పండవు. అకుంత తేజా ! నీ వనతారదళయందు నీ సర్వ
 జ్ఞత్వాది స్వభావములను విడువక ధర్మమును రక్షించుటకును
 బ్రహ్మలోకమున కభ్యుదయముకొఱకుఁగదా నీయీ యవతా
 రము. లోకపాలుర మగు మేచందఱమును నీ చేతఁ దొలుత
 సృజింపఁబడి పిదపఁ బాలింపఁబడినవారమై యేడు భువనము
 లను బాలించుచున్న వారమేకాని మాయంతటఁగాదు ; కాన
 పరతంత్రులమే చుమీ. నీవీ జగంబునకుఁ గారణమవు.
 అయినను జతుర్ముఖాదులకుఁ గారణముగల యట్లు నీయంతట
 నీకుఁ గారణంబు గలుగదు. మఱియు (విభక్తసామరూపంబు



2150. శ్రీ కృష్ణుడు బాణాసురుని బాహువులను ఢేదించుట.

లగు సూక్ష్మ చిదచిత్తులచే విశిష్టుడవై యంతయు నీవ కా
 చూపట్టుటంజేసి) యొక్కండవు. మఱి జగదుపాదానంబగు
 టంజేసి యాద్యుండగు పురుషుండవు. మఱి నీకంటె రెండవ
 యధిష్ఠాత లేనందున జగంబునకు నిమిత్తకారణంబవు. ఇట్లు
 ప్రకృతిపురుషవిలక్షణుండ వగుటంజేసి స్వయంప్రకాశమాన
 జ్ఞానస్వరూపుండవును. జాగ్రదాదులయిన యవస్థాత్రయము
 తోడి సంబంధములేని తురీయుడవు. ఈశుండవు. ఇట్లు
 పరస్పర విరుద్ధముగా నున్నను, నీ కృత్యకీర్తనవిశేషణములగు
 ప్రకృతి పురుషాదులన్నిటికి దేవమనుష్యత్వా ద్యాకార
 ములు సిద్ధించుకొఱకు నీ సంకల్పముచేతఁ బ్రకృతి పురుష
 గతములయిన యా యా వికారముల కనుగుణముగా (అనఁగా
 వానియం దంతరాత్మవైయుండి వానివాని నామరూపములకు
 నిర్వాహకుండవుగా) వేదాంతములఁ * జూపట్టుచున్నావు.
 సూర్యుండు తనకుఁ బ్రకాశ్యమును మేఘాదిరూపమునగు
 ఛాయచేతఁ దన స్వరూపాదులు మఱుగుపడకయె యుండ,
 నా మేఘాదిరూపమగు ఛాయను నదియెడగాఁ గలిగియున్న

* నీ స్వరూపస్వభావములు ప్రకృతిపురుష విలక్షణములై యున్నను
 నా ప్రకృతిపురుషులకు దేవమనుష్యత్వాది వికారములు గలుగుకొఱకు వాని
 యందాత్మయైచొచ్చి వానికి నాయా నామరూపములను గలిగించుచున్నా
 వనుట. నీవు లోపల నాత్మగాఁ జొచ్చియుండనియెడల వానికి నామ
 రూపవికారములే కలుగవసిభావము. అట్లు వాని నామరూపములు నీ పర్యం
 తమును జెల్లుటచే నవియంతయు మొత్తమునకు నీవయై జగదుపాదానమును
 జగత్కారణము నగుచున్నావని యాశయము.

రూపములను జక్కఁగా నెట్లు ప్రకాశింపఁజేయునో యట్లే భూమా ! సత్త్వాదిగుణమయ మగు ప్రకృతిచేత నీదు స్వరూపాదులు మఱుఁగుపడకయే యుండ నీవు ప్రకృతి తత్కార్యగతములయిన ధర్మములను బ్రకృతి మొదలగు వానినిఁ బ్రకాశింపఁ జేయుచున్నావు. మఱి నీవాత్మ ప్రదీపుండవు (స్వప్రకాశుండవు). నీదుమాయచేత బుద్ధి మోహితమైనవారు పుస్త్రదారగృహోదులఁదుఁ దగులుపడి దుఃఖసముద్రమందు మునుఁగుచును దేలుచును నుందురు. నిరతిశయ కృపాభుండ వగు నీవు ని న్నారాధించి నీ మాయను దరించుకొఱకు నొసంగిన యీ మనుష్యదేహమును బడసియు నింద్రియ పరవశుండై పురుషుం డెవ్వఁడు నీ చరణారవిందము లను సేవింపఁడో వాని దౌర్భాగ్యమునకు మిక్కిలియు శోకింప వలసియున్నది. ఏలన, వాఁడు తన్నుఁదానే † వంచించుకొన్న వాఁడగుచున్నాడు. మనుజుం డెవ్వఁడు తాను మరణశీలుం డయ్యుఁ దనయాత్మస్వరూపమును బ్రియుండగు నీశ్వరుని నిన్నును దిగవిడిచి సేవింపక యనాత్మలును నప్రియములును ననీశ్వరములునగు శబ్దాదివిషయములందు నార్తిగలిగి యమృతంబగు నిన్నును నమృతతుల్యంబగు నీసేవనును విషమని తలంచి విడుచుచున్నాఁడో. వానిని గుఱించి మిక్కిలియు శోకింపవలసియున్నది. నేనును బ్రహ్మయు, దేవతలును, నిర్మలాంతరంగు లగు మునులును నాత్మభూతుండును బ్రియత

† 'యోఽన్యథానస్త మాత్తాన మన్యథాప్రతిపద్యతే । కింతేన నకృతం పాపం చోరేణాత్తాపహారిణా' అను శ్లోకార్థమిచట ననుసంధింపఁబడినదని తెలియునది.

ముందును నీశ్వరుండు నగు నిన్ను సర్వవిధముల శరణుఁ
జొచ్చినవారము. దేవా ! ఇట్లు జగదుత్పత్తి స్థితిలయ కార
ణుండును, సముండును (ఊర్తిరహితుండు గాన) ప్రశాంతుం
డును, సుహృదుండును, నాత్మ నాయకుండును, దనవంటి
సేవ్యుండు మఱియొకఁడు లేనివాఁడును, ఆత్మలమగు మాకెల్ల
నాధానింబును నగు నిన్ను నై హింసాసుఖమునకును మోక్షము
కొఱకును భజించుచున్నారము. ఈ బాణుండు నిన్ను శరణుఁ
జొచ్చిఁజేరి నాకు నిష్ఠుండయిన భక్తుండు ; మఱియు గారా
మైనవాఁడు ; నన్ననువర్తించువాఁడు. దేవా ! వీనికి నే
నభయ మొసంగితిని. నే నిచ్చిన యభయము సఫలము
గావింపుము. నీవు దైత్యనాథుండగు బ్రహ్మాదునియెడ 'నీ
వంశపువానిని జంప' నని చేసిన ప్రసాదము చొప్పున వాని
వంశపువాఁడయిన వీనిని గావుము. ఇవియె నాయెడ నీ యను
గ్రహము' అనెను. భగవంతుండు—'రుద్రా ! నీవు మాకుఁ
జెప్పినదేనియో నీకుఁ బ్రియమేమియో దానిని జేయుదుము.
నీకుఁ బ్రియమయినదియే మాకును బ్రియము. నీవు నిశ్చ
యించినదానిని (వీనిని రక్షించుచును) నేనును జక్కఁగా
ననుమోదిచితిని వీఁడు బలికొడుకుగాన నాకును వీనిని
వధింపరాదు. ఏలన నేను బ్రహ్మాదునికి నీ వంశమును వధింప
ని వరమిచ్చితిని. అయినను వీనికావరము నడచిపుచ్చు
టకై వీనిభాహువులు నేను క్రుంచితిని. మఱియు భూమికే
భారముగా నుండిన వీనిపై న్యాయము నాశము చేసితిని. వీనికి
నాటుగుచేతులు ననుగ్రహించి మిగిల్చితిని. వీఁడు జరా
మరణముల నొందక మఱి దేనివలనను భయముగాంచక

నీకుఁ బార్షదముఖ్యుడై యుండఁగలఁడు' అనెను. ఇట్లు
 బాణుఁడు భయమును బొంది కృష్ణునికి శిరసు నేల సోక
 మ్రొక్కి యనిరుద్ధుని నతనివధువగు నుషతోడ రథము
 నెక్కించికొని గొనివచ్చెను. కృష్ణుఁడును నక్షోహిణిసైన్యము
 బలసి కొలువ, మేలయిన వలువలుగట్టి చక్కఁగా నలం
 కృతుడై పత్నియగు నుషతోడఁ గూడియున్న యనిరుద్ధుని
 మున్నిడికొని, రుద్రుఁ డనుమోదింపఁ, దానును వానివెంటఁ
 బురమునకుఁ బోయెను. అతఁడు ధ్వజగులచేతను దోరణముల
 చేతను జక్కఁగా నలంకృతంబై మార్గములందును జత్వరము
 లందును గలయంపులు చల్లంబడి యుల్లసిల్లుచున్న నిజరాజ
 థానికిఁబోయి, శంఖానకదుందుభిధ్వనులు సెలంగుచుండఁ
 బారులును సుహృదులును బ్రాహ్మణులును నెదుర్కొని సత్క
 రింపఁ, బ్రవేశించిఁ వాడయ్యె ఎవఁ డీకృష్ణుని విజయమును
 శంకరునితోడి యుద్ధమును వేకువనులేచి స్మరించునో వానికిఁ
 బరాజయ మెన్నఁడును గలుగదు.

ఇది యఱునదిమూడవ యధ్యాయము.

—●—●— నృగోపాఖ్యానము. —●—●—

శ్రీ శుకుఁడు—ఒక నాఁడు యదుకుమారులయిన సాంబుఁడు
 ప్రద్యుమ్నుఁడు, చారుభానుఁడు, గదుఁడు మొదలగువారు
 క్రీడించుటకు నుపవనమునకుఁ బోయిరి. వారచ్చటఁ జాల
 సేపు క్రీడించి యంత దప్పిగొని నీటికందువ యరయుచు
 నీరులేని యొకపాడుబావియందు నద్భుతమయిన యొక్క
 జంతు వుండఁగా గాంచిరి. వారందుఁ గొండంత యూసర

వెల్లి నొకటిని గాంచి మనంబుల నెంతయు వెలుగుపడి
 దానియెడ దయపుట్టి దానిని బయికెత్తుటకుఁ బ్రయత్నించిరి.
 అంతఁ దోలు త్రాళ్లను నూలిత్రాళ్లను దెచ్చి దానినిగట్టి
 యా పసివాఁడు వైకి నెత్తఁజూచిరి. గాని యందులకు
 శక్తులుగారయిరి ; కాన యెంతయు నుత్సుకలై యావిషయ
 మును గృష్ణునకుఁ జెప్పిరి. అంత విశ్వభావనుండగు భగ
 వంతుఁ డా యరవిందలోచనుఁ డయ్యెడకు వచ్చి దానిని జూచి
 తన యెడమకేల ననలీలగాఁ బయికెత్తెను. అట్లాయుత్తమ
 శ్లోకుని హస్తస్పర్శము గలుగఁగా నది తోడనే యప్పటి
 యూసరవెల్లి రూపమునువిడిచి తలతలమెఱయు నపరంజి
 చాయ రంజిల్ల మిక్కిలి యబ్బురంబులకు నలంకారము
 లను వస్త్రమాల్యములనుదాల్చి దివ్యుడై పాలిచెను.
 ముకుందుఁ డతని పుట్టువును దెలిసినవాఁ డయ్యును నతని
 పుట్టుఁ బూర్వోత్తరములను నెల్లవారికిఁ బ్రకటించుకొఱకు
 నడుగువాఁడై 'మహాభాగా ! నీ వెవ్వఁడవు ? సర్వజన
 స్పృహణీయంబగు రూపంబున వెలుగుచున్నావు. నిన్ను
 నొక దేవ్రాతమఁడుగా నెన్నుచున్నాను. ఇది నిజము.
 నీ వే కర్తమున నీకెంతయు నర్హముగాని యిట్టిస్థితిని బొంది
 తివి. నీరూ పెంతయు మెఱయుచున్నది. నన్ను దెలియ
 నువ్విల్లారుచున్న వానముగాన మాకు నీ కలరూపును జెప్పఁ
 దగునేని చెప్పుము' అనెను. ఇట్లు మనుష్యుఁ డయిన
 యారా జెల్లవారికి నానందము గొలుపుచున్న పూర్తిగల
 యా కృష్ణుఁ డడుగఁగా సూర్యునివలె వెలుంగుచున్న తనకిరీట
 మతని యడుగులుసోకఁగా మ్రొక్కి యతనితో 'ప్రభూ !

నేను నృగుడను రాడను; ఇత్వోకుని పుత్రుడను. ఆయా
 వారు చేసిన దానములు వారువారు చెప్పకొనునపుడు నా
 విషయమును మీచేవి సోకియుండవచ్చును. నాథా! సమస్త
 భూతముల బుద్ధులను సాక్షాత్తుగాఁ గనుఁగొనుచుండువాఁ
 డవు. మఱి నీ యెఱుక కాలముచేతఁ బొనుంపగుడునదిగాదు.
 ఇట్టి నీకుఁ దెలియనిదేమున్నది? భూమియందెన్ని యిసుకలు
 గలవో, ఆకాశమున నెన్ని చుక్కలుగలవో, వర్ష ధారలెన్ని
 గలవో, యన్ని గోవులను దానముచేసితిని. ఆ గోవులెట్టివి!
 మిక్కిలి పాడిగలవై లేతవయస్సుగలిగి, పదటములేక మంచి
 శీలమును రూపును గుణములును నమరి గపిలవన్నెయుఁ గొమ్మ
 లందు బంగారు సొమ్ములును గొరిజలయందు వెండి యలం
 కారములును గొమరార దుకూలములు గట్టఁబడి మాల్యాభరణ
 యుక్తములై యున్నట్టివి. మఱి నేను న్యాయముగాఁ గడించి
 నట్టివి. వాసీని జక్కఁగా నలంకృతులై మంచి గుణశీలములు
 గలిగి, దంభాచారులుగాక యథార్థవ్రతులై తపంబున వాసి
 కెక్కి బ్రహ్మవాదులై సజ్జనులై యశావనవంతు లగు బ్రాహ్మ
 ణులకుఁ, గుటుంబములు గ్లేశపడుచున్నట్టివారికి, నొసంగితిని.
 గోవులనేకాదు; భూములను; బంగారమును, గృహములను,
 గుఱ్ఱములను, గజములను, బనిక త్తియలతోడఁ గన్నియలను,
 నువ్వులను, వెండిని శయ్యలను, వస్త్రములను, రత్నములను,
 గృహోపకరణములను దానము చేసితిని. మఱి యజ్ఞములను
 యజించితిని. స్థారక్రియలను నాచరించితిని. ఒకానొక
 బ్రాహ్మణోత్తముని గోవు తప్పి నా గోవులయందు వచ్చి
 తలసికొనెను. అది నాకుఁ దెలియదుగాన నేను నా గోధనము

తోడ నా గోవును మఱియొక బ్రాహ్మణునకు దానముజేసితిని.
 అతఁ డా గోవును దీసికొని పోవుచుండఁగా దానితోఁటి యొడ
 యుండు చూచి 'యిది నాది' యనెను. అప్పుడు పుచ్చు
 కొన్నవాడు 'ఇది నాది నృగుండు నాకిచ్చె' ననెను. ఆ విప్రు
 లిరువురును దమదమ ప్రయోజనములనే సాధింపఁబూని జగ
 డము లాడుచు నా కడకువచ్చి 'నీవే యిచ్చినావు. మరల నప
 హరించి నాఁడ' వనిరి. అదివినిఁగా నాకుఁ దబ్బిబ్బు పట్టెను.
 ఇట్లు నేను ధర్మ సంకటమునఁజిక్కి యీ యిరువురు విప్రుల
 కును 'మేలియాపు లొకలక్ష యిచ్చెద. వీరి నాకిండు. నేను
 మీ కింకరుండను; ఇది నాకుఁ దెలియక జరిగినది కాన యిరు
 వ్వురు నాయుం దనుగ్రహముంపుండు. అశుచియగు నరక
 మునఁ బడుచున్న నీ సరికటమునుండి యుద్ధరింపుండు' అని
 యెంతయు సమాధాన పెట్టితిని. కాని వానితోఁటి నారా
 కాపు 'రాజా! లక్షగోవుల నిచ్చినను దీసికొనను' అని చెప్పి
 వెడలిపోయెను. రెండవవాడు 'వేలగుగోవులు పదివేలిచ్చినను
 నొల్ల' నని చెప్పిపోయెను. అంతఁ గాలయోగంబునను జరి
 ముండగు నీ సంకల్పముచేతను నృతుండనై దేవా! దేవదత్త
 మున నెచ్చటికిఁ గొంపోపఁబడితిని నీ సమ్రాఖమున నిన్నవించె
 దను. ఈ నడుమ యమదూతలు నన్ను బట్టికొని యమలోక
 మునకుఁ గొంపోయిరి. దేవదేవా! జగత్పతే! అచ్చట నున్న
 యముండు 'రాజా! ముందఱ నీవు పాపమును గుడిచెదవా?
 లేక పుణ్యమునా? నీవు చేసిన దానమునకుఁ గల పుణ్యఫలము
 నకుఁ దుదిగానక యెంతయు వెలుగుచున్నది' యనెను. 'నేను
 ముందఱనే పాపమును గుడిచెద' నంటిని. అంత నతఁడు

‘పడు’ మనెను. ప్రభూ! అట్లు నేను బడునప్పు డూసరవెల్ల ని
 గాఁగొఁ జూచితిని. రాజా! నేను బ్రాహ్మణభక్తియుక్తుఁడను,
 దాతయును నీకు దానుండునునై యుండినకతన నిన్ను సంద
 ర్శింపవలయునని యువ్విళులూరుచున్న నాకు స్మృతి యింతకును
 దూలినదిగాదు. ప్రభూ! మహాయోగీశ్వరులగువారికిఁ గన్న
 లకుఁ గాక యుపనిషద్బ్రహ్మికిమాత్రమే నిర్మలహృదయమందుఁ
 గేవలము చింతించుటకుమాత్రమలవియగు పరమాత్తుండవు.
 మఱి భక్తులుగాని వారి యింద్రియముల కగోచరుండవు. ఇట్టి
 నీవు మాంసపుఁగన్నుల కెట్లగపడితివి? ఎవ్వనికి సంసార
 నాశముగలదో యట్టివానికి బుద్ధి వ్యసనముచే మందలి
 యున్నను హృదయము శాంతమై యుండేనేని, తప్పక
 చూపట్టనేర్తువు. దేవదేవా! జగన్నాథా! గోవిందా! పురు
 షోత్తమా! నారాయణా! హృషీకేశా! పుణ్యశ్లోకా! అచ్యుతా!
 అవ్యయా! ప్రభూ! కృష్ణా! దివ్యగతికిఁ బోవుటకు నాకనుజ్ఞ
 యిస్తు. యెక్కడనుండిన నయినను నామనంబు నీయడుగుఁ
 దమ్ములకుఁ బట్టయియుండుఁగాత. సర్వవస్తు శరీరకుండును
 బ్రహ్మాంబును నసంతేశక్రియు వాసుదేవుండును యోగములకుఁ
 బతియునగు కృష్ణునకు నీకు నమస్కారము’ అనెను. ఇట్లు
 తండుచెప్పి కృష్ణుని వలగొని తనశరంబుచే నతని యడుగులకు
 మ్రొక్కి యనుజ్ఞగొని మేటి విమానము నారోహించి మనుజు
 లందఱును జూచుచుండఁగా దివికిఁబోయెను. అంత భగవం
 తుండును దేవకీసుతుండును నగు కృష్ణుఁడు బ్రహ్మణ్యదేవుం
 డును ధర్మాత్తుండు నగుటం జేసి రాజులనెల్ల ననుశాసించు
 కొఱకుఁ దన పరిజనులనుజూచి ‘బౌరా! బ్రహ్మస్వమును గొంచె

మేనియు భుజించినచో నగ్నింబోలె నతిమాత్రము తేజము
 గలవానికి నయినను నది యతిగించుకొనుట యెంతయుఁ
 గష్టము. ఇకఁ దమ్ము నీశ్వరులని తలంచుకొని విష్ణువీఁగు
 చుండు రాజులమాట చెప్పనేల! నేను హలాహలమునుగూడ
 విషమని తలంపను. ఏలన దానికిఁ బ్రతికారముగలదు. బ్రహ్మ
 స్వమే విషమనఁబడినది. ఏలన దానికి భూమియందుఁ బ్రతి
 కారము లేనేలేదు. విషము దన్ను భుజించినవానినే హింసిం
 చును. అగ్ని నీళ్లచే నాతిపోవును. బ్రహ్మస్వమ నెడి యర
 ణియందుఁ బుట్టిన యగ్నియో, తన్నుఁ గొన్నవాని కులమునం
 తయు సమూలముగాఁ గాల్చివై చును. మఱియు బ్రహ్మస్వము
 లెస్సగాఁ దెలియక భుజించినచోఁ దన్నును దన పుత్రునిని
 జాత్రునిని మువ్వురు పురుషులనును జంపుచున్నది. తోడు
 బలిమినిబట్టి బలవంతముగా భుజించినవానినో, వెనుకఁ దండ్రి
 తాతలు మొదలగు పదితరములవారిని ముందు కొడుకు మను
 నుఁడు మొదలగు పదితరముల వారినిని జంపుచున్నది. రాజు
 లెవ్వరు బ్రహ్మస్వము లెస్సగాఁ దమది యని తప్పఁదలంతురో
 వారు రాజ్యలక్ష్మిచేఁ గన్నుఁగాననివారు. దానివలనఁ దాము
 గూలునట్టి నరకమును విచారింపగు. కాన వారు కేవలము
 మూఢులే యగుదురు. దాంతులును గుటుంబులు నయిన
 విప్రుల ధనమును నశహరించుకొనఁగా నీ కేడ్చునపుడు పారి
 కన్నీటిబొట్టు లెన్ని పాంసువులను దడుపునో యన్ని సంవత్స
 రములు రాజులును రాజకులమువారును నట్లు బ్రహ్మస్వము
 నపహరించినందులకు నిరాశంకముగాఁ గుంభీపాక నరకమునఁ
 గ్రాగుచునుందురు. ఎవ్వఁడు బ్రాహ్మణుని బ్రతుకునకు దా

సిచ్చినదానినిగాని పరులిచ్చినదానినిగాని నపహరించునో వాఁ
డిఱునదివేల సంవత్సరములు మునుందుఁ గ్రమిగాఁ బుట్టి
యుండును. నాకు బ్రాహ్మణధన మెప్పుడును వలదు. దానికై
పేరాసగొను రాజు లల్పాయుష్యులై యపజయమునొంది
రాజ్యపదవులనుండి దూలుదురు. కాన దాని విషయమై మీ
కిందఱకు భయపడుచున్నాఁము. మీరు నావా రగుదురేని,
విప్రుఁ డపరాధము గావించినను వానికి ద్రోహము నేయ
వలదు. అతఁడు మిమ్ముఁ గొట్టుచున్నను చిట్టుచున్నను నిత్య
మును నతనికి నమస్కరించుచుండుఁడు. నే నెట్లు మూఁడు
ఘోటలును సమాహేతుఁడనై విప్రులకుఁ బ్రణమిల్లుదునో
యట్లే మీరును నమస్కరింపుఁడు. ఎవఁడిట్లు నడవఁడో వాఁడు
నావలన దిండమునొందును. బ్రాహ్మణధనము నపహరింపఁబడు
నేని యపహరించినవానిని, వాఁడు తెలియక యట్లుచేసినను
నృగుని బ్రాహ్మణుని గోవుంబోలె నధోలోకిమునఁ బడఁద్రోయు
చున్నద' అనెను. ఇట్లు సర్వభూతపాపనుండును భగవంతుండు
నగు నా ముకుందుఁడు ద్వారకాపురవానులకెల్ల వినిపించి
యంత నిజమందరిమును బ్రవేశించినవాడయ్యె.

ఇది యఱువదినాలుగవ యధ్యాయము.

—●●◆●బలరాముఁడు మరల వ్రేపల్లెకుఁ బోవుట.◆●—

శ్రీ శుకుఁడు — భగవంతుఁడు బలభద్రుఁడు వ్రేపల్లెయం
యందలి చుట్టములను జూడవలయునని యువ్విల్లూరుచు
గాటంపుఁ దమకముగొని రథమునెక్కి నందగోకులమునకుఁ
బోయెను. అట గోపకులును గోపికలును జరకాలముగాఁ దన

తహ పడుచుండినవారుగాన రాముని బిగ్గఁ గొఁగిలించికొనిరి.
 రాముఁడు తలితండ్రులగు నంద యశోదలకు మ్రొక్కఁగా
 వారు దీవెనలిచ్చి యంతయు నభినందించిరి. వారు రామునిఁ
 జూచి 'దాశార్వా ! జగదీశ్వరా ! నీవును నీ దమ్ముఁడును మమ్ముఁ
 జిరకాలము గావుఁడు' అని తొడపయి నిడికొని యాలింగనము
 చేసి, కిన్నుల నీరు పెట్టుకొనిరి. రాముఁడు గోపనృథులకు
 విధ్యుక్తముగా నభివాదనముచేసి, తనకంటె బిన్నవయసు
 వారలసలన మ్రొక్కులుగొని మఱియుఁ దన వంశసునకును
 జెలిమికిని జట్టజీకమునకును నగురీతిని నాయా గోపకులను
 బరియూచకమాడుచును, జేయివట్టికొనుచు, నివి కులయిన
 సయ్యాటముల నెఱపుచుఁ దెలిసిరాఁ బట్టుకొనెను. అంత
 నతఁడు విశ్రమించి సుఖాసీనుఁడై యుండఁగా గోపకులంద
 ఱును దామరరేకులవంటి కన్నుంగవ చెన్నారుచుండు కృష్ణుని
 యందఁ దమ బుద్ధులనెల్లఁ బట్టుకొలిపి తక్కినవెల్ల మఱచి
 యా రామునిచుట్టు బలసి తచువారి కుశలము నడిగి యంతఁ
 బ్రేమమనెత నెలుఁగు డగ్గుక్తికవడ నతనితోఁ 'రామా !
 మనబంధువు లెల్ల పొరుగు గుశలముగా నున్నారా !
 'రామా ! మీరును మీ యాలుబిడ్డలును మమ్మును దలంచు
 కొందురా ! అది యెక్కడి ! భాగ్యవశమున పాపాత్ముడు
 కంసుఁడు హతుఁడయ్యెను. మన చుట్టములందఱును భాగ్య
 వశమున వాని బరినుండి విడివిడిరి. మీరును బగవారిని
 జంపియి గెలిచియు బలుచయిన దుర్గమును నాశ్రయించి
 యుండుటయు భాగ్యము' అనిరి. అంత గోపకులు రాముని
 యందే చూడ్కులు సారెకు నూలుకొలిపి తెలిచిఱునవ్వులు

దొలక నతనితో 'రామా ! * పురస్త్రీ జనులకు వల్లభుం
డగు కృష్ణుడు సుఖముగ నున్నాడుగదే ! వాడు బంధువు
లను దల్లిని దండ్రిని దలంచుకొనునా ? అ వ్యహాభుజుడు
మమ్మును మాయెడతెగక చేసినకొలుపును దలంచునా !
ప్రభూ ! యదులిలకా ! ఎవ్వనికొఱకుఁ దల్లులను, దండ్రు
లను, దోఁబుట్టువులను, బతులను, బుత్రులను, జెలియండ్రును
దిగవిడిచితిమో, యట్టి మమ్ముఁ దటాలున దిగవిడిచి నెయ్య
మును ద్రుంచికొని పోయినాడుగదే ! వాని నేల పోనిచ్చితి
రందువా ! వాడు మరలివత్తునన్నమాట నమ్మి, అట్టి నీటు
మాటను మాబోఁటిపడఁతు లెట్లు సమ్మకుండ నేర్తురు ! మా
విషయము లుండనీ ! మనస్సొక్కతీరునఁ గుదురులేక చేసిన
మేలు మజచునట్టివానిని జెలివిదేట గలయాపట్టనపుఁ బడఁతు
లెట్లు గయికొనెదరో కదా !' (యని కొందఱు నుండరననఁగా
వేఱుకొందఱు) 'వాడు పలుకు చిత్రంపుఁ బలుకులకును,
సొగసయిన చీఱునవ్వు మురియు పిసాళిచూడ్కులకును మరులు
వెల్లురేఁగి కుదిలఁబెట్టఁగా వారును గయికొనెదరు. కయి
కొన కెట్లుందురే !' (యనిరి వేఱుకొందఱు పడఁతులు) 'గోపి
కలారా ! మనకు వానిముచ్చటలతోఁ బనియేమి ! వేఱు
సుద్దులేవేని చెప్పుడు. † మనములేకయే వానికిఁ బ్రొద్దు

* పురస్త్రీ జనవల్లభుడనుటచే గ్రామ్యస్త్రీ జనుల మగు మాకెట్లు వల్ల
భుడగు నని భావము సూచితము.

† మనములేక వానికిని వాడులేక మనకునుపరిగా ప్రొద్దుపోవుచున్నది
గాని వానికి సుఖముగాను మనకుఁ గష్టముగాను జరుగుటయే తారతమ్యమని
భావము.

పోవునట్లే వాడు లేకయు మనకు నెట్లో ప్రొద్దుపోవుచునే
 యున్నది గదా! ఉబుసుపోక నిలిచియున్నదా! వాని
 మాటలు తలపెట్టకు' డనిరి. ఇట్లు వారందఱును కృష్ణుని
 పరియాచకములు, మాటనీలులు, సాగసుంజూపులు, నడలు,
 నెయ్యంపుఁ గాఁగిలింతలను దలంచుకొనుచు నెంతయు రోదన
 ము చేసిరి. బలరాముఁడును బలువగల నూఱడించుటయందు
 మిగుల నాఱితేటిన దిట్టగాన గృష్ణుఁడు నునంబలగఁ జెప్పి
 పుచ్చిన మాటలుచెప్పి వారినెల్ల నూఱడించెను. రాముఁ
 డచట చైత్రవై శాఖమాసములు రెండును వసింఁచియుండి
 రాత్రులందు * గోపికలకు రతిగూర్చుచుచుండెను. అంత నతఁడు
 పూర్ణచంద్రుని కిరణములచేఁ బురణించుచుఁ గలువతింపరి
 తావులు గుబాళించు కమ్మతెమ్మెరలు పొలియుచు యమునా
 తీరమందున్న యుషవనమందుఁ, గుండరదనలు గుంపులుగొని
 బలసికొలున, రిమించుచుండెను. వాగుణీదేవి వరుణుఁడు
 పంపఁగా పచ్చి యందలి యొకమాని తొఱఁటనుండి తొరుఁ
 గుచు నా వనమునంతయుఁ దనగంధముచేత గుబులుగొనఁ
 జేసినదయ్యె. ఆ మధువు ధారవలని వాసనను, వాయు వెల
 యించితేఁగా బలుండు మూగుకొని యాకందునకుఁ జని సుంద
 రులును దానునుగూడి దానినిగోలెను. అతఁడు పూవుం
 జొండ్ల పొలుపుఁగులుకఁ దన్నుఁజుట్టి తన్నుగుఱించి గీత
 ములు పాడుచుండఁగాఁ దానును బాడుచు నాడుగజ
 ములతోడ నింద్రుని యైరావతగజమువలె, గూడి కీర్తిం

* ఇట నీగోపికలు బలరాముఁడు తాను మున్ననుభవించిన గోపికలు
 గాని వ్రేపల్లెవిడిచిపోయినపిదపఁ బుట్టిన గోపికలుగాని కావలయును.

చెను. అపు డాకాశమున దుందుభులు మోగెను. దేవ
తలు ముదంబున బువ్వులు గురిసిరి. గంధర్వులూడిరి. మునులు
ముదమున నతని వీర్యములను దెలుపువాక్యముల స్తుతించిరి.
ఇట్లతఁడు పడఁతులు దన చరితములను బాడుచుండఁగాఁ
గల్లుచే మైవఱచి యా మత్తుచే గన్నులు నుడివడ
'వనములందు విహరించుచుండెను. అతఁడు పూదండ
దాల్చి యొక కుండలము దొడిగి కలుచొక్కు పిక్క
టిల్ల వైజయంతి మాలిక పాలుపుగులుక జిలు నవ్వు
దళుకొత్తు మోముదామరపయిని గ్రొజెమగు మంచు
బోలె గొమరుచూప నే పారుచుండెను. అతఁ డీశ్వరుఁడు
గాన యమునానదిని జలక్రీడకొఱకు రమ్మని శిలించెను. ఆ
నదియు నతఁడు మత్తుండని తలచి యతనిమాటను బాటింపక
రాకయుండఁగా రాముఁడు కుపితుఁడై తన హలముకొన
దగిల్చి దానినిబట్టి యీడ్చి 'ఓసీ వావాత్తురాలా ! నీవు నే
నెవఁడనో తెలియక నేనుబిలిచినను రానియి విగా ! కనుక
విచ్చలవిడిని వర్తించు నిన్ను నాఁగేటికొనచే నూలుపటి
యులు గావించెదను జూడు' మనెను. ఇట్లతం డదల్పఁగా
నాయమ భయచూచునొంది గడగడ పడఁకుచు నాయదునంద
నుని పాదములంబడి 'రామా ! రామా ! మహాబాహూ !
నీపరాక్రమము నే నెఱుంగనుజామీ ! జగన్పతీ ! నీ * యే
కాంశముచేత జగమునంతయుఁ దాల్తువు. మహాత్మా ! భగ
వంతుఁ డగు నీపరస్వభావమును దెలియనిదానను గాన
విశ్వాత్మా ! భక్తవత్సలా ! నన్ను, నిన్ను శరణుఁజొచ్చిన

* నీ వేయితలలలో నొకతలయందలి యొకభాగముచేత నని భావము.

దానిని, విడిచిపుచ్చుదగును' అనెను. అంత నాభగవంతుడు బలుఁ డట్లు యమున బతిమాలుకొనఁగా దానిని విడిచిపుచ్చెను. అంత దాని జలములం దతఁ డాఁడుగజములతోడ గజరాజుంబోలెఁ బూబోండ్లంగూడి జలకమాడి క్రీడించెను. అట్లతఁడు నిచ్చవచ్చినట్లు దానియందు విహరించి యంత జలములనుండి దిరికిరాఁగా యమున యతనికి రెండు * నల్లని యంబరములను మిక్కిలి వెలపొడుగయిన భూషణములను మిక్కిలి కాంతి వెలుంగుచుండు నొకమాలికను నొసంగెను. బలుం డానల్లని పుట్టములను రెంటిని గట్టుకొని యాబంగారు పూదండను మెడయందుఁ దొడిగి చక్కఁగా నలంకృతుండై, కలపమలంది, యింద్రుని మైరావతముంబోలె వెలింగెను. నేటికి నా యమునానది, బలుండు తన్నుఁబట్టి యీడ్చిన దారియందే యసంతవీర్యుండయిన యాతనిబలిమి సూచించు చున్నదియుంబోలెఁ గనుపట్టుచున్నది. ఇట్లు రాముఁడు తనమనసు రతిప్రవణమై వ్రజమందు రమించుచుండఁగా, నతని విలాసములచేత గొల్లచెలువలకు నారాత్రులన్నియు నొక్కరాత్రియుంబోలెఁ జూపట్టినదయ్యె.

ఇది యలువదియేనవ యధ్యాయము.

* విష్ణుపురాణమందు 'వరుణప్రహితాంచాస్తే మాలామహ్లాన పజ్కజామ్ | సముద్రాభే తథావస్తే' నీతే లక్ష్మీరమచ్ఛత' అని లక్ష్మీ వరుణుని పంపున నావస్తాదుల నిచ్చినట్లున్నది. అందును లక్ష్మీ దర్శనీయ రూపమై మూర్తిదాల్చిన యమునయే యగునని యీశ్వరణము కథాసం దర్భమునుబట్టి యర్థము గ్రహించుట యుక్తము.

—●—●—శ్రీ కృష్ణుడు పౌండ్రకుని గాశీరాజును వధించుట.—●—●—

రాముడు వ్రేసలైకుఁ టోయినపిదపఁ గరూశ దేశమునకు రాదయిన పౌండ్రకుండు మూఢుఁడుగాన దాను వాసు దేవుఁడని తలఁచి కృష్ణునికడకు నొకదూతను బంపెను. అజ్ఞులు గొందఱు వానిని జూచి 'నీవే వాసుదేవుఁడుగా నవతరించియున్న భగవంతుండవు. నీవే జగత్పతివి' అని స్తోత్రములుచేయఁగా వాఁడు బేలువడి తన్నె యచ్యుతునిఁగాఁ దలఁచెను ఆ మందుఁ డష్టక్త స్వరూపస్వభావుండగు కృష్ణునికడకు 'ద్వారకయందు, బాలు రొక బాలుని రాజుగా నాటకై కల్పించినట్లు, తెలివిజూలిన నిన్నుఁ దెలివిలేనివారు రాజుగా నేర్పఱచియున్నారు' అని చెప్పి దూతనుబుచ్చెను. ఆ దూతుఁడును ద్వారకకుఁబోయి సభయందాసీనుఁడై యున్న ప్రభుండును గమలపత్రాక్షుండునగు కృష్ణునిఁ జూచి తనరాజుచెప్పిన సందేశమును జెప్పెను. అది యేదన—'నే నొకఁడనే సమస్తభూతములను గరుణించుకొఱకు వాసుదేవుఁడనై యవతరించియున్నాఁడను. మఱియొకఁడు వాసుదేవుఁడుగాఁడు. నిన్నుఁ బొల్లుగా వాసుదేవుఁడందురు. సాత్వతా! నీవు మూఢత్వమువలన మాచిహ్నము లేవేవి దాల్చియున్నావ్రా వానినెల్ల విడిచి నన్ను శరణుజొరుము. లేదా! నాకు యుద్ధమిమ్ము' అనుటయె.

ఇట్లల్పబుద్ధియగు నాపౌండ్రకుని వికళనములను విని సభయందున్న యుగ్రసేనుఁడు మొదలగువా రవుడు బిగ్గరగాఁ బకపకనవ్విరి. భగవంతుఁడు కృష్ణుఁడు నా దూతంజూచి పరియాచకపు ముచ్చటగానే 'మూఢా! నీవేమి చిహ్నములచేత

నిట్లు వికత్థనము లాడుచున్నావౌ వా నెల్ల ని న్నుడిపించె
 దనుటో. నీవును నీ ముఖమును గప్పికొని కంకగృధ్ర గణములు
 బలసి మూఁగఁగా హతుండవై పరుండియున్నచోఁ గుక్కలకు
 శరణంబగుదువు చుమీ' యని చెప్పిపుచ్చెను. ఆ దూతయు
 నా యాతేపవచనముల నెల్లఁ దనస్వామికిఁ గొంపోయెను.
 కృష్ణుండును రథారూఢుఁడై కాశికివచ్చెను. మహారథుఁ డా
 పౌండ్రకుండును నాకృష్ణుని పూనికనుదెలిసి యత్నోహిణులం
 గూడి పురము వెలుపలికి వెడలివచ్చెను. వానికిఁ గాశిరాజు
 మిత్రుఁడుగాన వార్జిగ్రాహుఁడై మూఁడత్నోహిణులతోఁ
 గూడి వెంబడించి వచ్చి యాపౌండ్రకునిం గాంచెను. అంతఁ
 గృష్ణుండు శంఖ చక్ర ఖడ్గ గదా శార్ఙ్గములు శ్రీనత్సము మొద
 లయినవానితోఁ గూడినవాఁడై కౌస్తుభమణిని దాల్చి వన
 మాలచే విభూషితుఁడై పచ్చనిపట్టువలువలు రెంటినిగట్టి
 గరుడధ్వజమును గలిగి యమూల్యమగు మాళిభూషణమును
 దళతళ మెఱయు మకరకుండలములను దాల్చియున్న యాపౌం
 ద్రకునిఁజూచినవాఁడయ్యెను. అతఁడట్లు రంగస్థలమున నటుని
 వలెఁ దన్నుంబోనికృత్రిమవేషము దాల్చియున్నవానిని జూచి
 పకపకనవ్వెను. అంత నాయురువురు శత్రువులును శూలముల
 చేతను గదలచేతను, బరిఘములచేతను, శక్తులచేతను, బ్రాసతో
 మరములచేతను, ఖడ్గములచేతను, బట్టసములచేతను, బాణ
 ములచేతను హరిని బ్రహరించిరి. కృష్ణుండు నాపౌండ్రక
 కాశీరాజుల సైన్యమును రథగజతురగ పదాతియుక్తమైన
 దానిని గదా ఖడ్గ చక్రములచేతను బాణములచేతను, యుగాం

తమందలి యగ్ని వ్రజలనుంబోలెఁ గలంచి నలంచిపుచ్చెను. చక్రముచేత వారిరథములును సశ్వములును గజములును బదాతులును ఖరములును లొట్టియలును ఖండితములై కుప్పంగూరఁగాఁ బడఁగా నాయుద్ధస్థలము, శూరులకుఁ జాల సంతోష కరమై కల్పాంతమందు భూతపతియగు దుద్రుని క్రీడాస్థానముంబోలె దారుణంబయి ప్రకాశించెను. అంతఁ గృష్ణుండు పౌండ్రకునింజూచి 'ఓరోరీ ! పౌండ్రకా ! నీవు దూతచేతఁ జెప్పిపుచ్చిన యస్త్రములనే నీవయి విడిచెదను. మూఢా ! నీవు పొల్లుగాఁ దాల్చియున్న నాపేరినిసైతము విడిపించెదను. మఱి నేను యుద్ధమునకు నొల్లక వెఱచితి నేని నిన్ను శరణుఁజొచ్చెదను' అని యాక్షేపించి వాఁడిబాణములచే వానిని విరఘునిఁగావించి యింద్రుండు వజ్రముచేతఁ బర్వతమునుంబోలెఁ జక్రముచేత వాని శిరసును నఱకెను. అట్లే కాశీపతి కాయము నుండి శిరసును బాణములచేఁ ద్రుంచి దానిని, గాడ్పుతామర మొగ్గనుంబోలెఁ గాశికాపురయందుఁ బడఁగూల్చెను. ఇట్లు హరి తన్ను మచ్చరికించిన యా పౌండ్రకునిని వాని చెలికానిని జంపి సిద్ధులు తన కభామృతమును గానముసేయ ద్వారకకుఁ బోయెను. ఆ పౌండ్రకుండు నిత్యమును భగవద్ధ్యానము వలన సకల కర్మబంధములును, భ్రంసమునొందఁగా నెప్పుడును హరిరూపమును దాల్చియుండిన కితమునఁ దన్మయఃత్వము నొందెను. కాశీయందు రాజద్వారమున శిరసు పడఁగాఁ జూచి యందలిజను లిదియేమియని భ్రమించి యంతఁ గుండలములతోఁ గూడియుండఁగా నెవరిముఖమని యెంతయు సంశయించిన వారయిరి. అంత నది కాశీరాజు

శిరస్సని తెలియఁగా నతని పట్టపుదేవులును బుత్రులును
 బాంధవులును బురజనులును రాజు హతుఁడయి నందున
 'నాథా! నాథా'! యని రోదనముచేసిరి. వానికొడుకు
 నుదక్షిణుఁ డనువాఁడు తండ్రికి నుత్తరక్రియలు గావించి
 తండ్రిని జంపినవానిని జంపి తండ్రిఋణము నీఁగెదనని
 తనబుద్ధిని నిశ్చయించుకొని యుపాధ్యాయునిం గూడి, పర
 మంబగు ధ్యానయోగమున మహేశ్వరుని రుద్రుని నారా
 ధించెను. వాఁడు తనపితను వధించినవానిని జంపుటకు నుపా
 యము పరమేశ్వరుని వేఁడెను. భగవంతుఁడు రుద్రు
 డును బ్రీతుఁడై యేకాంతమున వానికి వరమిట్లానంగెను.
 రుద్రుఁడు—నీవు మంచి ఋత్విజులంగొని దక్షిణాగ్నిని నభి
 ఘార హోమముచే నారాధింపుము అట్లు పరిచరింపఁగా
 నాయగ్ని ప్రమథగణములంగూడి * బ్రహ్మణ్యునియందుఁ
 బ్రయుక్తమై నీయుద్దేశమును నాధింపఁగలదు' అనెను.
 ఆ యాతిచొప్పున నా దుర్బుద్ధియుఁ గృష్ణునికి ద్రోహము
 సేయువాఁడై యతనియెడఁ బ్రయోగించెను. అంత నగ్ని
 దేవుఁడు కూడమునుండి మూర్తిఁగొని యతి భయంకరుఁడై
 యుప్పతలెను. వాని తెలపఁడు లును గడ్డమును మీస
 లును గాఁచినరాగిసలె నెఱ్ఱనయి యుండెను. ఎనికన్నులు
 నిప్పుక లుమియుచుండెను. బెడిదములయిన కోటపండ్లును
 కనుబొమలును, దంతములును గిరిగి వానిముఖము మిగులఁ
 గిరోరిముగా నుండెను. వాఁడు తననొలుకచేత సెలవుల

* బ్రహ్మణ్యునియందుఁ బ్రయోగించినచో తన్నే చంపునని యిట్ల
 భావము.

నాకికొనుచు దిగంబరుడై తలతల జ్వలించుచున్న త్రిశూల
మును గేలం ద్రిప్పుచుండెను. మఱి తాటిచెట్లంతలు
గాల్గచే భూతలమును గ్రక్కదల్చుచు దిక్కులను దహిం
చుచు, బ్రహ్మధగణములు పరివేష్టింప ద్వారకాపురము పయి
నెత్తివచ్చెను. ఆ యభిచారాగ్ని వచ్చుచుండఁగా, ద్వార
కాపురజనులు చూచి, దావాగ్నినిజూచిన మృగములవలె,
నందఱును దిగులుగొని వడఁకఁజొచ్చిరి. వారు భయా
తురులై సభయందుఁ బాచికలాడుచున్న కృష్ణునింగదిసి
'త్రిలోకేశా ! కావుకావుము. పట్టనమును గాల్చుచున్న
యగ్నినుండి రక్షింపుము' అని మొఱవెట్టిరి. ఆ జను లిట్లు
దిటతప్పియుండుటయు నట్లు తనవారెల్ల వడఁకుచుండుట
యును జూచి సర్వశరణ్యుం డాహారి పక్కుననవ్వి వారితో
'భయపడకుఁడు. మిమ్మును గాఁచెదను జుఁడీ' యనెను.
సమస్త ప్రాణులలోపలను వెలుపలనుండి యన్నింటిని జక్కఁ
జూచుచుండు సాక్షియగు నాబలుదంట యది మహేశ్వరుని
కృత్యమని తెలిసి దానినివారించి దూల్చుటకై ప్రక్కన
నున్న చక్రమున కాజ్ఞాపించెను. కోటి సూర్యులుంబోనిదై
మీఁదుమిక్కిలి జ్వలించుచు, బ్రలయకాలాగ్నివలె వెలుంగు
చున్న ముకుందుని యస్త్రము, ఆ సుదర్శనచక్రము, తన
తేజముచేత దిక్కులను భూమ్యాకాశములను మ్రొంగుచు
వచ్చి నా యగ్నిని మర్దించెను. అట్లు చక్రాయుధుని తేజో
రూపమైన యాసుదర్శన చక్రముచేఁ బ్రతిహతమై యాకృ
త్యాగ్ని, ముఖము భగ్నమై పెడమరలి కాశికిఁబోయి
యందు నభిచారము గావించిన యా సుదక్షిణునిని వాని

ఋత్విజ్ఞానమును దహించిపుచ్చెను. ఆ చక్రము పిదపఁ గాళి
యందుఁ బ్రవేశించి యందలి యట్టశ్లను సభలను గృహము
లను నంగశ్లను గోపురములను నట్టాలకములను గోష్ఠములను
గోశములను గజాశ్వశాలలను రథశాలలను నన్నశాలలను
దహించెను. విష్ణుచక్రంబగు సుదర్శనమ్ము వారణాసీపురము
నంతయుఁగాల్చి, యంత నెట్టికృత్యము నేని చుల్కం జేయఁ
జాలిన యా కృష్ణుని కెలవచ్చి నెలకొనియుండెను. ఉత్తమ
శ్లోకుండయిన కృష్ణుని యీ చరిత్రమును మనుష్యుం డెవ్వఁడు
వినిపించునో మఱి సమాహితుఁడై తాను వినునో యతఁడు
సమస్తపాపములనుండి విడివడుచున్నాఁడు.

ఇది యటువదియాటవ యధ్యాయము.

—●—●—● బలరాముఁడు ద్వివిదుఁడను వానరుని సంహరించుట. —●—●—●

రాజు 'అదృఢత కర్తుండును ననంతరుఁడును నప్ర
మేయుండునగు నాప్రభుండు బలరాముఁ డింకను నేమి
కావించెనో మఱియు వినఁగోరుచున్నాను' అనెను. శ్రీ
శుకుఁడు—నరకాసురుని చెలికాఁడు ద్వివిదుఁడను వానరుఁ
డొకఁడు గలఁడు. వాఁడు సుగ్రీవునకు సచివుఁడు, మైందు
నకు దోఁబుట్టువు, మిక్కిలి వీర్యవంతుఁడు. ఆ వానరుఁడు
తనచెలికాఁడయిన నరకుని ఋణము తీర్చుకొనవలయునని
తలఁచి రాష్ట్రమునకెల్ల నుపద్రవము గావించుచుఁ బుర
ములను గ్రామములను నడుమఁగల ఘోషములను నగ్ని
దేరికొలిపి కాల్చుచువచ్చెను. వాఁడొక్కచోఁ గొండలను
బెకల్చి చేకొని వానిచే దేశములను, అందును మిక్కిలియు

శత్రుహంతయుగు హరియున్నట్టి యా నర్తక దేశములను, నుగ్గు
 నూచ గావించెను. వాఁడొకప్పుడు సముద్రమునడుమనుండి
 రెండు చేతులను దాని జలములనెత్తి వేయిగజముల బలము.
 గలవాఁడుగాన చెలియలి కట్టయందున్న దేశములను ముంచెను.
 ఋషిముఖ్యులకు నాశ్రయము లై యున్న గొప్పవృక్షములను
 భస్మముగావించి యీఖిలుఁ డాహవనీయాదులయున యగ్ను
 లను మూత్రపురీషములచేఁ జెఱిపెను. మఱియు వాఁడు
 పోతరించి పురుషులను స్త్రీలను బర్వతపుద్రోలులందుచు గుహ
 లందును వైచి తుష్టాద పురువునుఁ బోలె, వానిని శిఖరములను
 డెచ్చి వైచికప్పిపుచ్చును. ఇట్లు దేశముల కపకాగము కావి
 చుచుఁ గులస్త్రీలను జెఱుపుచు రైవరిక పర్వతము నుండి
 మిక్కిలి యింపయిన గీతము నొకటివిని యచటికిఁ బోయెను.
 అచట వాఁడు పద్మమాలికను బాలించి యంగములెల్లఁ గను
 విందులుచేయు నందముచూప, సుందరీబృంహమునడుమ నున్న
 యదుపతిని బలరామునిఁ గాంచెను. అప్పుడు రాముఁడు కలు
 ద్రావి మత్తుచేఁ గన్నుం గవయన్న వెసఁగ, నెమ్మేను. కానెం
 తయు మెఱయుచుండఁ, బాడుచు నుత్తిలిన యేనుంగువలె
 వెలుంగుచుండెను. ఆ చెడుగోతి దొక చెట్టుకొమ్మ నెక్కి
 మ్రాకుల నెల్లఁబట్టి యల్లలాప్పుచుఁ దన మేనును జూపుచుఁ
 గిలకిలచుని యార్చుచుండెను. వాని దుడుకుఁ దనమును జూచి
 యందు బలదేవుని యిల్లాండ్రగు జవ్వనులు తమజాతి చాపల
 మునుబట్టి పరియాచకమన్నఁ బ్రియముగాన వానిని జూచి
 పకపక నగిరి. ఆ కపియు వారిని జూచి బొమలు త్రిప్పుచున్న
 నెదురవచ్చి పండ్లిగిలించుచును రాముఁడు చూచుచుండఁగా

వారలకుఁ దనగుదమును జూపుచు నిట్టిదుండగములచే వారిని
 వెక్కిరించుచుండెను. ప్రహరించు వారియందు మిన్నయగు
 నాబలుండు వానిపైని బెనుతాతనిగొని క్రుద్ధుడై వేసెను.
 వాఁడాతాతని దప్పించుకొని ఇల్లుకలశము నెత్తికొని ధూర్తుడై
 యతనిని గినియించుచు నవ్వుచును నవమానించెను, వాఁడా
 కలశమును విఱుగఁగొట్టి మిక్కిలియుఁ గావరమున నా కొమ
 రాండ్ర వలువలనుబట్టి యీడ్చి బలరాముని సరకుసేయక
 మదంబునఁ బదటమున నలిరేగి, బలవంతుండు యతని
 కెంతయు నపకారము గావించెను. బలుఁడు వాని పదటమును
 జూచి వాఁడుపద్రవము గావించిన దేశములను దెలిసి క్రుద్ధుడై
 యా పగతునిఁ జంపుతలంపున ముసలమును హలమును గయి
 కొనెను. ద్వివిదుండును మహావీర్యుఁడుగాన చేతనొక చెట్టును
 బెఱికికొని పయినిదలపడి బలముకొలఁది దానిచే బలుని తల
 పము నడిచెను. బలుఁడును దన తలపయిని గొండయుంబోలె
 బడుచున్న యాచెట్టును గయికొని యంత నునందమను ముస
 లముచేత వానిని గొట్టెను. వాఁడా ముసలము నెత్తిని
 గొట్టఁగా నందుండి దొరుగుచున్న రక్తధారచే, గొండగై రిక
 థాతురేఖచేతంబోలె నెంతయు రాజిల్లెను. కాని యా దెబ్బను
 నించుకైనను బాటింపఁడయ్యె. వాఁడు మఱియొక చెట్టును గొని
 బలంబున దానియందలి యాకులనెల్ల డులిచి మిక్కిలియుఁ
 గనలగ్గలింప బలునిఁ గొట్టెను. కాని బలరాముండు దానిని
 నూఱు పఱియలుగాఁ ద్రుంచెను. వాఁడు మఱియొక చెట్టును
 బెఱికికొని కొట్టెనుగాని దానిని సయితము బలుఁడు నూఱు
 తునియలు గావించెను. ఇట్లు వాఁడు బలునితోఁజెట్లు వెకల్చు

కొని పోరాడుచు నది దునిసి దునిసి పడుచుండఁగా మరల
మరల నలుగడల నున్న మాకులనెల్ల లాగి తెచ్చుచు నిట్లా
వనమునందు నొకచెట్టును లేకుండఁజేసెను. అంత వాఁడు
బలునిపయిని గినుకమెయి శిలావర్షము గురియించెను. ముస
లాయుధుఁడు దానినంతయు నవలీల నుగ్గునూఁచ గావించెను.
అంత నా కపీశ్వరుఁడు తాటిన్మాకులంతలగు తన నిడుదచేతు
లను బిడికిలించుకొని బలునిఁ గదిసి దానిచే నతనిపక్షమున
గ్రుద్దెను. ఆ యదుతిలకుండును, హలముసలములను బడవైచి
వానిని రెండుచేతులఁ బట్టికొని క్రుద్ధుఁడై జత్రుదేశములందుఁ
బట్టి యదిమెను. వాఁడును నెత్తురుగ్రక్కుచుఁ గూలెను.
వాఁ డట్లు పడునపు డాపర్వతము కంటకములగు మ్రాకు
లతోఁగూడ, జలమందలి యోడ వాయువుచేతనుం బోలె,
గడగడ గంపించెను. అంత నాకాశమున నురలును సిద్ధులును
మునీంద్రులును జయ జయ యనియు నమోనమ యనియు
బాగుబాగనియు బిట్టుపలుకుచుఁ బువ్వులసోనలు గురిసిరి. ఇట్లు
బలుఁడు జగమున కుపద్రవము గావించుచున్న యా ద్వివి
దునిం జంపి జనులెల్ల స్తుతులు గావించుచుండ స్వపురమును
బ్రవేశించినవాఁ డయ్యె.

ఇది యలువదియేడవ యధ్యాయము.

— { బలరాముఁడు నాఁగటిచే హస్తినాపురము
నెత్తి గంగలోఁ ద్రోయఁబూనుట. } —

శ్రీ శుకుండు— జాంబవతీదేవి నుతుఁడయిన సాంబుఁడు,
దుర్యోధనుని సుత యగు లక్ష్మణ స్వయంవరమునం దుండఁగా,

దానిని బలిమిని బట్టికొనిపోయెను. కౌరవు లందులకుఁ గుపి
 తులై 'ఈ కుఱ్ఱఁ డౌరా దుండగీఁడు. త న్నొల్లని కన్నియను
 మనలను సరకుగొనక బలవంతముగాఁ గొనిపోయినాఁడు. ఈ
 పలువగాకిని బట్టికట్టుఁడు. వృష్ణులేమిసేయుదురు ? మనము
 పరాక్రమముచే గడించి పెద్దపెంచి దయయుంచి యిచ్చిన
 భూమి ననుభవించువారేకదా! వారు మఱి రాజు లగుదురా?
 అట్టివారేమి సేయఁగలరు ? తమ పుత్రునిఁబట్టి యడంచి
 యున్నామని విని యాయాదవు లిటవచ్చిరేని క్రొవ్వులన్ని
 యుఁజేసి! ప్రాణాయామాదులచే నడంపఁబడిన యింద్రియ
 ములవలె, వారడఁగి మడిఁగి పోదురు' అనిరి. ఇట్లు కర్ణుఁ
 డును శల్యుండును భూరిశ్రవుఁడును యజ్ఞ కేతుండును,
 దుర్యోధనుఁడును, గురువృద్ధుల సమ్మతిని సాంబుని ఒంధింపఁ
 దొడంగిరి. మహారథు డా సాంబుఁడు ధార్తరాష్ట్రులు తన
 వెంటఁ దఱుముకొని వచ్చుటనుజూచి రుచిరంబగు విలుగొని
 తానొక్కరుండును సింహమునుం జూలె నిలిచెను. వానిని
 బట్టుకొనఁగోరి నిలునిలుమని యదల్పుచు, నా విలుకాండ్రు
 కర్ణుని మున్నిడికొని మిక్కిలియుఁ దాఁరిసించి బాణములను
 వానిపై సవ్వారిగాఁ గురిసిరి ఆ యదునందనుఁడు కురువు
 లచే కర్ణుఁడై యచింత్యుండగు కృష్ణుని యర్భకుండుగాన,
 నీచమృగములచేత విద్ధంబైన సింహమువలె, నందుల కెంత
 మాత్రము సైఁపఁడయ్యె. ఆ వీరుఁడు బలువిలుగొని యెక్కు
 పెట్టి పిడుగుపాటుంజూలె దానిని మొరయించి కర్ణాదులగు
 నార్జును రథికులను నొక్కొక్కని నాఁజేసి బాణముల నొక్క
 పెట్టఁ గాఁడనేసెను. అట్లే నాలుగేసి బాణముల నాలుగు

గుఱ్ఱములను నొక్కొక్క-బాణమున సారథులను రథికులను
 గాఢనేసెను. కర్ణాదులగు నా రథికులు సాంబుని యాకడింది
 కృత్యము నెంతయుఁ గొనియాడిరి. పిదప శారితో నలువ్రకు
 రథికులు వాని నాలుగుగుఱ్ఱములను గూల్చిరి. మఱియొకఁడు
 సారథినిగూల్చెను. ఇంకొకఁడు వాని విలు ద్రుంచెను. ఇట్లం
 దఱును వానిని విరథుం గావించిరి. ఇట్లకౌరవులు యుద్ధ
 మున నెంతయు గష్టమునఁ వానిని నట్లు విరథునిఁ గావించి
 యాకుమారునిని దమగన్నియను గొని గెలుపొంది దమపుర
 మునకుఁ బోయిరి. ఈ వృత్తాంతమును నారదుఁడు వచ్చి
 తెలుపఁగా యదువులు మిక్కిలియుఁ గుపితులై యుగ్రసేనా
 'దులు పురికొలుపఁగాఁ కౌరవులను దలపడ నూఱు ప్రయత్న
 ములు చేయసాగిరి. అట్లు యుద్ధసన్నద్ధులయిన యదుపుంగ
 వులను రాముఁడు సమాధానపెట్టి కలిమలాపహరుండతఁడు
 కురువులకును యదువులకును గలహము గలుగుటకు నొల్లఁ
 డయ్యె. అంత నతఁడు సూర్యునివలె ధగధగ మెఱయుచున్న
 రథమునెక్కి బ్రాహ్మణులును గులవృద్ధులును, జంద్రుని గ్రహ
 ములవలెఁ దన్నుఁబరిపేష్టించి నడవ హస్తినాపురమునకుఁ
 పోయెను. రానుండట్లు హస్తినాపురమునుజేరి యందు బయటి
 యుపవనమందు విడిసి తనరాక వారికిఁ దెలియుటకై యుద్ధ
 వునిఁ బంపెను. అతఁడును బోయి ధృతరాష్ట్రునికిని, భీష్మునికిని,
 ద్రోణునికిని, బాహ్లికునకును, దుర్యోధనునికిని, విధ్యుక్తముగా
 నభివందనముగావించి రాముఁడు వచ్చియుండుటను జెప్పెను.
 వారును నుహృత్తముఁడగు రాముఁడు వచ్చినది విని సంతసిల్లి
 యందఱును జేతులఁ గానుకలుగొని యతని నెదురుచని

యర్చించిన వారయిరి. వా రట్లతనిఁ జేరఁజని విధ్యుక్తముగా
 గోవు నర్చించి యర్ఘ్యమును నివేదించిరి. వారలకుండాబలుని
 ప్రభావమును దెలిసినవా రతనికిఁ దలనేలసోకఁ బ్రణమి
 ల్లిరి. బలభద్రుండును బంధువులెల్లఁ గుశలురుగా నునికి విని
 వా రారోగ్యముగను శుభముగను నుండుట సడిగి, యంతఁ
 బరస్పరము డట్టయైనపలుకుల వారితో 'రాజరాజున యుగ్ర
 సేనుఁడు ప్రభుఁడు మాకొకటి యాజ్ఞాపించియున్నాఁడు.
 దానిని బుద్ధితడఁబాటులేక విని యట్లు గావింపుఁడు; జాగు
 వలదు. మీరు పెక్కొప్పుగూడి యొక్కనిని ధార్తికుని సధర్మ
 మున జయించి బంధించితిరి. దానిని, బంధువులెల్ల గలసి
 మెలసియుండవలయునను తలంపున సహించితిని' యనెను.
 అట్లు బలదేవుఁడు తన వీర్యమునకును శౌర్యమునకును బల
 మునకుఁ దగునెగవుగలిగి తన శక్తికి సాటియైన యిట్టిమాట
 పలుకఁగాఁ గౌరవులువిని మిక్కిలియుఁ గుపితులై యిట్లనిరి.
 'ఔరా! ఇదేమిచిత్రము! దురత్యయంబగు కాలగతిచేత నిట్టి
 వింతలును గలుగునా ? పావలు కాలియందుండక కిరీటాలం
 కృతమైన శిరసు నెక్కఁజూచుచున్నవి గదా ! వీరు కుంతివివా
 హమునుబట్టి సంబంధులై మనతోఁబాటిగా శయ్యాసనాహారాదులు
 పడసిరి. మఱియు మనమే రాజాసనము లొసంగి
 మనకు నీడుగాఁగావించికొంటిమి. మనయుపేక్షచేత వీరు
 చామరములు, వ్యజనములు, శంఖములు, తెల్లనియాతపత్ర
 ములు, కిరీటము, ఆసనము, శయ్యను సనుభవించుచున్నారూ
 యదువులకు రాజలాంఛనములు చేయును; అవి యిచ్చినవారికే
 పాములకమృతముపోసినట్లు, మిక్కిలియుఁ బ్రతికూలములుగా

నున్నవి. మన యనుగ్రహమునఁ జేకొన్న యాదవు లిపుడు
 సిగ్గుమాలి మనల నాజ్ఞాపించుచున్నాడుగా! ఏమిచోద్యమిది!
 భీష్మద్రోణాదులయిన కారవులు తామై యొసంగకున్నదానిని
 సింహము గ్రసించిన దానిని మేఁకయుంబోలె, నింద్రుఁడే
 నియఁ గయికొని యెట్లనుభవింపఁగలఁడు? ఆ సింహముపట్టిన
 దానిని గొఱియ గుడుచునా? యనిరి. ఇట్లకారవు లాభి
 జాత్యముచేతను, బంధువుల బలిమిచేతను, సంపత్తివెంపు
 చేతను, మిక్కిలి మత్తిలి యసభ్యులుగాన రాముని నాడరాని
 మాటలు వినిపించి యంతఁ బురమును బ్రవేశించిరి. రాముఁ
 డాకురువుల చెడునడవడిని జూచి, వారాడిన యాడరాని పలు
 కులనువిని, కోపంబున మిక్కిలియు నురవడించి దేఱిమాడను
 రాక మాటికిబిట్టు నవ్వుచు నిట్లనియె. 'పలుతెగల కావర
 ములచేతఁ బొగరెక్కిన పలుగాకు లడఁగి మడఁగి (సంధి
 గలిగి) యుండుటను గోరకు. పొరలకుఁ (బసులకు దుడ్డుకట్ట
 వలె) దండమే యడఁచిపుచ్చునది. బౌరా! అప్పుడు యదు
 వులు మిక్కిలి యురవడింపఁగాఁ గృష్ణుండును గుపితుండై
 యుండఁగా వారిని మెల్ల మెల్లగా నెట్లో యూఱడఁబుచ్చి
 వీరలకు శమమును గలిగింపఁగోరి యిటవచ్చితిని. వీరలా
 మందమతులు, ఖలులు; కావుననే కలహమం దాసక్తులై
 యున్నవారు. కాబట్టి యప్పనికై వచ్చిన నన్నుఁ దెలియక
 నిరసించి యహంకారులై క్రొవ్విదములు పలికిరి. ఇంద్రుఁడు
 మొదలయిన లోకపాలురునయిత మెవ్వని యాజ్ఞచొప్పున
 నడచుకొనుచుందురో యాయుగ సేనుఁడు — భోజులకును
 గృష్ణులకును, సంధకులకును నధీశ్వరుఁ డయిన యా నార్వభౌ

ముఁడు—ప్రభువు గాఁడటగా! ఎవఁడు నుధర్మ నాక్ర
మించి కయికొనెనో, మఱియు దేవతావృక్షమును పారిజాత
మును నెవఁడు ఒలీమిని దెచ్చి యనుభవించుచున్నాఁడో
యట్టివాఁడు - మన యీశ్వర్ముఁడు - సింహాసనార్హుఁడు గాఁడట
గా! ఎవ్వనిపాదారవింద యుగళమును సర్వేశ్వరి యగు
శ్రీదేవి తనంతట నుపాసించుచుండునో యట్టి శ్రీనాథుఁడు
సరనాథచిహ్నములకుఁ దగఁడటే! ఎవ్వని యడుగుదమ్ముల
పరాగమును, దీర్ఘములనెల్ల నుపాసించిన యోగులకు సైతము
పావనమగుదానిని, లోకపాలు రెల్లవారును దమ యాదల
లందుఁ దాల్తురో, మఱి యెవ్వని యంశాంశభూతులమగు
నేనును (బ్రహ్మయు) భవుండును, లక్ష్మీదేవియును దాల్తుమో,
యట్టివానికి నృపాసనమెక్కడిదా! కౌరవులు దయచేసి
యొసంగిన భూమండలమును వృష్ణు లనుభవించుచున్నారట!
మేము పాదుకలమట! కౌరవులు శిరస్సట! ఔరా!
కలుత్రావ్వికై పెక్కి, విచ్చలవిడి విఱ్ఱివీఁగు కావగములవలె
నైశ్వర్యముచే మత్తిల్లి మైమఱిచి యీ పలుగాకు లఱచిన
యీ బిటుసుకాటు కూతలను, దండించుటకు సమర్థుడగు
వాఁడెవఁడు సయించును? నాకు మిక్కిలియుఁ గోపము దీపిం
చినదిగాన యిదిగో నేటికి నీభూతలమందుఁ గౌరవుడన్న
పేరు లేకుండఁజేసెదను' అని సంరంభించి నాఁగేటిని కేలం
గొని ముల్లోకములను గొల్చువానివలెనే లేచి నిలిచెను.
అంత నబ్బలియుఁడు నాఁగేటిమొన హస్తినాపురము దక్షిణ
ప్రాకారమూలమున గ్రుచ్చి పయికిఁబెకల్చి గంగయందుఁబడఁ
ద్రోయుటకై కన లగ్గలింపఁ బట్టి లాగెను. ఆ నగరము నట్లు

లీడ్చుచుండఁగా నది తెప్పయుంబోలెఁ దిరుగుడువడుచు గంఠ
 యందుఁ బడుచుండుటను గాంచి కౌరవులు మిక్కిలియు
 వడవడవడంకుచు బ్రతుకుంగోరి తమ తను కుటుంబములును
 దాసును రామునే శరణుఁజొచ్చిరి. మఱియు లక్ష్మణతోఁగూడ
 సాంబుని నున్నిడికొని యంజలిగీలించి యతనితో 'రామా!
 రామా! నీ వఖిలాధారుండవుగదే! నీ ప్రభావము మే
 మెఱుంగమయితిమి చుమీ. మేము మూఢులము. మఱియు
 దుర్బుద్ధులము. కాన, మాకావించిన యపరాధమును, అధీ
 శ్వరా! మన్నింపఁదగునుగదే! నిపు జగము నుత్పత్తిస్థితి
 లయములకు నొక్కండవు హేతువగుదువు. నీకు నీవే యా
 ధారమవు. ఈశా! క్రీడాసక్తుండయిన నీకు లోకము లాట
 లాడుకొను నుపకరణములుగా నీ కలయాపు నెఱింగినవారు
 చెప్పెదరు. *అనంతా! సహస్రమూర్ధా! నీ వైక్కండవే
 యీ భూమండలము సంతయును నీశిరసునందు నవలీలగా
 భరించుచున్నాఁడవు. ప్రలయమందు నీ విశ్వమంతయు నీ
 యందు లీనముగాఁగా నీ వైక్కండవును శేషించి యీమం
 జోడు రెండవదితేక శయింతువు. బలరామా! భగవంతా!
 నీవు భూపాలనపరాయణుండవుగదే. కాన శుద్ధ సత్త్వమయం
 బగు శరీరమునుదాల్చియున్న నీకుఁ గోపముఁ కేవలము శిక్షిం
 చుకొఱకేకాని ద్వేషమువలనఁగాదు; మత్సరమువలననుగాదు.
 సర్వభూతాత్మా! సర్వశక్తిధరా! అవ్యయా! నీకు నమ
 స్కారము. విశ్వకర్తా! నీకిదె మొక్కుచున్నారము. నిన్ను
 మే మందఱమును శరణుఁజొచ్చితిమి' అనిరి. ఇట్లు దిగులు

* ఇట పరమాత్మదృష్టిని బలరాముతో వర్ణించుటను దెలియనది.

గొని వడ వడ వడంకుచు, వారు శరణుజొచ్చి యతని
 మనస్సు కలంకఁ బుచ్చఁగా నతండును బ్రసన్నుండై
 'భయపడవల' నని యభయమిచ్చెను. దుర్యోధనుండును
 గూఁతునకు నల్లునకు నుపాయనముగా నఱువదియేండ్ల
 ప్రాయము గల గజములవేయు నిన్నూటిని, అశ్వములను
 నయుతమును, బంగారుమచున్నులై సూర్యునివలె ధగ
 ధగ మెఱయుచున్న రథముల నాఱువేలును, గుత్తుకలందు
 బంగారుపతకములు గలిగి వెలుగుచున్న దాసీలను వేయి
 మందిని, గూఁతునందలి మక్కువచేతి నిచ్చెను. భగవంతుఁ
 డా యదువృషభుఁడు బలరాముఁడు దానిసంతయుఁ బ్రతి
 గ్రహించి కొడుకొను గోడలిని : దోడుకొని సుహృదులఙ్గనం
 దింప బయలుదేటి పోయెను. అంత నా హలాయుధుఁడు
 నిజపురమును బ్రవేశించి యనురక్తచిత్తులగు బంధువులుచేరి
 యదుపుంగవులెల్ల నిండియున్న సభనడుచుఁ గౌరవులయెడఁ
 దాను గావించినన్యత్యము నంతయుఁ జెప్పెను. రాజా!
 నేటికిని మీపట్టన మీది బలంముని పరాక్రమమును
 సూచించుచు దక్షిణపువ్వున గంగానది దిక్కుగాఁ బొడ
 వయి యుండుటఁ జూపబ్బుచున్నది' అనెను.

ఇది యఱువదియేనిమిదవ యధ్యాయము.

—◆◆◆ శ్రీ కృష్ణునికడకు నారదుఁడు వచ్చుట. ◆◆◆—

కృష్ణుఁడు నరకాసురునిఁజంపి వానియొద్ద నుండిన పూవు
 బొండ్లను బెక్కండ్రను దానొక్కండును బెండ్లియాడె నని
 విని నారదుఁడు దానిని జూచుటకెంతయుఁ గుతుకపడెను.

అతఁడు తనలో 'బౌరా! ఒకఁడు పదియాఱువేల గృహము
 లందు నందఱుపడఁతులను నొక్క దేహముచేతనే వేఱువేఱు
 యొక్క కాలముననే వెండియాడెననుట యెంతో వింతగా
 నున్నది' అని యుత్సుకుఁడాయెను. ఆ దేవర్షి దీనిని జూచు
 టకు ద్వారవతికి వచ్చెను. ఆ పురమును, నెల్లప్పుడును గమి
 యఁబూచియున్న పట్టనపుఁ దోటలయందును గృహముల
 తోటలందును నున్న పక్షుల కడుపుల కలకల ధ్వనులచే
 బోరుకొనుచుండెను. మఱియు విరిసియున్న కటికి నల్లని గలు
 వలును, దామరలును, నెఱ్ఱగలువలును, దెల్లగలువలును,
 సంతగా నలుపుగాని కలువలును దంపరగొని చెలువు గులుకు
 చున్న కొలంకులయందు హంసములు సారసములు మొద
 లగు జలపక్షు లెప్పుడును రొదలు సేయుచుండును. మఱియు
 నందుఁ బటికమయములును వెండిమయములు నగు ప్రాసా
 దములు తొమ్మిదిలక్ష లింద్రనీలములతోను మేలయిన బంగా
 రముతోను దక్కుంగల రత్నములతోను జేయఁబడిన యుపక
 రణములు గలిగి పురణించుచుండెను. అందు రథ్యామాగ్గ
 ములును జత్వరములును నంగడులును శాలలును సభలును
 సొబగుగా విభక్తములై యుండును. మఱి దేవాలయము
 లందుఁ బొలుపారుచుండును. మార్గములందును ముంగిళ్ల
 యందును, వీధులయందును వాకిండ్లయందును గలయంపి
 చక్కఁగాఁ జల్లఁబడియుండును. మఱి వాయునశమునఁ
 జలించుచున్న పతాకలచేతను ధ్వజములచేతను నెండసోకు
 వారింపఁబడియుండును. ఆ పురమునందుఁ గృష్ణుని యంతః
 పురము ననుస్తములయిన యుపకరణముల సొంపు వెంపారుచు

లోకపాలు రగదఱచేతను మిక్కిలి యెన్నికగాంచి వన్నెగులు
కుచుండెను. మఱి యందు హరికొఱకు విశ్వకర్త తాను
గఱచిన శిల్పవిద్యా నైపుణమంతయుఁ బూర్ణముగా నెఱపి
యుండెను. అందుఁ గృష్ణునిపత్నులు పదియాఱువేలమంది
మందిరములు వేనవేలు మిక్కిలియు దానికి వన్నెగూర్చు
చుండెను. అట్టి యంతఃపురమునందుఁ గృష్ణుని భవనము
నొక్కదానిని నారదుండు ప్రవేశించెను. దానికిఁ బగడపుఁ
గంబములును దాని కాశ్రయములుగా వైడూర్యమయము
లగు మేలిపలకలును నాధారమై యుండెను. మఱియు నది
యింద్రనీలమయములయిన కిటికీలతోఁ గూడి మేటిమరకత
పుఁగంబములును నూతగాఁ గలిగియుండెను. విశ్వకర్త నిర్మిం
చిన మేలుకట్ల ముత్తైసరుల జాలరులు వ్రేలుచుండెను. దంత
ముతోఁ జేయఁబడిన యాసనములును బర్యంకములును
మేలయిన మణులుదాపి యలంకరించియుండిరి. మఱియు
బంగారుపతకములు మెడలందుఁగలిగి మేలయిన వలువలు
తోడిగియున్న దాసికలు దాని నెంతయు నలంకరించుచుండిరి.
మఱియుఁ బురుషులు కంచుకములును దలచీరలును మేలయిన
వస్త్రములనును మశకుండలములనును దొడిగి బెడఁగు చూపు
చుండిరి. అందు మణిదీపసమూహములచేఁ జీకట్లు తుప్పలఁ
దూలియుండెను. అందున్న వలభులయందలి నెమిళ్లు, వైచిన
యగరుధూపముల డట్టఁపుఁ బొగలు కిటికీలనుండి వెడలుచుం
డఁగా వానిని నల్లనిమబ్బులని తలఁచి బిట్టుగాఁ గూయిడుచు
నర్తనముసేయుచు నుండును. అట్టి మందిరమునం దున్న
యిల్లాలు రుక్మిణి, ఆ బిడ, గుణములందును రూపమునందును

వయస్సునందును మేలివేషమునందును దనకు సాటియైన దాసి
 కలు వేలకొలదిని దన్నెప్పుడును బరిచరింప వెలయుచుండెను.
 ఆ గృహిణి బంగరుకాడ గల యొక వింజామరను గొని
 సాత్వతపతికిఁ గృష్ణునికి మెల్లగ వీచుచుండఁగా నారదుఁడు
 చూచెను. అప్పునిని జూడఁగానే యా భగవంతుఁడు
 రుక్మిణీదేవిమంచమునుండి దిగ్గన లేచి వచ్చి సకల ధార్మికుల
 యందును మిన్నగావున నతని పాదయుగమునకుఁ గిరీటయుక్త
 మయిన తనశిరసు దగులునట్లు మ్రొక్కి చేతులు మొగిచి
 యతనిని దన యాసనమందుఁ గూర్చుండఁబెట్టెను. ఆ భగ
 వంతుఁడు తాను సాధులొకలకెల్లఁ బరమ గురుండయ్యు
 నత్పురుషులకెల్లఁ బతీయయ్య నా మునియడుగులను గడిగి
 యా జలములను శిరంబునఁ దాల్చినవాడయ్యె. బ్రహ్మ
 ణ్యదేవుండని యన్వర్థమయిన నామ మా భగవంతునకే
 కలదు. మఱి గంగాదితీర్థము లన్నియు నాని యడుగుల
 సంబంధమును బట్టియే పవిత్రములై యుండునవి. అట్టివానికి
 నాబ్రాహ్మణుని పాదతీర్థము తీసికొనుట యుక్తమేకగా! పురాణ
 ఋషియు సరిసఖుండు నగు నారాఘణుఁడు శాస్త్రోక్తంబగు
 విధానమున నా దేవఋషినయ్యని మిక్కిలిమఁ బూజించి
 యమృతంబు లొలుకుచున్న కొలది పలుకుచు వెలికి 'ప్రభూ
 దేవరకు మేము చేయవలసినదేమి?' యని యడిగెను నార
 దుఁడు 'విభూ! నీవు సకలలోకనాథుండవు గాన, సమస్త
 ములయిన భనులయందుఁ జెలిమి నీ కుండుట యొక యబ్బు
 రముగాదు. మఱి ఖలులగువారి నడచుటయు నొకవింత
 కాదు. ఏలనఁగా, ఉరుగాయా! జగమును రక్షించుటకును

బరిపాలించుటకును మోక్షము నొసంగుటకును నీవు నీయిచ్చ
 మొయి నవతరించితివి; మేము లెప్పుగా నెఱుంగుదుము. కాన
 దుష్టుల నడచి సాధుల మన్నించుట యుక్తమే. ప్రపన్న
 జనసమూహమునకు నపనగ్నప్రదంబును, బ్రహ్మాదులగు మోగీ
 శ్వరులకును గంటికిఁ దెలియరాక మనఁబులందు చింతింపఁ
 దగిన మాత్రమునై, యగాధంబగు జ్ఞానమునకుఁ బట్టయి,
 సంసారమనెడు కూపంబునఁ బడినవారి లేవనెత్తుటకు నూత
 యైయున్న నీ యంఘ్రియుగళమును గంటిని. గృతార్థుఁడ
 నయితిని. కినుక దానినే ధ్యానించుదుఁ గ్రమ్మరెడిను.
 దానివిషయమందే నాకుఁ దలంపు గలిగియుండునట్లుగా నను
 గ్రహింపుము' అనెను. అంత నారదుఁ డా యోగేశ్వరేశ్వరుని
 యోగమాయను (ఆశ్చర్యశక్తిని) దెలియఁగోరి యాత్మస్థుని
 మఱియొకపత్ని చుందిరమునకుఁ బోయెను. అచ్చటసూ
 తము కృష్ణుఁడొక ప్రియరాశితోను నుద్ధృప్తనితోను బాచి
 లాడుచుండెను. అతఁడు నారదునిఁ జూడఁగానే పరిమథక్తి
 యుక్తిని లేచి యెదుర్కొనుట మొదలగు సత్కారములు
 బూజించి యతఁడు వచ్చినది మున్ను తెలియఁవారిచలెనే
 'మీ రెప్పుడు వచ్చితిరి? అపరిపూర్ణుల మగు నస్తదాదు
 లన్నిటఁ బరబ్రాహ్మణులయి యున్న మీకేమిచెయు నేర్తుము!
 ఏమియు లేదు. బ్రాహ్మణోత్తమా! అయినను వలయునది
 చెప్పుము. నూ యిపుట్టువు నుంచిది గావింపుము' అనెను.
 ఆ నారదుండును విస్మయింపఁజే లేచి యేమియుఁ బలుక
 వేఱొకయింటికిఁ బోయెను. అందును గోవిందుఁడు పసిబిడ్డలను
 గొడుగులను లాలించుచుండఁగాఁ జూచెను. అంత మఱియొక

యింట మజ్జనమునకై యతఁ డుద్యమించుచుండఁ గాంచెను. మఱియొకచో వితానాగ్నిని వేల్చుచును, నొకచోఁ బంచ మహాయజ్ఞములను గావించుచునుండఁ జూచెను. మఱియొకచోట బ్రాహ్మణులకు భోజనము వెట్టించుచుఁ దచ్చేషమును గుడుచుచుండఁగాఁ జూచెను. మఱియు గృష్ణుఁ డొక్కడ సంధ్య నుపాసించుచును నొక్కచో వేదమును జపించుచు నొక్కయెడ మానవ్రతముదాల్చియు నొక్కయెడఁ గత్తియు బలకయును గొని ఖడ్గమార్గములందు మొలంగుచు నుండఁ జూపెట్టెను. మఱియు నొకచో నశ్వములను రథములకు గజములను నెక్కుట యాచరించుచును, నొక్కచో నుంచము పయిని బరుండియు, నొక్కయెడ వదిజనులచేతఁ బొగడం బడుచును నుండెను. మఱియొకచో నుద్ధవుఁడు మొదలయిన మంత్రులతో నాలోచనము సేయుచును నొక్కచో జల క్రీడలఁ దగిలియాడుచును, నొక్కవలన వాగస్త్రీజనులచేఁ బరివృతుండయ్యు నుండెను. అతఁడు వేఱొకచోట బ్రాహ్మణోత్తములకుఁ జక్కఁగా నలంకృతములయిన గోవులను నొసఁగుచును మంగళయలగు నితిహాసపురాణములను వినుచును నుండెను. ఇంకొకచోటఁ బ్రియురాలిఁతోడఁ బరియాచకంపు సుద్దుబాడుచు నవ్వుచునుండెను. ఒక్కచోట ధర్మము నాచరించుచును. మఱియొకచో నర్థకామములను సేవించుచు నుండెను. మఱియు నతఁడొకచోఁ బ్రకృతికిఁ బరఁబైన పురుషుని దివ్యాత్మస్వరూపమును ధ్యానించుచుండెను. కొన్ని పట్టులఁ బెద్దలకు వలయు కామమును భోగములను నొడఁ గూర్చి సపర్యసలిపి శుశ్రూష సేయుచుండెను. మఱియొక

చోటఁ గొందఱు పురుషులతోఁ గలహము చేయుచును వేఱు
 కొందఱు పురుషులతో సంధి గావించుచును నింకొకచోట
 రామునితో సజ్జనుల క్షేమము నాలోచించుచు నుండెను.
 పుత్రులకుఁ దగిన భార్యలతోను, బుత్రికలకుఁ దగిన వరులతోను
 నా యా యుక్తకాలములందు, శస్త్రోక్తంబగు విధిని, వివా
 హములు సేయుచు కూంతుండ్రు కోడండ్రు నల్లుండ్రు మొద
 లగువారిని దనుగృహమునుండి వారి గృహములకుఁ బంపు
 చును వారి గృహమునుండి తమగృహమునకుఁ గొనివచ్చుచును
 నిట్లు కొడుకులకును గూతుండ్రకును మహోత్సవములను
 గావించుచుండెను. యోగేశ్వరేశ్వరుండైన యా కృష్ణుని
 యీ పుత్రుల మహోత్సవములను గాంచి లోకములన్ని
 యును మిక్కిలియు విస్తయమునొందినవయ్యె. మఱియు నతం
 డొకచోట నూర్జితములగు క్రతువులచేత సకల దేవతలనును
 యజించుచును, భౌవులు త్రవ్వట తోటలువెట్టుట యాల
 యములు సేర్పించుట మొదలయిన పూర్తధర్మములనును
 గావించుచుండెను. ఒకచోట నశ్వమునెక్కి యదుపుంగ
 వులు బలసి వెంటరా వేటకుఁబోయి పశిత్రములగు జింక
 మొదలగు మృగములను జంపుచుండెను. అనూత్యులు మొద
 లగు ప్రకృతులయందును, అంశఃపురచరులు మొదలగువారి
 యందును, వారివారి యభిప్రాయములను దెలియంగోరి
 వేషాంతరమునఁ దన్నుఁ దెలియకుండఁ జేసికొని యా యోగే
 శుండు క్రుత్తురుచుండెను. మనుష్యదేహమును జే-
 బూనియున్న యా భగవంతుని యోగమాయ-
 ర్యకరంబయిన శక్తికిఁ గల వైభవము

నారదుఁ డా హృషీకేశునితో 'యోగేశ్వరా ! యోగులకుఁ
దెలియరానిదయ్యు నీ యోగమాయను (ఆశ్చర్యశక్తిని) నీ
పాదసేవా ప్రభావముచేత మామనస్సు మిక్కిలియు వెలుంగు
చుండఁగాఁ దెలియుచున్నారము. దేవా ! నీ యంశంబున
మునింగి తెప్పలఁ దేలుచున్న యీ లోకములందు జగత్పా
వనియైన నీ లీలను బాడుచుఁ గ్రుమ్మగుచుండునట్లు నీ కను
గ్రహింపుమీ' యనెను. భగవంతుఁడు 'బ్రాహ్మణోత్తమా !
నేను ధర్మముగ నుపదేశించువాఁడును నాచరించువాఁడును
మఱి యనుమోదించువాఁడును నగుదును. దానిని జను
లకుఁ గఱపుకొఱకు నీ మనుష్యదేహము దాల్చి యీ ప్రాకృతి
చేష్టల ననుసరించుచున్నాఁడను. ఈశ్వరుఁడయ్యుఁ బ్రాకృ
తుండ నయితినని మాహంబున భేదము నొంగుకుము' అనను
ఇట్లు గృహస్థులకు విహితములయిన ధర్మములనే గూఁచరించు
చును, నపుడే సమస్తదేహములందును నాత్మయే యేకరూపం
బున వర్తించుచుండఁగాఁ జూచెను. ఆ ఋషి యనంతవీర్యుఁ
డగు కృష్ణుని యోగమాయామహావైభవమును మాటిమాటికీఁ
జూచి యెంతయుఁ గౌతుకమున మిక్కిలి యాశ్చర్యము
నొందెను. ఇట్లు ధర్మార్థకామములందు లోక శత్రుత్వము
మనంబునం దక్కఱగలేగి మెలంగుచున్న యీ కృష్ణుఁడు తి
న్నెంతయు సత్కరింపఁగా నారదుఁడు ప్రీతుండై యతఁ నే
దలంచుకొనుచుఁ బోయెను. ఇట్లు సకలజనుల యభ్యుక్త
యాముకొఱకు దివ్యవిగ్రహమును దాల్చిన నారాయణుఁడు
కృష్ణచేష్టేతిముల ననువర్తించుచు, సిగ్గును నెఱవ్వి
నెఱపుఁజూడ్కులును నవ్వులును నివ్వె

టిల్లుచుండఁ బదియూలువేల నారీరత్నములతోడ రమించినవాఁ
డయ్యెను. విశ్వమునకు నుత్పత్తిస్థితి ప్రలయములకు హేతు
వయిన నారి, యీ లోకమందుఁ గావించిన యనన్యసాధారణ
ములయిన కర్మములను నెవ్వఁడు సాడునో వినునో యను
మోదించునో వాఁ డపవర్గ ప్రాప్తుఁడయిన భగవంతుని
యందు భక్తిగలవాఁడగును.

ఇది యటువదితొమ్మిదవ యధ్యాయము.

— { జరాసంధ నిబద్ధుడైన రాజులు గృష్ణునకు సందే
శము పంపుట. నారదుని రాక. } —

అంతఁ దెలతెలవాటెను. అపుడు గృష్ణుఁడు మెడ బిగియఁ
గొఁగిలించుకొనియుండ హాయిగా నిదురించుచుండిన యతని
మించుఁబోండ్లు విరహాంబునకు నించుకయు నైఁపక కుక్కురో
యని కూయుచున్న కుక్కుటములను దిట్టినవారయిరి. ఆ
సమయమునందు నందారవనమునుండి సొలయుచు నున్నట్టి
చల్లని మెల్లని గాడ్పులకు మేలుకాంచి తుమ్మెదలు జూజూ
న్తుని పాటలు సాడుచుండఁగాఁ బులుఁగులు వందిజనులవలెఁ
గృష్ణుని వేలుకొలుపునకై కిలకలమని మాటిమాటికి నెలుఁ
గులు గావించెను. ఆ సమయమంత విక్కిలి యొప్పుగులుకు
చున్నను రుక్మిణియు నితరరమణులును బతియక్కునఁ జొక్కు
చున్నవారై యాకొఁగిలి పొందునాయుటకు నించుకయుఁ
దాళక, యీ ప్రొద్దు ముద్దును నూహింపక, దాని నెగ్గుగానే
తలంచిరి. మాధవుఁడు బ్రహ్మముహూర్తమందులేచి జల
ముల నాచమించి యంతఁ బ్రకృతికి విలక్షణంబై, సమాధి

కరహితంబగుటంజేసి యేకంబై స్వయంప్రకాశస్వరూపంబై
 తనకు శరీరంబుగానిది వేఱొక్కటియు లేమినిబట్టి యనన్యంబై
 జాత్యాదికల్పనారహితం బగుటంజేసి యద్వయంబై, బ్రహ్మ
 దులవలె నయ్యెనుకృతంబులంజేసి యా యా కాలంబుల నతి
 శయంబు నొందునట్లు గాక తనయందుఁదాను లెస్సగ నిర్వి
 కారంబై నెలకొనియుండుటవలన నెప్పుడును బుణ్యపాపాత్మక
 ములగు సమస్తకల్మషములను దూలియుండునదై, యీ జగం
 బునకు నుత్పత్తి స్థితి నాశకారణత్వ రూపంబులగు నిజధర్మం
 బులచేత సత్యాత్మకం బగు తన సత్తను నానందరూపం బగు
 తనస్వరూపమును దెలుపునది యై, బ్రహ్మాంబనఁబడు తన పర
 మాత్మ స్వరూపమును బ్రసన్నములగు నింద్రియములతో
 ధ్యానించెను. అంతఁ దేటసీటియందు జలకమాడి, విధిచొ
 ప్పనఁ దక్కుంగల క్రియాకలాపముల నిర్వర్తించి, నలువలు
 గట్టికొని, యా సత్తముఁడు సందేహార్చి యగ్నిహోత్రమును
 వేల్చి యంత వాఙ్మయమును గాయత్రిని జపించెను.
 అంత నుదయించుచున్న సూర్యుని యుపస్థాపనముగావించి,
 తన కళలయినదేవతలకుఁ దర్పణముగావించి, ఋషులను
 బితరులనును, వృద్ధులనును, బ్రాహ్మణులనును, శ్రద్ధమెయి
 నర్పించి, యంత నలంకృతు లగు బ్రాహ్మణులకు సాదును
 లును మిక్కిలి పాడిగలవియు నగు తొలుచూలి యావులవు
 దూడలతోడను బట్టు వస్త్రములతోను గృష్ణాజినములతో
 నును దిలలతోడను నొక్కొక్కపద్మసంఖ్యను బ్రతిదినము
 నిచ్చుచుండెను. అవి బంగారుచే నలంకృతమయిన కొమ్ము
 లును వెండిచేత మండితములయిన గొఱిజకొనలును గలిగి

ముత్యములసరులతోఁగూడి మేలయినవన్నెవలువలు గట్టఁబడి
యుండెను. అంత గోవులకును, విప్రులకును, దేవతలకును,
శ్రద్ధులకును, గురువులకును, భూతములకును, దనవిభూతు
లయిన యెల్లవానికి నమస్కరించి మంగళద్రవ్యములగు కపి
లాదులను స్పృశించెను. అంత వస్త్రములనుగట్టి భూష
ణము లలంకరించుకొని దివ్యములగు మాల్యమాలను నను
లేపనములను గయికొని పిదపఁ బురమునందును సంతఃపుర
మునందును వర్తించు సమస్తవర్ణములవారికిని మంత్రి మొద
లగు ప్రకృతులకును వలయు కామముల నిప్పించి, వారి నభి
మతవస్తువులచేత సంతృప్తులుగావించి, యంత నానందము
నొందెను. పిదపఁ దన యెదుర నాసీనులం గావించియున్న
విప్రులకుఁ బూదండలను దాఁబూలములను ననులేపనము
లనును జక్కఁగాఁ బంచియిచ్చి, యంత నేరిని నద్దమును
గోవృషమును బ్రాహ్మణులను దేవతలనును డర్శించి, పిదప
సుహృదులను మంత్రి మొదలగు ప్రకృతులను భార్యలను
దనంతఁగూడి మాఁడి మెలంగుచుండెను. తర్వాత సూతుఁడు
సుగ్రీవము మొదలయిన యశ్వములంబూన్చిన రథమును
మక్కిలి యద్భుతమైనదానిని దీసికొనివచ్చి, మ్రొక్కి ముందఱ
బయలుపడెను. కృష్ణుఁడును సారిధి కయిదండగొని సాత్యకి
ని నుద్ధవునితోడను గూడి సూర్యుఁ డుదయాద్రినివలె
నీలము నారోహించెను. అపుఁ డంతఃపురకాంతలు నును
నొడి నెక్కువఁ జూడ్కులు నిగుడ్చుచుండఁగా వారి
బనుండి యెట్లో విడివడి, వారిమనంబుల నువ్వెత్తుగాఁ
ని, చిఱునవ్వు నెమ్మొగముపయిని దొలఁకుచుండ

బయలుదేరినను. అట్లు చని యాకపులందఱును బలసి వచ్చు
 చుండఁగా సుధర్మయను సభను బ్రవేశించెను. ఆ సభ నున్న
 వారికి నాఁకలి దప్పి శోకము మోహము జరామరణముల నెఱ
 యూర్తులాఱును గలుగెను. ప్రభుఁడందు సింహాసమునఁ
 గూర్చుండి తన కాంతిచేత దిక్కులను వెలింగించుచుఁ బురుష
 సింహులగు యదువులు చుట్టును గొలుచుచుండఁగా, ఆ కాశ
 మందు నక్షత్రగణములచేఁ బరివృతుండయిన చంద్రునివలెఁ
 బ్రకాశించినవాడయ్యె. అందుఁ బరిహాసకులు నానావిధము
 లగు హాస్యరసములచేతను, నట్టువులును నర్తకీజనులును వేఱు
 వేఱు పలువగల నృత్యములచేతను, ప్రభుని నుల్లసించు జేయు
 చుండిరి. మఱి సూతులును మాగధులును వందిజనులును
 మృదంగములను వీణయలను మురజములను బిల్లంశ్రోవులను
 దాలములను శంఖములను వాయిచుచు నర్తకము లాడుచును
 గానములు నేయుచును స్తోత్రములు నల్పుచును నుండిరి. అం
 దాసీనులై యుండిన బ్రహ్మవాదు లగు బ్రాహ్మణులు కొందఱు
 మహాసత్కీర్తు లయినతొంటిరాజుల కిథలను జెప్పుచుండిరి.
 అట్టి సమయమున నింతవఱకుఁ జూడని యొక పురుషుఁడు
 వచ్చి యున్నాడని భగవంతునికిఁ బ్రతిహరులు దెలిసి యశ
 యనుచుతిని లోపలికి విడువఁగా వాఁడువచ్చెను. అట్లు వా
 వాఁడు పరేశుండగు కృష్ణునకుఁ జేతులుమోడ్చి మ్రో
 జరాసంధుని చెఱిం దిగిలి రాజులు పడుచున్న దుఃఖ
 దెలుపఁ జొచ్చెను. జరాసంధుఁడు దిగ్విజయము చేయ
 తన కెవ్వరు లోకువ గారయి యట్టిరాజు లిరువది నేల
 బలవంతముగాఁబట్టి చెఱిబెట్టియుండెను. ఆరాజు

మూలముగాఁ గృష్ణునితో — 'కృష్ణా! కృష్ణా! అప్రమే
 యాత్మా! ప్రపన్నజనభయభంజనా! మేమీసంసారమునకు
 మతులమొదాని నివర్తించుకొన నుపాయము తెలియక వేఱు
 వేఱు మతుల వర్తించుచుఁ దుదకు నిన్నే శరణముఁ జొచ్చు
 చున్నారము. జనులెవ్వఁడు విషయసుఖములై వివిధములగు
 నట్టి కర్మములందుఁ దగిలి నీవు గీతాదులముఖమున నుపదే
 శించిన భవదారాధన రూపమును యాకుశలకర్మమునందును
 స్వానురూపమును శరణచరణాది ధర్మమునందును, నెంత
 వఱకుఁ బరాకుగలిగియుండురో యంతవఱకును వారి జీవితాశను
 దోడనే శ్రుంచునట్టి కాలస్వరూపుండు నీకు సమస్కారము.
 జగదీశ్వరా! నీవు లోకమున సజ్జనుల రక్షణము కొఱకును
 దుష్టుల నిగ్రహముకొఱకును నీ శయగు బలభద్రునిఁగూడి
 యవసరింపితివి 'నేఁటివాఁడ నగుదునేని యెవఁడేని దుఃఖం
 చుట యెందుల' కందువా? ఈశా! ఎవ్వఁడేని నీయాజ్ఞ సతి
 క్రమించెడినా? లేక తాను జేసిన పాపఫలమును గుడిచెడినా?
 ఈ రెంటిలో నేది యందులకుఁ గతమో మాకు నిశ్చయింప
 శక్యముగాకున్నది. అయినను వానివాని కర్మమున కనుగుణ
 ముగా నీశ్వరుఁ డిచ్చుచున్నాఁడనుటయే తున కుపపన్నముగా
 నున్నది. రాజులనుభవించుసుఖమో స్వప్నము నందలియుం
 బోలె ఊణికమే. ఏలన నది కర్మమునకుఁ బరతంత్రమైనది.
 కనుక మా కీచెఱకు మునుపుగాని సుఖములేదు. మఱి శత్రు
 వులవలన నెప్పుడును భయముగలదై పీనుగుఁబోలియున్న యీ
 దేహమనెడు బరువును మోచికొని యున్నారము. కాఁబట్టి
 యీశా! నీ యనుగ్రహముచలన నిష్కాములకు లభ్యంబగు

నట్టిదైన నీవలని సుఖమును దిగవిడిచి మీఁదు మిక్కిలియుఁ
గృహణలమై, నీదుమాయచేత మోహితౌలమై యిహంబున
వెతలు గుడుచుచున్నాము. నీవు శరణాగతుల శోకములను
హరించిపుచ్చు నడుగుందోయి గలవాడవుగదే ! కాఁబట్టి యట్టి
వారమై యిప్పు డిట్లు బద్ధులమై యున్న మమ్ము జరాసంధ
రూపముననున్న కర్తృపాశమునుండి విడిచిపుచ్చుము. మాయం
తట విక్రమించి విడిచి పుచ్చుకొనలేము. ఏలందువా? నాఁడు
పదివేలయేనుంగులబలమి తా నొక్కండును దాల్చి రాజుల
నెల్ల మేకలను మృగరాజగు సింహమువలె నెడఁచిపుచ్చి
నాఁడు చుమీ ! వాఁడును నీపయినెత్తి వచ్చినపుడు నీ మేటి
సుదర్శన చక్రముగని పదియేడుచూర్లు యుద్ధమున భంగము
నొందినాఁడు ; కాని యనంతవీర్యుండయ్యు మనుష్యచేష్టఁ
దగిలియున్న నిన్ను నొక్కమాటు గెలుచుఁగానే గర్వమునఁ
జిమ్మిరేగి నీదు ప్రజలను మమ్ము, నజితా ! నట్టి పీడించు
చున్నాఁడు. మాకు సుఖముగూర్పవే ' యనిరి. కనుక జరా
సంధునిచేఁ జెఱింబడి భవద్దర్శనమునకె యువ్విళ్లులుచు నీ
పాదమూలమును శరణుఁ జొచ్చియున్న యాదీనులకు సుఖము
నొడఁగూర్పవలయును " అనెను. ఆ రాజుల దూత యిట్లు
చెప్పుచుండఁగా మహాద్యుతియగు దేవిర్ని నారదుఁడు పింగల
వర్ణములగు జడలగుంపు దాల్చి సూర్యుఁడునుంబోలె బొడ
తెంచెను. అప్పుని తనకుఁ బ్రియుఁడయిన యాకృష్ణుని కర్త
ములను జన్తములను బాడుచుఁ గృష్ణునిని జనసభలను లోక
ములనును దన గానామృతముచే మిక్కిలియుఁ గరఁగించుచును
రమింపఁజేయుచును వచ్చెను. సర్వలోకేశ్వరుం డగు కృష్ణుం

డతనినిజూచి తానును సభ్యులును ననుఁగులును ముదము
 గడలుకొన నాసనంబున నుండి దిగ్గనలేచి తల యతని యడు
 కలు సోకఁ జాఁగిపడి మ్రొక్కెను. అంత నతనికి వలయు
 క్రియలను విధ్యుక్తముగాఁ గావించి తగిన గద్దయ యిడి
 యాసీనుండ ననవలసిన శ్రద్ధంజేసి మధురవాక్యముల నన్నునికి
 విందులుగావించుచు 'మహాత్మా! లోకములు మూఁడింటికిని
 నిపుడు దేనివలనను భయము గలుగదుగదా! దేవర లోక
 ములనెల్లఁ గ్రుమ్మరుచుండవలసిన మాకు సకలవృత్తాంత
 మును దెలియుట మిక్కిలియు నొక గొప్ప లాభముచుమీ! ఈశ్వరుఁడు
 గావించియున్న లోకములందు నీకుఁ దెలియని
 దొక్కటియును గలుగదు. కాఁబట్టి పాండవు లేమిచేయఁ
 గోరుచున్నారో నిన్నడుగుచున్నార' మనెను. అందులకు నార
 దుఁడు 'విభూ! భూమా! సర్వజ్ఞ త్వాదులగు నీశ క్తులతోడఁ
 గూడి భూతములం దంతరాశ్చమై త్రిమ్మరుచున్న నీకు,
 బ్రహ్మకును వ్యామోహకుండవగు నీకు, 'పాండవులు చేయఁ
 దలఁచిన దడుగు చున్నారు' మనెడి యిది మమ్మారక
 వ్యామోహపెట్టుట మాత్రముని మేమా నిశ్చయించి యున్నా
 గము. అయిన నావ్యామోహము మాకుదాఁట నెంత
 మాత్ర మలవిగాదుగదే. భూతములం దెల్ల జరించువాఁడ
 నేని భూతములకేల తెలియఁబడకున్నా' నందువా? నిప్పు నిపు
 టుచేఁ గప్పినట్లు నీ ప్రకాశమును నీవుగప్పికొని యున్నావు;
 కాఁబట్టి నీ పిట్లడుగుట మొదలగునవి నాకొక యద్భుతము
 గాదు. నీవ్రా, నీదుమాయచేత నీ జగమును సృజించుచు
 డంచుచు నుండువాఁడవు. నీ జగములోని వారమైన మాలో

నెవ్వఁ డట్టి నీవు చేయఁగోరిన దిదియని తెన్నఁ దెలియ
 నేర్చును ? నీ యభిప్రాయ మిట్టిది యని నిశ్చయింప నలవి
 గాకున్న నీకు, సర్వవిలక్షణస్వరూపునకు, నమస్కరించు
 చున్నాను. సంసారమును చీకటింబడి యనర్థానహమయ
 శరీరమును విడిచిపుచ్చుకొను నుపాయము గనుఁగొననే యిది
 యున్న జీవునకు నాచీకటిని బుచ్చి విడివడు నుపాయమును,
 దెలుపు దీపమగు నీ యశమును, నీదు శీలావతారముల
 చేత వెలింగించుచుందువు. అవతారప్రయుక్తమగు నీ యశ
 స్సును విన్ననే ముక్తి కుపాయము తెలియఁ గూడనుగదే.
 ఇట్టి నిన్ను శరణుఁజొచ్చు చున్నాను. బ్రహ్మమా ! అట్ల
 యును, మనుష్యలోకము ననుకిరించుచున్న నీకు నీ మేఘతై
 కొడుకయిన రాజు యధిష్ఠిరుఁడు, నీదుభక్తుఁడు, చేయఁదలఁచి
 యున్న కార్యమునెల్లఁ వినిపించెను. ఆ యధిష్ఠిరుఁడు
 బ్రహ్మత్వమును బడయఁగోరినవాఁడై యిపుడు, నిన్నుఁ
 గూర్చి మేటియజ్ఞమగు రాజసూయమును యజింపఁ గోరు
 చున్నాడు. దాని నీ వామోదింపవలయును. అందులకుఁ
 * గీర్తిమంతులగు రాజులు వెక్కఁడు మాండఁగోరి రాఁగ
 లరు. చండాలాదులు సయితము కామక్రోధాదుల వలననేని
 నిన్ను విన్నను గీర్తించినను ధ్యానించినను గాపములెల్లఁ
 దూలి పవిత్రులగుదు రనఁగా బ్రహ్మమయుని నీశుని నిన్నుఁ
 గన్నులారఁ జూడనోచినవారిని గుఱించి చెప్పినేల ? భువన
 మంగళా ! నిర్మలమయిన నీ కీర్తి దేవలోకమందును బాతాళ

* అనఁగా నా రాజసూయమునకు శిశుపాలాదులును వస్తురు. నీచేత
 వాతులగుదురు. భూభార నివర్తనకార్యమును దీయవని యభిప్రాయము.

నుందును భూమియందును బ్రసిద్ధికి నెక్కి దిక్కలనెల్ల మేలు
 క్షల్మంబోలె నలంకరించుచున్నది. నీ పాదజలము, దేవలోక
 మున మందాకిని యనియుఁ గాతాశ్రవోఽమన భోగవతి
 యనియు నీలోకమున గంగయనియు వెలసి ప్రపంచము
 న తయుఁ బవిత్రము చేయుచున్నదిగదే' అనెను. అంతఁ
 గేశవుఁ డచటంగల తనపతిముఖాన జరాసంధునినయి నెత్తి
 పోయి జయించి తీరువలయునని గుఱగుజలు ప్రావుచుండఁగా,
 మృదువచఁబుల నుద్ధవుఁ డాచి 'ఓయీ! నీవేదా
 మాఁకఁ బరమంబయిన కన్న. నీవే మాకు ముత్రివి.
 సుహృదుడవు, స్థితత్వ విదుడవు. కాబట్టి యీపట్ల
 'మనము చేయవలసిన దేని చెప్పుము' మేము నమ్మి యట్లే
 చేయుదుము' అనెను. అట్లు తన యధిపతి యాకృష్ణుఁడ సర్వ
 జ్ఞుడయ్యు మియుఁ జెలి మనివానివలెఁ దన్నాలోచన మడు
 గఁగా నా యాజ్ఞ శిరసావహించి యుద్ధవుఁ డిట్లని చెప్పెను.
 ఇది డెప్పదియవ యథ్యాచారము.

—

—●— { కృష్ణుఁడు సపరివారముగా నా సినాపర } —●—
 మునకుఁ బోవుట.

ఇట్లు దేవర్షియగు నారదుండు చెప్పినదివిని యుద్ధవుండు
 మొదట జరాసంధవధమునకే పోవలయు నని సభ్యులకుం గల
 యభిప్రాయమును, రాజసూయ యజ్ఞమునకే పోవలయునని
 కృష్ణునికిఁ గల మతమును మహామతిగాన తెలిసికొని యిట్లు
 నియె. ఉద్ధవుండు—'దేవా! ఋషి, నీ మేనత్తకొడుకయిన
 ధర్మరాజు యజింప నున్నదానికి నీప్రసాహయ్యము చేయ

వలయు నన్నదియుఁ జేయవలయును. నిన్ను శరణఁజొచ్చిన రాజుల రక్షణమును జేయవలయును. విభూ ! యుధిష్ఠిరుఁడు దిక్కులను జయించియె రాజసూయమును యజింపవలయును. (ఆ దిగ్విజయము వ్యాజమున రాజరక్షణమును జేయవచ్చును గాన) మనము ముందిచటనుండి యింద్రప్రస్థమునకుఁ బోవలయును. ఆ యింద్రప్రస్థమునందు యుధిష్ఠిరు ననుజ్ఞ గొనియె యతనికొఱకు జరాసంధునిఁ జంపుము. ఆ కారణమున జరాసంధ జయమును గలుగుచున్నది. మఱిరాజసూయము జరుగుట, శరణాగతులను రక్షించుట, యెనెడి రెండుప్రయోజనములును గలుగునని నాకుఁ దెలియుచున్నది. రాజసూయాగ్గ మక్కడికిఁ బోవుటచేత నే మనము నాధిపతిగోరిన ప్రయోజనమంతయు నొడఁగూడుచున్నది. మఱి రాజులను జెఱవిడిపించుటవలన గోవిందా ! నీకు యశస్సును గలుగుచున్నది. మన యాదవులందఱును ముందు వెనుకఁ జూడక జరాసంధునివైఁ దలపడఁ జూచుచున్నారు. గాని యా రాజు పదివేల గజముల బలిమిగలవాఁడు. కాన యెవ్వరికిఁగాని యతనిని మార్కొని నిలుచుట మిక్కిలియుఁ గష్టము. ఉగ్రబలుండగు భీముఁ డొక్కఁడప్పఁ దక్కిన మహాబలవంతుల కెట్టి వారికిని నతనిని చాఁకుట కడిది. వానిని ద్వంద్వయుద్ధముననే జయింపవలయును. వేఱురీతిన జయింపవలయు నన్న వందలకొలది యక్షహిణులచేతను గాదు. అమితసైన్యములు బలసియున్నవానిని ద్వంద్వ యుద్ధమున జయించుటెట్లుందువా ? వాఁడు బ్రాహ్మణులయందు మిక్కిలి భక్తిగలవాఁడు ; కనుక విప్రులేదేని యభ్యర్థించిరేని యెన్నఁడును

దాని నిరసింపఁడు. కాఁబట్టి భీముఁడు బ్రాహ్మణవేషమును దాల్చి పోయి వానిని యుద్ధభీక్ష యడుగవలయు. అతఁ డజరాసంధుని నెక్కటి యుద్ధమున నీ సన్నిధానమును జేసి సందేహములేక చంపి పుచ్చును. నీవై జగము నుత్పత్తి ప్రలయములకుఁ బరమకారణమవు. ఈశుండవు. కాల శరీరకుండై ప్రాకృతరూపరహితుండై సమస్తమును సృజించుచుఁ ద్రుంచుచుచుండు నీకు బ్రహ్మయు శివుఁడును నీయంశములై జగదుత్పత్తిలయములకు నవాంతర కారణములే యగుదురు. గోపికలు తాము శంఖచూడునికిఁ జిక్కి విముక్తి నొందుటను బాడునట్లును, నిన్ను శరణుఁజెందిన మనుల మగు మేము గజేంద్రనిమోక్షణమును రావణునుండి నీతాదేవి విముక్తియుఁ, గంసునివలననుండి మీ తలిదండ్రులగు దేవకీననుదేవుల విడుమరను గానము సేయునట్లును, నీవు విడిచి పుచ్చు రాజులపత్నీలు తమశత్రువగు జరాసంధునిఁ జంపుటను దమనాథులను విడిచిపుచ్చుటను గానము సేయచుందురు. కృష్ణా ! జరాసంధునివధ మంతటితోఁ బోక మిక్కిలియు గొప్ప ప్రయోజనమును (శిశుపాలాదివధమును) నొడఁగూర్చుటకుఁ జాలిన దగును. మఱియు రాజుల పూర్వ నుకృతములు పండుట కారణముగా రాజసూయము నీకును యుధిష్ఠిరునకును నభిమతమయ్యెను. కానముం దచటికే పోవఁదగును అనెను. ఇట్లందఱును భద్రముగా నుద్ధవుండు చెప్పినవాక్యమును విని దేవర్షి యగు నారదుఁడును, యదువృద్ధులును. బలరాముఁడును సనుమోదించిరి. అంతఁ భగవంతుఁడు విభుఁడు కృష్ణుండు పెద్దల యనుజ్ఞగొని భృత్యు

లగు దారుకుఁడు జైత్రుఁడు మొదలగువారిని బయనమునకై
 యాజ్ఞ చేసెను. ఇట్లాకృష్ణుండు బలరామునియు యదురాజు
 ననుజ్ఞబడసినవాఁడై యంతఃపురకాంతలను వారిసుతులతో
 బరికరములతోను బురము వెలువడఁబంచి సూతుఁడు గరు
 ధ్వజమునన్ని తెచ్చిన నిజరథము నాకోహించినవాఁడయ్యెను.
 అంత రథగజతురగపదాతివరులచే బెట్టిదమై తనసేన బలసి
 కొలువ, మృదంగములు, భేరులు, ఆశకములు, గోముఖములు
 మొదలగు వాద్యముల ఘోషముచే దిక్కులు బోరుకొన,
 బయలు వెడలెను. పతివ్రతలయిన రుక్మిణీదేవి మొదలగు
 వారలు తమతమ పల్లకీలను గుఱ్ఱములను బంగారు శిబికలను
 నెక్కి బిడ్డలతోడంగూడి, మేలయిన వస్త్రమాల్యభరణ సేతే
 పనముల నలంకృతలై, వాలును బలుకయును గేలందాల్చిన
 మనుష్యులు గాపుసేయుచుండ బతుల వెంటఁబోయిరి. వారి
 వెంటఁ బరిచారికలును వారస్త్రీలును జక్కఁగా నలంకృతలై
 మనుష్యులు, లొట్టియులు, నెద్దులు, నెనుములు, గాడిదలు,
 కంచరగాడిదలు, బండ్లు, ఆడేనుగులు మొదలగువాహనముల
 నెక్కి, వట్టివేరు వెదుళ్లు మొదలగుత్పణములచే నయినగృహ
 ములును గంబళ్లును, వస్త్రములును, మొదలుగా శిబిరాది
 సాధనములగు వానినన్నిటి నెద్దులు మొదలగువానిసము
 గట్టిగాబిరియఁ గట్టించి, జెడలిపోయిరి. మఱి యాసైన్యము
 తుములంబయిన ధ్వనిగలిగి పెద్దధ్వజపటములును, ఛత్రము
 లును, జామరములును, మేలయిన యాయుధములును, నాభర
 ణములును, గిరీటములును, గవచములును, నెరసిబెరిసియుండఁ,
 బగటిపూటఁ దిమింగిలాదులచేఁ బెనుకరుళ్లు చిమ్మిరేగినవై

సూర్యకిరణములు పయినిగిడియున్న మహాసముద్రమువలె
 బ్రకాశించుచుండెను. అంత మునియగు నారదుడును
 కృష్ణునిచే బూజితుడై వలయు సత్కారములొంది యతడు
 నిశ్చయించినదియుఁ దెలిసికొని యాముకుందుని సందర్శనము
 వలన నింద్రియములెల్ల నానంద మొద నతనిని హృదయం
 బునఁ బ్రణమిల్లి యాకాశమార్గంబునఁబోయెను. భగవం
 తుడు కృష్ణుడు రాజు దూతనుజూచి, 'దూతా! భయపడ
 నలదు. మీకు భద్రంబగుత. జరాసంధునిఁ జంపించెదను'
 అని చెప్పిపంపఁగా నాదూతయుఁ బోయి జరిగినట్లువారికిఁ
 జెప్పెను. వారును జెఱునుదొలఁగఁగోరి కృష్ణుని సందర్శన
 ఘనకై యెదురు చూచుచుండిరి. హరియు నానర్తకమును
 సౌవీరమును మరుదేశమును వినశనమును గడచి, మఱియుఁ
 బర్వతములను నదులను దాటి, పురములను గ్రామములను
 వ్రజములను నాకరములను దరించి, యత దృషద్వతినిని సర
 స్వతినిని గడచి, పాంచాలములను మత్స్యదేశములను దరించి
 యింద్రప్రస్థపురము గదియ నేతెంచెను. మనుష్యులకు
 దర్శింపఁ దరముగాని యాకృష్ణుడు పచ్చియుండటను విని,
 యజాతశత్రుడు ప్రియము గడలుకొన నుపాధ్యాయులను
 గూడి సుహృదులు పరివేష్టింప బయలువెడలెను. ఆ యుధిష్ఠి
 రుడు గీతములయు వాద్యములయు ఘోషమును వేదఘోష
 మును మిక్కిలియుఁ జెలంగ, నింద్రియము లయిదును మరలి
 పచ్చిన పంచవృత్తి ప్రాణమునుంబోలె, నెదుర్కొని పచ్చెను.
 అట్లుపచ్చి కృష్ణునిఁగాంచి యతనివలని నెయ్యమున మనంబు
 మిక్కిలియు నార్ద్రంబుగాఁగఁ జిరకాలమునకు పచ్చి కనుపట్టిన

యాప్రియతముని మాటిమాటికి బిగియఁ గాఁగిలించుకొనెను.
 ఆరాజన్యఁడు! లక్ష్మీదేవికి నిర్మలంబగు నాటపట్టయిన యా
 ముకుందుని గాత్రమును రెండుచేతులఁ గాఁగిలించి కన్నుల
 నానంద బాష్పములు గ్రమ్ము. మేనెల్లఁ బులకింప, లోకవ్యవ
 హారమంతయు మఱది, యెంతయు నానందము నొందెను.
 భీముఁడును నామేనమామ కొడుకును గాఁగిలించికొని నవ్వుచుఁ
 బ్రేమజలంబులచేఁ గన్నులు కలంగ, నెంతయుఁ జొక్కినవాఁ
 డయ్యెను. నకుల సహదేవులును యర్జునుఁడును గన్నులయందు
 నీరు మిక్కిలియుఁ బెరుఁగఁ దమ సుహృత్తముండగు సచ్యు
 తునిఁ గాఁగిలించికొనిరి. కృష్ణుఁడును యుధిష్ఠిరునకును భీము
 నకును బాదముల కభివందనము గావించి యర్జునునిఁ గాఁగి
 లించుకొని సహదేవుల యభివాదనమును గయికొనెను. అంత
 బ్రాహ్మణులకును బెద్దలకును వారివారి యంతరువుల చొప్పున
 నమస్కరించి కురుస్థంజయ కేకయులచే మానితుండై
 తానును వారిని మన్నించెను. సూతులును మాగధులును
 బ్రాహ్మణులును బరిహాసకులును, మృదంగములను శంఖము
 లును బటహములను వీణలను వేణువులను గేలంగొని యరవిం
 దాక్షుని స్తుతించిరి. గాయకులు గానముచేసిరి. నర్తకులు
 నృత్యమాడిరి. ఇట్లా పుణ్యశ్లోక శిఖామణి సుహృదులు పరివే
 ష్టింప, జనులు గై వారములు సేయుచుండ, సలంకృతంబయిన
 పురంబును బ్రవేశించెను. మఱి యాపట్టనము గమగమ
 గుబాళించుచున్న గజమద జలములచే మాన్గములెల్లఁ దడిసి
 యుండెను. మఱియునందుఁ జిత్రస్వజములెత్తి బంగారు
 తోరణములుగట్టి పూర్ణకుంభములు నిలిపియుండిరి. మఱియు

శ్రీ వేమన గ్రంథాలయము
తేలప్రోలు (కృష్ణా)

అ-౭౧.]

దశమస్కంధము.

2203

నందలి పురుషులును బడతులును జక్కగా జలకములాడి
క్రొత్తలగు పట్టువస్త్రములను భూషణములను మాల్యములను
గంధములను గయిసేసి దానికెంతయు సొంపుగూర్చుచుండిరి.
అందు నొక్కొక్కయింట దీపములు వెలిగించి పువ్వులు
మొదలగు బలులు చల్లియుండిరి. మఱియును బ్రతిగృహ
మునను గిటికీలనుండి ధూపములపొగలు వెడలుచు దానికొక
సొగసుగూర్చుచుండెను. ఒక్కొక్కయింటను బతాక లెత్తబడి
వెలుంగుచుండెను. అందలి భవనములు వెండి శిఖరములు
గలిగి శిరసునందు బంగారు కలశములచే వెలయుచుండెను.
కృష్ణుం డిట్లున్న యాకుదురాజధానిని నింద్రప్రస్థపురమును
జూచెను. ఇట్లు మనుష్యులు కన్నులతోఁ దనివారఁ గ్రోలు
టకు నర్హుడయిన యాకృష్ణుడు వచ్చెనని విని మిక్కిట
మయిన తమకముచేతఁ గ్రొమ్ముడులు వీడఁబోకముల్లునడిల
నిటిపనులు దిగవిడిచి, తల్పములందున్న మగలను బోవిడిచి
యాతేనిని జూచుటకు నాపురమందలి జవరాండ్రు రాజమార్గ
మునకు వచ్చిరి. అట్లువచ్చి యామచ్చెకంటులు గృహముల
మేడలపయినెక్కి రథ గజ తురగ పదాతులచే మిక్కిలియుఁ
గ్రిక్కిరిసియున్న యా రాజమార్గమునఁ గృష్ణుని నతని భార్య
లనును గాంచి పువ్వులుచల్లుచు మనస్సుచేతఁ గొగిలించికొని
చిఱునవ్వుతోడి చూడ్కులచేత నతనికి మంచి న్వాగతమును
గావించిరి. ఆచెలువ లామార్గమందుఁ జందురునితోఁ గూడి
యున్న చుక్కలుంబోని కృష్ణుని చక్కెరబొమ్మలం గాంచి
'బేరా! పురుషలలాముం డయినకృష్ణుం డుదారం బయిన
చిఱునగవుతోడి విలాసంపుఁజొడ్కి నించుక నిగిడించి వీరల

కన్నుంగవలకుం బెనుంబండువు చేయునున్నాఁడే! వీరేమి
 పుణ్యముచేసిరోకదా! యని చెప్పుకొనిరి. అంత నా పురము
 సందలి యాయా శిల్పజీవులందు ముఖ్యులయినవార లందందుఁ
 గృష్టునిఁ దఱిసి, చేత మంగళద్రవ్యములను గొనివచ్చి కృష్ణు
 న్నికి సపర్యలు గావించి పాషములు నిర్మూలించిన వారయిరి.
 అంత రాజు నంతఃపురజనులు సంతసంబునఁ గన్నులు పెద్ద
 విరియ, నెంతయు సంబరమునఁ దన్నెదుర్కొనిరాఁ గృష్ణుండు
 రాజమందిరమును బ్రవేశించెను. కుంతి, తన యన్నకొడు
 కును ముల్లోకముల కీశ్వరుండు నగు నా కృష్ణునిఁగాంచి
 మనంబునఁ బ్రీతి ముప్పిరిగొనఁ దానును దన కోడఁడు నగు
 ద్రౌపదియు సుభద్రయు మంచెలనుండి దిగ్గనలేచి కృష్ణునిఁ
 గౌఁగిలించుకొనెను. రాజయిన యుధిష్ఠిరుండు దేవదేవేశుని
 గోవిందుని గృహమునకుఁ దోడి తెచ్చి యాదరంబు మీఱఁ
 బూజయందుఁ గర్తవ్యమేమియో యా క్రమమును, మిక్కి
 లియుఁ బ్రమదమున మునింగి తబ్బిబ్బు పడుటచేతఁ, దెలియఁ
 డాయెను. అంతఁ గృష్ణుండు తన మేనత్తకును బెద్దలగు
 తక్కిన స్త్రీలకును నభిషాదనము గావించెను. అంత ద్రౌపదీ
 సుభద్రల యభివాదనములను గయికొనెను. అత్తగారగు
 కుంతిపంపున, ద్రౌపది కృష్ణపత్నులయిన రుక్మిణిదేవిని సత్య
 భామను, భద్రను, జాంబవతిని, గాళిందిని, మిత్రవిందను,
 లక్ష్మణును, నాగ్నజిత్తిని మఱియుఁ దోడవచ్చిన యితర భార్య
 లను వస్త్రమాల్యాభరణాదులచే నెంతయుఁ బూజించెను.
 ధర్మరాజును నప్పటప్పటికిఁ గ్రొత్తగ్రొత్తలగు సపర్యలఁ
 గృష్ణుని నతని పైనయమును, ననుచరులను, నమాత్యులను,

బత్తులనును, సుఖముగా వసించియుండునట్లు గావించెను. కృష్ణుండుందుండి యర్జునునింగూడి ఖండవముచే నగ్నికే దృప్తిగావించి యందుండి మయుని విడిచిపుచ్చి వానిచేత ధర్మ రాజునకు దివ్యంబయిన సభ గావించి యిచ్చెను. మఱి యా కృష్ణుండు ధర్మ రాజునకుఁ బ్రియము నేయు తలంపున నర్జునునింగూడి రథారూఢుండై వెక్కురథములు బలసిరా విహరించుచు, నందుఁ గొన్నిమాసములు వసించియుండెను.

ఇది డెబ్బదియొకండవ యధ్యాయము.

—◆— దిగ్విజయము. జరాసంధవధాదులును. —◆—

యధిష్ఠిరుఁ డొకనాఁడు సభామధ్యమున మునులును గ్రాహ్మణులును క్షత్రియులును వైశ్యులును దోఁబుట్టవులును, నాచార్యులును, గులవృద్ధులును, జ్ఞాతులును, సంబంధులును, బాంధవులును, దన్నుఁ బరివేష్టించి వినుచుండఁగాఁ గృష్ణునిం జూచి 'గోవిందా ! మేటియజ్ఞం బయిన రాజసూయముచేతఁ బావనములయిన నీ విభూతులను (దేవతలను) యజించెదను. ప్రభూ ! కాన, దాని నాకొడఁగూర్చుము. కమలనాభా ! అశుభములనెల్ల నడఁగించునట్టి నీ పాదుకలను నెవ్వరు దేహముచేతఁ బరిచరింతురో, మనస్సుచేత ధ్యానింతురో, వాక్కుచేతఁ బలుకుదురో వారు పరిశుద్ధాఁతఃకరణులై భవనాశమును (మోక్షమును) బొందుదురు. ఈశా ! అట్టివారు నీ వలన నేవేని కామితముల నాశించిరేని వానిని సై తము పొందుదురు. అట్లు పరిచర్యాదులు చేయనివారు పక్రవర్తులయినను బొందరుచుమీ. భక్త పక్షపాతి వగు


నీ పదారవిందముల నాశ్రయించినవారికి సమస్తము లయిన
మనోరథములును నుకరములే చుమీ ! కాబట్టి దేవ
దేవా ! ఈ లోకము నీ చరణారవిందములను సేవించుట
వలని ప్రభావమును గాంచి యీ విషయమును నిశ్చయించు
కొందురు గాక. విభూ ! కురువులయందును స్పందయుల
యందును మాబోలులెవరు నిన్ను భజింతురో, మఱి దుర్యో
ధనాదులుఁబోలె యెవరు నిన్ను భజింపకుందురో, యీ యిరు
వురకుంగల స్థితిని - ఆనఁగా సభ్యుదయము కలిమిని తేమిని -
దెలుపుము. నీవు హేయప్రత్యసీక కల్యాణగుణగణ పరి
పూర్ణుం డగు బ్రహ్మమవు గాన నీకు సొంతము లాఁతియను
భేదబుద్ధి గలుగదు. ఏలన నీవు సమస్తమునకు సంతరాత్మవు
గాన యన్నియు నీదు శరీరము. శరీరావయవములం దొకటి
సొంతము, మఱొకటి లాఁతి యని గలదా ! కాన యన్నింటి
యంగు నీకు సొంత మనెడి సమదృష్టి యుండును. మఱి
యపరిచ్ఛిన్నమయిన స్వరూపానందము ననుభవించుచుండు
నీకు వైషమ్యమూలమయిన రాగద్వేషాదులును గలుగవు.
అట్లు నీకు సొంతము లాఁతియను బుద్ధి లేకుండియు నిన్ను
సేవించుచుండు వారికే నీ యనుగ్రహము గలుగును.
అందును వారి సేవించు రీతికిఁ దగినట్లే ఫలము నుండును.
కల్పవృక్షమునకు నందఱు సములయును దన్ను సేవించు
వారికే కదా యది ఫలము నిచ్చుచున్నది. అంతమాత్ర
ముచే దానియందు వైషమ్యము గలుగదు గదా' యనెను.
భగవంతుఁడు రాజా ! శత్రుకర్షణా ! నీవు నిశ్చయించినది
మిక్కిలి చక్కఁగా నున్నది. దీనివలన నీకు శుభం బగు

కీర్తిగలిగి లోకములందెల్ల వ్యాపింపఁ గలదు. ప్రభూ !
 ఈ యజ్ఞరాజము ఋషులకును బిత్తదేవతలకును మాకును
 భూతములకును నెల్ల వారికిని నీప్రీతింబడును. సమస్త రాజు
 లను జయించి జగత్తునంతయు వశగతము చేసికొని సమ
 స్తములయిన సంభావములను సమకట్టించి యీ మహా
 యజ్ఞము ననుష్ఠింపుము. ఎట్లు జయింప శక్తుఁడ నగుదు
 నందువా ? రాజా ! నీ తమ్ములు వీరలు లోకపాలాంశమునం
 బుట్టినవారు. జితేంద్రియులు గానివారి కెంతమాత్రమును
 వశీకరింప నలవిగాని నేను, మద్భక్తి ప్రవణచిత్తుండగు నీ
 చేత వశీకృతుఁడనై యున్నాను. నీకు సాధింపరాని దేమి ?
 నన్నేయుత్కృష్టునిఁగాఁ గలిగి నా యందే మనస్సు దగిలి
 యుండునట్టి వానిని దేవుండయినను తేజస్సుచేతఁగాని,
 యశస్సుచేతఁగాని, సంపత్తిచేతఁగాని, నేన మొదలయిన
 పెంపులచేతఁగాని క్రిందుపఱుపఁ జాలఁడు. ఇక రాజులు
 క్రిందుపఱుప నేరరనుట చెప్పనేల ? యనెను. ధర్మరాజును
 భగవంతుఁడు కృష్ణుడు చెప్పినది విని ప్రీతుఁడై ముఖార
 విందము వికసిల్ల, విష్ణు తేజంబున బలంబులు పెచ్చుపెరిగి
 యున్న తన తోఁబుట్టువులను దిగ్విజయమునందు నియో
 గించెను. సహదేవుని సృంజయులతోడం గూర్చి దక్షిణ
 దిక్కునకుఁ బంపెను. నకులునిఁ బడమటిదిక్కునకుఁ బంపెను.
 అర్జునుని నుత్తరదిక్కునకుఁ బంపెను. మాతస్యలను శక
 యులను మద్రకులనుం గూర్చి భీమునిఁ దూర్పుదిక్కు
 నకుఁ బంపెను. వా రందఱును వీరులయిన రాజులను
 గెలిచి యాయా దిక్కులనుండి యజింప నున్న యజాతశత్రు

నకుఁ దేజంబున నపారమయిన ధనములను దెచ్చి యిచ్చిరి. జరాసంధుని జయింపకున్నందులకు రాజు యుధిష్ఠిరుఁ డుపాయము చింతించుచుండఁగా, హరి యది యెఱిగి యుద్ధవుఁడు మున్ను చెప్పినయుపాయమునే యపు డతనికిఁ జెప్పెను. అంత భీమసేనుఁడును సర్జనుఁడును, గృష్ణుఁడును బ్రాహ్మణ వేషములనుదాల్చి జరాసంధుఁ డున్న గిరివ్రజమునకుఁ బోయిరి. ఈ రాజు లట్లు బ్రాహ్మణవేషములం బోయి బ్రహ్మణ్యుండయిన యా జరాసంధుఁడు గృహములందు వర్తించుచు గృహమే ధియై యాతిధ్యముగావించుచుండు సమయమునం జేరి యాతనితో 'రాజా ! మమ్ము సఖిధులంగాఁ దెలియుము. అర్థులమై నీ గృహమునకు వచ్చితిమి. కాఁబట్టి మే మడుగుదానిని మాకు నొసంగుము. నీకు శుభంబగుఁ గాతె' మని యనెను. 'ఓర్పుగలవారికి సైఁపరానిదెద్ది ! చెడువారికిఁ జేయఁదగనిదెద్ది ? దాతలకు నీయరానిదెద్ది ? సమదృష్టి గలవారికి లాఁతియెద్ది ? ఎవ్వఁడు నిత్యమయిన దేహముచేత సజ్జనులకు స్తుత్యంబును ధ్రువంబునగు యశస్సునుఁ దనంత సమర్థుండయ్యును సంతరించుకొనఁడో వాఁడే నిందుఁడు. నానిని గుఱించియె జాలిపడవలసి యున్నది చుమీ ! హరిశ్చంద్రుఁడును రంతి దేవుఁడును నుంఛవృత్తియగు ముద్గులుండును, శిబియు, బలియు, బోయవాఁడును, బావురమును మొదలుగాఁ జెక్కెండు, అధ్రుసంబయిన దేహముచేత ధ్రువంబగు ముక్తిని బొంది' రని యాచించిరి. జరాసంధుఁడు వారింజూచి వారి స్వరములచేతను నాకారములచేతను వారి ముంజేతులయందలి నారికాయలచేతను రాజస్య బంధువులుగాను

నింతకుమునుపు తాను జూచియున్న వారినిగాను నెఱిగి,
 యిట్లని చింతించెను. 'వీరు రాజన్యబంధువులే! బ్రాహ్మణ
 వేషములను దాల్చియున్నవారు. వీరు దేనిని భీక్షించినను,
 దుదకు దిగవిడవంగాని నన్నే భీక్షించినను దప్పక యిత్తును.
 మాయవేషములు దాల్చివచ్చి యడిగినవారికి నీయరాదనుట
 సరికాదు. విష్ణువు బ్రాహ్మణవేషమున వచ్చి బలినడిగి వాని
 నైశ్వర్యమునుండి తొలగించినను సతః డడిగినది యిచ్చుటచే
 నతనికి కీర్తి యకల్మషమై దిక్కులయందెల్లఁ బర్వట వినలేదా!
 ఆ దైత్యరాజు విష్ణువు బ్రాహ్మణరూపమున వచ్చి తన సిరి
 నంతయు నింద్రునికి నపహరించి యీఁ దలంచుటఁ దానెఱిం
 గియు నితరు లీవలదని వారించుచుండియు భూమి నిచ్చినాఁడు.
 క్షత్రబంధువుఁ డగువాఁడు తాను నశింపఁ బోవువాఁడై
 యుండి తన దేహముచేత బ్రాహ్మణార్థముకొఱకుఁ బాటుపడి
 నిర్మలమయిన కీర్తిని సంతరింప నొల్లకుండునేని యట్టివాని
 వలనఁ బ్రయోజనమేమి' ? అని యిట్లు గొప్ప యాలో
 చనముచేసి యంతఁ గృష్ణార్జునులను భీమసేనునిఁ జూచి
 'విప్రులారా! మీరు కోరిన దడుగుఁడు, నా శిరసు నడిగి
 నను నిచ్చెదను' అనెను. భగవంతుఁడు 'రాజేంద్రా!
 మాకు యుద్ధము నొసంగుము. వలచితివేని ద్వంద్వయుద్ధము
 గావలయును. మేము యుద్ధార్థులమై వచ్చిన వారము.
 రాజన్యులముగాని యన్న కాంక్షులము గాము. వీడు కుంతి
 కొడుకు భీమసేనుఁడు. వీడు వాని తమ్ముఁ డర్జునుఁడు.
 వీనికి మేనమామ కొడుకును నీ శత్రుండు నగు కృష్ణుండ నని
 నన్నెఱుంగుము' అనెను. ఇట్లు తెలుపఁగా రాజు జరా

సంధుఁడు బిగ్గరనవ్వి కోపంబునై పక 'మందులారా !
 అట్లేని యుద్ధము మీ కొసంగెదను. అయినను మనసు దిట
 లేక పిటికిపడ యగు నీతో, సొంతపట్టణమును మధురను
 విడిచి సముద్రమును శరణు జొచ్చినవానితో, నిస్సీ యుద్ధము
 సేయను. మఱి యీ యుద్ధముఁడో వయస్సునందు నాకీడు
 గాఁడు, పిన్నవాఁడు ; మిక్కిలి బలిమి గలవాఁడునుగాఁడు,
 కాన నాకు సాటిగాఁడు. కనుక వీనితోడను యుద్ధము
 సేయను. భీముఁడు నాకు సాటియైన బలము గలవాఁడు.'
 అని చెప్పి భీమసేనునకుఁ బెద్దగద నొసంగి, రెండవ గద నొక
 టిని దాను గయికొని పురము వెలుపలికి బయలు వెడలెను.
 అంత సమంబగు స్థలమున నాయితవురు వీరులు నొండొ
 రులం దలపడి యుద్ధమున మిక్కిలియు మత్తిల్లి వజ్రములుం
 టోలు గదలచే నొండొరులఁ గొట్టుకొనిరి. వారిరువురను
 గుడియెడమలుగా విచిత్రములగు మండలగతులఁ జరించు
 నపుడు, నాట్యరంగమందుఁ గ్రుమ్మరునటుల నృత్యమునలె
 వారి యుద్ధము చూపట్టెను. అంతఁ బిడుగు లొండొంటిఁ
 దాఁకినట్లును, ఏనుంగు లొండొంటి దంతములచే డీకొన్న
 ట్లును, వారిరువుర గదలు నొండొంటిఁదాఁకఁగా, చటచట
 యనుశబ్దము బిట్టుగాఁ బుట్టెను. ఆ గదలును నారు తమ
 తమ బలములకొలఁదిని వైచికోట్టఁగా, నొండొరుల మూపు
 లను, గటిభాగములను, బాదములను హస్తములను దొడలను
 జత్రువులను దగిలి, కినుక రేగి యొండొంటితోఁ టోరాడు
 చున్న యేనుంగులఁ దగిలిన జిల్లెడు రెమ్మలవలె, నుగ్గునూఁచ
 మయినవి. ఇట్లా గదలు రెండును దుత్తుమురై పడఁగా



2211. జరాసంధుని వధ.

నంత నా పురుషవీరు లిరువురును శ్రుద్ధులై యనుమువంటి
తను పిఠికిటి పోటుల నొండొరులను విండలివండుగా శ్రుద్దిరి.
అట్లు వా రొండొరుల నడుచుచుండనపుడు వారి యటచేతి
చఱపులవలనఁ బుట్టిన చప్పుడు పిడుగులయు నజ్రములయు
చప్పుడుంబోలె దెప్పరముగాఁ జెలంగెను. ఇట్లు శత్రుయం
దును బలమునందును నోజస్సునందును సమానులై యక్షణ
బలులయిన యా యిరువురు నొండొరులఁ బ్రహరించు
చుండఁగా వారల యుద్ధము నిరసమానమై యుండెను.
అంతఁ గృష్ణుడు శత్రువు రెండు శకలములుగాఁ బుట్టుటయు
శకలములై చచ్చుటయు మరల జరచేత జీవితము నొందు
టయు నెఱింగినవాడు గాన భీమునిఁ దన తేజముచేతఁ బుష్టి
నొందించుచు నా జరాసంధునిఁ ద్రుంచు నుపాయ మెట్లని
యూలోచించి యమోఘ దర్శనుండుగాన వెగివు నూహించు
కొని యొక చెట్టుకొమ్మను విఱుచువానివలె నైఁగచేసి భీమున
కయ్యుపాయమును దెలిపెను. మహాసత్త్వుండను, బ్రహ
రించు వారియందు మిన్నయు నగు భీముడు శత్రువుకల్లను
బట్టికొని భూతలమునఁ బడఁగూల్చెను. అతఁడు జరాసంధుని
యొక కాలిని దన యడుగునఁ నొక్కికొని మఱియొక కాలిని
రెండుచేతులం బట్టికొని, మహాగజ మొక చెట్టుకొమ్మనుం
బోలె గుదముననుండి రెండుగాఁ జేల్చెను. అంత నా జరా
సంధుఁ డోక్కొక్క కాలును నొక్కొక్క దొడయును
నొక్కొక్క వృషణమును నొక్కొక్క పిటియును నొక్కొక్క
స్తనమును నొక్కొక్క మాఁపును గన్నును, గనుబొమలును
జెవియునుగా రెండుదునియ్యలై పడియుండుటను జనులు

గాంచిరి. అట్లు జరాసంధుఁడు హతుఁడుగాఁగాఁ బెద్ద హాహా
కారము పుట్టెను. అర్జునుఁడును కృష్ణుఁడును భీమునిఁ గాఁగి
లించికొని యెంతయుఁ బూజించిరి. భీముఁడును, కృష్ణుఁడు
తన్నుఁ గాఁగిలించుకొనఁగా నవ్వనూనినవాఁ డయ్యె. భూత
భావనుఁడును, సమేయాత్ముఁడును, నగుప్రభుండు భగవంతుఁ
డాకృష్ణుఁడు జరాసంధుని పుత్రుం డగు సహదేవుని మగధ
దేశమునకుఁ బతిగాఁ బట్టాభిషేకముగావించి జరాసంధుఁడు
చెఱఁబెట్టియున్న రాజన్యులను విడిచిపుచ్చినవాఁ డయ్యెను.

ఇది డెబ్బదిరెండవ యధ్యాయము.

—♦— జరాసంధుని చెఱవీడి రాజులు కృష్ణుని స్తుతించుట. —♦—

జరాసంధుఁ డవలీల యుద్ధమున జయించి చెఱఁబెట్టియున్న
యిరుసదివేల యెనమన్నాఱుమంది రాజులు నిర్మలంబులగు
వలువలుమాసి దూలఁగా నాగిరిద్రోణినుండి వెలువడిరి.
వారు వలువలు మాసియు, నాకట నకనకంబడుచును, మోము
లెండఁ, జెఱంబడి మిక్కిలియుఁ జిక్కియుండిరి. వారంత
మేఘమువలె నల్లని చాయఁగలిగి, బంగరు పట్టువలువ గట్టిన
శ్రీ కృష్ణునిఁగాంచిరి. అతఁడు శ్రీవత్సంబను మచ్చగ్రాల,
నాలుగు నిడుదబాహువులును, దామర రేకులుంబోని కన్ను
లును, సొగసై ప్రసన్నంబగు మొగమును, జలించుచున్న
మకరకుండలములును, దామరలవంటి హస్తములును, గలిగి
గదాశంఖచక్రములతోఁ గూడియుండెను ; కిరీటహారకటక
ములును గటిసూత్రములును నంగదములను దాల్చి కంఠ
మున మేలయిన కౌస్తుభమణి వెలుంగ, వనమాల వక్షమునఁ

జెలంగ వెలయుచుండెను. వా రాకృష్ణునిఁ గన్నుంగవలచేఁ
 ద్రావునట్లును, నాలుకచేత జుట్టునట్లును, ముక్కులచేత
 మూరుకొనునట్లును, చేతులచేతఁ గాఁగిలించుకొనునట్లును,
 జూపట్టుచు హరియడుగులయందు నొదలలు సోకఁబడి ప్రణా
 మములుగావించిరి. మఱియు వారు కృష్ణుని సందర్శించుట
 వలని యుబ్బుపెంపునఁ జెఱఁబడ్డ వెతలన్నియుఁ దూలిపోఁగాఁ
 జేతులు మోడ్చికొని యాహృషీకేశు నిట్లని పొగడిరి.
 రాజులు—‘దేవదేవేశా! ప్రపన్నార్తిహరా! అన్యయా!
 కృష్ణా! బెట్టిదమయిన సంసారంబునఁ బడి యేమియుఁ దోఁపక
 వగరుపుచ్చునిన్ను శరణుఁజొచ్చిన మమ్ము రక్షింపుము. మఘ
 సూదనా! నాథా! మే మిదరాసంధునియం దెగ్గునలంపము;
 గుణములనే యెన్నుదుము. ఏలందువా? విభూ! రాజులగు
 మాకు రాజ్యమునుండి భ్రంశమునొందుట యాదరాసంధుని
 మూలమున నీవు గావించిన యనుగ్రహమేకాని మఱొకటి
 గాదు. రాజయినవాఁడు రాజ్యముచేతను నైశ్వర్యముచేతను
 మదముగొని విచ్చలవిడిమై శ్రేయమును బొందఁడు. మఱి
 నీ మాయచేత మోహితుఁడై యనిత్యములగు సంపదలను
 భోగ్య భోగోపకరణాది సమృద్ధులను శాశ్వతములయినవిగాఁ
 దలంచుచున్నాఁడు. అట్లు తెలంచి కడపట స్థావరత్వము
 నొందుచున్నాఁడు. ఇటు కెండమావులను నీటిపట్టులుగా
 నెట్లు దలంతురో యట్లే యవివేకులగు వారు నైకారికంబగు
 ప్రకృతిని—ప్రకృతివికారంబులగు భోగ్యవస్తువులను-నిత్య
 ములయినవిగాఁ దలంచుచున్నారు. ప్రభూ! మేము తొల్లి
 యీభూమిని జయించుతలంపున నొండొరులతోడ మచ్చరిం

చుచు మిక్కిలియు నిర్దయులమై, ముంగలనున్న మృత్యువును
 బాటింపక ప్రజలను బంపుచునుండిన దుర్మదులము చుమీ !
 అట్టి మే మిప్పుడు కృష్ణా ! గంభీరవేగమై యపారప్రభావమై
 నీదు శరీరమై యొప్పుకాలము సంపదనుండి భ్రంశము నొందిం
 పఁగా నీ యనుకంపచేత గర్వముమాలి నిరతిశయపురుషార్థము
 లయిన నీదు చరణములకు మ్రొక్కి శరణుఁజొచ్చినవార
 మయితిమి. కాఁబట్టి యెప్పుడును రోగముల కుత్పత్తిస్థానమై
 కూలుచున్నయీ దేహ మున్నది. ఇట్టి దేహముచేత నెండ
 మావులకు సాటియైనరాజ్యమును నేవింపఁరాదు. విభూ !
 మఱియు శ్లోతస్తార్థక్రియలకు ఫలంబగు స్వర్గాదులు సైతము
 లోకాంతరమును బొంది యనుభవింపవలసినవై వినుటకు
 మాత్ర మింపై యున్నవి. అనుభవించునపుడు పతనశంకకుఁ
 బాలై దుఃఖమిశ్రమై యుండునుగాన దానిని సయిత మొల్లము.
 ఇట్లు సకలవిషయములందును విరక్తులమయి యుండుటనుబట్టి
 మాకు నీ ప్రకృతిమండలమందు సంసారము చేయుచున్నను,
 నీ చరణారవిందములందు స్మృతియుడుగక యెడతెగనిదై
 యుండునట్టి యుపాయమేదియో దానిని మాకు గ్రహింపుము.
 కృష్ణునకు, వాసుదేవునకు, హరికి, బరమాత్మునకుఁ బ్రణత
 దుఃఖనాశకునకు, గోవిందునకు, మాటికి నమస్కరించుచున్నా
 రము' అనిరి. రాజు లిట్లుచెఱి దలఁగి తన్ను స్తుతించుచుండఁగా
 భగవంతుండు శరణ్యుండుగానఁ గరుణతోడ వారినిజూచి
 మధురంబు లగువచనంబులతో 'రాజులారా ! నేఁడు మొద
 లుగా మీర లెల్లఁ గోరినచొప్పున నఖిలేశ్వరుండును బరమాత్ముం
 డును నగు నాయఁడు మీకు మిక్కిలియు దృఢముగా భక్తి

పుట్టియుండను. రాజులారా! అదృష్టవశమున మీరిట్టి నిశ్చయము గావించికొంటిరి. మీరు యథార్థమే పలుకువారలు. సిరిచేతను నైశ్వర్యముచేతను, మత్తుగొని విజ్ఞప్తిగొట్ట మనుష్యులకు నున్మాదకరమై యుండుటచు జూచుచున్నాను. కాన మీరు చెప్పినదియుఁ జేసినదియు లెస్సయగను. కార్తవీర్యుండు, నహుఃకుండు, వేనుండు, రావణుండు, నరకుండు మఱియు సితరులగు మేటిదేవతలును దైత్యులును మనుష్యులును సిరిమదముచేతనే తమ పదవిచుండి తొలగింపఁబడినవారయిరి. మీర లిది చక్కఁగా నెఱింగి యుత్పాద్యములయిన దేహదులంతయు గలవియని యెఱింగి, యెచ్చరికతోడ నన్ను యజ్ఞములచేత యజించుచును, బ్రజలను ధర్మమున రక్షింపుండు. పుత్రపౌత్రాది సంతతులను విస్తరింపఁజేయుచును, జన్తమరణములను సుఖదుఃఖములను సవియవి వచ్చునపుడు సనుములుగానే పొందుచు, నాయందుఁ జిత్తంబు నునిచి కాలము గడపుండు. దేహదులయందు నహంకారముతలులేక యుదాసీనులై స్వాత్మపరమాత్మల కలరూపును గనుఁగొనుచును నాయందు మనస్సును జక్కఁగా నెలకొలిపి, ప్రార్థనావసానమందుఁ బరబ్రహ్మాంబగు నన్నుఁ బొందెదరు' అనెను. భువనేశ్వరుండగు భగవంతుండు కృష్ణుఁ డిట్లు నృపులకానతిచ్చి వారల కభ్యంగస్నానాదులు గావించుకొఱకుఁ దగుపురుషులను స్త్రీలను నియోగించెను. మఱియు వారలకు రాజులకుఁ బద్మగువస్త్రములను భూషణములను మాల్యమును విలేపనములను సహదేవుచేత నిప్పించి సపర్యలు గావించెను. అట్లు చక్కఁగా స్నానములుచేసి చక్కఁగా నలంకృతులై యున్న

వారలకు మేలయిన యన్నముల భోజనములు సేయించి నానా
 విధములయి రాజోచితములగు తాంబూలాదిభోగముల నొడ
 గూర్చినవాడయ్యెను. అట్లారాజులు ముకుందునిచేతఁ జెఱ
 వీడి పూజితులై మెఱుఁగుపెట్టిన కుండలములు చెవులఁ జవుక
 శింప, వర్షాకాలము తుదను గ్రహములుం బోలె వెలుంగు
 చుండిరి. అంతఁ గృష్ణుఁడు వారలను రత్నకాంచనమండి
 తములయిన మంచి యశ్వములు పూన్చియున్న రథముల
 నెక్కించి, తియ్యనిమాటల నలరించి వారిదేశములకుఁ
 బుచ్చిన వాడయ్యెను. వారట్లు మహా సంకటమునుండి
 యత్యంతమహాత్తుఁడగు కృష్ణునిచేత విముక్తులై, యాజగత్ప
 తినే మనంబుల నెన్నుచును సతనికృత్యములను ముచ్చటించు
 కొనుచును బోయిరి. వారట్లుపోయి ప్రకృతుల కందఱకు
 నమ్మహాపురుషుఁడు గావించినవెల్లఁ జెప్పి యాధగవంతుఁడు
 తమకు నియమించినచొప్పునఁ దప్పగ ప్రాలుమానిక లేక
 నడచుకొనిరి. కేశవుఁడు భీమసేనునిచేత జరాసంధునిఁ జంపించి
 సహదేవునిచేతఁ బూజితుండై భీమాద్జనులం గూడ బయలు
 దేఱెను. వారట్లు శత్రువును గెలిచి యింద్రప్రస్థమునకుఁ
 బోయి సుహృదుల కుబ్బును దుగ్ధాదులకు దుఃఖమును గలు
 గునట్లుగా శంఖములను బూరించిరి. ఇంద్రప్రస్థమునందలి
 వార లా ధ్వనిని విని మరముల సంతసములు గడలుకొన
 జరాసంధుఁడు తీఱెనని తలంచిరి. రాజు యుధిష్ఠిరుఁడును
 మనోరథము నొందినవాడయ్యెను. అంత జనార్దనుఁడును
 భీమాద్జనులును రాజునకు సభివందనము గావించి తాము
 చేసిన కృత్యము సంతయు సతనికి వినిపించిరి. ధర్మరా

జట్లు కృష్ణునిచే ననుగ్రహ మొంది జరిగిన యా వృత్తము నంతయు విని యానందాశ్రుబిందువులను విడుచుచుఁ బ్రేమ వెల్లునంజేసి యించుకయుఁ బలుక నేరకుండెను.

ఇది డెబ్బదిమూడవ యధ్యాయము.

◆◆◆ ధర్మరాజు రాజసూయముజ్ఞము చేయుట. ◆◆◆

రాజసూయ యధిష్ఠిరుఁ డిట్లు జరాసంధుని వధమును బ్రభుం డగు కృష్ణుని ప్రభావమును విని మిక్కిలి ప్రీతుండై యతనితో 'ముల్లోకములకు గురువులగు సనకాదులును, లోకములందలి జను లెల్ల వారును వారిపాలకు లందఱును నెవ్వని యనుశాసనమును, దుర్లభంబగుదానిని, బడసి భాగ్యములచేతనే యది పడయఁదగునని బహుమానంబున దానిని శిరంబులఁ దాల్తురో, యట్టి నీవు, అరవిందాత్మా! తమ్మిశులుగాఁ దలంచుకొను జనుల యనుశాసనమును దలఁదాల్చుచున్నావే! భూమా! ఇది నీయందుఁ బెద్దవేడబముగా నున్నది! ఏకంబును నద్వితీయంబు నగుబ్రహ్మమును, తత్త్వవిభూతిస్థితుండు గాన పరమేశ్వరీయు నగునీకుఁ బ్రాకృత శశ్రుజయాదులచేఁ దేజము, సూర్యునికి నుదయాస్తమయాది కర్తృములచేతం బోలెఁ, బెరుగుటయుఁ దగ్గుటయుఁ గలుగదు. అజితా! మాధవా! పశువులంబోని దేహాత్మాభిమాను లగువారలకు నేను, నాది, నీవు, నీది యని నానావిధములయిన బుద్ధి వికారములు గలుగునట్లు నీ భక్తులకుఁ గలుగవు. కనుక వానిసలనఁ గలుగు తేజోవృద్ధియుఁ దేజోహ్రాసమును వారి కెక్కడివి. ఇక నీకు నెక్కడివని చెప్పినేల'ని యనెను.

ఇట్లు చెప్పి రాజాయుధిష్ఠిగుఁడు యజ్ఞమునకుఁ దగిన కాల
 మునఁ గృష్ణుని యనుమోదము నొంది యభియుక్తులను
 బ్రహ్మవాదులు నగు బ్రాహ్మణులను ఋశ్వజులుగా వరించిన
 వాడయ్యెను. కృష్ణదైవాయనుఁడును, భరద్వాజుఁడును,
 సుమంత్రుఁడును, శౌతముఁడును, అశితుఁడును, పసిష్ఠుఁడును,
 చ్యవనుఁడును, కణ్వఁడును మైత్రేయుఁడును, కవషుఁడును,
 త్రితనుఁడును. విశ్వమిత్రుఁడును, వామదేవుఁడును, సుమ
 తియు, జైమినియు, క్రతువును, పైలుఁడును, పరాశరుఁడును
 అగస్త్యుఁడును, వైశంపాయనుఁడును, అధర్వుఁడును, కశ్య
 పుఁడును, ధౌమ్యుఁడును, పరశురాముఁడును, ఆసురియు, వీతి
 హోత్రుఁడును, మధుచ్ఛందుఁడును, వీరసేనుఁడును, అకృత
 వ్రణుఁడును, పిలువంబడిరి. మఱియు నితిరులగు దోణుఁడును
 భీష్ముఁడును, కృపుఁడు మొదలగువారును, ధృతరాష్ట్రుఁడును
 నతనిపుత్రులును, మహామతియుగు విదురుఁడును బ్రాహ్మణ
 లును, క్షత్రియులును, వైశ్యులును, శూద్రులును, సమస్త
 రాజులును, రాజుల ప్రకృతులును యజ్ఞమును జూడఁగోరి
 యందులకుఁబచ్చిరి. అంత బ్రాహ్మణులు యజ్ఞభూమిని బంగారు
 నాఁగేళ్లచేత దున్ని చక్కఁబఱచి రాజగు యుధిష్ఠిరుని
 దీక్షాయుక్తునిఁ గావించిరి. తొల్లి వరుణునకుం బోలె ధర్మ
 రాజునకును బంగారు మయములైన యుపకరణములచేతనే
 యజ్ఞము ప్రవర్తిలెను. బ్రహ్మయు శివుఁడును నింద్రాదు
 లగు లోకపాలురును దేవగణములును సిద్ధులును గంధర్వు
 లును విద్యాధికులును మహోదగులును మునులును మాక్షు
 లును రక్షస్సులును గరుడులును గిన్నరులును జారణులును

మఱియుఁ బిలువంబడిన రాజులును, వారి పత్నులును నెల్ల
 వారును నచ్చటికి వచ్చిరి. వారందఱును శ్రీకృష్ణభక్తుం
 డగు పాండవుని యుధిష్ఠిరుని రాజసూయమునకు వెఱఁగుపడక
 యది చక్కఁగా నొప్పియున్నదని తలఁచిరి. దేవవర్చసు
 లగుయాజకు లంత దేవతలు వరుణచేతంబోలె మహా
 రాజుచేత యథావిధిగా రాజసూయమును జేయించిరి. ఆ
 రాజును సోమభిషవదినమునందు సదస్సుపతులను యాజకు
 లను మఱియుఁ దక్కిన మహాభాగులను మిక్కిలి యెచ్చరిక
 తోడఁ బూజింపఁదొడంగెను. అంత నతఁ డగ్రపూజకు నష్టం
 డవఁడని సభాసదులను గలయంజూచుచుఁ దగువారు వెక్కం
 డ్రుగలిగి యొక్కఁడును నెక్కుడుగాకుండుటవలన నట్టివానిని
 దెలియ నేరకుండెను. అపుడు సహదేవుఁడు 'బ్రహ్మవిదులకు
 స్వామియగు నచ్యుతుం డగ్రపూజకు నష్టండును. ఏలన
 నీ భగవంతుఁడే సమస్త దేవతాత్మకుఁడు, యజ్ఞమునకగు దేశ
 మును వసంతాదికాలమును యజ్ఞోపయుక్తము లగుధనము
 లును యజమానబుద్ధిగాదులును నీతఁడే యగును. ఈ విశ్వ
 మంతయు నితనిమయము. క్రతువులన్నియుఁ దన్మయములు.
 అగ్నిహోత్రమును, నాహుతులును, మంత్రములును *సాంఖ్య
 మును యోగమును దన్మయములు. చిదచిదాత్మకమయిన
 యీ ప్రపంచమున కీ భగవంతుఁడే యంతరాత్మ. తొల్లియితఁడు
 విభక్తనామరూప చిదచిద్విశిష్టుఁడు గానుండుచేఁ దానొక్కఁ
 డయ్య నిమిత్తాంతరము లేమి జేసి యద్వితీయుండయ్యనుం

* సాంఖ్యమనఁగా ప్రత్యగాత్మ స్వరూపచింతనము. యోగమనఁగా
 పరిమాతోష్ఠాసన. అన్నిటిక భగవంతుఁడే నిర్వాహకుఁడని యర్థము.

డెను; ఇట్టి యితఁడు తనకుఁదానే యాశ్రయఁడై తన్నే
 యుపకరణముగాఁ గొని సమస్తములయిన సమష్టివ్యష్టి
 పదార్థములను సృజించుచును రక్షించుచును సంహరించుచు
 నున్నాఁడు. ఇట్టివాఁడయ్యుఁ దనకు శరీరభూతములగు చిద
 చిత్తుల యుత్పత్త్యాది వికారములను బొందక యజుఁడై
 యుండును. ఇట్టివాఁడేని మనవలెఁ జేష్టింపనేల యన్నచో
 లోకముకొఱకు ధర్మార్థకామ మోక్షములనెడి శ్రేయముల
 నెల్లను నొడఁగూర్చుటకుఁగాను నానావిధములయిన కర్మ
 ములు చేయుచున్నాఁడుగాని మఱేమికాదు. కాఁబట్టి సర్వో
 త్కృష్టుండగు కృష్ణునకు సగ్రహజ నిత్తురుగాక. అట్లేని,
 సమస్తభూతములకును, బూజనోసంగు తనకును, సంతరా
 తుండుగాన బహుమానంబు గావించినట్లుగుచున్నది. సమస్త
 భూతములకు సంతరాత్మభూతుండ్లై, తనకంటె వేఱొక్కటిని
 గానఁబడయమింజేసి సర్వశరీరకుండ్లై, రాగద్వేషాది రహి
 తుండుగాన శాంతుండ్లై, యవాప్తసమస్తకాముండ్లై, కావు
 ననే నిత్యసంతోషియగు కృష్ణునకు, అట్టి కృష్ణునకే, దాన
 మున కసంతఫలమును గోరువాఁ డియ్యందగును. కృష్ణుని
 ప్రభావమునెఱింగిన సహదేవుఁ డిట్లుచెప్పి యంత నూరకుం
 డెను. అందులకు బ్రాహ్మణులు శాగుభాగిన పలికిన యులి
 పును పిని సభాసదులకుఁ గలిగిన యభిప్రాయమును నెఱింగి
 రాజు యుధిష్ఠిరుఁడు ప్రీతి దొంతరలుగొనఁ బ్రణయంబు
 వెల్లగుటంజేసి పరివశుండ్లై యాహ్వాషీకేశుని నర్చించెను.
 మఱియు నతని పాదంబులుగడిగి లోకపావనంబు లయిన
 యాజలములను దానును భార్యయును దమ్ములును మంత్రు

లును దక్కిన కుటుంబమువారును ముదంబున శిరంబునఁ
దాల్చినవాఁ డయ్యెను. పిదప మిక్కిలియు విలునగల పచ్చ
బిల్వ వలువలనును, భూషణములనును, నతనికిఁ గానుక
లొసంగి కన్నంగనల నశ్రువులు గ్రమ్ముచుండ, నా భగ
వంతునిఁ దేజిచూచుటకు శక్తుండు గాఁడయ్యె. ఇట్లా
కృష్ణుండు పూజతుండగుటను జూచి సమస్తదనులును జేతులు
మోడ్చి 'నమోనమ' 'జయజయ' యని మ్రొక్కిరి.
పువ్వులవాసలు గురిసినవి ఇట్లు కృష్ణుని గుణములను వర్ణిం
చుట విని శిశుపాలుఁడు కోపమునొంది తనగద్దెయనుండి లేచి
చేయి పయికెత్తి యందుల కెంతయు సైఁపక యించుకయు
జంకక యా సదస్సునందు భగవంతునిఁ బరుషములగు మాటల
నిట్లు పలుకువాఁడై 'బ్రహ్మమలకును బ్రభువయిన కాల
మును గడచుట యరిదియని వినెడి వినికి యధార్థమైనదే.
ఏలనఁగా వృద్ధులగువారి బుద్ధులు సైతమొక చిఱుత వాని
మాటలచేఁ దలక్రిందయ్యెడి నే! సదస్యులారా! మీరలు పాత్ర
విదులందు మిన్నలు. పరివాని పల్లఱపులు చేకొనకుండు.
కృష్ణుండు పూజకు సమ్యతుఁడైనవాఁడను మాట పాటింప
కుండు. తపమును విద్యను వ్రతములను ధరించినవారై జ్ఞాన
ముచేఁ గల్గినములనెల్ల ధ్వంసము గావించి బ్రహ్మచిష్టులును
లోకపాలురచేతనుఁ బూజితులునగు పరమర్షులను సదస్యులను
గడపిపుచ్చి కులాధముఁడయిన యీ గొల్లఁడు కాకి పురోడాశ
మునుం బోలెఁ బూజనుబొందఁ దా నెట్లర్హుఁ డగును ?
వీనికి వర్ణమును నాశ్రమమును గులమును లేదు. సర్వధర్మ
ములకు వీఁడు వెలియైన వాఁడు. మఱి విచ్చలవిడి వర్తించు

చుండువాఁడు. మంచిగుణములు వీనియందు నున్న. ఇట్టి
వాఁడు సపర్య కెట్లర్హుఁ డగును? యయాతివలన వీని కులము
శపింపఁ బడెను. కాన యది సత్పురుషులగు కులీనము
వెలియైనది. అందును వీఁడెప్పుడును వ్యర్థముగాఁ బాప
ములు చేయుటయందే తగులు గలవాఁడు. ఇట్టివీఁడు సపర్య
కెట్లు డగును? బ్రహ్మసేవితంబగు నార్యావర్తదేశములను
బ్రహ్మవర్చసమును దిగవిడిచి, సముద్రనడుమ నిష్ఠిగమగు
దేశము నాశ్రయించి దుష్టత్వమువలె జనులను బాధించు
చున్నాఁడు' అనెను. ఇట్లాశిశువాలుఁడు తన శుభంబు
లన్నియు నశించుటవలన నిట్టి యశుభంబులగు పరుషములా
డెను. కాని యందులకు భగవంతు డాఁడునక్కఱుకూత
విన్న సింహముంబోలె వినియుఁ దా నొక్కటియుఁ బలుకఁ
డయ్యెను. భగవంతు నట్లు దుస్సహముగా నిందించినది
విని యా సభాసదులు చెవులు మూసికొని కినిసి శిశువాలునిఁ
దిట్టుచు సదస్సు వెడలిపోయిరి. భగవంతుని గుఱించి నింద
నముగాని భగవత్పరుండగు వానిని గూర్చిన నిందనమునుగాని
వినుచు నెవఁ డచ్చటనుండి వెడలిపోవఁడో వాఁడు సుకృత
మును వీడి యధోగతి నొందును. అంతఁ బాంశులును
మాత్స్యయును గేకయులును స్పంజయులును గ్రుద్ధులై
యాయుధము లెత్తికొని శిశువాలునిఁ జంపు తలఁపున పోయిరి.
అంత శిశువాలుఁడును దొట్టువడక సదస్సుచందుఁ గష్ట
పక్షమువారగు రాజులను నదల్చుచు వాలును బలకయును
గయికొనెను. అంతలో భగవంతుఁడు తాను దిగ్గవలెచి
తనవారిని నిలువరించి రోషంబు దీపింప వాఁడియంచుగల

తన చక్రముచేఁ బయిని దలపడివచ్చుచున్న యా పగతుని
 శిరసును ద్రుంచెను. అట్లాశిశువులుఁడు హతుఁడు కాఁగా
 బిట్టుగా నొక పెద్ద కోలాహలము పుట్టెను. వాని యను
 చరులయిన రాజులందఱును బ్రతుకును గోరి పరుగులు
 వాటిరి. ఆ శిశువులుని దేహమునుండి యొక జ్యోతి వెలు
 పడి సకలభూతములును జూచుచుండఁగా మిఁటనుండి పుడమిం
 బడు నొక యుల్కయుంబోలె వెలుంగుచు వానుదేవునిఁ
 బ్రవేశించెను. ఆ శిశువులుఁడు మూఁడు జన్మములనుండి
 యనుసరించివచ్చుచున్న వైరమువలన బుద్ధియం దతినినే
 తలంచుకొనుచుండి తన్మయత్వము నొందినవాఁ డయ్యెను.
 చిత్తవృత్తియె శుభాశుభ జన్మములకుఁ గారణము గదా!
 పిదప నా యుధిష్ఠిరుఁడు బుద్ధిజ్వలకును సదస్యులకును నవ్వా
 రిగా దక్షిణల నొసంగి యందఱును విద్యుక్తముగాఁ బూజించి
 యంత నవభృథస్నానముచేసెను. యోగీశ్వరేశ్వరుం డగు
 కృష్ణుఁడు ధర్మరాజు యజ్ఞమును నాధించి యంత సుహృదులు
 వేడికొనఁగా నందుఁ గొన్ని నెలలు వసించియుండెను. అంత
 దేవకీసుతుఁడు కృష్ణుఁడు యుధిష్ఠిరుఁడు సమ్మతింపకున్నను
 నతిని యనుజ్ఞ నెట్లోకొని భార్యలను నమాత్యులనుగూడి
 నిడపురంబునకుఁ బోయెను. నైకుంతవాసులగు జయవిజ
 యలు బ్రాహ్మణుల శాపమువలన మరల మరలఁ బుట్టఁగా
 వారి చరిత్రమునంతయు మిక్కిలి విరివిగా నీకఁ జెప్పి
 యున్నాను. రాజు యుధిష్ఠిరుఁడు రాజసూయమందలి యవ
 భృథముచేత స్నాతుడై బ్రహ్మక్షత్రియు లున్న యాశభ
 నడును దేవరాజుంబోలెఁ బ్రకాశించెను. దేవతలును మను

ఘ్యలును భేచరులును నందఱును రాజచేత మిక్కిలియుఁ
బూజితులై కృష్ణునిఁ గ్రతువునును బొగడుచు ముదంబునఁ
దమ నెలపులకుం బోయిరి. వారియందెల్లఁ గురుకులమునకుఁ
దెవులువ్రాలెఁ గలియంశమునఁ బుట్టిన పాపుఁడు దుర్యోధ
నుఁడు మాత్రము పాండుపుత్రులకు నట్లు మిక్కిలియుఁ
బెంపారి పొదలుచున్న సిరిసొంపును జూచి సయింపఁడయ్యె.
విష్ణుఁడు శిశువారుని వధించుట మొదలయి కర్తములను
రాజులను జెఱవిడిపించుటయు రాజసూయ యజ్ఞము జరుగు
టయు నెవ్వఁడు కీర్తించునో వాఁడు సర్వపాపములనుండియు
విడివడుచున్నాఁడు.

ఇది డేబ్బది నాలుగవ యధ్యాయము.

—●—●—● { ధర్మరాజవభృథస్నానము సేయుట. } —●—●—●
దుర్యోధనుని యవమానము.

రాజు—మహాత్మా ! ‘అజాతశత్రుఁడగు ధర్మరాజు
గావించిన యా రాజసూయపు మహావిభ వమునుగాంచి యందు
లకు సచ్చిన రాజులును ఋషులును దేవతలును దుర్యోధనుఁ
డొక్కఁడు తక్కఁ దక్కినవా రందఱును ముదము నొందరని
వింటిని దుర్యోధనుఁ డొక్కఁడు సంతాపము నొందుటకుఁ
గారణమేమియో చెప్పనలయును’ అని యడిగెను. శుకుఁడు—
మహాత్ముఁడగు నీ పితామహుని రాజసూయ మహాయజ్ఞ
మందు బంధవు లగువారు ప్రేమకులోనయి యాయా
పరిచర్యలు గావించుచుండిరి. భీముఁడు వంటయింటికి నధ్య
క్షుఁడుగా నుండెను. దుర్యోధనుఁడు ధనములకెల్ల నధ్య

యుఁడుగా నేర్పఁబడెను. సహదేవుఁడు వచ్చువారిని
 సంతానించుటయును, సకులుఁడు కలయు ద్రవ్యములను
 సమకట్టుటయును నుండిరి. అర్జునుఁడు సత్పుంగవులకుఁ
 జూడన లేనాది శుక్రాశ్రమలు గావించుట యందును,
 గృహుఁడు వారికిఁ బాపప్రక్షాళనము గావించుటయందును,
 ధృష్టద్యుమ్నుఁడు వడ్డించుబయందును, మహామనస్కుఁడగు
 కర్ణుఁడు దానముసేయుటయందును నియమింపఁబడిరి. నాత్య
 కియు వీకర్ణుఁడును గృతవర్తయు విదురుఁడు మొదలగువారును,
 బౌద్ధిసంఘుఁడును సతని పుత్రులు భూరిశ్రవుఁడు మొదలగువా
 రును నన్ని డా యాకర్తములు పెక్కింట నియమింపఁబడఁగా
 వారును రాజునకుఁ బ్రియమనీయఁగోరి యా పనులయందు
 వర్తించుచుండిరి. ఋత్విజులును సదస్యులును, విద్వాంసు
 లును మిక్కిలి సుహృదు లయినవారును బ్రియవాక్యముల
 చేతను నలంకారాద్యర్హణములచేతను, దక్షిణలు మొదలగు
 వానిచేతను జక్కఁగాఁ బూజితలయినపిదప, శిశుసాలుఁ
 డును శ్రీకృష్ణుని యడుగులను జొచ్చినవెనుక నందఱును
 గంగానదీయందవభృథస్నానము గావించిరి. అవభృథస్నాన
 మహోత్సవమునపుడు మృదంగములును, శంఖములును,
 బణవములును, దుందుభులును, ఆనకములును, గోముఖము
 లును, మఱియుఁ బలువిధములయిన వాద్యములును జెలంగి
 నవి. నర్తకీజను లుబ్బులు గుబ్బితల్ల నాట్యము చేసిరి.
 గాయకులు గుంపులుగుంపులుగాఁ గూడి గానము చేసిరి.
 వారు వాయిించు వీణలయు వేణువులయు ధ్వనులును, దాశ
 ముల చప్పుళ్లును నింగి ముట్టి చెలంగినవయ్యెను. చిత్రము

లగు ధ్వజములును బతాకలును ముందునడువ, మేటిగజము
 లును రథములును సశ్వములును జక్కఁగా నలంకృతు లయిన
 భటులును వెంటరా, యదువులును, సృంజయులును గాంధోజు
 లును, కురువులును, కోసలులును, కేకయులును, యజమానుం
 డగు యుధిష్ఠిరుని మున్నీడికొని సైన్యములచేఁ బుడమిని
 గ్రక్కదల్చుచు బంగారు దండలుదాల్చి బయలు వెడలిన
 వారయిరి. సదస్యులును ఋత్విజులును దక్కుంగల బ్రాహ్మణ
 శ్రేష్ఠులును, మిక్కుటముగా బ్రహ్మఘోషము సెలఁగఁబోయిరి.
 దేవతలును ఋషులును బితరులును గంధర్వులును బువ్వల
 సోనలు గురియుచు స్తుతులు గావించిరి. పురుషులును బడఁ
 తులును గంధ పుష్పమాలికాభూషణవస్త్రములచేఁ జక్కఁగా
 నలంకృతులై పలువగల రసముల నొండొరులకుఁ బూయుచు
 నొకరిపయి నొకరు వసంతములు పోయుచు, విహరించిరి.
 మఱియుఁ బురుషులు తైలములను గోరసములను జందనజల
 ములను బసపునీరును దట్టంపుఁ గుంకుమజలములను బయిని
 బూసి వసంతము లాడఁగా వారకాంతలును మరల వానిని
 వారికిఁ బూసి వసంతములాడుచుఁ గ్రీడించిరి. దివినుందు
 దేవతాస్త్రీలు మేటివిమానముల చేతఁబోలె, రాజుల దేవు
 లును భటులచేత గుప్తలై రథాదియానములెక్కి యవభృథ
 స్నానమును జూచుటకు బయలు వెడలిరి. ఆ రాజకాంతలు
 మేనమామకొడుకులును సఖులును వసంతములు చల్లఁగా,
 నునుసిగ్గులచేతను నువ్వులచేతను నెమ్మొగంబు లుల్లసిల్ల
 నెంతయు విలసిల్లిరి. మఱియు నా ముద్దియలు మఱి
 దండ్రునును సఖులనును దృతుల (తోలు తిత్తుల)చేత వసంత

ములు చల్లి తడుపుచు వారలు దమవైఁ జల్లఁగా గట్టిన పుట్టు
 బులు దొప్పఁదోఁగుటవలన నవయవములును బలితంపు గుబ్బ
 లును దొడలును నెన్నడుములును దేటపడఁగా, వసంతము
 నందలి తమ కంపుఁ బెంపునఁజేసి క్రొమ్మడులనుండి పువ్వులు
 జలజల రాల సొంపులు గులుకు సయ్యాటములనలనఁ గాముకు
 లగువారి మనంబుల కెంతయుఁ గలంక గావించుచుండిరి.
 అంత సమాట్టగు నాయుధిష్ఠిరుఁడు బంగాదుదండలచేత
 గండరించుచున్న మేటిగుఱ్ఱములు పూర్చినరథము నారోహించి
 తనపత్నిలం గూడి యంగక్రియలచే రాజసూయముఁబోలె
 మిక్కిలియుఁ దేజరిల్లెను. ఋత్విజులార్ధర్త రాజుచేతఁ బత్ని
 సంయాజములు నవభృథ్యములుననుక్రియలఁ గావించి యాచ
 మింపఁజేరి యంత ద్రాపదతోడం గూడ గంగానదియందు
 స్నానము చేయించిరి అప్పుడు దేవతల దుండభులును
 మనుష్యదుండభులును నొక్కపెట్టఁ జెలంగెను. దేవతలును
 ఋషులును బితరులును మనుష్యులును బువ్వులవారలు గురి
 సిరి. పిదపఁ దమతమ వర్ణములయు నాశ్రమములయుఁ
 జొప్పన నెలకొనియున్న యాయా జను లెల్లవారును నందు
 స్నానములు చేసిరి. ఏలన మహాచాతకి యగువాఁడు సైత
 మా స్నానము చేసికఁచోఁ దోడనే యచ్చాపమునుండి విడిసఁడు
 చున్నాఁడు గదా. అంత రాజు యుధిష్ఠిరుఁడు నూతనము
 లగు తెలిపట్టువస్త్రములను దొడిగి, చక్కఁగ నలంకరింపఁజే
 ఋత్విజులకును సదస్యులకును ప్రాప్తాణులు మొదలగువారికిని
 వలయుభూషణములను వస్త్రములను నొసంగి యర్పించిన
 వాడయ్యె. మఱియు నా రాజు సర్వము నారాయణాత్మ

కముగఁ దలంచువాఁడు గాన బంధువులను జాతులను రాజు
లను మిత్రులను సుహృదులను దక్కిన వారినందఱును
మాటిమాటికిఁ బూజించిన వాఁడయ్యెను. సకలజనులును
మణికుండలములనును బుష్పమాలికలనును దలచీరలనును
గంచుకములనును, బట్టుపుట్టములును దొడిగి మిక్కిలి వెల
పొడుగయిన హారములచే నలంకృతులై వెలింగిరి. పడఁతు
లును, గమ్మలవోయి మెఱుఁగులు దుఱఁగిరింప, నుంగురులు
గుబురుకొని తుంపెనలాడ, నెమ్మెగమ్మల యెమ్మె లతిశయిల్లు
చుండ, బంగరుమొలనూళ్లు దులకింప, నెంతయుఁ దళుకొత్తు
చుండెరి. అంత సుస్వభావులును బ్రహ్మవాదులు సగుఱుత్వ
జులును సదస్యులునుఁ దక్కిన బ్రాహ్మణులును క్షత్రియులును
వైశ్యులును శూద్రులును రాజులును పుణి యటవచ్చి దేవ
తలును ఋషులును బితరులును భూతములును లోకపాలురును
వారియనుచరులును ధర్మరాజుచేతఁ బూజితులై యతనిచే
వీక్షణులవడసి తమతమ నెలవులకుం బోయిరి. హరిదాసుం
డగు నా రాజర్షి ధర్మరాజు రాజసూయము మహోదయ
మును జనులెంత ముచ్చటించినను మర్త్యుఁ డమృత మొంత
ద్రావియును దృష్టిఁబొందని యట్లు వారు తృప్తులు గారిరి.
అంత రాజు యుధిష్ఠిరుఁ డెడఁబాయుటకు సైంధవ జంకి సుహృ
దులను సంబంధులను, గాంధవులనును గృష్ణునిని బోవకుండు
నట్లు ప్రేమంబున వారించెను. భగవంతుఁడు కృష్ణుడును
యదువీరులగు సాంబుఁడు మొదలగువారిని గుశస్థలమునకుఁ
బయనముచేసిపుచ్చి యా ధర్మరాజునకుఁ బ్రియంబుసేయు
వాఁడై యచట వసించియుండెను. ఇట్లు రాజు యుధిష్ఠి

యఁడు తన మనోరథమనెడి మహాసమూద్రమును, నెంతయుఁ
 దరింపరానిదానిని, గృష్ణునిచేత నుత్తరించి మనసు తుందు
 డుకు వీడినవాడయ్యె. ఒక్కనాఁడు దుర్యోధనుఁడు సచ్యు
 తునియందు మనస్సునెలకొల్పి యున్న యా ధర్మరాజు
 సంతపురమునం గలసిరి. వెంపుసొంపును రాజసూయము
 మహాత్వమును గాంచి మనంబున నెంతయుఁ దిపించినవా
 డయ్యె. ఆ యంతఃపురమునందు విశ్వక్సేపినిన లక్ష్మణులు—
 రాజేంద్రులయు వైత్యచంద్రులయు భోగ్యభోగోప కరణాదు
 లయిన సొంపువెంపులు—నానా విధముల నెలయు
 చుండెను. అట్టి వెంపుసొంపులతోఁ గూడి ద్రుపదరాజు
 కుమారి పతిని బరిచరించుచుండెను. ఆ బిగయం దా కుడు
 రాజు మనసు మిక్కిలియుఁ దగులునడి మెంతయు మరులునఁ
 జొక్కుచుండెను. మఱి యీ నాయఁతి పురమునందు యదుపతి
 యగు కృష్ణుని పత్నులు వేయిమంది బలితంపుఁబిఱుఁదుల బరు
 వునఁ యందియ లల్లల్లన మొదలు నడునట్టియడుగుల కాం
 తులు కలయఁబర్చి, నెన్నడును మిక్కిలియు సన్నమై చెన్నుఁ
 జూప, గన్బిగుబ్బల కుంకుమ పూతల హారంబు లెఱుపు
 వన్నె మిట్టారింప, నెమ్మొగంబెంతయు నెమ్మొగులుకఁ, జెక్కుల
 పయఁ గవ్వులు చౌకళింప, సన్నదుటిపై నుంగురులు చిందులు
 ద్రొక్క, ఓరుగుచుండుట యా దుర్యోధనుని కెంతయుఁ బరితా
 పము గలిగించెను. ఒకప్పుడు మయుండు నిర్మించిన యా
 సభయందు సమాట్టగు ధర్మరాజు తపస్సులును బంధువులును
 గన హితాహితములందుఁ గన్నుగలిగి కాచుచుండు కృష్ణుం
 డును బాసియుండఁ, బరమేష్ఠి సొంపునకు సాటియగు సొంపు

వెంపారుచుండ, వందిజనులు గై వారములు సేయ, బంగారు
 సింహాసనమున సాక్షాద్దేవేంద్రుడు బోలె నాసీనుండై
 యుండెను. అప్పుడు సాహంకారుఁ డగు దుర్యోధనుఁడు మేలి
 కిరీటమును బుష్పమాలికయును దాల్చి తన్నుఁజుట్టును దమ్ములు
 కొలిచి చనుదేరఁ గేల ఖడ్గంబూని రాజుల నేమో నిందిం
 చుచు నా సభయందుఁ బ్రవేశించెను. ఆ సభ శత్రువులకు
 జలస్థలబుద్ధి భ్రమము గలిగించునట్లు మయుండు నిర్మించెను
 గాన మామయునిమాయచేత మిక్కిలియు మోహితుడై
 స్థలమును జలముగా వగచి కట్టినపుట్టము చేఱంగు నెగఁద్రోచి
 కొనెను. అట్లే యందొకచోట స్థలమును జలముగాఁ దలచి
 పడెను. అట్లే జలమును స్థలముగా భ్రమించిపడెను. దానిని
 జూచి భీముండును స్త్రీలునుఁ దక్కినరాజులును, రాజగు
 యుధిష్ఠిరుఁడు వలదని యెంతవారిం చుచుండినను, గృష్ణుం
 డియ్యకొని ప్రేరేపఁగాఁ, ఒగపకనవ్విరి. ఆ దుర్యోధనుం
 డందులకు మిక్కిలియు లజ్జితుండై మొగమువ్రేలవాంచి
 కోపంబున మండిపడుచు నేమియు ననక యాసభ వెలుఁడి
 హస్తినాపురమునకుఁ బయనమైపోయెను. అప్పుడు దుర్యో
 ధనుఁ డవమానితుండయ్యె. హా! హా! యనుశబ్దము బెట్టిద
 ముగా నందుఁ జెలంగినదయ్యె. అజాతశత్రుఁడును మిక్కి
 లియు మనంబునఁ గుందినవాండయ్యె. ఆ గృష్ణుండును
 భూభారమును బరిహరింప నువ్విళులూరుచుండువాఁడు గాన
 యందులకేమియుఁ బ్రతికర యూరకుండెను. అతని దృష్టి
 మాత్రముననే కదా దుర్యోధనుఁడట్లు భ్రాంతి నొందిన

వాడయ్యె. * మయునిమాయ వట్టి నిమిత్తకూత్రమే.
రాజా! ఈ విషయమై నన్నడిగినదానిని—అనగా రాజ
సూయమహాయజ్ఞమందు దుర్యోధనునికి యుధిష్ఠిరుని సిరి
వెంపును జూచుటవలనఁ బుట్టిన దుర్జనత్వమును—నీకుఁ
డెఱియఁ జెప్పితిని.

ఇది డెబ్బదియేనవ యధ్యాయము.

—●●◆ సాల్వవధక ధారంభము. ◆●●—

శ్రీశుకుఁడు—రాజా! క్రీడామనుష్యునిగ్రహమునుదాల్చి
కృష్ణుండు గావించినమతియొక యద్భుతకృత్యమును—అనగా
నలఁడు సౌభపతిని హతునిఁ గావించినవిధమును—వినుము.
శిశుపాలుని సఖుఁడగు సాల్వుఁడు రుక్మిణీవివాహమునపుడు
నచ్చియుండి యుద్ధమునందు యదువులచే జయింపఁబడెను.
అప్పుడు జరాసంధుఁడు మొదలగువారును జయింపఁబడిరి.
అప్పుడు సాల్వుఁడు సకలరాజులును వినుచుండఁగా ‘నేను
భూమియందొక్కయాదవుఁడును లేకుండునట్లు చేయుదును.
నా పౌరుషమును జూడఁడవి ప్రతిజ్ఞగావించెను. ఇట్లా
మూఢుఁడు ప్రతిజ్ఞగావించి ప్రతిదినము నొకపిడి కెఁడు పాంసువు
లను నొకమాటు లోఁగొనుచుఁ బ్రభుండును పశుపతిని
దేవుని నారాధించెను. అట్లు సంవత్సరముచేసి ముగియఁగా
నాడపట భగవంతుఁడగు నుమాపతి భగవద్వేషమునుబట్టి
మిక్కిలి సంతసిల్లక యిరుచుక సంతసించి శరణాగతుఁడగున

* కృష్ణుడు భూభారమును దీర్చుటకై దుర్యోధనునకు భీమాదుల పరి
హాసములమున నవమానముఁబన్ని యంతకూరకుండెనని భావము.

యాసాల్వుని 'వరమువేడు'మని యానతిచ్చెను. వాడు
 దేవానురాలకును మనుష్యులకును గంధర్వులకును నురళుల
 కును రక్షింపులకును, సభేద్యంబై కామగమనంబై యనువు
 లకు భయంకరమగు నొక విమానము వలయునని వేడెను.
 శివుడును నల్లె యని మయునికట్టి విమానమును నిర్మించి
 యిమ్మని యాజ్ఞాపించెను. అందు శత్రు పురంబుల జయించు
 దిట్టగాన యినుముతో సౌభాగ్య నెడి యొక పురమాను నిర్మించి
 సాల్వున కొనఁగెను. అట్లు కామగమనమై యంధకారము
 నకుఁ బట్టియి, యెవ్వరికిని జెనక రాకున్న యావిమానమును
 బడసి సాల్వుండు వృష్ణులుగావించిన వైరమును దలంచుకొని
 ద్వారకా పురమునకుఁ బోయెను. సాల్వుఁ డట్లుచని వెను
 సైన్యముచే నా పట్టనము నరికట్టి, యండలి యుపననములను
 నుద్యానవనములను నన్నింటిని మఱియు గోపురములను ద్వార
 ములను బ్రాసాదములను నట్టాలకములను బ్రత్యోభికలను
 విహారస్థానములను భగ్నముగావించెను. మఱియు మేటి నెమా
 నమునుండి శస్త్రములును, శిలలును వృక్షములును, విషుగు
 లును సర్పములును వర్షములుగాఁ గురిసెను. మఱి కడివా
 నలును గులకతాలును గురిసెను. పిదపఁ బ్రచండచుయిన
 నుడిగాలియు సుడిసెను. దానిచే దిక్కులన్నియు ధూళిగ్రమ్మి
 గానరాకుండెను. ఇట్లు సౌభముచే మిక్కిలి కలంపంబుచు
 గృష్ణుని నగరం బాద్వారక త్రిపురములచే భూమియుం
 బోలె నించుకేని సుఖముగాంచదయ్యె. అంత మహాత్ముం
 డగు ప్రద్యుమ్నుడు తనప్రజలు బాధ నొందింపఁ బడుచు
 డుటనుజూచి మహారథుం డగువీరుడుగాన 'భయపడనల' గని

చెప్పి రథారూఢుడై సాల్వునిఁ దలపడెను. సాత్యకియుఁ
 జారుదేష్టుఁడును సాంబుఁడును సక్రూరుఁడును దక్కినదమ్ము
 లును హర్దిక్యఁడును భానునిఁదుఁడును గదుఁడును శుక సారణు
 లును మఱియుఁ దక్కిన మేటివిలుకాంధ్రును, రథయాధ
 పతులును దక్కిన దశవాయువులును గవచములనుదాల్చి రథ
 గజతురగపదాతులచే రక్షితులై బయలువెడలిరి. అంత సాల్వు
 సైనికులకును యదువులకును యుద్ధము సురలకును దేవతల
 కునుఁబోలెఁ దుములమై గగురుఁబుట్టించుచుఁ బ్రసర్తింప
 నాగెను. పిదప గుఱ్ఱదేనుతుండు ప్రద్యుమ్నుఁ డాసౌధపతి
 యగు సాల్వుని మాయలచు తన దివ్యాస్త్రల చేత,
 సూర్యుండు రాత్రిచీట్లుంబోలె, తుణమున నాశముగావించెను.
 అంత బంగారు పింజలును నినుపమూతులును గలిగి చదు
 నైన కణుపులుగల బొణము లిరుదియేనింటిని బ్రహ్మాగించి
 సాల్వుని సేనాపతిని గాఢనేసెను. మఱి నూఱు బొణము
 లచే సాల్వునిని, ఒక్కొక్క బొణముచే సైనికులను, బదేసి
 బొణములచే సారథులను, మూడేసి బొణములచే వాహన
 ములను, గొట్టెను. మిక్కిలి యద్భుతమున యా వెనుకృత్య
 మును మహాత్ముడగు ప్రద్యుమ్నుఁడు గావించినదిచూచి యిరు
 దెగల సైనికులెల్లవారు సతనిని గొసెయాడిరి. మయుని పే
 రచితముగుటంజేసి మాయామయమైన యావీమాన మిక్కి
 చోటఁ బెక్కురూపములుగను మఱియొక్కచో నొక్కరూప
 మునను, నొక్కయెడఁ గనబడుచును మఱియొక్క యెడఁ
 గనబడకయు, నిట్లు పరులకెంతమాత్రము నిరూపించి తెలి
 యుట మిక్కిలి కష్టముగా నుండెను. అదియొక్కచో భూమి

యందును నొక్కచో నాకాశమం దొకపర్వతశిఖరమునను,
 నొక్కయెడ జలమందును, నిట్లు కొఱవి గుండ్రముగాఁ నిప్పి
 నట్లు దిరుగుచు, నొక్కచోటను గుదురుగా నెలకొని యుండ
 దయ్యె. సాల్వఁడెందు సైనికులతోడను సౌధముతోడను
 గనుపట్టునో యాయావలన యదుసేనాపతులు బాణములను
 విడుచుచుండిరి. పరులు వైచినశరము లన్నియును సూర్యుం
 డునుబోలె నంటుటకు వేండ్రములై యాశీవిషములుంబోలె
 జెనకరానివై తనపురమును సైన్యమును బట్టి వీడించుచుం
 డఁగా నా సాల్వఁడేమియుఁ దోఁపకుండెను. నాల్వుని సేనా
 పతులు శస్త్రసమూహములచే యదువీరులు మిక్కిలియుఁ
 బీడితులై నను ములోకములను గెలువనుంకించుచున్న దిట్టలు
 గాన యుద్ధమందలి తమతమ నెలవులను, విడిచినవారుగా
 రయిరి సాల్వుని ముత్రి నుగు ద్యుమంతుఁడను వాఁడు
 ప్రద్యుమ్నసి యస్త్రములచే మిక్కిలియుఁ బీడితుఁడై దార
 సిలి యినుపగుదియఁగొని బలిమిమెఱసి యతనిని గొట్టెను.
 ఇట్లరిందముఁడా ప్రద్యుమ్నఁడు నక్షత్రమున గదచేఁ గొట్టు
 వడి మూర్ఛనొందఁగా దారుకుని కొడుకయిన యతనిసారథి
 యుద్ధధర్మముల నెఱింగినవాఁడుగాన యుద్ధభూమినుండి
 తొలఁగఁ గొనిపోయెను. అంతఁ బ్రద్యుమ్నఁడు మహా
 ర్తము సేపటికిఁ దెలివైది సారథింజూచి 'సూతా! అక్కటా!
 నన్ను యుద్ధమునుండి తొలఁగఁ దెచ్చితివే ! ఇది యెంతమా
 త్రము లెస్సగాదు చుమీ. యదువుల కులమునందుఁ బుట్టి
 నవాఁ డెనఁడుగాని, పిఱికిగుండెయగు నాసారథిచేత నిట్టి
 యపయశస్సు నొందింపఁబడిన నేనొక్కఁడుతప్ప మఱెవ్వఁడు

గాని, యుద్ధమునుండి వెనుదగిలిన్లు విన్నదిలేదు. నేను నా తండ్రులగు గామకృష్ణులను సంధించితినేని యట్లు ధర్మయుక్తంబగు యుద్ధమునుండి తొలగి వచ్చినవాడను గాన, వారడుగఁగా నేది తనదని చెప్పఁగలను. మఱియు నాయన్న డమ్మల భార్యలు యుద్ధమం దట చెడివెన్నిచ్చిన నన్నుఁగూర్చి నవ్వుచు నెట్లెట్లు గేరడములు చెప్పకొనరు? తప్పక చెప్పుకొందురే! వీరా! వారేకాదు. మఱి తక్కినవారు నెట్లు చెప్పరు?' అనెను. అందులకు సాధి 'ఆయుష్మాతా! ప్రభూ నేను యుద్ధధర్మమును దెలిసియే యిట్లుచేసితిని గాని తెలియక కాదు. రథికుని సంకటమునఁ జిక్కినపుడు సారథియు, సారథి నట్టియెడ రథికుఁడును గాపాడవలయును. ఇది ధర్మముగదా! ఇది తెలిసియే నను నీవు పరులచేఁ దాకువడి గదచేఁ గొట్టువడి మూర్ఛితుండ వయితిని రణభూమినుండి తొలగఁదెచ్చితి' ననెను.

ఇది డెబ్బదిహాఠవ యధ్యాయము.

—◆—◆—◆ కృష్ణుఁడు సాత్త్విక వధించుట. —◆—◆—

అంత నాప్రమ్యమ్ముఁడు జలముల నాచమించి కవచముఁ దొడిగి విలుదాల్చి సారథితో 'నన్ను ద్యుమంతుఁడున్న చక్కికఁ గొంపొమ్మ' అని యానతిచ్చెను. ప్రమ్యమ్ముఁడు తనసైన్యములను దుప్పలఁ దూల్చుచున్న ద్యుమంతుని నడ్డగించి నవ్వుచు నెనిమిదినారాచములఁ గాడ నేసెను. మఱి నాలుగు బాణములచేఁ దురగములను నొక్క బాణముచేఁ సూతునిని రెంటిచే విరిచినిని గేతువును మఱియొక్క బాణముచే ద్యుమంతుని శిర

మును ద్రుంచెను. గదుఁడు సాత్యకి సాంబుఁడు మొదలగు వారు సౌభపతియగు సాల్వునిబలములను దునిమి తూఁటాడిరి. సౌభములోనివా రందఱును గుత్తుకలుతెగి సముద్రమునం బడిరి. ఇట్లు యదువులును సాల్వులును నొండొరులను గొట్టుచునుండఁగా నాయుద్ధ మిరువదియేడురాత్రులు తుములమై మిక్కిలి వేండ్రముగా జరిగెను. కృష్ణుఁడు ధర్మరాజు పిలీపింపఁగా నింద్రప్రస్థమునకుఁ బోయియుండి రాజసూయము నెఱవేటి శిశుసాలుఁడు హతుఁడయినపిదపఁ గురువృద్ధులగు భీష్మాదులను మునులను గుంతిని నాయమపుత్రులను వీడుకొని మిక్కిలి ఘోరిములయిన నిమిత్తములను గాంచుచు ద్వారకాపురమునకుఁబోయెను. అతిఁడు ధర్మరాజాదులతో 'నేను మాయన్న బలభద్రునితోడ నిక్కడకు వచ్చితిని. కనుక శిశుసాలుని పక్షముహారగు రాజులు తప్పక నాపట్టనమును ముట్టడించి నలంతురు. కానపోయెద' ననిచెప్పి వచ్చెను. అంత నతం డాయుద్ధమునుగాంచి బలరామునిఁ బురరక్షణమునందు నియమించి సౌభమును సాల్వురాజును జూచి దారుకునితో 'నారథీ! నా రథమును సాల్వుని దగ్గఱకు బిగ్గరఁ గొనిపోయి. ఈ సౌభరాజు మాయావికాన వీనితో యుద్ధము సేయవలయును' అనెను. అది విని దారుకుఁడు రథమునందుఁ గూర్చుండి దానిని వేగతోలెను. ఇరుదెగలవారును గరుడధ్వజంబున వెలుంగుచున్న యారథమును గృష్ణుఁ డారోపింపఁగాఁ జూచిరి. సాల్వుఁడును దన బలములును దళపతులును దఱచుగా హతులుగాఁగా, నంతఁ గృష్ణునిఁగాంచి బెట్టిదముగా మ్రోగుచున్న శక్తిని. నా

యుద్ధమునఁ గృష్ణసారథియగు దారుకునివైఁ బ్రయోగించెను.
 ఆ శక్తియు నాకాశంబునఁ బెనుపిడుగుంబోలె నతివేగంబున
 దిక్కులనెల్ల వెలింగించుచు వచ్చుచుండఁగాఁ గృష్ణుఁడు బాణ
 ములచే నూఱుపఱియలుగాఁ ద్రుంచెను. మఱియు నా
 సాల్వునిఁ బదిమూఱు బాణములఁగాఁడనేసి యంతరిక్షమునఁ
 దిరుగుచున్న యాసౌభమును, సూర్యుం డాకాశమును వన
 కిరణములచేతనుంబోలె, శరసమూహములచేత గ్రుచ్చినవాఁ
 డయ్యె. సాల్వుఁడు కృష్ణుని శ్వాగ్ధనువుతోఁగూడిన యెడమ
 చేతిని గాఁడనేయఁగా నా హస్తమునుండి శ్వాగ్ధము క్రిందఁ
 బడిను. అది యొక అదృతముగా నుండెను. అప్పుడు దానిని
 జూచుచున్న భూతములు బిట్టుగా హాహాకారము గావించెను.
 సాల్వరాజును బిగ్గర నార్చి జనార్దనునిఁ జూచి 'మూఢా!
 మేమందఱును జూచుచుండఁగా నూచెలికాఁడగు శిశుపాలుని
 భార్యను నపహరించుకొని పోయితివి. మఱి యామా నెచ్చెలి
 నేమఱియుండఁగా సభామధ్యమునఁ బట్టి గూల్చితివి. ఇట్లు
 గావించి యెందును నన్ను గెలువ నెవరికిఁ దరముగాదని యెన్ని
 విజ్ఞప్తీఁగుచున్న నిన్ను నిదిగో, వాఁడిబాణముల నా యెదుర
 నిలుతువేని, మరలిరానిగతికి మృత్యువునకుఁ బంపెదను.
 జూడు' మనెను. శృష్ణుఁడు—'మందా! ఊరక ప్రేలుచు
 న్నావు. కాని దగ్గఱ మూఁడియున్న మృత్యువు నెఱుంగవు.
 శూరులు తమ మగతనమును జూపుదురేకాని పెక్కులు వద
 రుటలేదు' అనిపనికి బెడిదంబగు వేగముగల గదగొని
 మిక్కిలి క్రుద్ధుఁడై సాల్వుని జత్రువునఁ గొట్టెను. వాఁడు
 నెత్తురు గ్రక్కుచు బిట్టు వడఁకెను. కృష్ణుఁ డాగదను

దిగుచుకొనఁగానే సాల్వుఁడంతర్హితుఁడయ్యెను. అంత
 నొకముహూర్తమున కొకపురుషుఁడువచ్చి హరికి శిరము
 వంచి ప్రణమిల్లి 'దేవకిపంపఁగా దేవరకడకు వచ్చితి'నని
 యేడ్చుచు మఱియు 'కృష్ణా! కృష్ణా! మహాబాహూ! పితృ
 వత్సలా! నీ తండ్రిని సాల్వుఁడు, పశువును జంపువాఁడు
 పశువులుంబోలె, గట్టి కొంపోయినాఁడు' అనెను. ఆ విప్రియ
 మును విని కృష్ణుఁడు మనుష్యస్వభావము నూఁదియుండుట
 వలన, మనంబు దిటదూలి జాలి పయికొన నెఱుఁగమునఁ
 బ్రాకృతునింబోలె దనలో 'మాయన్న రాముని సురానురు
 లకును గెలువ నలవిగాదు. మఱియు నతఁడు తొఱుపాటు
 లేక యెచ్చరికతోడనే యున్నవాఁడు. అట్టివానిని మిక్కిలి
 యల్పుఁడగు సాల్వుఁడెట్లు గెలిచి నాతండ్రిని గొంపోయి
 నాఁడు? విధి మిక్కిలి బలీయమైనది చుమీ' యని యిట్లను
 కొనుచుండఁగా సాల్వుఁడు వసుదేవునిఁ దీసికొనివచ్చి నిలిచి
 యా కృష్ణునితో 'వీఁడుగో నిన్నుఁగన్నతండ్రి. వీనికొఱకే
 కదా నీ విందుజీవించియుండుట. నీవు చూచుచుండఁగానే
 వీనిని వధించెదను. సమర్థుఁడవయితేని మూఢా! వీనిని
 గావుము చూతము' అనెను. ఇట్లూమాయావి బిట్టదల్చి
 యా వసుదేవుని శిరమును ఖడ్గముచేఁ దెగనఱికి దానిని
 జేకొని యాకాశమున నున్న సౌభమును బ్రవేశించెను.
 కృష్ణుఁడు తన జనులయందు మిక్కిలి యాసక్తుఁడగుటంజేసి
 యంత ముహూర్తముసేపు దన యసాధారణ సర్వజ్ఞత్వము
 నుడిగి మానుషస్వభావమునందుఁ మునింగినవాఁడై యుండి
 యంత మహానుభావుండు గావున నది మయుండు సాల్వున

కుపదేశించిన యా సురియను మాయను సాల్వఁడు పంపెనని తెలిసినవాఁ డయ్యెను. అట్లు తెలిసినపుడే యతఁ డాయుధ రంగమున చూతనుగాని తండ్రి కలేబరమునుగాని, కలగని లేచినవాఁడు కలహోని పదార్థములంబోలె, గానఁడయ్యె. కాని, యాకాశమునందుఁ దిరుగుచున్న సౌభములోఁ గూర్చున్న యా శత్రుని సాల్వనిఁగాంచి చంప నుద్యక్తుం డయ్యెను. రాజర్షి ! ఋషులు గొందఱు పూర్వాపరములను సరిగాఁ గలయఁగూర్చి చింతింపక యిట్లు పలికెదరు. * తమ పలుకు లొండొంటికి విరుద్ధములై యుండుటను వారు నిలం పరు. ఇది నిజము. † శోకమోహములు గాని, స్నేహము

* ఇటభావ మేమనఁగా—శ్రీకృష్ణుఁడు రాజసూయమునకు రాము నితోఁ గూడి పోలేడు. ఏలన 'సంకర్షణ మనుజ్ఞాప్య' అని మున్న రాముని విడుకొని పోయినట్లు చెప్పఁబడియున్నది. ఇంద్రప్రస్థమునకుఁ గృష్ణుఁడు పోయియున్నపుడు సాల్వఁడు ద్వారకపై నెత్తి పోలేడు. ఏలన కామ్యకవనమం దున్న పాండవులతోఁ గృష్ణుఁడు 'నేను సాల్వతోడి యుద్ధమునఁ దగిలియుండినందున మీ జూదమును దెలియనయితి'నని వారి కూఱడిలఁ బలికెనని వ్యాసులు చెప్పియున్నారు. కాన పూర్వో త్తరముల నిరయక యిట్లు, రామునితోఁ గూడ నింద్రప్రస్థమునకుఁ బోయె ననియుఁ గృష్ణుఁడక్కడఁ బోయియున్నపుడు సాల్వఁడు చండైతైననియు విరుద్ధములు గొందఱు ఋషులు పలికెదరని యాశయము.

† 'మనస్సు చాలి'నాడని శోకమును 'మనుష్యస్వభావము నొంది నా'డని మోహమును 'జాలిగొని నెయ్యమున' నని స్నేహమును దుర్నిమి తములను గని 'తప్పక నా వట్టణమును ముట్టడించి నలఁతు' రని భయ మును 'చేతనుండి శార్ఙ్గము క్రిందఁబడె'నని యజ్ఞానసంభవము జెప్పిరి.

గాని, యజ్ఞానమువలనఁ గలుగునట్టి భయముగాని యెక్కడ !
 అఖండములగు జ్ఞానవిజ్ఞానములును నైశ్వర్యమునుగల పర
 మాత్మఁ డెక్కడ ! బౌరా ! ఎవ్వని పదారవిదములను సేవిం
 చుటవలనఁ బరమాత్మోపాసన మూర్జితమై యనాఁ గానున్న
 దేహాత్మ భ్రాంతిమొదలగు పిశాచములను దూలించునో,
 మఱియు నట్టి యుపాసకు లనంతమై యుపహతి పాపత్వాది
 గుణాప్తకలక్షణమైన యైశ్వర్యమును బడయుదురో, యట్టి
 పరముసికి, సత్పురుషులకు గణియగువానికి మోహమెక్కడిది?
 * ఆ సాల్వుఁడు శస్త్రసమూహములచేఁ బ్రసరించుచుండఁగా
 నమో ఘ పరాక్రముండగు శౌరి వానితోఁబోరాడి వాని
 కవచమును ధనువును దునిమి, శిరోమణిని ద్రెంచి, వాని
 సౌభమును గదచేత భగ్నము గావించెను. అట్లు కృష్ణుఁడు
 ప్రయోగించిన గదచే నా సౌభమును వేయిదనియలయు
 నీటం బడియెను. అంత సాల్వుఁ డాసౌభమును విడిచి
 భూతలమున నిలిచి గదనెత్తికొని వేగమచ్యుతునిపైఁ గాలు
 తెంచెను. అట్లడరుచున్న వానిబాహువును, బాహు
 పురితోఁ గూడినదానిని, భల్లముతోఁ ద్రుంచి యంత సాల్వుని
 వధించుటకై యద్భుతంబై ప్రలయార్కనింబోని చక్ర
 మును జేతందాల్చి సూర్యునితోఁగూడిన యుదయపర్వతము

గదా. జ్ఞానవిజ్ఞానము అఖండముగాఁగల పరమాత్మునికి నివియెల్లఁ గలు
 గుట యసంగతమని యిటచెప్పుట తెలియునది.

* ఇదియె యథార్థముగాఁ జరిగిన విషయమని పూర్వమతములను
 ఖండి చి ప్రతిపాదించుట తెలియునది.

వలెఁ బ్రకాశించెను. ఆ హరి మిక్కిలియు మాయకాఁ
డగు నా సాల్వుని శిరమును గిరీటకుండలయుక్తమగుదానిని,
ఇంద్రుఁడు వజ్రాక్షుధముచేత వృత్రుని శిరమునుంబోలె,
ద్రుంచినవాఁడయ్యె. అప్పుడు మనుజు లందఱును హాహా
కారములు గావించిరి. అస్థివాసాత్ముఁడు గూలఁగా, నాసౌభ
మును గదచేత హతముగాఁగా, సపుడు దేవగణములు దేవ
దుందుభులను మొరయించిరి. సఖులయిన యా శిశుపాలా
దులకు నుపకారము సేయుటకై దంతవక్త్రుఁడు కోపమునఁ
గృష్ణునివై నెత్తినచ్చెను.

ఇది డెబ్బదియేడవ యధ్యాయము.

—●—●—● కృష్ణుఁడు దంతవక్త్రుని వధించుట. —●—●—●

శిశుపాలుఁడును సాల్వుఁడును దుర్జితయుగు పౌండ్రకుఁ
డును బరలోకగతులుకాఁగా వారికిఁ బరోక్షమునఁ దన చెలి
మిని గావించువాఁడై దంతవక్త్రుఁడు మిక్కిలియుఁ గ్రోధంబు
గొని తా నొక్కఁడును బదాతియై గదకేలఁబూసి యడు
గులఁ బుడమి గ్రక్కవల్పుచు మహాసత్త్వండ్లై పయినెత్తి
వచ్చెను. పాఁడట్లు పయి నడరుచుండుటనుజూచి కృష్ణుండు
సత్వరుండ్లై గదనుగొని సముద్రము చెలియలికట్టను గుప్పించి
పచ్చనట్లు రథమునుండి గొబ్బనదూకి పయికొనివచ్చెను.
ఆకారూఢుఁడగు దంతవక్త్రుఁడును గదనెత్తికొని దుర్జదుండ్లై
ముకుందునిఁజూచి 'భాగ్యము భాగ్యము ! నీ విప్పుడు నా
భాగ్యవశమునఁ గంటఁబడితివి. కృష్ణా ! నీవు నాకు మేన
మామకొడుకవు కాని, నా మిత్రులకు ద్రోహివి ! మఱియు

నన్నుఁజంప నువ్విట్లూరుచున్న వాఁడవు. మందా! కాఁబట్టి
 వజ్రకల్పంబైన యీ గదచేతఁ బొరిపుచ్చెదను జూడుము.
 అట్లుచేసి యంత నిపుడే నామిత్రుల ఋణమును మిత్రవత్స
 లుండను గాన నీఁగికొనెదను. నీవు బంధుఁడవుగాని, దేహ
 మునందుఁ జరించుచున్న వ్యాధియుంబోలె బంధురూపుండవై
 చరించుచున్న పగవాడవు. కాన నిన్నుఁజంపి చెడుగు తీర్పు
 కొనెదను' అని యిట్లు పరుసని వాక్యముల దంతవక్త్రుఁడు,
 మునికోలలచేత నేనుంగునుఁ బోలె నొప్పించుచు, గదంగొని
 యాతని తలపయి నడిచి, సింహనాదము గావించెను. ఆ
 యదుకుల తిలకుఁడు గదచేత యుద్ధంబునఁ గొట్టువడియు
 నించుక చలింపఁడయ్యె. కృష్ణుండును వానిని మిక్కిలియుఁ
 బెద్దదియగు కౌమోదకియను గదచేత స్తనాంతరమునఁ
 గొట్టెను. పాఁడు హృదయమున బిట్టుగాఁ గొట్టువడుటయు
 నోటనుండి నెత్తురు గ్రన్ముచు, వెండ్రుకలు కిరియఁబాఱఁ
 గాలునేతులను జూచికొని యుసురువీడి నేలపయిం బడెను.
 అంత సమస్తములయిన భూతములును జూచుచుండఁగా,
 మున్ను శిశుపాల వధమునందుంబోలె, నద్భుతమై మిక్కిలి
 నూత్నమైన యొకజ్యోతి వాసనుండి వెడలి కృష్ణునియం
 దావేశించెను. వాని తోఁబుట్టువయిన విదూరధుఁడు నన్న
 మరణమువలని శోకమునఁ దోఁగి నిట్టూర్పులువిడుచుచుఁ
 బలుకయు వాలునుగొని కృష్ణునిపై నడరవచ్చెను. అట్లు
 పయించుచున్న వానిని జూచి గృష్ణుఁడు మంగలకత్తిచుట్లు
 వాదరగాఁగల చక్రమును గొని కిరీటకుండలములతోఁ
 గూడిన వానిశిరసును ద్రుంచెను. ఇట్లు సౌభవిమానమును

సాల్వునిని దంతవక్త్రునిని విదూరధునిని మఱియు దుర్విషహు
లయిన యితరులనును హతులంగావించి, దేవతలును మను
ష్యులును స్తుతులుసేయుమానులును, సిద్ధులును, గంధర్వు
లును, విద్యాధరులును, మహారాజులును, అస్పరశులును,
పితృగణములును, యక్షులును, గిన్నరులును, జారణులును దన
విజయము నెంతయుఁ బొగడుచుఁ గనుచునులు పయిని గురి
యుచుండ, యదుప్రవరులు బలసికొలువ నలంకృతమగు నిజ
పురమును బ్రవేశించిఁ వాడయ్యె. ఇట్లు యోగేశ్వరుండును జగ
దీశ్వరుండునగు భగవంతుఁడు కృష్ణుఁడు పశుదృష్టులగు మూఢు
లచేతఁ జరాసంధాదులచేత నిర్జితుఁడనియు జయించినాడ
నియుఁ దోచుచు డును గాని, నిర్జితుఁడు జయించుచున్నాఁ
డనుట భ్రాంతి; అజితుఁడేనై జయించుచున్నాఁడు నుండీ.

—•—•—• బలరాముని తీర్థయాత్రయు సూతవధాదులును. —•—•

కౌరవులు పాండవులతోడ యుద్ధమునకుఁ దొడంగుటనువిని
బలరాముఁ డిరుడెగిలినను మధ్యస్థుఁడుగాన తీర్థయాత్రా
మిషమున బయలు వెడలెనట; అతఁడు ప్రభాసమందుఁ
గ్రుంకి, యందు దేవతలను ఋదుషులను బితరులను మను
ష్యులను సంతృప్తులగావించి బ్రాహ్మణపరివేష్టితుఁడై
ప్రతిగ్వాహిని యగు సరస్వతీకిఁ బోయెను. అంతఁ
బృథూదామును బిందుసరమును ద్రికూటమును సుదర్శన
మును విశాలమును బ్రహ్మతీర్థమును జక్రమును బ్రాచిని
సరస్వతిని యమునానదినిసి గంగానదిని ననుసరించియున్న
తీర్థములనును గ్రుంకి పిదప నైమిశమునకుఁ పోయెను.
అచట ఋషులు సత్రయాగము చేయుచుండిరి. దీర్ఘకాల

ముగా సత్రము గావించుచున్న మును లక్ష్మవచ్చిన యా బల
రామునిఁ గాంచి యభినందించి విధ్యుక్తముగాఁ బ్రణమిల్లి
లేచి యర్చించిరి. అతఁడు తన పరివారముతోఁ గూడ సర్వ
తుండ్లై గూసనంబు గయికొని యట వ్యాసమహర్షి శిష్యుం
డగు రోమహర్షణుఁ డాసీనుఁడై యుండఁ గాంచెను. అట్లా
నూతుండు ప్రతిలోమజాతుండయ్యుఁ డనకు లేచి యెదు
రుకొనకయుఁ బ్రణామమును నంజలియుఁ గావింపకయు
నుండుటయే కాక యందున్న విప్రులకుఁజెను నెత్తుగాఁ
గూర్చుండియుండుటనుం జూచి బలరాముఁడు మిక్కిలి కోపంబు
గొని 'ఈ ప్రతిలోమజాతుఁ డిందఱు విప్రులకును మఱియు
ధర్మచాలకుల మగు మాకును నెత్తుగాఁ గూర్చుండుట నెట్లు?
ఈ దుర్మతిని వధింపఁదగును. వీఁడు భగవంతుఁడగు వ్యాస
మహర్షికి శిష్యుఁడై వెక్కు లీతిహాసములను బురాణములను
ధర్మశాస్త్రముల నన్నిటిని బరిపూర్ణముగా నభగమించియు,
దాంతియు వినయమును లేక, యూరిక తిన్నఁ గాను బండి
తునిఁగాఁ దలఁచుకొనుచున్నాఁడు. ఇట్లు తెలిసియు మన
స్సును గెలువకున్న వీని యీచదువంతయు నీచునకుంబోలె
దోషమునకే కాని గుణమునకుఁ గావు. 'వీఁ డెట్లునునను
నీకేమి యందురా'? ధర్మాత్ములని పయికి వేషములు వేరికొను
వారి నవశ్యము చంపి తీసివలయును. అందులకే కదా నే
నీలోకమున నవతరించి యున్నవాఁడను. ఏలందురా? అట్టి
వారు మిక్కిలియుఁ బాపులు నుండి అనెను. అమృతహస్త
డింతవట్టు సెప్పి యసత్పురుషులను వధించుటను మానియున్న
వాఁడయ్యును నట్లు దప్పక జరుగవలసియున్న విధినిబట్టి నమ

ధృఢుగాన కుశాగ్రముగొని యా రోమహర్షణునిఁ జేత
 నున్న యా కుశచేత వ్రేసి చంపెను. అంత నచటి నును
 లండలును హాహాకారములు సేయుచు మనంబుల భేదంబు
 మల్లడింప బలభద్ర జేవునిం జూచి 'ప్రభూ! నీ వధర్మము
 గావించితివి. యదునందనా! మే మీతినికి * బ్రహ్మసన
 మును, మా సత్రము ముగియునందాఁక దేహమునకు శ్రమ
 ములేక యుండునట్టి యాయువును నొసంగితిమి. ఇం తెలి
 యక నీవు బ్రహ్మహత్యనుబోని పాపమును జేసితివే. నీవు
 యోగేశ్వరుండవు గాని, కర్మవశ్యుండవు గామిచే బాహ్మణుని
 వధింపరాదనెడి యాహ్మయము (విధి) నయితిము నీకు నియా
 మకిము గాదు. కాని లోకనావనా! ఈ బ్రహ్మహత్యకుఁ
 బ్రాయశ్చిత్తము ననుష్ఠింపుము. ఏలందునా? నీ కితిరులు
 పురికొలుపక నీయంతటనే దాని నాచరించితివేని లోకసంగ్ర
 హము గలుగును జూమి. శ్రేష్ఠుఁ డాచరించినదేకదా తిక్కన
 లోకులు నాచరింతురు' అనిరి. అందులకు రాముఁడు 'నేను
 లోకముల ననుగ్రహించు నిమిత్తము వసిమనకుఁ బ్రాయ
 శ్చిత్తము నాచరించెదను. ఇందులకు ముఖ్యమయిన ప్రాయ
 శ్చిత్త మేదియో యుపదేశింపుఁడు. ఈ రోమహర్షణునకు దీర్ఘా
 యుష్యమును, బలమును, నిగ్రదియరాటవమును, మఱియు
 నింకెద్ది మీరు కోరుదురో దానిని జెప్పుఁడు. దీనిసంతయు
 నా యాశ్చర్యశక్తిచే నాధింపెదను' అనెను. ఋషులు—
 "రామా! కుశాగ్రరూపంబగు నీ శస్త్రమునకును నీర్యమున

* పురాణవక్తయగు బ్రాహ్మణునకు నియ్యదగినదియుఁ ప్రత్యుత్థాన
 మొకరికిఁ జేయ నక్కఱ లేనిదియు నయినది బ్రహ్మసన మనంబడును.

కును నితని మృత్యువునకును మఱి 'మా సత్రము ముగియు
వఱకు దీర్ఘాయులై యుండు'మని మే మాడిన వచనము నకును
సత్యత్వముగలుగునట్లు గావింపుము' అనిరి. రాముఁడు 'తా నే
పుత్రుఁడుగా పుట్టుచున్నాఁడని నదా వేదములు చెప్పెడిని.
*కాఁబట్టి యితని పుత్రుఁడు ఉగ్రశ్రవుఁడు మీకుఁ బురాణ
వక్తయగుఁ గాక ; నానికి నాయువు నింద్రియచాటవయును
గలిగియుండుఁ గాక. ముని శ్రేష్ఠులారా ! మీ కేవిషయమునఁ
గోరికగలదో దానిని జెప్పుఁడు. బుధులారా ! పిదప బ్రహ్మ
దండమును గయికొని, తెలియక చేసిన నాకు, వేదశాస్త్రాను
సారముగఁ బాప పరిహారమును నాలోచించి విధింపుఁడు'
అనెను. అందులకు బుషులు, 'ఇల్వలుని కొడుకుఁపల్వలుఁ
డను నొక ఘోరదానవుఁడు పర్వపర్వమునను నెచ్చి మా
సత్రయాగమును జెఱుపుచున్నాఁడు. దాశార్హా ! నాఁడు
చీమునెత్తురులను మూత్ర పురీషములను, సుకామాంసము
లను గురియుచున్నాఁడు నీ వా పాపాశ్శునిఁ బొరిపుచ్చుము.
దాశార్హా ! అట్లుచేసిన మాకు గొప్పశుక్రావణము గావించు
టయగును పిదప మిక్కిలియు నహింసాది బ్రహ్మచర్యాది

* అగ్గాదజ్ఞాత్సంభవసి హృదయాదధిజాయసే । ఆత్మై పుత్రనావాసి
కశ్చైశ్చరదశ్శతమ్' ఇత్యాదులు వేదవచనము. పితయే పుత్రుఁడుగాఁ బుట్టు
నుగదా. రోమహర్షణుఁడు బ్రదుకమిచే తన యస్త్రమున అతని మృత్యు
వును సత్యమగుటయు, అతఁడు తన పుత్రునిరూపమున ఆయువు మొద
లయిన వానిని బడయుటచేత మునులవచనము సత్యమగుటయుఁ, గలిగిం
చితి నని భావము. రోమహర్షణుఁడే యతనిపుత్రుఁడుగాన పుత్రరూప
మున నాయురాదు అతని కాయురాదులనియె తెలియునది.

వ్రతయు కుండవై తీర్థములందుఁ గ్రుంకుచుఁ బండ్రెండు
మాసములు భూమి ప్రదక్షిణముగాఁ దిరిగివచ్చితివేని పరి
శుద్ధుండ వగుదువు' అనెను.

ఇది డేబ్బదియెనిమిదవ యధ్యాయము.

—◆— బలరాముని యిల్వలవధ సును, దీర్ఘయాత్రయు. —◆—

శుకుండు. — 'అంతఁ బర్వదినము రాఁగాఁ బ్రచండమైన
యొక భయంకరవాయువు భూళిగురియుచు దుర్గంధము
గొట్టుచు నలుగడల బిట్టు వీవనాగెను. అంత నాయజ్ఞ
శాలలయందు సమేధ్యమయంబగు వర్షమును నిల్వలుండు
గురియించెను. వాడును శూలముదాల్చి చూపట్టెను. పెద్ద
దయిన కాయము గలిగి, విరిసిన కాటుక రాశివలె మిక్కిలియు
నలువై, కాంచినరాగివలె నెఱ్ఱని వెండ్రుకలును మీసలును
గడ్డమును దాల్చి వెనుఁగోటలచేతను నుగ్రమయిన బొమ
ముడిచేతను బెట్టిదమమున బలుమొగముతో వచ్చెను. వానిని
గాంచి, రాముండు శస్త్రసైన్యములను విదలించు ముసల
మును, దైత్యులనడంచిపుచ్చు హలమును, దలంచుకొనెను.
అవి తోడనే పొడకట్టి సిలిచెను. అంత రాముండు నాగటి
కొనచేత నాకాశమునఁ జరించుచున్న యా పల్వులునిట్టి
తిగిచికొని, ముసలముతో నా బ్రాహ్మద్రోహిని నెత్తిమీఁద
నడిచెను. వాడును నెత్తితుత్తుమురై నెత్తురులు గ్రుక్కుచు,
బిట్టుగా నార్తధ్వని గావించుచు గైరికధాతువులచే నెఱ్ఱ
నగు పర్వతము వజ్రముచేతఁ గొట్టువడి పడునట్లు నేలం
గూలెను. మును లందులకు రాముని మిక్కిలియు స్తుతించి,

యమోఘములయిన యాశీర్వాదము లొసంగి, వృత్తునిఁ
జంపిన యింద్రునికి దేవతలుంబోలె, నమృతభాగునికి స్నానము
గావించిరి. అంత వారతనికి సిరిదొలంకుచు నెప్పుడును
వాడని తామరలుగల వై జయంతి యను మాలికను దివ్యము
లయిన రెండు వస్త్రములను, దివ్యములగు నాభరణముల
నును నొసంగిరి. అంత వారలచేత ననుజ్ఞ వడసి రాముండు
బ్రాహ్మణులంగూడి కౌశికీ నదికిఁబోయి యంగుఁగ్రుంకి పిదప
సరయునది పుట్టిన సరోవరమునకుఁ బోయెను. తర్వాత
నాసరయువు గట్టవెంబడినే ప్రయాగమునకుఁబోయి స్నానము
చేసి దేవాదులకు సంతర్పణములు గావించి పులహశ్రమము
నకుఁ బోయెను. పిదప గోమతియందును గండకియందును
విశాళయందును గ్రుంకి శోణనదయందు స్నానముచేసి గయకుఁ
బోయి పితృతర్పణములు విడిచి గంగాసాగరసంగమమునకుం
జని మునుకలిడి మహేంద్రపర్వతమునఁ బరశురామునిఁగాంచి
యభివాదనముచేసి సప్తగోవావరిని వేణిని పంపానదని భీమ
రథిని జలకమాడి, కుమారస్వామినిఁగాంచి యంత శివుని
కాలయంబయిన శ్రీశైలమునకుఁ బోయెను. అంత సతఁడు
ద్రవిడదేశమందు మహాపుణ్యంబయిన వేంకటాచలమును
దర్శించి, పిదపఁ గామకోటిని, గాంచీపురిని, నదీలలామంబగు
కావేరిని, హరిసన్నిహితుఁడయియుండు మహాపుణ్యక్షేత్రం
బగు శ్రీరంగమును విష్ణుక్షేత్రమగు వనగిరిని, దక్షిణమధు
రను జూచుచుంబోయి మహాపాతకములను నాశముసేయు
నట్టి సముద్రసేతువును జేరెను. అచట నాహలాయుధుఁడు
బ్రాహ్మణులకుఁ బదిపేలు ధేనువులు దానముచేసెను. అంతఁ

గృతమాలమును దామ్రపర్ణిని గులపర్వతంబగు మల
యమును గాంచి యం దాసీనుండై యున్న యగస్త్యునికి
మ్రొక్కి ననుస్కరించి యభివాదనము చేసి యతం డొసం
గిన యాశీర్వచనములను గయింపని యనుజ్ఞనొంది దక్షిణ
సముద్రమునకుఁ బోయెను. అచట నతఁడు కన్యాకుమారి
యనెడి దుర్గాదేవిని నర్చించి యంత ననంతపురమును జేరి
యుత్తమంబగు పంచాస్పరసమున విష్ణువు సన్నిహితంబై
యుండు దాన మునిఁగి యందుఁ బదివేలగోవులను దానము
చేసెను. అంత నమ్మహాత్ముఁడు కేరళమునకును శతనర్తకిము
నకును బిదప ధూర్జటి సన్నిహితఁ డయి యుండు గోకర్ణ
మనెడి శివక్షేత్రమునకుం జనెను. పిదప ద్వీపమునం దున్న
యార్కాదేవినిగాంచి శూర్పరమునకుఁ బోయి తాపి,
ప్రయోష్ణి, నిర్వింశ్యలను తీర్థములందుఁ గ్రుంకి యంత నండ
కావనమును బ్రవేశించి నర్తకకుఁబోయెను. దానితీరమందు
మాహిష్మతీపురము విలసిల్లును. పిదప మనుతీర్థమందు స్నాన
ముచేసి మరల బ్రహ్మసతీర్థమునకు వచ్చెను. అట బ్రాహ్మ
ణులు కౌంఠచూంఠవియ్యుధమున సమస్తగాజులను హతు
లయి రని చెప్పుచుండఁగావిని భూమికే భారిము తీసినదని
తలంచెను. ఆ యదునందనుఁడు భీమదుర్యోధనులు యుద్ధ
మున గదలంగొని పోరాడుచుండుటను వారించి, వారి వినాశ
ముడువుటకు నచటికే బోయెను. యుధిష్ఠిరుఁడును నకుల
సహదేవులును గృష్ణార్జునులును నతనినిజూచి యభివాదనము
చేసి 'ఇతఁ డేమిచెప్పఁగోర యిటువచ్చి నాఁడని సంశయించుచు
నేమియుఁ బలుకకుంకిరి. అతఁడా భీమదుర్యోధను లిరువు

రును సంరంభించి యొండొరులం గైవంగోరి, గదాపాణులై
 విచిత్రములగు మండలములం దిరుగుచు నుండుటను గాంచి
 వారితో 'రాజా ! దుర్యోధనా ! వృకోదరా ! మీరిరువు
 రును సమానబలులగు వీరులరు. మీలో నొకఁడు బల
 మునం దెక్కుడనియు మఱియొకఁడు నాదనయం దెక్కు
 డనియు నాకుఁ దోచుచున్నది. ఇట్లు మీరిరువురు సమాన
 వీర్యులై యుండుట మీలో నెననికేసి విజయముగాని యది
 కాదేని యపజయముగాని కలుగునని చూపట్టదు. నుక
 మీ పోరు నిష్ఫలమే; కాన యుడుగుఁడు' అనెను. ఆ రాజ
 కుమారు లొకరినొక రాడిన దురుక్తులును, నొండొరులకుఁ
 గావించిన దుష్కార్యములను దలంచుకొనుఁ బరస్పరము బద్ధ
 వైరులై యుండుటం బట్టి యాబలుఁడు చెప్పినవాక్యమును
 గయికొన రయిరి. రాముఁడది దైవకృతమని తలంచుచు
 ద్వారవతికిఁబోయి సర్వసంపదల పెంపుసొంపారుచున్న యుగ్ర
 సేనాదులను జ్ఞాతులను గూడి యుండెను. అతఁడు మరల
 నై మిశమునకుఁ బోవఁగా, ఋషులు సకలవిరోధములు
 నివర్తించియున్న యాతనిచేఁ గ్రతువు సంగములతోఁగూడి
 గ్రతువుల నన్నింటిని జేయించిరి. అంత నా భగవంతుఁడు
 బలుఁడు వారలకు విభుండుగాన విశుద్ధంబగు విజ్ఞానమును
 (అనఁగా నాధారభూతుండగు పరమాత్మయందు విశ్వము
 నుండుటయు) దాను పిశ్వమంతయు వ్యాపించియుండుటయును
 నని సంశయాదిరహితంబగు జ్ఞానము నొసంగెను. అతఁడు
 పత్నింగూడి జ్ఞాతులగు బంధువులును సుహృదులును బరి
 వేష్టించియుండ నవభృథస్నానము గావించి మేలయిన వస్త్ర

ములం దొడిగి, చక్కఁగా నలంకృతుఁడై చంద్రుఁడు తన
చంద్రికచేతనుం బోలెఁ బ్రకాశించెను. బలశాలియు ననం
తుఁడును నప్రమేయుఁడును మాయా మనుష్యుండు నగు
నా బలుని కృత్యము లిటువంటి వనేకములు గలవు చుమీ!
అనంతుఁడును నద్భుతకర్తుండు నగు రాముని కృత్యముల
నెవ్వఁడు స్మరించునో, వినునో, పలుకునో, వాఁడు విష్ణువునకు
మిక్కిలి ప్రియుండగు చున్నాఁడు'

ఇది డెబ్బదితొమ్మిదవ యధ్యాయము.

—●—◆—కుచేలోపాఖ్యానము.◆—●—

రాజు—ప్రభూ! మహాత్మా! అనంతవీర్యుండును మహా
త్ముండునగు ముకుందుని వీర్యచరితములు మఱియు నేమేమి
గలవ్రా వానినెల్ల వినఁగోరుచున్నాను. బ్రాహ్మణోత్తమా!
విషయములంబడి త్రిమృగుచుండువాఁడైనను రసజ్ఞుఁడుగా
నుండునేని, యీ యుత్తమశ్లోకుని మేలికథల నొక్కనూలు
విన్నయెడలఁ జూలునని యుడుగువాఁడెవఁడు? ఆ యనంతని
గుణములను గీర్తించు వాక్కే వాక్కు. అతని కైంకర్య
ములు గావించు హస్తమే హస్తము. స్థావర జంగమము
లందు వసించుచున్న యతనిని స్మరించు మనస్సే మనస్సు.
అతని పుణ్యకథలను విను చెవియే చెవి. చరాచరములు
రెండును శరీరము గాఁగల యతనిని మ్రొక్కు శిరమే శిరము.
అతనిఁ జూచు కన్నులే కన్నులు. విష్ణుదేవునియు నతనిభక్తు
లయు పాదజలములను నేవించునట్టి యంగములే యంగము'
లనెను. ఇట్లు పరీక్షిత్తుడుగఁగా భగవంతుఁడా శుకుఁడు

వాసుదేవుండగు భగవంతునియందు మనస్సు లయించినవాఁడయ్యెను. అతఁడు రాజుతో 'బ్రహ్మవిదులందు మిన్నయగు నొక బ్రాహ్మణుఁడు తొల్లి కృష్ణునకుఁ జెలికాఁడై యుండెను. అతని కంతరింద్రియ మగు మనస్సు ప్రశాంతమై బాహ్యేంద్రియము లెల్లఁ జయింపఁబడియుండుటనలన విషయములందెల్ల విరక్తి గలిగియుండెను. కాన యతఁడు దైవికముగా నేదిదొరకునో దానితోఁ గడువుఁ బ్రోచికొనుచు నుండెను. అతఁడు గృహస్థాశ్రమమున వర్తించుచుండెను. అతని పేరు కుచేలుఁడు. అతని భార్యయు నల్లు జితేంద్రియురాలై యుండెను గాన యేది దొరకినను బతికి వడ్డించి దానాఁటి మలమల నూడుచుండెను. ఇట్లాయమ, యాఁటికిఁ దాళ నోపక దారిద్ర్యమున స్రుక్కుచు, వశకుచును, నోరెండు చుండ, నొకనాఁడు తన పతికడకుఁ బోయి యతనితో 'బ్రాహ్మణోత్తమా! దేవరకు నాహరి కృష్ణుఁడే చెలికాఁడు గదా. అతఁడో శ్రీయఃపతి; కాన, మన లేమిని బాపుట యతని కెంతపని. మఱి బ్రహ్మణ్యుఁడుగాన బ్రాహ్మణులరగు మీయం దాదరము తప్పక చూడఁగలఁడు. అతఁడు ధర్మార్థ కామములనే కాక మోక్షమును గోరువారికిని శరణు చొరందగినవాఁడు. కాన నీకుఁ గేవల విత్తమేకాక నీ నోరెడి ముక్తిని నొసంగఁగలఁడు. నీ యభిప్రాయ మెట్లు దెలియు ననవలదు. అతఁడు జ్ఞానశక్త్యాది షాడ్గుణ్యపూర్ణుఁడు. పరత్వముచే నిన్నుఁ బాటింపఁడని తలఁపవలదు. నిరతిశయ సౌశీల్యమునుబట్టి సాత్త్వికులకెల్ల మిన్న. అతని నొక్కనినే విశేషించి చెప్పనేల యందువా? అతఁడు మిముబోఁటిసాధువులకెల్లఁ బరమంబయిన

ప్రాప్యముచుండి ! పొందినచో నేమియుచ్చు నందురా? కుటుంబభరముచే మిక్కిలియు స్రుక్కుచున్న మీకుఁ బుష్కలముగా ధనము నొసంగఁగలఁడు. అతఁడిప్పుడు శత్రువిజయార్థమొక్కడకును బోలేదు. ద్వారవతియందే భోజనపృష్ఠ్యంధకుల కీశ్వరుండయిన యా ప్రభుఁడున్నాఁడు. కాఁబట్టి యతనికడకుఁ బోము. అతఁడు తన పాదకనులములను స్థరించిన పానికిఁ దిన్నయిన నిచ్చును. ఇంక నేదో యొకయర్థమును గోరి దూరమునుండి తన్ను భజింపవచ్చువారికి నభీష్టములనెల్ల నా జగద్గురుఁ డిచ్చుననుటను జెప్ప వలయునా' యనెను. ఇట్లు భార్య తన్ను మాటిమాటికిఁ బ్రార్థింపఁగా నా బ్రాహ్మణుఁడు మే త్తనివాఁడుగాన యియ్యకొని తనలో 'విత్తమేమియు దొరకకపోయినను, నా యుత్తమశ్లోకుని దర్శనము దొరికుచున్నది గదా ! ఇదియే నాకుఁ బరిమలాభము గదా' యని మనంబునఁ దలంచుకొనుచుఁ బోవుటకునిశ్చయించుకొన్న వాఁడయ్యె. అతఁడు తన పత్నింజూచి 'కల్యాణీ! మనయింటఁ గానుక కేమేని యున్నయెడల నిమ్ము' అనెను. ఆయమయు, బ్రాహ్మణులయిండ్లలో నడుకులను యాచించి నాలుగు పిడికెళ్లు దొరకఁగా వాని నొక చినిఁగిన చేలతునుక యందు ముడిచి కానుకగా భర్తకొసంగెను. ఆ బ్రాహ్మణోత్తముఁడు నాయడుకులనుగొని తనలోన 'కృష్ణుని సందర్శనము నా కెట్లుగలుగునో' యని చింతించుచు ద్వారకాపురమునకుఁ బోయెను. అతఁ డట్లుపోయి ద్వారవతింజేరి కాపలి సేనలున్న మూఁడు గుల్మములను గడచి మూఁడు కక్ష్యలను దాటి యంతఁ గృష్ణునివలె సంపత్తు మొదలగు గుణములచే

వఱలుచున్న యంధకులయు వృష్ణులయు గృహములనడుచు
 బెడఁగారుచున్న పదాఱువేల కృష్ణుని పత్నుల గృహములను
 దఱిసి, యందును మిక్కిలి సిరిదొలఁకుచున్న యొక గృహ
 మును, బ్రహ్మానందంబగు మోక్షసుఖము నొందినవాఁడు
 వై కుంతమునుంబోలె, బ్రవేశించెను. అప్పుడు కృష్ణుఁడు, రుక్మిణి
 దేవితోఁగూడఁ బర్యంకముపై నుండెను. అతఁ డతఁనిని దూర
 మునఁగాంచి దిగ్గనలేచి యెదురవచ్చి రెండుచేతులు సాఁచి
 ముదంబుపొదల నతనిని బిగియఁ గాఁగిలించికొనెను. తనకు
 గారాబుచెలికాఁ డయిన యీ బ్రాహ్మణఋషి యంగసంగము
 వలన మిక్కిలియుఁ జొక్కి యెంతయు సంతోషముపొంగ
 నా జలజాతేక్షుఁడు, కన్నులనుండి యానందబిందువులను
 గార్చెను. అంత నతనిని బర్యంకముపయి తానే యాసీనుం
 జేసి, తానే కానుకలుదెచ్చి సమర్పించి యతని పాదములం
 గడిగి యా పాదజలములను శిరసుపయిని లోకపావనుం డా
 భగవంతుఁడు దాల్చెను. పిదపఁ జందనమును నగురువును
 గుంకుమను గూర్చి మెదిచిన దివ్యగంధము నతనికి నలంది,
 గమగమ వాసనలు బుగులుకొను ధూపములొసఁగి, దీపముల
 నివాళించి, బలులను, మఱియుఁ దక్కిన పూజాసాధనములను
 నర్పించి, గోవును తాంబూలమును నివేదించి యంత
 స్వాగతం బడిగెను. దేహమంతయు ముఱికి గ్రమ్మి, చిక్కియు
 న్రుక్కియు బీటనరములు పయికి నెరసి బెరసియున్న యా
 కుచేలునికి, రుక్మిణీదేవి చామరఁ బుచ్చుకొని వీచుచుఁ
 దక్కుంగల పరిచర్యలు గావించుచు నుండెను. అట్లు నిర్మల
 కీర్తియగు కృష్ణునిచేత నా యవధూత యతి ప్రీతితోడఁ

బూజితుం డగుటను జూచి, యంతఃపురమునం గలవారంద
 టును మిక్కిలి విస్మితులై 'వీడో యొక భిక్షుఁడు, అవ
 ధూత, సంపదమాలిన వాఁడు ; కాన లోకమునం దెల్లవారికి
 నిందితుఁడును నధముఁడు నైనవాఁడు. ఇట్టివాఁ డెక్కడ !
 ముల్లోకములకు గురుండును లక్ష్మీకి నివాసభూతుండు నగు
 కృష్ణుఁడెక్కడ ? అతఁడు తనతోడ మంచమునందున్న లక్ష్మీని
 సయితము విడిచి, వీసిన దనయన్ననుం టోలె గాఁగిలించి
 కొన్నాఁడే ! ఇతఁ డెట్టిపుణ్యము చేసెనో కదా' యని గుజ
 గుజలు పోయిరి. అంత నా యిరువురును దొల్లి తాము
 గురువునింట వాసము చేయునపుడు గావించిన యా ముద్దు
 ముచ్చటలనెల్ల నొకరికే లొకరు పట్టుకొని యిట్లు చెప్పుకొన
 సాగిరి. భగవంతుఁడు — 'బ్రాహ్మణోత్తమా ! నీవు గురువు
 నకు దక్షిణ నొసంగి * సమావర్తన కర్తముం గావించుకొని
 విడిచి వచ్చిన పిదప ధర్మములం దెలిసినవాఁడవు గావున నీకుఁ
 దగినభార్యను గ్రొత్తగాఁ బెండ్లియాడితివా ? ప్రాయిక
 ముగా నీ చిత్తము గృహధర్మములందున్నను గామముల
 చేతఁ గొట్టువడకయే యుండును. నీవు విద్వాంసుఁడవు గాన
 ధనములందును నీకంతగాఁ బ్రీతిలేదు. ఇది నాకుఁ దెలి
 యును జుమీ. కొందఱు మనంబులు కామములచేతఁ
 గొట్టువడని వారై విష్ణుసంబంధియగు మాయనుండి—
 అనఁగా ననాదిప్రవృత్తిమగు ప్రకృతి సంబంధములనుండి—

* సమావర్తన మనఁగా వేదములను సాంగముగాను సశిరస్కముగాను
 నధ్యయనము చేసినపిదపఁ గావించుకొను కర్మమునకు సమావర్తనమని
 పేరు.

విడివడు తలంపున బ్రహ్మానిద్యకు | సంగముగా నిత్యనైమిత్తి
కాదులగు కర్తములను లోక సంగ్రహమును బట్టి నే నెట్లు
చేయుదునో యట్లు యాచరింతురు; కాని విషయాభిలాషను
బట్టి కాదు. బ్రాహ్మణోత్తమా! మనము గురుకులము
నందు నసించి యుంటిమే దానిని కలంచుకొందువా? ఆ
గురుకులవాసమువలననే కదా ద్విజుఁడు ఔలిసికొనననిన
దానిని (స్వపర యాథాత్మ్యమును) డెలిసికొని యజ్ఞానము
తుది నందుచున్నాఁడు. ఆ గురుకులవాసమే కదా ద్విజుఁడు
లకు నలయు సత్కర్తములనెల్ల నిరంకుష్టించుటకు హేతు
భూతమయిన జ్ఞానము గలిగించుచున్నది. ఆ గురుకులమొక
యాశ్రమమగును. అందుండువారికి నాద్యంతయు నేనుం
టోలె గురుఁడు, జ్ఞానప్రదుం డగుచున్నాఁడు. బ్రాహ్మ
ణోత్తమా! ఈ లోకమందు సమస్తములనున విష్ణుమూల
యందును నాశ్రమములయందును, నెవరు గురురూపమున
నున్న నా యుపదేశ మాత్రముచేత సుఖముగా సుకార
మహర్థ వమును కరింతురో వారే పురుషార్థ కోవిదులు చుమీ.
సర్వభూతాత్మండ నగునేను గురుశుశ్రూషచేతఁ దుష్టి
నొందునట్లు పంచమహాయజ్ఞములచేతను, వంచి జాతి
చేతను తపముచేతను శమముచేతనుగాని దుష్టి నొందను
జుమీ. బ్రాహ్మణోత్తమా! మనము గురువునింట పసించి
యుండఁగా గురువుభార్య యొకనాఁడు మనలను గట్టెలు
దెమ్మని పంపినది తెలంతువా? అప్పు డకాలముగానున్నను
మనమిరువురమును మిక్కిలియుఁ బెద్దదియైన యొక మహా
రణ్యమును జొచ్చితిమి. అప్పుడు తీవ్రముగా గాలివాన

వచ్చెను. ఉఱుములు బెట్టిదముగా నుఱిమినవి. ప్రాద్దును
 గ్రుంకెను. దిక్కులెల్లను జిమ్మచీకటి ముంచుకొనెను.
 అంతయును జలమయం బగుటచే నిది మిట్టపల్లమని
 తెలియ నలవిగాకుండెను. అట్లు జలమెల్లడఁ బ్రవా
 హమై పర్వయుండఁగా మనము బిట్టుగాలిచేతను జల
 ములచేతను నచట మిక్కిలియుఁ బీడితులమై దిక్కులు తెలి
 యక యొండొరుల చేతులు పట్టుకొని యాతురులమై కట్టి
 యలుమోపు మోచికొనుచు నావనమందుఁ బరిభ్రమించి
 తిమి. ఇది యంతయుఁ దెలిసి మనగురువు సాందీపని సూర్యుఁ
 డుదయించిన పిదప శిష్యులమగు మనలను నాచార్యుండు
 గాన నలుగడల వెదకుచువచ్చి మనమాశురులై యుండు
 టను జూడలేదా? అట్లు చూచి, యతఁడు 'బౌరా! నా పుత్ర
 కులారా! ప్రాణులకెల్ల నాత్మ మిక్కిలియుఁ బ్రయమైనది.
 మీరు దానిసిగూడఁ బాటింపక నా యందే తాత్పర్యము
 చూపి నాకొఱ కిల్లు మిక్కిలియు దుఃఖితులయితిరి. పరిశుద్ధ
 భావముతో సర్వవిధముల గురువునకు నాత్మసమర్పణము
 చేయుట యనునింతియె మంచిశిష్యులు గురువునకుఁ జేయ
 వలసిన ప్రత్యుపకారము. ద్విశోత్తములారా! నేను మీ
 వలన మిక్కిలియు సంతసిల్లితిని. మీ కోర్కులన్నియు సఫ
 లములగుఁ గాక! మీరు నావలనఁ గలచిన వేదములెల్ల
 మీకిహమందును బరమందును సత్తువచెడక సార్థకములగుఁ
 గాక' యనెనుగదా. ఇట్టివి యనేకములు మనము గురు
 గృహమునం దుండఁగాఁ జేసినవి నీకుఁ దలంపునకు వచ్చునా?

గురువు ననుగ్రహముచేతఁ బూర్ణుడయిన నే పురుషుఁడు,
ముక్తికి నర్హుఁ డగుచున్నాఁడు' అనెను.

బ్రాహ్మణుఁడు—దేవదేవా ! జగద్గురూ ! సత్యకాముఁ
డగు నీతోఁగూడ గురుగ్రహమున వాసముగలిగినట్టి
మాకు నేది యొడఁగూడినవి గాకుండును ? అన్నియు నొడఁ
గూడినవే. వేదమయం బగు బ్రహ్మ మెవ్వనిదేహమో పురు
షార్థములకెల్ల నెవ్వఁడు పుట్టుచోటో యట్టిసీపు గురుకుల
మందు వాసముచేయుట పెద్దయు వేడబముగదే' యనెను.

ఇది యెనుబదియవ యధ్యాయము.

—●●◆ కుచేలోపాఖ్యానము. ◆●●—

అనుబంధము.

శ్రీశుకుఁడు— ఇట్లాహరి యా బ్రాహ్మణోత్తమునితో
ముచ్చటలు చెప్పికొనుచు సమస్తభూతముల మనోవ్యాపార
ములను దెలిసినవాఁడు గాన చిఱునవ్వు నవ్వుచు నాతనితో
'బ్రాహ్మణోత్తమా ! సీవు నాకుఁ గానుకయేమి నీ యింట
నుండి తెచ్చితివి ? భక్తులు నాకుఁ దెచ్చియిచ్చు కానుక
యణువంతయైనను బ్రేమంజేసి నా కది మిక్కిలియే యగును.
కానుక యిచ్చినది మిక్కిలియేయైనను, అభక్తులు తెచ్చి
యిచ్చినదేని, యదినాకు సంతోషము గలిగింపఁజాలదు.
పత్రముగాని పుష్పముగాని ఫలముగాని తోయముగాని పరి
శుద్ధాత్ముఁ డెవఁడేని నాకు భక్తిపూర్వకముగాఁ దెచ్చి కానుక
యొసఁగెనేని, నే ననుభవించుచున్నాను. అనెను. ఇట్లు
కృష్ణుఁ డడుగఁగా, నా బ్రాహ్మణుఁడు మిక్కిలియు సిగ్గునొంది



2259. కుచేలుఁడు తెచ్చిన యడుకులను శ్రీ కృష్ణుఁ డారగించుట ;
రుక్మిణీదేవి మిక్కిలి వలదని వారించుట.

తలవాంచి యా లక్ష్మీనాథునకు దాను దెచ్చిన చేరె డడుకు
 లను నొసంగిన వాఁడు గాఁడయ్యె. ఆ కృష్ణుఁడు సర్వభూత
 ముల యాత్మను దర్శించునట్టివాఁడును సర్వసాక్షియు నగుటం
 జేసి యతఁడు వచ్చినందులకుఁ గారణమును బరిశీలించి తెలిసికొని
 తనలో 'వీఁడు తొల్లి లక్ష్మీకాముఁడై నన్ను భజింపకుండెను.
 పతివ్రత యగు తన యిల్లాలికిఁ బ్రయము నేయంగోరి నా
 చెలికాఁడయిన యితఁడిట వచ్చినందున నితనికి నేను మను
 ష్యులకుఁ బడయరాని సంపదల నొసంగెదను' అని యిట్లు
 చింతించి యా భగవంతుఁ డా బ్రాహ్మణుని చింపితునియలఁ
 గట్టియున్న యడుకులను 'ఏమిది?' యనుచుఁ దానై 'పట్టి
 చేకొనెను. అట్లు చేకొని కుచేలునితో 'చెలీ! ఇది నాకుఁ
 గామకగాఁ దెచ్చినది గదా! నామది కెంతో సంతోషము
 గూర్చుచున్నది. నెచ్చెలీ! ఈ యడుకులు విశ్వశరీరకుం
 డగు నాకుఁ దృప్తి గావించుచున్నవి' యనుచు నాయడుకులం
 దొకపిడికెఁడు గొని భక్షించి రెండవపిడికెఁడు గయికొనెను.
 కాని యంతలో లక్ష్మీయగు రుక్మిణి త్వరపడి యా పరమ
 పురుషుని హస్తమును బట్టుకొని, వలదని వారించుచు సతనితో
 'పుణ్యాత్మా! ఈ యొక పిడికెఁడు గొన్నమాత్రనే పురుషునికి
 నిహమందుఁగాని పరమందుఁగాని నీ కెంతయు సంతసము
 గలుగునట్లుగా సకలమలయిన సంపదల వెంపు సొంపారుటకుఁ
 జూలు' ననెను. బ్రాహ్మణుఁ డా రేయి కృష్ణుని మందిర
 మున విసించియుండి నుఖముగా భుజించియుఁ బానీయములు
 ద్రావియుఁ దన్ను స్వర్గమందున్న వానిఁబోలె దలఁచెను.
 మఱునాఁడు తెల్లవాఱఁగాఁ గుచేలుని చెలికాఁడయిన యా

విశ్వభావనుఁడు కృష్ణుఁ డభినందించి యతనితోఁగూడఁ గొంత
వఱకు వెంటవచ్చి వందనముచేసి వీఁడుకొలుపఁగా నతఁడు
స్వగృహమునకుఁ బోయెను. ఆ బ్రాహ్మణుఁడు తన చెలి
కానివలన ధనమును బడయక పోయెను. మఱి కార్పణ్యము
చేత లజ్జితుండై తనంతట యాచింపను యాచింపఁడయ్యె.
అయినను మహాసీయుండగు భగవంతుని దర్శింపఁ గలిగినంత
మాత్రకే యూటటనొంది తన నెలవునకుఁ బోయెను.
అతఁడు తనలో 'బ్రహ్మణ్య దేవుండగు కృష్ణుఁడు బ్రహ్మ
కులము దెంత సాధువైయున్నాఁడో చూచినవాఁడ నయి
తిని. కాకేమి ; లక్ష్మీనే నక్షమునందుఁ దాల్చియుండునట్టి
దిట్ట దరిద్రతముఁడగు నన్ను బిగ్గఁ గొంగిలించుకొనెనే !
ఔరా ! ఆతని బ్రహ్మణ్యత నేమందును ! నిఱువేదను, మఱి
మిక్కిలి నాపిని. ఇట్టినే నెక్కడ ? శ్రీనివాసుండగు కృష్ణుఁ
డెక్కడ ? అయినను నన్ను బ్రహ్మబంధుఁ డని తలఁచి రెండు
చేతులఁ గొంగిలించుకొన్నాఁడు. ఇంతమాత్రమూ ! తన
ప్రియురాలు రుక్మిణియున్న మంచముపయిని నన్ను వస
యన్నదమ్మలంబోలె గూర్చుండఁ బెట్టినాఁడే ! మఱి పయన
ముచే బడలియున్న నాకాతని పట్టమహిషి, చేత వింజానుర
గాని వీచినది ! ఇంతటితోఁ బోక యా భగవంతుఁడు తాను
దేవతలకు దేవుండయ్యను, విప్రులకు దేవుండయ్యను,
నన్ను దేవునివలెఁగొని యడుగులుపిసుకుట మొదలుగా
నత్యంతంబగు శుశ్రూషగావించి దేవునింబోలె బూజించె
గదే ! పాతాలమందును భూతలమునందును గల సకలము
లయిన సంపదలకును నణిమాదులగు సిద్ధులకును స్వర్గమోక్ష

ములకునుఁ గారణ మా భగవంతుని చరణార్చనమే, కాని
 వే తొందుగాదు. అయిన నా భగవంతుఁడు కారుణికుఁడు
 గావున నిఱుపేదయగు ననుభోతి వాఁడుధనమును బడ
 సినచో మీఁదుమిక్కిలి మత్తిలి విజ్ఞప్తిగఁచుఁ దన్ను
 స్మరింపఁడని లెలఁచి నాకు నవ్వారిగా ధనములొసఁగఁడయ్యె
 నని యిట్లా భగవంతుని గుణము ననుచింతనము సేయుచు
 నుప్పొంగుచు బ్రభోయి తన గృహము దాపుచేరెను అయిన
 నచటఁ దన మనుషటి గుడిసెలేదు. మఱి సూర్య చంద్రా
 గ్నులుంబోలెఁ దేజరిల్లుచున్న విమానములు నలుగడల
 నావరించి యుండెను. మఱియునందుఁ గొల గొలనుని
 కూయుచున్న పలుఁగులు నెలుఁగులచేఁ జప్పుమగొను
 చుండు విచిత్రములగు నుపవనములును నుద్యానములును,
 వానియందు విరికియున్న కిలువలు దామరలు చెంగిలువలు
 నల్లగలువలు మొదలగునవి దులకించు కొలఁకుల జల
 ములును, జెలువు చూపుచుండెను. మఱి యందుఁ బురుషు
 లును లేడి జెళుకుంగన్నఁగలఁ జెళుకొత్తు పడఁతులును
 జక్కఁగా నలంకృతలై వెలయుచుండిరి. వానిని జూచి
 కుచేలుఁడు ' ఇది యేమి ? ఎవ్వనిచోటు ? అట్టివాఁడట్లు దా
 నిట్టిది యెట్లయ్యె ?' యని యిట్లే మేమో తలపోయు
 చుండఁగా నపుడు దేవతలుంబోలెఁ దేజరిల్లుచున్న బురు
 షులును స్త్రీలును, గీతములును వాద్యములును మిక్కిలి
 బోరుకొన గతనిని రాఁబట్టుకొనిరి. ఆతని యిల్లాలు
 దనపతి వచ్చెననివిని ప్రీతియను నుబ్బును బొంగార
 సఁబరమున లక్ష్మీ తామరయింటనుండి వెడలునట్లు గృహము

నుండి వేగ వెడలివచ్చెను. ఆ పతివ్రత తన పతినిజూచి
 మక్కువ పిక్కటిల్లుటంజేసి యుత్కంఠదీపింపఁ, గన్నుల
 నానందాశ్రులు చిప్పిలఁ గన్నంగవ మొగిచి, బుద్ధిచేత
 సతనికి మ్రొక్కి మనంబునఁ గాఁగిలించుకొనెను. అతఁడు
 తనపత్ని బంగారుకానులదండలు మెడలం దాల్చియున్న దాసి
 కలనడుమ వెలుంగుచు విమానమునందున్న దేవతాస్త్రీయుం
 ఖోలెఁ దేజరిల్లుచుండుటనుజూచి యెంతయు విస్మయము
 నొందినవాడయ్యె అతఁడును బ్రీతుండు యా పూవుం
 ఖోడినిగూడి నిజమందిరమును బ్రవేశించెను. అది నూలు
 మణి స్తంభములతోఁగూడి మహేంద్రుని మందిరమువలె
 నందఱు గులుకుచుండెను. అందలిశయ్యాలు, పాలనురుఁ
 గుంఖోలెఁ గడుఁదెల్లనై యుల్లసిలుచుండెను. దంతము
 చేతను బంగారుచేతను జేయంబడిన పరికరములతో నందలి
 పర్యంకిములు వెలయుచుండెను. అందలి చామరలను వీసన
 లును బంగారు కాడల బెడఁగారుచుండెను. అందుఁ
 గల యాసనమును బంగారుచాయములై మెత్తిని పువ్వులు
 గలిగియుండెను. మేలుకట్లు ముత్తైపునండల జాలరులుగలిగి
 మిక్కిలి కాంతి గులుకుచుండెను. అచ్చములయిన పటికపు
 తాలచేతను బెద్దపచ్చలచేతను రచితములయిన గోడలయందు
 వెలుంగుచున్న రత్నదీపములను నందుమెలఁగుచున్న లలనా
 రత్నములను గాంచి మఱి యందుసమస్తసంపదల సమృద్ధు
 లనుం జూచి మనంబు చలింపక తనక ట్లాకస్థి కముగాఁ
 గలిగిన సిరివెంపును గూర్చి యిట్లని తనలో వితర్కిం
 చెను. 'నేనో యీ జన్మమున దరిద్రుఁడను. ఇప్పుడేకాదు ;

మఱి యెప్పటికిని జన్తాంతరమునను నిర్భాగ్యుడను. ఇట్టి
నాకు నిట్టి వెంపుసాంపు గలుగుటకు హేతువు మహావిభూతి
యగు నా యదూత్తముని దర్శనము చేతనే కాక మఱొక్క
టిచే నలవడుట యెంతమాత్రమును బావగనేరదు. ఆ
భగవంతుడు బహు భోగయుక్తుడు ; కాన తన్ను యా
చించువానికి బహుభాగ్యములనయినను, * దా నిచ్చుటను
జెప్పకయె, వారి మఱుగుననే, యిచ్చుచున్నాడు. ఎట్లనఁ
బర్జన్యుఁ డొకప్పుడు మిక్కిలి వానగురిసినను వానిని గొంచె
ముగానే తలంచుచు నందఱును బరుండియుండఁగా రాత్రి
యందు నులుమక వారి మఱుగుననే వర్షించుచున్నాడు.
అట్లు దాశార్హులకెల్ల మిన్నయగు నితడును సేవకు లర్పిం
చునది యల్పమైనను గొప్పగానే తలంచుచుఁ గోరిన
వానికిఁ గోరిన యర్థములను మఱుగుననే కురియుచున్నాడు.
మఱియు నా భగవంతుడు దానిచ్చిన యైశ్వర్యము మిక్కిలి
గొప్పదయ్యును దానిని మిక్కిలియల్పముగా నెంచుచున్నాడు.
భక్తుడు తనకు సమర్పించినది యల్పమైనను దానిని బెద్దసేయు
చున్నాడు కాకేమి! నేను గానుక దెచ్చిన యడుగులను
నొక్క పిడికెడును సమ్రహాత్తుడు ప్రీతి గడలుకొనఁ బ్రతి
గ్రహించినాడే ! నాకు భగవంతుని యందే మేలుగోరు
సౌఖ్యదమును, బ్రయత్నమును, జెలిమియు, దాస్యమును,
జన్మజన్మమునను గలుగుఁ గాక ; విభూతివలదు. మఱియు

* స్వభోగముతోఁ బోల్చిచూడఁగా బ్రహ్మ భోగమును మిక్కిలి
తక్కువ యగుటం జేసి యాచకున కిచ్చుట యతి తుచ్ఛమే. యగునని
తలఁచి లజ్జపడి యెదుట నియ్యఁడని భావము.

ననంతకల్యాణగుణాశ్రయుండును మహానుభావుండు నగు
భగవంతునితోడ మిక్కిలియుఁ గూడికనొందిన నాకు నతని
భక్తులతోడను మిక్కిలియు మేలయిన సంగము గలుగును.
నేను భక్తుడనేని నా కైశ్వర్యము నొసఁగుట మిక్కిలి
చిత్రము. నేను భక్తుడనుగాను గాఁబోలు, ఏలనఁగా
నజుండా భగవంతుండు భక్తుడగువానికి * సంపదయును
రాజ్యమును విభూతియును బెంపనే పెంపఁడు ధనవంతులకు
మదమును బుట్టించునది మైశ్వర్యము. ఇది సరకమునఁ
బడఁద్రోయునది. కాన యది యవివేకమును గలిగించునని
తెలిసి విచక్షణుఁ డగుటచే దానిని వారికి సమర్థింపఁడు.
కాఁబట్టి నేను భక్తుడనుగానేమి. భక్తికై ప్రార్థించెద
నని తలంచెను. ఇట్లతఁడు వివేక తక్కుం బగుబుద్ధిచే సశ్చ
యించుకొని మిక్కిలియు భగవంతునియందు భక్తియుక్తుడై
విషయములను మెల్ల మెల్ల దిగివిడువ నలవాటుసేయుచును
వానియందంతగాఁ దగులునడక వానిని భాగ్యంగూఁగి యను
భవించినవాడయ్యె. ప్రభూ! యజ్ఞ నిర్వాహకుండును
బ్రహ్మాదేవతలకును దేవుండును నగు హరికిఁ బుష్పకయు
దైవమును బ్రాహ్మణులే. ఆ బ్రాహ్మణులకంటె వేఱొకదైవ
మతనికిఁ గలుగదు. ఇతరులకు జయింప రానివాఁ డయ్యును
దసభృత్యులచేత జయింపఁబడి వారికి లోనై యుండు నా భగ
వంతుని, మిక్కిలియు నతని సుహృదుండయిన యా బ్రాహ్మ
ణుండు దర్శించి యా పరమాత్ముని ధ్యానించుటవలనఁ దన

* సంపద యనఁగా భోగ్యభోగోపకరణ భోగస్థానాది సమృద్ధులు.
విభూతులు పుత్త్రపశువితైది సమృద్ధులు.

సంసారబంధనము వీడినవాడై యాధ్యానమున కంగములుగా ననుష్ఠితములైన మహాయజ్ఞాద్యనుష్ఠానములచేత ముక్తులకుఁ బ్రాప్త్యుంబగు నా భగవంతుని వైకుంఠధామమును బొందినవాఁడయ్యెను. బ్రహ్మణ్యదేవుండయిన భగవంతుని యీ బ్రహ్మణ్యతను విని భక్తినిలభించినట్టివాఁడు ప్రాచీన కర్మరూపములగు బంధములనుండి విడివడుచున్నాఁడు.

ఇది యెనుబదియొకండవ యధ్యాయము.

—

—●—●—●— { సూర్యోపరాగమునఁ గురుక్షేత్రమునకు } —●—●—●—
శ్రీకృష్ణాదులు పోవుట.

రానుకృష్ణులు ద్వారకయందు వసించుచుండఁగా నంత నొకనాఁడు సూర్యగ్రహణము కల్పాంతమునందుం బోతె మిక్కిలియుఁ బెద్దదిగాఁ గలిగెను. శిష్టులగువాకు దానిని మునుపె జ్యోతిర్విదులవలనఁ దెలసికొని యందఱును బుణ్యమును గడింపఁగోరి న్యనుంతపంచకమను కురుక్షేత్రమునకుఁ బోయిరి. శస్త్రధారులయందు మిన్నయగు పరశురాముఁడు భూతలమునందు క్షత్రియుఁ డొక్కఁడును లేకుండునట్లు చేయుచు నందు రాజులనెత్తుటి వెల్లువలచేతఁ బెద్దమడుఁగులు గావించెను. అందుఁ భగవంతుఁ డా పరశురాముఁడు నృపవధకర్తృముచేత స్పృశింపఁబడనివాఁడయ్యును లోకులకు శిష్టాచారమును బట్టి యిచ్చుకొఱకును మఱియుఁ దెలియని యితరుల సాపములను బోకార్చుకొఱకును నా క్షేత్రమందఁ యాగముచేసెను. కనుక నట్టి పుణ్యక్షేత్రమున కందఱు నరిగిరి. ఆ తీర్థయాత్ర మిక్కిలియుఁ బుణ్యావహమైనదిగనుక

భరతవర్షమునం గలవారందఱును బ్రజలును నచ్చటికిఁ
 బోయిరి. అట్లే వృష్ణులును సక్రూరవసుదేవులును నాహు
 కుఁడు మొదలగువారును బోయిరి. మఱియు గర్భుఁడును
 బ్రద్యుమ్నుఁడును సాంబుఁడును సుచంద్రుఁడును శుకసారణు
 లును గూడి తమతమ పాపముల నపసరించుకొఱకు నా
 త్కేత్రమునకుఁ బోయిరి. అనిరుద్ధుఁడును యూధపతియగు
 కృతవర్మయుఁ బురరక్షకై ద్వారకయందే యుండిరి. వారు
 దేవభవనములుంబోని రథములతోను దురంగములపలఁ బరు
 గులువారు హయములతోను, మేఘములుంబోలె బొడ
 కట్టుచు ఘోరకారములు సేయఁచున్న గజములతోను, విద్యా
 ధరులవలెఁ గాంతి దళుకొత్తుచున్న మనుజులతోను, వెడలి
 పోయిరి. ఆ మహాభాగులు బంగారుమాలికలు దొడిగి దివ్య
 దామములను దివ్యవస్త్రములను గట్టి దివ్యకవచములను
 దాల్చి కళత్రములం గూడి దేవతలుంబోలె మార్గము
 నందుఁ దేజరిల్లిరి. అమృతాభాగులందఱు నచ్చట స్నానములు
 గావించి మిక్కిలి సమాహితులై యుపవసించి బ్రాహ్మణులకు
 వస్త్రములను, మాల్యములను, బంగారుదండలును గట్టఁబడిన
 ధేనువుల నొసంగిరి. వృష్ణులు రామప్రాదమునందు మరల
 విద్యుక్తప్రకారమునఁ 'గుంకులిడి కృష్ణునియందు మాకు
 భక్తిగలిగియుండుఁగాక' యని కోరుచు బ్రాహ్మణోత్తము
 లకు స్వర్ణమును దానముచేసిరి. మఱి యీ వృష్ణులు కృష్ణుఁడే
 దేవతగాఁ గలవారై యతని యనుజ్ఞచేత భోజనములు-చేసి
 యంత దట్టంపునీడలు గల చెట్లక్రింద నిచ్చలు గూర్చుండిరి.
 వారచ్చటికిఁ దమకు సుహృదులును సంబంధులునగు రాజులు

మత్స్య కేకయ కోసల విదర్భ కురు సృంజయులును, కా భోజ
 కేకయులును, మద్ర కుంతులును, ఆనర్త కేరళరాజులును,
 మఱి తమపక్షమువారైన యితరులును నితరపక్షమువారలును
 వందలకొలదిని కాగా జూచిరి. మఱియు సుహృదు
 లయిన నందాదిగోపకులను, చిరకాలముగా నుత్కంఠితై
 యున్న గోపికలను, నచ్చట గాంచిరి. ఇట్లాపురుషులంద
 టును, నొకరినొకరు చూచుటవలన నుబ్బు నిబ్బరము కాగా
 నుల్లంబు లుల్లసిల్ల ముఖావిందములు సిరిదొలకుచు విల
 సిల్ల నొండొరుల బిగియఁ శాగిలించుకొనిఁ గన్నంగవలఁ
 గన్నీరుచిప్పిల్ల, మేను గగురుపొడువ, డగ్గుత్తికవడి పలుక
 నేరక మిక్కిలియు ముదంబునఁ దేలుచుండిరి పడఁతు
 లును నొండొరులంగాంచి మిక్కిలి నెయ్యము తియ్యము
 పొంగారఁ జిఱునవ్వులు నిన్వటిల్ల నమలంబులగు కడకంటి
 చూడ్కులు నిగుడఁ గుంకునుపూతలఁ గొనరాదు గుబ్బ
 లొండొంటి బిట్టుదాఁకఁ బ్రణయంబునఁ గన్నంగవల నీరు
 దొరుఁగుచుండ రెండుచేతుల బిగియఁ శాగిలించు కొనిరి.
 అంత నా యదువులును మత్స్యదులగు రాజులును దమకుఁ
 బెద్దలగువారికి నభివందనములు గావించి పిన్నవారివలన
 మ్రొక్కులుగయికొని కుశలంబడిగి యంత నందఱుగూడి యా
 యా ముచ్చట లాడుచుండిరి. కుంతియుఁ దన యన్నదమ్ములను
 జెలియండ్రను, వారి పుత్రులను దండ్రులను వదినమఱఁ
 దండ్రను, ముకుందునిఁగాంచి పరస్పరము ముచ్చటలాడుట
 వలన శోకములనెల్ల దిగ విడిచినదయ్యె. కుంతి వసుదేవునితో
 'అన్నా! నాకు మనోరథము లీడేఱనట్టె నేను దలంచుకొన్నాను.

ఏలందువా? సత్తములారా! నా కాపదలు వచ్చినపుడు నా
 మాటను సయితము మనంబునఁ దలంపకు గదా! ఎవనికి
 దైవము ప్రతికూలముగా నుండునో వానిని దమ కెంత సొంత-
 ముగానుండినను, సుహృదులుగాని, జ్ఞాతులుగాని, పుత్రులు
 గాని, భ్రాతృలుగాని, పితరులుగాని, వదినలు మఱఁదండ్లుగాని,
 మనస్సునఁ దలంచు కొనరుగదే' యనెను. వసుదేవుఁడు
 'అమ్మా! మనుష్యులెల్ల దైవమున కాటబొమ్మ లగుదురు.
 చుమీ. అట్టి మమ్మునుగూర్చి యసూయపడవలదు. ఏలం-
 దువా? ఈశ్వరుఁడు జనులను దనకు వశముచేసికొని తాను
 గోరినట్లు పనులుచేయించుచున్నాఁడు. కాన యొక్కఁడును
 దనంతట నొక్కటియుఁ జేయుట గలుగదు. కంసునివలన
 మిక్కిలియుఁ దుందుడుకువడి మేమందఱమును దిక్కుదిక్కు-
 నకుఁ బొఱిపోయి యుంటిమి. చెల్లెలా! ఇప్పుడేచుమీ మా
 యెప్పుటి నెలపులను దైవము పొందింపఁగా వచ్చి చేరితిమి'
 అనెను. శ్రీ కృష్ణుఁడు నుగ్రహేనుఁడు మొదలగు యాదవుల
 చేత నర్చితులై యారాజు లచ్యుతుని సందర్శనమునలని పర-
 మానందముచెలి నెంతయుఁ జొక్కినవారయిరి. భీష్ముఁడును
 ద్రోణుఁడును, ధృతరాష్ట్రుఁడును, గాంధారియు, నాయమ
 పుత్రులును, బాండవులును, వారి భార్యలును, గుంతియు,
 సంజయుఁడును, విదురుఁడును, గృపుఁడును, కుంతిభ్రాతృలును,
 విరాటుఁడును, భీష్మకుఁడును, నగ్నజిత్తును, పురుజిత్తును, ద్రుప-
 దుఁడును, శల్యుఁడును, ధృష్టకేతుఁడును, కాశిరాజును, ద్రుప-
 థుఁడును, విశాలాక్షుఁడును, జనకుఁడును, మత్తకేకయు-
 లును, యుధామన్యుఁడును, సుశర్మయు, బ్రహ్మికులు మొదలగు

వారును, వారి పుత్రులును, మఱి యుధిష్ఠిరు ననువర్తించు
 చుండు నితరరాజులును వారి పత్నులును, లక్ష్మీనివాసంబైన
 శ్రీ కృష్ణుని దివ్యవిగ్రహమును గాంచి యెంతయు విస్మయము
 నొందినవారయిరి. అంత నా భీష్మాదులు రామకృష్ణులచేఁ
 జక్కఁగాఁ బూజలంది ముదమునొంది కృష్ణుఁడు చేపట్టియున్న
 యా వృష్ణుల నెంతయు నిట్లు గొనియాడిరి.—‘భోజపతీ! ఉగ్ర
 సేనా! ఈ లోకమందు మనుష్యులలోపల మీరెత్తినజన్మమే
 సఫలమైనది. ఏలనఁగా యోగులకును గనుఁగొన నెంత
 మాత్రము కష్టమైన శ్రీకృష్ణుని మాటిమాటికి దర్శించు
 చున్నారే! వేదములు గొనియాడుచుండు నెవ్వనికీర్తియు,
 పాదారవిందములను గడిగినజలమును (గంగయు), వాక్కును
 (కావ్యపురాణాదులును), శాసనమును (వేదమును), నీ జగము
 నంతయును బావనము చేయునో, భూమి కాలముచేతఁ దన
 మాహాత్మ్యము దగ్ధమయ్యు నెవ్వని పాదపద్మములచోఁకునఁ
 దన మాహాత్మ్యము మరలఁ బుట్టినదై మనకు సకలమయిన
 యభీష్టార్థములను గురియుచున్నదో, యట్టి విష్ణుని శ్రీ కృష్ణుని
 దర్శన స్పర్శనములును, అనుగతియు సంభాషణములును,
 అతనితోడి శయనాసనభోజనములును, వెండ్లివియములును,
 గోత్రసంబంధములును, మీకుఁగలవు. మఱియు మీఁగృహ
 మందుఁ గృష్ణుండు దా నవతరించిన వాడయ్యె. మీరు
 ప్రసృత్తిమార్గమందు వర్తించుచున్నను, భగవంతుని సం
 గమువలన స్వర్గాపవర్గములందును మీకు వెగటుగలిగినద
 య్యెను. ఇట్టి మీజన్మమేకదా జన్మము’ అని కొనియాడిరి.
 నందుఁడు నచటఁ గృష్ణుఁడు మొదలుగాఁగల యదువులు వచ్చి

యున్నారని తెలిసి యాకృష్ణునిఁ జూచుగోరికలఁ బండ్లుగట్టు
 కొని గోపకులు బలసినడువ నక్కడకు వచ్చెను. అతనిని
 జూడఁగా వృష్ణులు హర్షమునొంది ప్రాణమువచ్చిన బొంది
 యొంబోలె దిగ్గన లేచి చిరకాలముగాఁ జూడఁ దుకతుక పడు
 చున్నవారుగాన నతనిని బిగియఁ గాఁగిలించికొనిరి. ననుదే
 వుడును మిక్కిలియు సంతస్థిల్లి మక్కవచే నవయవములు
 విరవిరఁబోవ నతనిని గాఁగిలించికొని కంసుఁడు గావించిన కష్ట
 ములను గోకులమందుఁ బుత్రుల నిల్లడఁ బెట్టినదియుఁ దలం
 చుకొన్నవాడయ్యె. కృష్ణుండును రాముండును దలిదండ్రు
 లగు యశోదానందులకు నభివాదనముచేసి యాలింగనముఁ
 గావించుకొని ప్రేమంబున డగ్గుత్తికవడ, నేమియుఁ బలుక
 నేరక యూరకుండిరి. మహాభాగ్యపతి యాయశోద యా
 యిరువురు కొడుకులను నొడిపయి నెక్కించుకొని, రెండుచే
 తులఁ గాఁగిలించుకొని తనకుండిన దుఃఖములనెల్ల దిగవిడిచిన
 దయ్యె. రోహిణియు దేవకియు నాగొల్లదొరసానిని బిగి
 యారఁ గాఁగిలించుకొని యాబిడ మున్నుగావించిన చెలిమిని
 దలంచుకొని కన్నీరు కుత్తుకలందుఁ గ్రమ్మ నామెతో 'వ్రజే
 శ్వరీ ! మీరిరువురు చూపినచెలిమిని నెవ్వతి మఱచును ?
 ఆచెలిమి దేహముండునటకును మఱవకుండు నదిగదే ! అట్టి
 చెలిమికి నీలోకమందుఁ బుత్ర్యుపకారము, ఇంద్రుని మహై
 శ్వర్యము నిచ్చిననుగాని, కలుగనే కలుగదు. ఈ యిరువురు
 పుత్రులును దలిదండ్రులనే యెఱుఁగని యపుడు మీ యిరు
 వురకడనే తలిదండ్రులుగా నిల్ల డయుండి, మీరు కోరినవెల్ల
 నిచ్చి తనివిఁగలిగించుచును, నామకరణము మొదలయిన

మహోత్సవములు గావించుచును, బెంచుచును రక్షించుచును
 రాఁగా నెందువలనను భయమునొందక, కన్నులను తెప్పయుం
 టోలె మీరు రక్షకులె కాచుచుండ, మీకడ వసించియుం
 డిరి. సజ్జనులకు లాఁతివారొకరును గలరే. వారికిఁ దనవార
 నియుఁ బెజవారనియుఁ గలుగదు' అనిరి. గోపికలును జరకాల
 మునకుఁ దమ ప్రియశుచుండయిన శృష్టునిఁగాంచి యతనినెడ
 పడకచూడ నుంకించు కన్నుఁగవలకు నడ్డుపడు తెప్పలను
 దిట్టుచు, కన్నుల మూలమున హృదయములం దతనిని
 జొప్పించి యందుఁగొగిలించికొనిరి ; మఱి నిత్యమును మనస్సు
 నతనియందుఁ గూర్చుండు యోగులకును దుర్లభంబయిన
 తద్భావమును—బరిపూర్ణముగాఁ దద్విగ్రహమునం దవగా
 హించుకోరికను—బొందినవారయిరి. ఇట్లాత్మభావము నొందిన
 యా గోపికలను భగవాతుఁ డేకాంతమునఁ గలిసికొని వారిని
 గొగిలించికొని యాకోగ్యమడిగి నవ్వుచు వారితో 'సఖీమణు
 లారా ! మేము సాధు జనులప్రయోజనమును గావించుటకై
 పోయి చాలఁదడవు పుచ్చినందులకు మమ్ముఁ దలఁచుకొందురా?
 మేమట్లు పెద్దతడవు గావించుటకు శత్రుపక్షమునెల్ల రూపు
 మాపఁ దలఁచియే కాని మీమెడ విరక్తివలనఁ గాదు.
 మమ్ముఁ గృతఘ్నులేవీరని బుద్ధిని శంకించి నన్ను నవజ్ఞులను
 దురా? 'శంకించుటే కాదు. దిగవిడిచి పోవుటచే నిశ్చ
 యించు 'కొన్నా'మందు శమో? భగవాతుఁడు ప్రాణులను
 గూర్చుచును బాపుచును నుండట నిజము. వాయు వేల్పు
 మబ్బుల సమూహములనును, దృణములను, దూదిపింజలను,
 దుమ్ములనును, గూర్చుచును బాపుచును నుండనో యట్ల భూత

సృష్టికర్తయగు భగవంతుఁడును నొక్కచో భూతములను
 గూర్చియు మరలఁ బొపుచున్నాఁడు. నాయందులి భక్తి
 మాత్రమే ముక్తినియఁజాలియున్నది. మఱి నాయందు
 మీకు నెయ్యిచుగలుగుట మాకెంతో భద్రముచుఁడి.
 ఏలన నది నన్నుఁ బొందించునట్టిది. నేను సమస్త భూతము
 లకు * మొదలును దుదియను లోనును వెలియును నగు
 దును. అంగనలారా! ఆకాశము, జలమును, భూమియును,
 తేజస్సున, వాయువును ననెడి యీ భూతములు భూతవికా
 రాత్మకములయిన దేవమనుష్యాది శరీరముల లోనును వెలి
 యునై యుండునట్లే నేను నుందును. ఈ యాకాశాదులును
 వానికార్యములగు దేవాదిశరీరములు నగు భూతములును,
 జీవాత్మయును, లోపలను, వెలుపలను నాచేత వ్యాప్తము
 లగును. కాబట్టి చేతనాచేతనము లగు వస్తుసమూహములు
 రెండును, బగుండును, లోను వెలుపలను వ్యాపించియున్నను
 వ్యాప్తములగువాని వికారము లంటకుండుటవలన నక్షరుం
 డును, నగు నాయందుఁ బ్రమితములై యున్నవని గనుఁ
 గొనుఁడు' అనెను. కృష్ణుఁ డట్లు లభ్యాత్మజ్ఞానమును జక్కఁగా
 నుపదేశింపఁగా గోపికలు భగవదుపదిష్టమయిన యాత్మ
 యాథాత్మ్యము ననుస్థరించుటఁజేసి (మనన పూర్వకమగు
 నిధిధ్యాసముచేయుటచేత) జీవమును గోశమువలెఁ గ్రమ్మినదై
 కర్తమూలమైయున్న యజ్ఞానమును భ్రంసము నొందినవారై
 భగవంతునిఁ గ్రమంబునఁ బొందినవారయిరి. వారపుడు
 కృష్ణునిం జూచి 'నలిననాభా! అపారమగు జ్ఞానముగల యోగీ

* మొదలనఁగా సృష్టికారణము; తుదియనఁగా లయకారణము.

శ్వరులకును మనంబులఁ జింతించుటకేకాని దర్శించుటకు
లోనుగాక, సంసారకూటంబునఁ బడినవారి నెత్తి దాఁటించు
నట్టి యూతయై, యున్న నీ పాదారవిందమును దేహధారుల
మగు మా మనంబులయందుఁ గలకూపునఁ బొడసూపు
చుండుచుగాత' మని వేడిరి.

ఇది యెనుబదిరెండవ యధ్యాయము.

... { కృష్ణభార్యలు చౌపదికిఁ దమతమ వివాహ }
విధములు చెప్పట.

అంత గురుం డాభగవంతుఁడు గోపికలకుఁ దన పదారవింద
సంగతి ననుగ్రహించి పిదప యుధిష్ఠిరునిని దక్కిన సుహృ
దుల నెల్లవారినిని గుశల మడిగెను. ఇట్లు లోకనాథుఁ
డడిగి యెంతయు సత్కరింపఁగా వారు తత్పదారవింద దర్శ
నముచేతనే బాపములెల్లఁ దూలినవారై మనంబుల హర్ష
ముహృంగనతనితో 'ప్రభూ! ఆ సవముంబోలెఁ దీయనై,
మహాత్ముల పరిశుద్ధ ముఖారవిందములనుండి తొరుఁగుచు,
దేహధారులకు దేహమును గల్పించెడి యనాద్యజ్ఞానమును
ద్రుంచునట్టి నీదు పదాబ్జకథామృతము నెవరు కర్ణపుటం
బులఁ దనివారఁ గ్రోలుదురో వారి కెయ్యడఁగాని యశుభం
బెక్కడిది? సృష్టి స్థితి సంహారములు నితరులకు నీ చేతనే
కావింపఁబడుచున్నవై నను నీ తేజముం బట్టి యపి నిన్ను
ముట్ట నేరవు. ఇతరుల కవి గలిగింతువే కాని నీవు వానికి
లోనుగావు. మఱి యానంద ప్రవాహమవు. అఖండమై
యకుంతిత మగు జ్ఞానమె స్వరూపముగాఁ గలవాడవు.

కాలముచేత విప్లవమునొందిన వేదములను రక్షించుకొనుటకు నాశ్చర్యంబగు నీ యోగమాయచేత దివ్య విగ్రహమును దాల్తువు. పరమాహంను లగువారికి నీవగతివి. ఇట్టి నీకు 'మొక్కెదము' అనిరి.

ఇట్లుత్తమశ్లోకశిఖామణియగు నా కృష్ణుని జనులు నలు గడల స్తుతించుచుండఁగా సంధక (యాదవ) స్త్రీలును గౌరవస్త్రీలును గుమిగూడి నొండొరులతో గోవిందుని ముద్దులను ముచ్చటించు కొనిరి. ముల్లోకములందును బాడంబడుచున్న యా గీతములను వర్ణించెదము వినుము. ద్రాపది కృష్ణపత్నులను గాంచి 'కృష్ణ నెడఁబాయకుండు నో రుక్మిణీ ! ఓ భద్రా ! ఓ జాంబవతీ ! కాసల్యయగు సత్యభామా ! కాళిందీ ! మిత్రవిందా ! రోహిణీ ! లక్ష్మణా ! ఓ కృష్ణ పత్నులారా ! భగవంతుఁడు తన సంకల్పముచేత లొకము ననుకరించువాఁడై మి మ్మెట్లు పెండ్లియాడెనో యా విధమును నాకుఁ జెప్పఁ' డని యడిగెను. అందులకు రుక్మిణీ— 'రాజులు పెక్కండు విలుగొని శిశుపాలునకు నన్నిప్పింపఁ బూనియుండిరి. అపు డెవ్వని పాదపరాగము, గెలువరాని మేటి భటులకుఁ దలఁదాల్పఁదగినదో యా కృష్ణుఁడు మేఁకలగొఱియలకదుపు నడుమనుండి తన పాలుగొని చను మృగరాజువలె నా రాజుల నడుమనుండి నన్నుఁ గొని పోయెను. అతని యడుగుఁ దమ్ములు లక్ష్మీకాటపట్టు. ఇట్టి ప్రభుని యడుగులకు నెపుడు పరిచర్య చేయుచుండు దానను' ననెను. సత్యభామ— 'మా తండ్రి సత్రాజిత్తు తనతోఁ బుట్టువయిన ప్రసేనునికి సింహముచేఁ గలిగిన వధమునకు

హృదయంబునఁ దపించుచు, లేనినింద కృష్ణునకుఁ బూసెను. దానిని దుడిచికొనుటకై కృష్ణుఁడు భల్లూక్ రాజయిన జాంబ వంతుని జయించి యా స్యచంతకమును గొని నాతండ్రి కిచ్చెను. అతఁడు లేని తప్పు మోపినందులకు వెఱచి నన్ను నక్రూరాదులకు నిచ్చునట్లు ప్రతిజ్ఞ చేసినను, గృష్ణునికి రత్నము తోడ నిచ్చెను. జాంబవతి——'నను గన్నతండ్రి జాంబ వంతుఁ డీ కృష్ణునిఁ దనకు స్వామియుఁ దనకులదై వతము నగు నీతాపతియని తెలియక యితనితోడ నిరువదియేడు దినములు హోరాహోరిఁ బోరాడెను. పిదప మాతండ్రి, నీతాపతి యిప్పు డీ కృష్ణుఁడై యదువులం దవతరించినవాఁడని పరికించి తెలిసికొని యితని యడుగుఁ దమ్ములను బట్టుకొని కలంకఁ బుచ్చి మణితోఁగూడ నన్నుఁ గానుకగాఁదెచ్చి సమర్పిం చెను. అట్టినే నీ భగవంతునికి నా యాత్మయుండు సంత దాఁక దాస్యము సేయుదానను' అనెను. కాళింది——'నేను దన పదారవిందముల స్పర్శముగోరి తపస్సుచేయుచుండఁటను దెలిసి తన చెలియగు నర్జునినితోఁగూడ నాయెడకువచ్చి నన్నుఁ బాణిగ్రహణము చేసికొన్న యీ ప్రభునికి నే నిలు నూడ్చుదాన నగుదును' అనెను. భద్ర——'నన్ను స్వయం వరంబున వచ్చి కుక్కుల పడువు నడువనుండి తన పాలుగొని చనుసింగిముఁబోలెఁ దన కపకారము చేసిన రాజులనును నా యన్నదమ్ములనును కలిచి యెవ్వఁడు నన్ను ద్వారకాపురము నకుఁ గొనిపోయెనో యా శ్రీనివాసుని యడుగులను గడుగు చుండఁట నాకు జన్మజన్మమునను గలుగుచుండుఁ గాత' మనెను. సత్య——'మాతండ్రి రాజుల వీర్యములను బరీ

క్షీంచుకొఱకు మిక్కిలియు బలమును వీర్యమును గలవై చాల
 వాడులగు కొమ్మలతోఁ గూడియున్న గోవృషము లేడింటిని
 సంతరింపఁగా, వీరుల యడఁపరాని చెడు క్రొవ్వును సయి
 తముఁ దూలించునట్టి యాదిట్ట గోవృషములను బలంబు
 మొయినడంచి పట్టి శిశువులు మేకకూనలంబోలె వేడు
 కతోఁ బట్టి బంధించెను. ఇట్లు వీర్యమే యుంకునగాఁగల
 నన్ను రాజన్యుల యుద్ధమున గెలిచి దాసీజనముతోడను జతు
 రంగ సైన్యముతోడను జేకొనిపోయిన యట్టి యతని కెప్పు
 డును దాస్యము నేయుచుండుట నాకు దొరకునుఁగాత' మనెను.
 మిత్రవింద— 'ద్రౌపదీ! నాకుఁ గృష్ణుఁడు మేనమామ
 కొడుకు. నే నాతనియందే మనసు దగిలియున్నదానను గాన,
 మాతండ్రి యా కృష్ణునిఁ దానై రప్పించి సఖజనులతోను
 నొక యక్షాహిణి సైన్యముతోను నొసంగినవాడయ్యె.
 నేను గర్హములచేత నొక్కయెడ నేకాక నిందుఁనందుఁ బుట్టుచు
 గిట్టుచుఁ ద్రిప్పంబడుచుండుదానను. కనుక నాయట్టి
 యాత్మకుఁ బరమపురుషార్థరూపమగు మేలునుగూర్చు నితని
 పదాబ్జ సంస్పర్శమట్లు త్రిప్పలంబడునపుడు జన్మజన్మమునం
 దును గలుగుచుండుఁగాత' మనెను. లక్ష్మణ— 'రాజ్ఞీ!
 నారదులు మాటిమాటికి నచ్యుతుని జన్మకర్మములను గానము
 నేయఁగా విని యాముకుందునియందుఁ జిత్తము గుదురు
 కొనెను. పద్మహస్తయగు లక్ష్మీయు లోకపాలురను సైతము
 విడిచి చక్కఁగా విమర్శించి యితనినే వరించినదట కదా.
 ఇక ననుఁబోటిది. సరించుటను జెప్పనేల? మాతండ్రికిఁ
 గూతురగు నాయందు మిక్కిలియు గారాము. అతనిపేరు

బృహత్సేనుఁడు. సాధ్వీ! అతఁడు నాతలంపెఱింగి, యందుల
కొకయుపాయము గావించెను. అది యేదన—నీస్వయంవర
మందు నర్జునుని బడయు కోరికచేత నిర్మించినట్లై మత్స్యయుం
త్రమును నా స్వయంవరమునను నిర్మించెను. * అయిన నా
మత్స్యయంత్రము బయట స్తంభముకొనను దెలియుచుండెను.
ఇది యట్లుగాదు. బయటఁ దెలియనీక కప్పంబడి స్తంభము
క్రిందనున్న జలమునందు మాత్రమే నుపట్టుచుండెను.
దీనిని విని నలుగడలనుండి సమస్త శస్త్రాస్త్రముల తత్త్వ
ముల నెఱింగిన రాజులు తమతమ యుధాధ్యాయులతోడం
గూడి వేలకొలఁదిని మాతండ్రిపట్టణమునకు వచ్చిరి. మా
తండ్రియు వారిని వారివారి వీర్యములకును నయిస్సులకు నను
రూపములగు పూజలు గావింపఁగా సభయందు వారు నా
యందు బుద్ధినిడి యామత్స్యమును గొట్టుటకు విలు నమ్ములు
గయికొనసాగిరి. అందుఁ గొందఱు విలుసేకొన్నను దాని
నెక్కువెట్టజాలక విడిచిపెట్టిరి. మఱికొందఱు దాని కొప్పు

* ద్రౌపదీ స్వయంవరమందలి మత్స్యయు, పైని చూపుచున్నట్లుగా
కనబడుచుండెను; కాన పైకి చూపు నీగిడ్చిబాణ మేయం దగియుండెను.
మిత్రవిందాస్వయంవరమందో యది పైని చూపుచున్నట్లుగాఁ గనబడ
కుండుట్లు కప్పంబడయుండెను. దానికి క్రిందనున్న జలములం దది ప్రతి
ఫలింపగా ఆ బిఁబముఁజూచియే దాని గొట్టవలయు. అనఁగా దీని పైని
జూచి కొట్టక క్రింద నీటియందుఁజూచి కొట్టవలయును. పైఁజూచి
కొట్టఁదగునట్లు గావించినచో అర్జునుఁడు కొట్టునని తలచి అతనికి నశ
కృమై అచ్యుతుఁడే శక్యమగునట్లుగా గిందఁజూచి కొట్టునట్లు బృహత్సే
నుఁడు నిర్మించినాఁడని తెలియునది.

వఱకు నల్లత్రాటిని లాగిరి. కాని, దానిని దుదమట్ట
 గొనయంబెక్కింపనేరక నది తివిచుకొని బిట్టుగాఁ గొట్టఁగా
 నామేటువడి క్రిందఁ ద్రెల్లిరి. జరాసంధుఁడు, అబఘ్నుఁడు, శిశు
 పాలుఁడు భీముఁడు, దుర్యోధనుఁడు, కిర్ణుఁడు మొదలుగా
 వేఱు కొందఱు దానిని నెక్కువెట్టిరిగాని యామతస్యమున్న
 పట్టు కనుఁగొనఁ జాలరయిరి. అర్జునుఁడు జలమునందుఁ గనఁ
 బడుచున్న యామతస్యము ప్రతిబింబమునుజూచి దానియునికి
 పట్టు నెఱిఁగి యత్నించి బాణమునేసెను. కాని, యా బాణ మా
 మతస్యము నూరక తాకినదేకాని దానిని ద్రుంపకపోయెను.
 ఇట్లు మానవంతులగు రాజులు తమమానము భగ్నమై మర
 లఁగా, భగవంతుఁ డావిలుగొని యవలీల నెక్కువెట్టి దాని
 యందు బాణమును దొడిగి మతస్యమును జలమునం దొక
 మాటు వీక్షించి సూర్యుఁ డభిజిత్తునం దుండఁగా బాణముచే
 దానిని ద్రుంచి క్రిందఁ బడఁజేసెను. అప్పుడు దివంబున
 దుందుభులు మ్రొగెను. భూతలమున జయజయశబ్దములు
 ఖోరుకొనెను. దేవతలును హర్షపరవశులై పువ్వులను
 జడిగాఁ గురియించిరి. అంత నేను మేలయిన క్రొత్త పట్టు
 పుట్టములను రెంటిని ధరించి, క్రొమ్మఁజాయందుఁ బూదండలు
 చెఱివి, యడుగులందందియ లింపుగా మొరయ, బంగారుచేఁ
 దళతళలాడుచున్న రత్నమాలికను గొని నెమ్మొగంబున నుచు
 సిగ్గును నప్పును నిమ్మగొనఁగా నారంగమును బ్రవేశించితిని.
 ముంగురులు గ్రమ్మి కుండలముల మెఱుఁగులు చెక్కుటద్ద
 ములయందుఁ జిందులు ద్రొక్కుచున్న నా నెమ్మొగమును
 బయికెత్తి చల్లని చిఱునవ్వుతోడి కడకంటివాలుం జూడ్కుల

నిగిడించుచు రాజులను గలయంజూచి, యంత మనంబున
 ననురాగము సందడింప నల్లలన మురారిమూఁపున నమ్మా
 లిక నుంచితిని. అపుడు మృదంగములును బటహములును
 శంఖములును భేరులును ఆనకములును మొదలయినవి యొక్క
 పెట్టఁ జెలంగెను. నటులను నర్తకీజనులు నాడిరి. గాయ
 కులు పాడిరి. ద్రౌపదీ ! ఇట్టిశ్వరుండగు హరిని నేను వరిం
 పఁగాఁ, దక్కిన రాజసమూహములు మన్మథాతురులై మచ్చ
 రించుచు నందులకు సహింపరయిరి. చతుర్భుజం డాహరి
 యంతకు నన్ను మేటిగుఱ్ఱములు పూన్చియున్న రథము నెక్కిం
 చికొని శార్ఙ్గమును గేలంగొని సన్నద్ధుండై యుద్ధంబున నిలి
 చెను. రాజ్య ! అంత దారుకుఁడు సమస్తరాజులును జూచు
 చుండఁగా, మృగములు చూచుచుండంగా మృగరాజుంబోలె
 గనుపట్టుచు, బంగారుచే సింగారింపఁబడియున్న రథమును
 దోలెను. అందుఁ గొందఱు రాజులు పూని విల్లెత్తికొని
 గ్రామసింహములు మహాసింహమునుంబోలె నీతనిని మార్గ
 మందుఁ బోనీక యరికట్టుటకై వెనుదగిలిరి. వారు శార్ఙ్గ
 మునుండి వెడలిన బాణసమూహములచేతఁ జేతులును
 గాళ్లును గుత్తుకలును దెగి కొందఱు యుద్ధంబునఁ గూలిరి.
 కొందఱు యుద్ధమువిడచి పరుగెత్తిరి. అంత యదుపతి
 కృష్ణుండు సూర్యమండలము గప్పిపుచ్చు ధ్వజపటములను విచి
 త్రతోరణములను బురణించుచు, దివియందును భువియం
 దును నెప్పుడును బొగడంబడుచుండు కుశేస్థుని, మిక్కిలి
 యలంకృతమై యున్నదానిని, సూర్యుండు తన పట్టయిన
 యుదయాచలమునంబోలె బ్రవేశించినవాడయ్యె. నా

తండ్రియు సుహృదులకును సంబంధులకును బంధువులకును
మిక్కిలి వెలపొడుగులయిన వస్త్రములును నంగారములకు
శయనాసనములును దక్కిన పరిచ్ఛదములును నొసంగి వారిని
మిక్కిలియుఁ బూజించెను. మఱియు నాఁడు సమస్తవస్తు
పరిపూర్ణుడగు హరికి భక్తింజేసి దాసదనులను సమస్త సంప
దలనును భటులను గజములను రథములను నశ్వములనును
మహర్షములయిన యాశుధములనును నొసంగెను. ఈచూ
యెనమండ్రును సర్వసంగ నివృత్తిరూపంబగు వైరాగ్యము
చేతను, దపస్సుచేతను, నాత్మారాముండగు నీ భగవంతునికి
కేవలము గృహదాసికల మయితిమి' అనెను. అంతఁ బదాఁడు
వేల పట్టమహిషులు ద్రాపదితో 'నరకానురూఁడు దిగ్వి
జయమున రాజులను జయించి వారి కన్యలమగు మమ్ముఁ
జెఱఁబట్టి యున్నాఁ డని యెఱింగి వానిని వాని బలంబుతోడ
యుద్ధమునఁ దునుమాడి సంసారమును విడిచిపుచ్చు నతని
పదారవిందమును స్మరించుచున్న మమ్ముఁ జెఱవిడిపించి తాను
గామములనెల్లఁ బడసినవాఁడయ్యు మమ్ముఁ బెండ్లాడెను.
సాధ్వీ ! మేము సార్వభౌమత్వమును గాని, యింద్రపదవిని
గాని, యీ రెంటి భోగభాగ్యములను గాని, యణిమూది
సిద్ధులను గాని, బ్రహ్మపదమును గాని, యనంతమగు హరిపద
మును గాని కోరము. శ్రీదేవి కుచకుంకుమపు వాసనలును
బుగులుకొనుచు సిరిదొలకుచున్న యీ గదాధరుని పదార
విందపు సరాగమును నొడలలయందుఁ దాల్చినే యువ్విఘ్నాగు
చున్నారము. అది దుర్లభమందువా ! ఇతఁడు నిరతేశయం
బగు సౌశీల్యముగల మనంబువాఁడు. కాన యీ భగవం

తుఁడు గోవులను మేపుచున్నపుడు గొల్లపడఁతులును నడవి
యందలి పుళింద స్త్రీలును * జెట్లు చేమలును, దృణములును,
నితని పాదస్పర్శమును వాంఛించునట్లే మేమును వాంఛించు
చున్నారము. పారికిఁ గలుగఁగా మాకును నంత గలుగ
నేరదా ?' యనిరి.

ఇది యెనుబది మూడవ యధ్యాయము.

శ్రీశుకులు — కుంతి దేవియు, గాంధారియు, ద్రౌపదియు,
సుభద్రయు, దక్షిణ రాజపత్నులును గృష్ణభక్తలగు గోపి
కలును నట్లు రుక్మిణి మొదలయినవార లఖిలాంతరాత్ముం
డగు భగవంతుఁడు కృష్ణునియందు నిష్కపటంబగు ప్రేమ
వారతంత్ర్యముగలిగి చెప్పినమాటను విని యందఱును,
నానందాశ్రు బిందువులు కన్నుంగపలఁ జిప్పిల్లి నెంతయు
విస్మయపడినవా రయిరి. ఇట్లు స్త్రీలతో స్త్రీలును, బురు
షులతోఁ బురుషులును, ముచ్చట లాడుచుండఁగా రామ
కృష్ణులను జూచుట కచ్చటికి మునులు వచ్చిరి. వ్యాసుఁడు,
నారదుఁడు, చ్యవనుఁడు, అశితుం డగు దేవలుఁడు, విశ్వా
మిత్రుఁడు, శతానందుఁడు, భరద్వాజుఁడు, గౌతముఁడు,

* సౌశీల్య సౌలభ్యాద్యనంత కల్యాణగుణాకరుఁ డగు భగవంతుని
పాదరజము తద్దాసులకు సులభమేకాని దుర్లభము కాదని భావము.
తృణాదులకును చైతన్యముగలదు. అది దుష్కృతాశయమువలన
మిక్కిలి యడఁగి యుండెను. భగవంతుని సన్నిధానమువలన నది
యున్నేషింపఁగా వానికి నట్టివాంఛ గలుగుచున్నదని సూచితము.

రాముడు, అతని శిష్యులు, భగవంతుడు డగు వసిష్ఠుడు, గాలవుడు, భృగుడు, పులస్త్యుడు, కశ్యపుడు, అత్రి, మార్కండేయుడు, బృహస్పతి, ద్వితుడు, త్రితుడు, ఏకతుడు, బ్రహ్మపుత్రుడు, అంగిరసుడు, అగస్త్యుడు, నూర్జువల్క్యుడు, వామదేవుడు మఱియు నితరులును నక్కడికి వచ్చిరి. అటువచ్చిన యాలోకవందితులను గాంచి యంతకు మునుపు గూర్చుండియుండిన రాజులుమొదలగు వారును, బాండవులను, గృష్ణుడును, బలరాముడును, దిగ్గనతేచి ప్రణామములు గావించిరి. రాముడును గృష్ణుడు నట్లే తక్కిన యందఱును వారిని స్వాగతంబడిగి యర్ఘ్యచాద్యము లొసంగి, యాసనంబులిడి, మాల్యములను ధూపములను ననులేపనముల నర్పించి యర్పించిరి. అంత ధర్మరక్షణమునకై దివ్యవిగ్రహము దాల్చియున్న యా భగవంతుడు, ఆ మహాసభయందలి తక్కినవా రందఱును మాటాడక యూరక తన్ను వినుచుండఁగా, సుఖాసీనులైయున్న నా మునులను జూచి 'ఆహా ! మా జన్మమే జన్మము ! జన్మమె త్తినందులకు ఫలము పూర్ణముగా మాకే లభించినది. ఏలందురా ! దేవతలకుఁ బడయరాని యోగీశ్వరుల దర్శనము మాకు లభించెనే ! మేమో యల్పపుణ్యులము. మఱి బొమ్మలయందు దేవతాబుద్ధి గలవారము. ఇట్టి మాకు మీదర్శన స్పర్శనములును, మిమ్ము స్వాగతం బడుగుటయు, మీకుఁ బ్రణామములను బాదార్శనములు మొదలైనవి గావించుటయు నెట్లుగలిగెనో ! జలమయములయిన తీర్థమును మృచ్ఛిలామయములయిన దేవతలును దర్శించినంత మాత్రనే పావనము చేయఁ

జాలవు. అవి పెద్దకాలమునకే యట్లుచేయును. సాధువు
 లన్ననో దర్శనమాత్రముచేతనే పవిత్రము చేయుదురు.
 దేహగతభేదములను నాత్మయందును సంభావించునట్టి వారి
 పాపములను, అగ్ని, సూర్యుడు, చంద్రుడు, నక్షత్ర
 ములును, భూమియు, జలమును, ఆకాశమును, వాయువును,
 వాక్కును, మనస్సును, నెంత యుపాసించినను, బెద్దయుఁ
 గాలమునకుంగాని హరింపవు. సాధువులో ముహూర్తము
 సేపు సేవించినంతనే హరించివైతురు. ఎవ్వనికి వాత పితృ
 శ్రేష్ఠము లనెడి మూఁడు ధాతువుల మయమై పీనుఁగుప్రాయ
 మైనదేహమే తాననెడి యభిమానమును కళత్రాదులు తనవి
 యనెడి మమకారమును, మట్టిబొమ్మలు మొదలయిన వాని
 యందు దేవతలను బుద్ధియు, గంగాదిజలములందుఁ దీర్థము
 లను బుద్ధియు, మాత్రముగలిగి. స్వపరమాత్మస్వరూపమును
 దెలిసిన మిముఁబోటి సాధువులందు నొకప్పుడును దేవతలు
 తీర్థములు ననెడి బుద్ధిగలుగకుండునో యట్టి పురుషుఁడు గోవును
 గాడిదనుంబోలినవాఁడే యగును' అనెను.

అప్రతిహతంబగు మేధ గలయాభగవంతుఁడు కృష్ణుఁడు
 తన కనురూపముగాని యచ్చాట చెప్పఁగా విని యామును
 లందఱును 'బౌరా! తన్ను భజించుటవలననే మహిమనొం
 దిన మనలను దనకంటె మిక్కిలియు నెక్కుడుగాఁ జెప్పుచు
 న్నాఁడే! ఇదేమి విపరీతపుమాట' యని బుద్ధియేమియుఁ
 దోషక తిరుగుడువడఁగా నూరక పలుకకుండరి. వారు
 'చక్కఁగాఁ దెలియని జను లిట్లు సాధువులను భజింతురుగాక
 యని జనుల ననుగ్రహించుకొంటుకు దన్ను లోకువయైన

వానిఁగాఁ జెప్పికొన్నాఁడే కాని మఱేమి కాదని చాలసే
 పాలోచించి తెలిసికొని చిఱునవ్వు నవ్వుచు, జగద్గురుండగు
 నా కృష్ణునితో 'బ్రహ్మాదులకు నధీశ్వరుఁడవగు స్వామి!
 మేము తత్త్వవేత్తలయందు మిన్నలమే. అయినను సర్వే
 శ్వరుఁ డగు భగవంతుఁడవయ్యు, మనుష్యచేష్టచేతఁ దన్నుఁ
 గప్పికొని నియమమునకు లోకువనైన వానివలె (కర్తృశక్యని
 వలె) నాచరించుచున్నావే! ఇందులకు జన సంగ్రహము
 సేయవలయుననియే కారణముగాని మఱొక్కటి గాదు.
 ఈ నీ యభిప్రాయమును మేము తెలిసికొన నేరక ప్రమిం
 చినవారమే నైతిమి. ఔరా! భగవంతుఁడవగు నీదు
 చేష్టిత మతి విచిత్రముగదే! నీవు కర్తృయత్తమగు చేష్ట
 లేనివాఁడవై సృష్టికిఁ బూర్వము కారణావస్థయందు (నామ
 రూప విభాగములేని చిదచిత్తులు శరీరముగాఁగల శరీరి
 రూపమున) నొక్కండవై, పిదప (నామరూప విభా
 గము నొందిన చిదచిత్తులమయమైన) జగత్తు రూపునఁ
 బెక్కు విధములై వీనిని సృజించుచును రక్షించుచును
 సంహరించుచు నుండువు. కాని వీని వికారములందు
 నీవు చిక్కుపడవు. భూమి తా నొక్కటియే మృత్తిక
 యయ్యు, కుండ మూకుడు మొదలయిన మృద్వికారముల
 చేతఁ బెక్కు నామములను రూపములను దాల్చునట్లు నీవు
 పెక్కు నామరూపములను దాల్తువు. ఔరా! భగవం
 తుఁడవగు నీదు చరిత మేమి వేడఁబముగా నున్నది! ఇట్లు
 సర్వేశ్వరుఁడవయ్యును, నీవు నీదుభక్తులను రక్షించుకొఱకును,
 ఖలులగువారిని నిగ్రహించుకొఱకును బ్రకృతి పురుషవిలక్ష

ఋండ వగు పరమ పురుషుండవయ్యును, వర్ణాశ్రమములతోఁ
 గూడిన జీవునిబోలెఁ జూపట్టుచు, శుద్ధసత్త్వమయంబగు
 రూపమును చాల్చుచున్నావు, మఱి నీకు లీలారూపంపగు
 నాచారముచేత సనాతనమగు వేదమార్గమును బోషించు
 చున్నావు. వేదములవలన అనశనాది రూపంబగు తప
 మును, అవ్యయమును వర్ణాశ్రమాను రూపంబగు ధర్మ
 మును, వ్యక్తంబగు శరీరమును, అవ్యక్తం బగునాత్మ స్వరూప
 మును ఆ రెంటికి విలక్షణంబగు పరమాత్మ స్వరూపమును గల
 రూపునఁ దెలియుచున్నవి. శుద్ధం బగునట్టి వేదము నీదు
 హృదయము. కాఁబట్టి వేదమే (బ్రహ్మమే) నిన్నుఁ దెలియు
 టకుఁ గారణమగును. ఇటువంటి మహాత్మునకు నీకు బ్రహ్మ
 కులము నిన్నుఁ దెలిసికొనుపట్టుగానున్నది. అనఁగా నది నీ
 మాహాత్మ్యమును దెలిపెడి వేదమాధారముగాఁ గలిగియున్నది;
 కాఁబట్టి నీ పట్టయినది. అట్టి బ్రాహ్మణకులమును నీవు
 మిక్కిలియు బహుమానించు చున్నావు. మఱియు నిట్లు
 బహుమానింపఁ బడుచున్న బ్రాహ్మణులలోపల నీవు శ్రేష్ఠుఁ
 డవు. కావునను నీవు వారిని బూజించెదవు. సజ్జనులకు
 గతివగు నీతోడి సంగతిచేత నేడు మాకు జన్మ సాఫల్యము
 గలిగెను. మా విద్యయుఁ దపస్సును గన్నులును సాఫల్యము
 నొందినవి. ఏలందువా ! నీతోడి సంగతి శ్రేయస్సులం
 దెల్ల నెక్కు డయిన శ్రేయముగదే ! తన యోగమాయచేతఁ
 (ఆశ్చర్యశక్తిచేతఁ) దన మైశ్వర్యమును గప్పియున్న పరమా
 త్ముండును, నకుంతమేధ స్సంపన్నుండును, భగవంతుండును,
 నగు కృష్ణునకు సమస్కారము. సమస్త జీవులను మోహింపఁ

జేయు మాయయనెడి మాటునం దున్న యీశ్వరుండవై పర
మాత్మరూపంబున లోననుండియు, వెలుపలఁ గాలరూపమునఁ
బరిచ్చిన్నుండై యుండువు. ఇట్టి నిన్నురాజులే కాక నీతో
నెప్పుడును గూడి మాఁడియున్న వృక్షులు సైత మెఱుంగరు.
గుణపరిణామ రూపమగు తత్త్వమైన దేహము నాత్మగాఁ
గనుఁగొనునట్టి పురుషుఁడు పరుండునపుడు స్వస్వగతములగు
నామరూపేంద్రియములతోడఁ గూడినదిగాఁ దన యాత్మను
దెలియుచున్నాఁడేకాని, నామాదులు లేనిదై దేహమున
కంటె విలక్షణమైనదిగా దానిని దెలియఁడుగదా. బ్రహ్మమా
అట్లే మేలుకనియున్న పురుషుఁడును, నీమాయచేతఁ గలి
గినదై నామ మాత్రేంద్రియముల కనుగుణమైన చేష్టచేత
స్వ పరస్వరూపజ్ఞానమును గూర్చిన స్మృతిదూలఁగా, దాని
వలన ననాత్మయగు దేహము నాత్మయనియుఁ బరతంత్ర
మును స్వతంత్రమనియు గ్రహించి చిత్తమును దడఁబడఁగా
నిన్నాశ్రయించి యున్న యా ప్రత్యాగాత్మనే తెలియఁడు.
ఇక నా యాత్మకుఁ బరమాత్మవగు నిన్నుఁ దెలియనే తెలియఁ
డని చెప్పవలయునా? పాపసమూహములను గడిగిపుచ్చు
గంగాది తీర్థముల కాస్పృశమయిన నీ పదారవిందమును,
మిక్కిలి పరిపక్వమైన భక్తియోగము గలవారి హృదయ
మందు సాక్షాత్కరించునట్టి దానిని మే మిప్పుడు చూడఁ
గంటిమి. భక్తిరస ముద్రేకించుటవలన వాసనలును గోశ
మువలెఁ గ్రమ్మియున్న యజ్ఞానమును, దొలఁగిపోయిననార్క
నీ గతిని బొందుదురు. కాబట్టి భక్తులమగు మమ్మును
గ్రహింపుము' అనిరి. ఇట్లామునులు, దాశార్హుండగు కృష్ణు

నకుఁ జెప్పి యంత నతనిని ధృతరాష్ట్రుని, యుధిష్ఠిరునిని,
 ననుజ్ఞ యడిగి తమతమ యాశ్రమములకుఁ బోవ మనస్సు
 గొన్నవా రయిరి. దానినిజూచి మహాయశుండగు వసు
 దేవుఁడు వారిదగ్గఱకుఁబచ్చి ప్రణమిల్లి వారియడుగులం బట్టి
 కొని యవహితచిత్తుండై వారితో 'సర్వదేవతావానులై న
 మీకు మ్రొక్కెదను. ఋషులారా! నా యీపలుకు
 వినందగును. అది యిదియె. వర్ణాశ్రమానుగుణమగు
 కర్తముచేత (భగవద్భక్తి పుట్టుటకు నడ్డయి ప్రాచీనపుణ్య
 పాపరూపములై న) కర్తము లెట్లు దొలంగునో నాకుఁ జెప్ప
 వలయును, అని యడిగెను. అందులకు నారదుఁడు 'విప్రు
 లారా! వసుదేవుఁడు తనకు శ్రేయస్సాధనమును దెలిసికొనఁ
 గోరి మనల నడుగుచున్నాఁ డనునది యంతగా విచిత్రము
 గాదు. ఇతఁడు కృష్ణుని సర్భకునిగాఁ దలఁచి మనల సిట్లడు
 గుచున్నాఁడు. ఎప్పుడును దాపుననే యుండుట మనుష్యు
 లకు ననాదరణము చూపుటకుఁ గారణమగునుజుఁడీ. గంగా
 సదియొడ్డునుండువా రాగంగను బాటింపక విడిచి శుద్ధికోటకు
 మఱియొక పుణ్యజలమునకుఁ బోవునట్లున్నది. ఈ కృష్ణుని
 జ్ఞానము మనబోటుల జ్ఞానములుంబోలెఁ గాలముచేతను,
 జగము సత్పత్తి ప్రలయములచేతను, దసచేతను, మఱి
 యొకటిచేతను, సత్త్వాదిగుణములచేతను, మతెద్దానిచేతను,
 నశింపనేరదు చుఁడీ. అట్టి కృష్ణుఁడు క్షేత్రములచేతను బుణ్య
 పాపకర్తములచేతను వాని పరిపాకము లగు సుఖదుఃఖముల
 చేతను, సత్త్వాదిగుణముల పునఃపునః ప్రవాహములచేతను
 దస మహిమ కొట్టువడకుండునాఁడు; అద్వితీయుఁడు, అట్టి

వాని, నజ్జండగువాఁడు స్వకార్యములగు ప్రాణాదులచేతను
 (బ్రాహ్మణములగు నిందియములచేతను వాని వ్యాపారముల
 చేతను) దనవలెనే మహామ కప్పవడి యున్నవానినిగాఁ దల
 చుచున్నాఁడు. సూర్యుని మబ్బులచేతను మంచుచేతను
 రాహువుచేతను గప్పబడినవానినిగాఁ దలచునట్లున్నది
 యనెను. అంత మునులు వనుదేవునిఁ బిలిచి సమస్తరాజ
 లును గృష్ణుఁడును రాముండును వినుచుండఁగా నిట్లనిరి.
 కర్తములచేతఁ గర్తములను బోకార్చుట చక్కఁగా నిదియె
 యని నిరూపింపబడి యున్నది. అది యెద్దియనఁగా సమస్త
 యజ్ఞనిర్వాహకుం డయిన విష్ణువును, శ్రద్ధచేత యజ్ఞములచే
 నారాధింపవలయు ననుటయే. విష్ణువు నారాధించుట యనెడి
 యీధర్మ మీ లోకమందుఁ జిత్తమునకు శాంతిని గలిగించు
 నది; మఱి నిరతిశయమగు మోక్షసుఖమును గూర్చునది.
 కాబట్టి సుగమమైన యుపాయ మని మునులు శాస్త్ర
 దృష్టిచేతఁ గనుఁగొన్న వా రయిరి. పరపీడాదులు చేయక
 పడసిన పరిశుద్ధం బగు ధనముచేతఁ బరమపురుషుని శ్రద్ధతో
 యజించుట (యారాధించుట) యనెడి యిదియె (భక్తియు
 త్పత్తి కడ్డులనెల్లఁ బోఁగొట్టి మోక్షసుఖమనెడి) శ్రేయమును
 బొందించుటకుఁ ద్రైవిర్ణకులగు గృహస్థులకు మార్గము.
 బుధుఁ డగువాఁడు, యజ్ఞములచేతను దానములచేతను
 * ధనేచ్ఛను, గృహఘోచితములైన భోగములచేత దారపుత్రే

* ధనమును జక్కఁగా దానయజ్ఞాదులందు వెచ్చించుటచేత దానిని
 రక్షింపవలసిన దుశిఖము వీడుచున్నది. దారపుత్రాదు లనుభవించు
 చుండుటవలన నింతివఱకె చాలునని దానియందలి యుత్సుకత వీడు

చ్చను, దేహము మృతినొందఁగాఁ గాలముచేత స్వర్గా
 దిలోకేచ్ఛను దిగవిడువ వలయును. ధీరులగు వారందఱును
 గ్రామములం దీషణలను దిగవిడిచి తపోవనమునకుఁ బోయిరి.
 త్రైవర్ణికుఁడు దేవతలకును ఋషులకును బితరులకును ముగ్గు
 రికిని మూఁడు ఋణము గలవాఁడగుచుఁ బుట్టుచున్నాఁడు.
 వాఁడు యజ్ఞముచేతను, అధ్యయనముచేతను బుత్రులచేతను
 నా మూఁటిని గడవఁగ చరించునేని నరకమునఁ బడును.
 మహామతీ ! నీ విపుడు ఋషులయుఁ బితరులయు ఋణములు
 రెంటినుండి విడివడి యున్నావు. ఇక యజ్ఞములుచేసి దేవ
 తల ఋణమును దీర్చిపుచ్చి, యే ఋణమును లేక యంత గృహ
 సంగమును విడువుము. వసుదేవా ! నీవు జగంబుల కీశ్వరుం
 డగు హరిని బరమంబగు భక్తిచే నున్నర్చించితి వనుటనిజము.
 కాఁబట్టియే యతఁడు నీకుఁ బుత్రుడైనాఁడు' అనిరి. ఇట్లు
 వారు చెప్పినది విని మహామనస్కుండగు నా వసుదేవుఁ డా
 ఋషులకు తలనేలసోక మ్రొక్కి ప్రసన్నులంగావించి తనకు
 ఋత్విజులుగా నరించెను. ఆ ఋషులును నట్లు విధ్యుక్తం
 బుగఁ దత్పరాధార్మికుఁడు నరింపఁగా నాస్యమంతక తేత్ర
 మున మంత్రతంత్ర ద్రవ్యాదులం దేకొఱఁతయు లేకుండు
 నట్లు యజ్ఞముల నతనిచేఁ జేయఁచిరి. వసుదేవున కా యజ్ఞ
 దీక్ష జగుగుచుండఁగా వృష్ణులును దామరపూదండలం దాల్చి
 చక్కఁగా జలకమాడి మంచి వలువలుగట్టి చక్కఁగా నలం

చున్నది. స్వర్గాదులును కాలవశము గాన క్షీణించునవియే యని నిరూ
 పించుటచేత వానియందలి తృప్తయు మానుచున్న వని యిట యాశయము
 తెలియునది.

కృతులైన రాజులునువచ్చిరి. వారల మహిషులు ముదంబు
 పొదలఁ బదకములను మెడలందాల్చి మంచివలువలను గట్టి
 కలప మలంది కానుక ద్రవ్యములు కేలంగొని యజ్ఞదీక్షశాలకు
 వచ్చిరి. అప్పుడు మృదంగములును బటహములును శంఖము
 లును భేరులును ఆనకములు మొదలగునవియు మ్రోగెను
 నటులును సర్తక జనులును నాడిరి. సూతులును మాగధులును
 స్తుతులుచేసిరి. చక్కని యెలుంగులుగల గంధర్వాంగనలు
 తమ భర్తలతోడ సంగీతమునుఁ బాడిరి. ఋత్విజు లా వసు
 దేవుని కన్నులఁ గాటుక యిడి మేచినిండె వెన్నపూసి యతని
 పత్నులు పదునెనమండ్రతోడ, చుక్కలతోఁ గూడిన చందు
 రునింబోలె, నభిషిక్తుఁ గావించిరి. అట్లు దీక్షితుఁడై యజిన
 ములు గట్టియున్న యా వసుదేవుఁ డపుడు పట్టువలువలు గట్టి
 కడియములను హారనూపుర కుండలములను జక్కఁగా నలం
 కృతలయియున్న యా పత్నిలచేత నెంతయుఁ బ్రకాశించెను.
 ఆ వసుదేవుని ఋత్విజులు క్రొత్త పట్టుపుట్టములు గట్టి సద
 న్యులంగూడి, యింద్రుని యాగమునందుంబోలె నెంతయు
 రాజిల్లిరి. అపుడు దేవేశ్వరులగు రాముఁడును గృష్ణుఁడును
 దనతన బంధువులను బుత్రులను భార్యలను దమదమ విభవ
 ములను గూడి యెంతయు విరాజిల్లిరి. అంత వసుదేవుఁడు
 జ్యోతిష్టోమ దర్శపూర్ణ మాసాదు లయిన ప్రాకృతములును,
 వానివలన వైకృతములైనవి యగు సౌర్యసత్రాదులు నగు
 నన్నింటిచేతను, అగ్నిహోత్రాది నామకము లగుహోమ
 ములచేతను, భూత బురోడాశాది ద్రవ్యములను సాంగకర్త
 ములను గూర్చిన జ్ఞానమునకును దదనుష్ఠానములకును బ్రభుం

డగు నీశ్వరుని, నిట్లు ప్రతియజ్ఞముచేతను యజించిన వాడయ్యెను. అంత నా వసుదేవుడు విహితకాలమున యథోక్తము లగు దక్షిణలను ననర్ఘములయిన గోవులను భూములను గన్యలను నలంకరించి చక్కగా నలంకృతు లయిన ఋత్విజులకు నొసంగెను. ఆ మహర్షులును విప్రులును, యజమానుఁ డగు వసుదేవుని ముచ్చడికొని పత్నీసంయాజలు అవభృథ్య లనెడు యాగములను యజించి పరశురామ హ్రదమందు నవభృథస్నానము చేసిరి. వసుదేవుడు స్నాతుడై యాభరణములను వస్త్రములను వందిజనుల కొసంగెను. అట్లే స్త్రీలును స్నానము చేసి చక్కగా నలంకృతలై యుండిరి. వారు సమస్త వర్ణములవారికిని గుక్కపర్యంత మన్నమిడి పూజించిరి. మఱి యతఁడు విదర్భ కోసల కురు రాజులును కాశీరాజును కేకయస్సంజయులును మొదలుగాఁ గల బంధువులకును వారి భార్యలకును బుత్రులకును నవ్పారిగా బహుమాన ద్రవ్యము లొసంగి పూజించెను. సదస్సులును ఋత్విజులును దేవతా సమూహములును మనుష్యులును భూతి పితృ చారణులును శ్రీనివాసుని, కృష్ణుని యనుష్ఠాఁగొని యజ్ఞమును బొగడుచు వెడలిపోయిరి. ధృతరాష్ట్రండును నతెసి దిమ్మఁడు విదురుఁడును, భీష్ముఁడును, ద్రోణుఁడును, భృథయు, నకుల సహదేవులును, నారదుఁడును, భగవంతుఁడగు వ్యాసుండును, సుహృదులును, సంబంధులును, బాంధవులును, దమ బంధువులగు యదువులును నెయ్యము పొంగార మనంబులఁ గొఁగిలించుకొని విహమమువలని దుఃఖ ముతోఁ గూడి తమ దేశములకుఁ బోయిరి. అట్లే తక్కిన

జనులును బోయిరి. నందుఁడు తానును దక్కిన గోపకులును, కృష్ణుఁడు రాముఁడు ఉగ్రసేనుఁడు మొదలగువారిచేతఁ బెను పూజల నర్చితుండై బంధువులయందు మక్కువ గలవాఁడు గాన, యచటనే వసించియుండెను. వసుదేవుఁడు యజ్ఞమును గూర్చిన తన మనోరథమనెడి మహాసముద్రమును సుఖముగా దాటి సుహృదులు బలసియుండ మనంబునఁ బ్రయంబు మల్లడిగొన నందునిఁ గేలనంటుచు 'అన్నా ! మనుష్యులకు స్నేహమని పేరుగల యొకపాశమును నీశ్వరుండు గావించి యున్నాఁడు. దానిని నెట్టి శూరులకును బలిమిచేతఁ ద్రొంచుటకుఁగాని, యెట్టి యోగులకును జ్ఞానముచేత వీడుటకుఁగాని కడునరిది యని నాకుఁ దోచుచున్నది. ఒరులుచేసిన మేలిట్టిదియని తెలియనేరని మాబోటులకు, సత్తములగు మీరెనలేని చెలిమిని నెఱపితిరి గాని యది యింతవఱకుఁ మావలనఁ బ్రత్యుపకారము గాంచినది గాదు. అట్లది మా యెడ నిష్ఫలమేయైనను నిప్పటికిని మీరు నెఱపక విడిచిన వారుగారు. కనుక నీశ్వరకృతమగు స్నేహపాశము దిగ విడువ నలవిగాకున్నది. 'మీయెడఁ జూపిన చెలిమి విఫలమెట్లందువా ? అన్నా తొల్లి కంసుఁడు బాధించుచున్నపుడు మేమసమర్థుల మగుటంజేసి మీకుఁ గుశలమేమియుఁ జేసిన వారము గాము. ఇపుడన్ననో యైశ్వర్యమదంబున మాకుఁ గన్నులు గానకున్నందున మీరు తొల్లి చేసిన యుపకారమిదియని గనుఁగొన కున్నారము. మానదా ! శ్రేయస్సును గోరుపురుషునకు రాజ్యంపు సిరి కలుగకుండుఁ గాత. ఏలన మదాంధుఁడై కన్నుగానకుండు పురుషుఁడు సాధువు

లగు బంధువులను గానఁడు' అనెను. ఇట్లు నెయ్యము తియ్య
ముచే మనస్సు పలపలనై వసుదేవుఁ డా నందుఁడుచేసిన చెల్ల
కారమును దలఁచుకొనుచుఁ గన్నులనీరు చిప్పిల్ల రోదనము
చేసెను. నందుఁడును దన నెచ్చెలియగు వసుదేవునకును
గోవింద రాములకును ప్రేమంబునఁ బ్రియంబు గావించుకొఱకు
నేడతేపు ఎల్లిపోవచ్చునని యదువులు వారించుచుండఁగా,
నచట మూఁడు మాసములు వసించియుండెను. అంత వసు
దేవుఁడు నుగ్ర సేనుఁడును, గృష్ణుఁడును, ఉద్ధవుఁడును, బలుఁడును
మొదలగువారు మిక్కిలి మేలయిన యాభరణములును బట్టు
వలువలును నానావిధమాలయిన వెలలేని పరిచ్ఛదములును
మొదలుగా బహుమాన వస్తువుల నొసంగి సకల కామిత
ములను బూరించుచుండి పిదపఁ బంపఁగా నందుఁడు తన
గొల్లలతోను బంధువులతోను గూడి పయనమై పోయెను.
నందుఁడును గోపికలును గోపకులును గోవిందచరణారవింద
ములు డొడంబునఁ దగిలినవి మరలఁ దివిచుకొననేరక మధు
రకుం బోయిరి. బంధువులందఱును దరలిపోవఁగా, వృష్ణులు
కృష్ణునే దేవతగాఁగొని వర్షాకాలము సమీపించుటను గాంచి
మరల ద్వారకాపురమునకుఁ బోయిరి. వారట్లు పోయి
యందలి జనుల కాతీర్థయాత్రయందు వసుదేవుఁడు గావించిన
యజ్ఞమహోత్సవమును, సుహృదులనెల్ల సందర్శించుటయు
మొదలుగాఁగల విషయములను జెప్పిరి.

ఇది యెనుబది నాలుగవ యధ్యాయము.

—●—●—● { వసుదేవుడు శ్రీ కృష్ణుని యాథాత్మ్యమును } —●—●—●
వర్ణించుట.

ఒకనాడు వసుదేవుడు తన పుత్రు లిరువురును వచ్చి తన పాదముల కభివందనములు గవించి యుండఁగా నా రామ కృష్ణుల నెంతయు సభినందించి ప్రీతి గడలుకొన వారితో నిట్లు నియె. అతఁడు మున్ను మునులు తన కొడుకుల ప్రభావ మును సూచించిన మాటలను విని వారి వీర్యములం దెంతయు నమ్మికగలిగి వారిని బిలిచి యిట్లనియె.—‘కృష్ణా! కృష్ణా! మహాయోగీ! సంకర్షణా! సనాతనా! మీ రిరువురు నీ జగము నకు గారణభూతులగు సాక్షాత్ప్రకృతి పురుషులనియును నా రెంటికి విలక్షణులగు పరులనియు నేనెఱుంగుదును. ఎచ్చట, దేనిచేత, దేనినిబట్టి, దేనికి, దేనికొఱకు, నేదేది, యెట్లెప్పు డగునో గూ యదియంతయుఁ * బ్రకృతి పురుషుల కీశ్వరుం డగు భగవంతుఁడవు నీవేకాని మఱొక్కటి గాదు. అథోక్షజా! ఆత్మస్వరూపా! నీచేత సృజింపఁ బడినదై దేవ నర పశు వృక్షాది రూపమున నానావిధమైయున్న యీ జగత్తును నీకు శరీరభూతుఁ డయిన జీవాత్మ చేత రక్షణమున కుప యుక్తముగాఁ జొచ్చి, ప్రాణమును జీవమును శరీరముగాఁ గలిగియు నా ప్రాణజీవగతము లగు దోషములచే స్పృశింపఁ బడకయే దీనిని దాల్తువు. విశ్వశరీరముల సృష్టికి హేతువు లయిన ప్రాణములు భూతపంచకము పదునొకం డింద్రియ ములు మహదహంకారము లనెడి వీనికిఁ గార్యోపయుక్తము

* ఇట, అధికరణము మొదలయిన కారకము లేదును జెప్పఁబడినవి ఆయేడును నీవేయని యాశయము.

లగు శక్తులెవ్వయో యవి పరమాత్మయగు నీవియెయగును.
 ఏలందువా! ఆ ప్రాణాదులు పరతంత్రము లయినవి; మఱి
 యాయాదాని కాయాశక్తి మాత్రమే యుండుటంబట్టి యవి
 యొండొంటికి నసదృశములై యుండును గాన యట్టివానికాశ
 క్తులు సొంతములగునా? చేష్టలు చేయుచుండు దేహముల
 చేష్టలు చేతనభూతులగు జీవపరమాత్మలవియె కాని యచేతన
 ములవి యగునా? ప్రాణాదుల కట్టివి యెట్లుగలుగును?
 చంద్రుని కాంతియు, నగ్ని తేజమును, సూర్యుని ప్రభయు,
 సక్షత్రముల మెఱుపులయుఁ బ్రకాశ సత్తయు, పర్వతముల
 స్థైర్యమును, భూమి వృత్తియగు గంధమును వాస్తవమునకు
 నీవే యగుదువు. జలములు లోకవృత్తి హేతువగుటయు,
 జీవనహేతు వగుటయుఁ, దడుపుటయు, ఆ జలములును, వాని
 రసమైన మాధుర్యమును సర్వమును నీవే—నీకు లోనయిన
 వియె. వాయువునకుఁ గల (ఓజస్సును) ప్రవృత్తిశక్తియు,
 వేగమును, బలమును, (ధారణశక్తియు) చేష్టయు గమనమును,
 నన్నియు నీశ్వరుండవగు నీవే యగుదువు. దిశలకుంగల
 యవకాశమును దిక్కులును నీవే. శబ్దమును దాని కాశ్రయ
 మైన యాకాశమును నీవే. శబ్దాభివ్యంజకమయిన యకా
 రాది వర్ణమును, ఓంకారమును, శబ్దవాచ్యములయిన యా
 శ్మతు లిరుదెఱంగగుటయు నీవే. ఇంద్రియములకుఁ గల
 విషయ ప్రకాశక శక్తియు, అట్టి శక్తులు వానికి ననుగ్ర
 హించు తదభిమాని దేవతలును నీవే. బుద్ధికిఁగల యధ్యవ
 సాయమును, జీవునకు నబాధితమై సంస్కారజన్యంబగు జ్ఞాన
 మును నీవే. ఆకాశాది భూతములకుఁ గారణంబగు భూతాది

యనంబడు తామసాహంకారమును, ఇంద్రియముల కను
 గ్రాహకమైన తైజసంబగు రాజసాహంకారమును, వివిధేంద్రి
 యముల కనుగ్రాహకమై తత్కారణంబై వైకారికంబగు
 సాత్త్వికాహంకారమును, ఆయాకర్తము లనుభవింపఁగా
 మిగిలిన కర్తములకు ఫలమునిచ్చు కర్తమును నీవే. మన్ను
 బంగారు మొదలగు ద్రవ్యములకు వికారము లయిన కుండలు,
 కుండలములు మొదలయిన వికారములు నశ్వరములయ్యును,
 వానికాశ్రయములయియున్న యా ద్రవ్యములుమాత్ర మస్థి
 యవస్థలందును నశ్వరములు గాక యనునర్తించునట్లు నా
 యాభావములు నశ్వరములై వచ్చుచును ఖోవుచునుండియు,
 వానికెల్ల నాశ్రయమై నిరమైయుండు భావమేదియో యది
 నీవయగుదువు. సత్త్వమురజస్సు తమస్సు ననెడిగుణములును
 వాని వృత్తులు నెవ్వయో యవియన్నియుఁ బరబ్రహ్మంబగు
 నీయందుయోగమాయచేత — అనఁగా నీ సంకల్పరూప జ్ఞాన
 ముచేతఁ — గల్పితములే యగును. కాఁబట్టి యిట్లు కల్పి
 తములయిన భావములగు మహదాదులు చిదచిత్తులకంటె
 వేఱగు నీయందుఁ గలుగనేరవు. అవి ప్రకృత్యాదులయందుఁ
 జిక్కియుండును. వానిమూలముననే నీయం దుండును. అవి
 నీయందు లేకయే యుండునపుడు నీవావికారముల లోపలఁ
 జొచ్చి యెప్పుడు నుందువని శాస్త్రములు వ్యవహరించు
 చున్నవి. సత్త్వాదిగుణప్రవాహరూపమగు నీసంసారము
 నందుఁ బడినవారు సర్వాంతరాత్తుండవగు నీదు సూక్ష్మంబగు
 యాథాత్మ్యమును దెలియనివారై యా యజ్ఞానముచేతను
 దన్తూలకమగు పుణ్యాపుణ్య కర్మములచేతను సంచరించు

చుందురు. ఈ లోకమందు దుర్లభంబు యింద్రియ పటు
 త్వము గలిగిన నరత్వమును బ్రాపించియు, ఈశ్వరా ! నీ
 మాయచేతఁ దనకు శ్రేయస్సాధనమగు నా యాథాత్మ్య
 జ్ఞానమందుఁ బరాకుగలిగిన పురుషునకు నాయువు, కట్టా !
 వ్యర్థముగాఁ గడచిపోవుచున్నది, కాని నిలువదు. ఈ దేహ
 మందును దీనిని సంబంధించిన పుత్రదారాదులందును 'ఈ
 దేహము నాది ? ఈ పుత్రాదులు నావా' రని యీ స్నేహ
 పాశములచేతఁ బశువు మొదలుగాఁగల యీజగమునంతయు
 బద్ధము గావించుచున్నావు. మీరిరువురు మాకుఁ బుత్రులు
 గారు. మీరు సాక్షాత్ప్రకృతి పురుషులరు. భూమికి భార
 ముగానున్న క్షత్రియులను రూపుమాపుటకై యవతరించిన
 వారు. ఇట్లని నీవే యవతరించినపుడు చెప్పితివిగదా. ఆర్త
 బంధూ ! కాబట్టి మఱియొక యుపాయమును జేపట్టక, నే
 నాపన్నులగువారి సంసారభయమును దూలించు నీ పదార
 విందమును శరణుఁ జొచ్చితిని. చచ్చునట్టి దేహమునందాత్మ
 యను చూపును, బకుండవగు నీయందుఁ గన్నబిడ్డఁ డను
 బుద్ధియుఁ గలిగియున్నదిగాన, యిట్టి విషయాభిలాష మింతియ
 చాలును. ఇక వలదు. విషయవైరాగ్యమును నాకొనఁ
 గుము. 'నేను పరమేశ్వరుఁ డంటివే ? ఇది యెట్ల'ని యడు
 గుదువా ? మహాత్మా ! నీవు పురిటింటియందు 'నేను గర్తవశ
 మునఁ బుట్టుక లేనివాఁడయ్యును, నా చేసిన ధర్మమర్యాద
 లను రక్షించుకొఱకుఁ బ్రతియుగమును నవతరించుచున్నాను'
 అని చెప్పితివే ! ఈ చతుర్భుజుఁడగు దేవుఁడు నేఱొక్కఁ
 డందువా ? ఆకాశమంతటను వ్యాపించుచున్నను దన స్వభావ

మును విడువకుండునట్లు, నీవును నానా దేహములను చాల్చుచు
 విడుచుచుందువు గాని, నీ స్వభావమునుమాత్రము ఎదల
 కుందువని నేను భావించుచున్నాను. కాన ఉరుగాయా!
 సర్వగతుండవగు నీవిభూతులను మాయలను నెవ్వఁ డెఱుఁ
 గును ' అనెను. సాత్వతసింహుఁ డాభగవంతుఁడు తన తండ్రి
 చెప్పిన వాక్యమును విని వినయవినముఁడై నవ్వుచు
 మెత్తనిమాటల నిట్లనియె— 'తండ్రి! మమ్మే బ్రహ్మముగాఁ
 బలికితిరి. సర్వమును బ్రహ్మత్వ కమనెడి యీ తత్త్వసమూ
 హమును మాకుఁ గఱపుటకై మమ్మిట్లుదేశించి పలికితిరి గాని
 మఱేమికాదు. కాన మీరుచెప్పిన మాటల విషయముప
 పన్నమె యగునని మేము తలంచుచున్నారము. యదు
 శ్రేష్ఠా! నేనును మీరును, మాయన్న యితఁడును, ద్వార
 కాపురవాసులు నందఱును, వేయేల! చరాచరాత్మకమగు
 జగమంతయును నిల్చి పరమాత్మాత్మకమనియుఁ దత్కాఁగక
 మనియుఁ దన్నిర్వాహ్యమనియు నూహింపవలయును. ఏల
 నఁగా స్వయంప్రకాశస్వరూపుండును దేవాదులకు నన్యుం
 డునునగు పరమాత్మ తా నొక్కండయ్యును, దనచేత సృజిం
 పఁబడిన గుణపరిణామాత్మకములగు మహదాదులచేత నవి
 సృజించినట్టి దేవ మనుష్యాది భూతములయందుఁ బెక్కు
 దెఱంగుల వ్యాపించి యున్నవాఁడని ప్రమాణమువలనఁ దెలి
 యుచున్నది. ఆకాశమును, వాయువు, అగ్ని, జలములు,
 భూమియును, నవి కావించిన కార్యములందుఁ జొచ్చియు
 నాయా న్యాప్యములకుఁ దగునట్లు వెలువడియు, కొంచెము
 గను, బెద్దగను, ఒక్కటిగను, బెక్కులుగను నగుచున్నవి.

అట్లే యీ పరమాత్మయు నొక్కయెడ బయలుపడియు,
 నొక్కయెడ నల్పముగను, నొక్కయెడ విపులముగను, దనం
 తట నేకముగను, వ్యాప్యములు వెక్కిరించిబట్టి, వెక్కు
 దెఱఁగులుగను నగుచున్నాఁడు' అనెను. ఇట్లు భగవం
 తుఁడు చెప్పినవాక్యమును విని వసుదేవుఁ డబ్రహ్మాత్మకములు
 వెక్కులు గలవనెడి బుద్ధిచశిపఁగా, మనంబునఁ బ్రీతినొంది
 మిన్నకుండెను. అంత స్వదేవతాత్మకుండగు భగవంతుఁడ
 వతరించిన పట్టుగాన స్వదేవతాప్రాయయగు నాదేవకి తన
 పుత్రులు రామకృష్ణులు తమగురుండగు సాందీపని పుత్రుని
 తెచ్చియిచ్చిరని మిక్కిలియు నబ్బరపడి కంచుఁడు హింసించిన
 తన కొడుకులను దలంచుకొని యాయురువురను బిలిచి విన్నఁ
 దనమునఁ గన్నంగవల నీరు గ్రమ్ముచుండ జాలిపుట్ట వారితో-
 'రామా! రామా! అప్రమేయాత్మా! కృష్ణా! యోగీ
 శ్వరేశ్వరా మీరు విశ్వసృజలగు బ్రహ్మదులకును నీశ్వరు
 లనియు నాదిపురుషులనియు నేనెఱుంగుదును. కాలముచేత
 సత్త్వగుణము తుదముట్ట నశించి శాస్త్రమర్యాద నుల్లంఘించి
 ప్రవర్తించుచు భూమికి భారమగుచున్న రాజులను దునుము
 టకై మీరిరువు రనతరించితిరి. విశ్వాత్మా! ఎవ్వని పది
 వేల పదివేలవశాలియు, దొకపాలిచేతఁ బ్రపంచమునకు నెల్ల
 మత్పత్తిస్థిలయము లగుచుండునందురో యట్టివానిని నిన్ను
 శరణుఁ జొచ్చినారము. మీగురుఁడు సాందీపని చిరకాలము
 నకు మునుపు మృతుఁడయిన తనపుత్రునిఁ దెండవి టున్నఁ
 బురికొలుపఁగా, మీరిరువురును యమనదనమునుండి నాతని
 పుత్రునిఁ దీసికొనివచ్చి గురుదక్షిణ యొసంగితి రట. మీ

రిరువురు యోగీశ్వరేశ్వరులరు గదే. కాన యట్లు నాకోర్కిని
 సయిత మొనగూర్చుడు. అదేమియుఁ గాదు. కంసుఁడు
 చంపిన నా కన్నపుత్రులను మరలి రాఁ జూడఁగోరుచున్నాను
 అనెను. ఇట్లు తల్లి పురికొలుపఁగా రామకృష్ణులు యోగ
 మాయం గైకొని నుతలమును జొచ్చిరి. సకలాత్మలకును
 దనకును దైవంబగు నా యిరువు రట్లు నుతలమును జొచ్చి
 వచ్చినారని తెలిసి దైత్యరాజగు బలి వారిని దర్శించు సొంపు
 పెంపు నెమ్మనంబున నిండుకొన, దిగ్గనలేచి సపరివారముగా
 వారికి నమస్కరించెను. పిదప వారికి వరాసనమును దెప్పించి
 యిడఁగా ముదమున నమ్మహాత్ము లిరువురు నందుఁ గూర్చుండిరి.
 అంత వారి యడుగులను గడిగి యా జలమును దానును దన
 జనులును శిరంబునఁ దాల్చెను. ఆ జలము బ్రహ్మమొద
 లుగా సకలమును బవిత్రము చేయునది గదా! అనంతర
 మతఁడు మిక్కిలి వెలపొడుగయిన వస్త్రాభరణములను అను
 లేపనములను బుష్కలముగా నొసంగి మాల్యములను ధూప
 దీపములను నర్పించి యమృతశుల్యములగు భక్ష్యములను
 గుడుపంబెట్టి తన గోత్రమును ధనమును దన్నును సమర్పించి
 కొని యిట్లు పూజించినవాడయ్యె. ఆ బలియిట్లు ప్రేమ
 రసార్ద్రంబగు బుద్ధిచేత భగవత్పదాంబుజమును శిరంబునఁ
 దాల్చి యానంద బాష్పములు గన్నులందురుల, మెయిగగురు
 పొడువ, కుత్తుక దగ్గుత్తికవడ నిట్లనియె—‘అనంతఁడును
 (శేషఁడును) ఘణమందలి యొక భాగముచే విశ్వమును ధరించు
 వాఁడు నగునీకు నమస్కారము. జగత్తునకు విధాతయు
 సాంఖ్యయోగములను బ్రవర్తింపఁ జేయువాఁడును, బ్రహ్మం

బును బరమాత్తుండు నగు కృష్ణునకు నమస్కారము. మీ
 యిరువుర దర్శనము కొన్నిభూతములకుఁ బడయ రానిదయ్యుఁ
 గొన్నింటికి నీకృపచేత నులభముగా నుండును. ఎట్లందుగా?
 రజస్తమస్వభావులమగు నూకు యదృచ్ఛగా మీదర్శనము
 ప్రాప్తించినదేకదా! దైత్యులును, దానవులును, గంధర్వు
 లును, సిద్ధులును, విద్యాధరులును, యక్షరక్షః పిశాచు
 లును, భూతములును, ప్రమథనాయకులును మొదలుగాఁగల
 మేమును మఱి యిట్టి వారయిన కంనాదులను శుద్ధసత్త్వమున
 కాశ్రయమై కేవలము శాస్త్రగమ్యమగు స్వరూపముగల
 నీయందు నిత్యమును మిక్కిలి బద్ధవైరులమై యున్నవార
 మయ్యును, బుండరీకాక్షా! యీ మేమండఱమును నీదు
 సాలోక్యమును సామీప్యమును సారూప్యమును నాయుజ్య
 మును బడిసినారము. ఏలనఁగా నీయండలి చిత్తవృత్తి
 యొకటియే, అది యేదియైనను, ఫలప్రాప్తికిఁ (ముక్తికి) గార
 ణము చుమీ. కొందఱు నీయం దెడతెగని పగఁబూనియు,
 కొందఱు భక్తిచేతను, (గోపికాదులు) కొందఱు కామము
 చేతను నిన్నుఁబొందిరి. ఇటు వైరాదులు చూపినవారుం
 బోలె సత్త్వప్రభానులై నీకు సన్నిహితులైయుండు దేవాదు
 లును నిన్నుఁ బడిసినవారు గారు. యోగేశ్వరేశ్వరా!
 “నీయోగమాచు యీ స్వరూపముగలది, యిట్టి స్వభావము
 గలది” యని బహుశరముగా యోగీశ్వరులు సైతమెఱుఁ
 గరు. ఇక మముబోంట్లు తెలియుట యెక్కడిది? ఇట్లు నీ
 మాయకుఁగల స్వరూపస్వభావములు తెలియుటకును దరిం
 చుటకును గష్టము లగుటంజేసి, నిష్కాములకు మిక్కిలియు

వెదకందగియున్న నీ పదారవిందములందు బుద్ధిగలిగి, పాప
 యుక్తంబగు గృహమనెడి చీకటి నూతినుండి వెలువడి,
 వృక్షముల క్రిందఁ దమంత రాలిపడియున్న పండ్లు మొదలగు
 వానిచేఁ బొట్టఁ బోచికొనుచు నేను శాంతుఁడనై యొంటి
 గాఁగాని సర్వసఖులగు మహాత్ములం గూడికాని చరించునట్ల
 నుగ్రహింపుము. నీకు నియామ్యములై యున్న సకల చరా
 చరములకు నీశుండవుగదే! నీవు మన్ము, వలయు కైంకర్య
 మును దెలిపి శిక్షింపుము. ప్రభూ! మన్ము బాపహి
 తులను గావింపుము. పురుషుఁ డెవ్వఁడు శ్రద్ధతో నీశా
 సనమందు వర్తించునో 'హేడు కర్తబంధమునుండి విడివడు
 చున్నాఁడు' అనెను. భగవంతుఁడు బలితో 'తొల్లి స్వామం
 భువమన్వంతరమందు మరీచికి నూర్ణయను భార్యయందుఁ
 బుశ్రువు లార్వరు కలిగియుండిరి. ఆదేవతలు, బ్రహ్మ తన
 కూతురగు సుస్వతితో రతిసల్పఁ జూనియుండుటను జూచి
 యుషహాసముచేసిరి. అట్లా ప్రజాపతిని బరిహసించుటం బట్టి
 యా దుష్టకర్తమువలన వా రాసురియోనిని బొంద యపుడే
 హిరణ్యకశిపునకుఁ బుట్టిరి. వారు యోగమాయచేత నక్కడ
 నుండి తేబడి దేవకి కడుపునందుఁ బుట్టిరి. రాజా! వా రాకం
 మనీచే హింసితులైరి. ఆ దేవకి వారిని దన కన్నబిడ్డలుగాఁ
 దలంచి దుఃఖించుచున్నది. ఆ వీరలు నీయొద్ద నున్నారు.
 మేము మాతల్లిశోకము నుడుపుటకై యిచటనుండి వీరిని గొని
 పోవుచున్నారము. అంత వీరు పాపములనుండి విడివడి
 దుఃఖములును వీడి పుణ్యలోకమును బొందుదురు. వారు
 న్నరుఁడు ఉద్గిధుఁడు, పరిష్వంగుఁడు, పతంగుఁడు, తుద్ర

భుక్కు, ఘృణి యని పేళ్లంబరఁగుదురు. ఈ యార్వరును,
 నా ప్రసాదముచేత మరల సద్గతిని బొందుదురు' అనెను. అంత
 నా యిరువురును వారిని దోడ్కొని బలిచేతఁ బూజితులై
 మరల ద్వారపతికి వచ్చి తల్లికి నా పుత్రులను నొసంగిరి. ఆ
 దేవియు నా బాలకులనుజూచి పుత్రస్నేహమువలనఁ జన్ను
 గవ చేపఁగా, వారిని బిగియఁ గొనిరించికొని, యెడి
 యందిడి, మాటిమాటికి శిరసు మూర్కొనెను. ఎవ్వనిచేత నీ
 సృష్టియంతయుఁ బ్రసక్తించుచున్నదో యట్టి విష్ణుని మా
 యచే మోహితయై యాదేవకి యాబిడ్డలను దాఁకుటవలన
 మీఁదు మిక్కిలి చేపుచున్న చన్నులను బ్రీతిగడలుకొనఁ
 గుడిపినదయ్యె. వారును నమృతమయంబగు నాయమచన్నుఁ
 బాలను, గదాధరుండగు హరి త్రావిమిగిలినట్టిదానిని,
 ద్రావి నారాయణుని యంగముల సంస్పర్శమువలన స్వాత్మ
 పరమాత్మ స్వరూపజ్ఞానమును మరలఁ బడసినవారయిరి.
 వారు గోవిందునకును దేవకికిని వసుదేవునకును బలరామున
 కును నమస్కరించి సమస్త భూతములును జూచుచుం
 డఁగా నా కాశంబునఁ దమ నెలవునకుఁ బోయిరి. దేవకి
 దేవి యట్లు మృతులైన వారు వచ్చేటయుఁ బోవుట
 యునుజూచి మిక్కిలియు నచ్చెరువకీ, యదియంతయుఁ
 గృష్ణుండు గావించిన మాయయని తెలుచెను. అనంత వీర్వ
 డును బరమాత్ముండు నగు కృష్ణుండు గావించిన యిటువంటి
 వీర్యకర్తములు మిక్కిలి యద్భుతము లయినవి యనంతము
 లుగా నున్నవి' యనెను. సూతుఁడు నిర్తలకీర్తియగు శ్రీ
 కృష్ణుని యీ చరిత్రమును జగముల పాపములెల్లఁ దూలించి

శృష్టభక్తులకుఁ బరమ సుఖావహమగు కర్ణాభరణమై వెలుంగు
దానిని, వ్యాసపుత్రులగు శుకులచే వర్ణితంబగుదానిని,
నెవ్వఁడు వినునో లేక యొకరికి వినిపించునో వాఁడు భగవంతు
నియందు మనస్సు నిలిపి, కాలాది భయరహితం బగుటంజేసి
తేచుంబగు భగవంతుని దివ్యధామంబును బొందుచున్నాఁడు'
అనెను.

ఇది యెనుబదియేనవ యధ్యాయము.

—◆◆◆ సుభద్రాహరణ కథ. ◆◆◆—

పరీక్షిత్తు-‘బ్రాహ్మణోత్తమా! రామకృష్ణుల నెలియఁలును
నాకుఁ బితామహియునగు సుభద్రాదేవి నర్జునుఁ డెట్లు
పెండ్లాడెనో యా విధమును విన గోరుచున్నాను’ అనెను.
శుకుఁడు—ప్రభుండగు నర్జునుఁడు తీర్థయాత్ర వెడలి భూమిని
గ్రుచ్చురుచు నంతఁ బ్రభాసతీర్థమునుజేరి యచటఁ దన
మేనమామ కూతురయిన సుభద్రను దుర్యోధనునకుఁ
దక్కిన వసుదేవాదు లీయ నొల్లకున్నను బలరాముఁడు బల
వంతముగా వాని కీయ నున్నాడని వినెను. అంత సక్కాం
తను బడయ నువ్విష్టారుచు, బలరాముని వంచించుటకుఁ
ద్రిగండియగు నొక యతివేషము వేసికొని ద్వారకకుఁ
బోయెను. అతఁ డచ్చటఁ దనప్రయోజనమును నాధించు
కొఱకు వార్షికమాసములు నాలుగును వసించి పురజనుల
చేతను మహాత్ముండగు రామునిచేతను మాటిమాటికిఁ బూజ
లందుచు నుండెను. బలుం డొకనాఁ డనిని నతిధిగా
నిమంత్రించికొని గృహమునకుఁ దోడ్కొనివచ్చి శ్రద్ధతో

శ్రీ వెమన గ్రంథాలయము

తేలప్రోలు (కృష్ణా)



2305. అర్జునుడు సుభద్రను గొనిపోవుట.

నన్నమును వడ్డించి కుడువంబెట్టెనట. అతఁడును నయ్యెడ
 వీరులకెల్ల మనస్సు రంజిల్లఁజేయుచున్న యా గొప్పకన్యా
 రత్నమును బ్రీతిచేఁ గన్నంగవ దద్దయు వికసిల్లఁగాంచి
 యామించుటోడియందు విరాళిచేఁ గలంగి మనస్సు నిలిపిన
 వాడయ్యె. ఆ చెలువయు నారీజనుల మనంబుల కెంతయు
 నింపుగూర్చుచున్న యా సొగసుకానిం జూచి కడఁగన్నుల
 నునుసిగ్గు నూల్కొన నవ్వుచు నతనియందు మనంబును
 జూడ్కులను నెలకొలిపి వలచినదయ్యె. అద్భుతుఁడును నా
 కులుకులాడి నే యెప్పుడును దలంచుకొనుచు, గొంపోవుటకుఁ
 దెఱపింగోరుచు మనంబు మిక్కిలి బలీయమగు మరుసనఁ
 దిరుగుడువడుచు నున్నందున రామాదులెంత సత్కరించినను
 సుఖము గానడయ్యె. అప్పు డొక గొప్ప దేవ్రాత్సవము
 వచ్చెను. ఆ సమయమున సుభద్ర, రథాయాథయై ప్రాకార
 దుర్గము వెలువడఁగానే మహారథుఁ డద్భుతుఁ డంతకు మునుపే
 కృష్ణునియుఁ దలినండ్రులగు దేవకీ వసుదేవులయు ననునుతి
 నొంది యా నుందరీమణి నపహరించికొని పోయెను. అంత
 నతఁడు రథస్థుఁడై గాంధీవము గొని నలుగడలఁ జట్టుముట్టు
 చున్న శూరులగు భటులను బాఱదోలుచుఁ బెఱవారగు
 యాదువులు బిట్టు మొఱుఱుడఁగా మృగరాజు తనభాగము
 గొనిపోవునట్లు సుభద్రను గొనిపోయెను. అట్లు సుభద్ర నప
 హరించికొని పోవుటను విని బలరాముఁడు పర్వమందు మహా
 రణవముంబోలె మిక్కిలియుఁ గలంగి క్రుద్ధుఁ డయ్యెను ; కాని
 కృష్ణుఁడును దక్కిన నుహృదులును నతనియడుగులు పట్టు
 కొనగాఁ నుపశమిల్లెను. అంత బలుఁడు ముదంబున వధూ

వరులకు నరణముగా మిక్కిలి విలువగల యలంకారములతోఁ
గూడియున్న యేనుఁగులను రథములను నశ్వములనును
మీఁటయిన దాసికలను బంపెను. అపుడు బంధువులగు
యదువులును బొండ్లపులును నానందమున నెమ్మొగఁబు
లుల్లసినవారయిరి. భక్తు లిరువుర యెడఁ గృష్ణుఁడు
చూపిన వాత్సల్యము, నొక్కటిని వినుము.—

—●●◆శ్రుతదేవ బహులాశ్వలను గృష్ణుఁ డనుగ్రహించుట.◆●●—

కృష్ణునకు శ్రుతదేవుఁడను నొక బ్రాహ్మణోత్తముఁడు భక్తుఁ
డై యుండెను. అతఁడు భగవంతుఁ డగు కృష్ణునియొ దనస్వ
ప్రయోజనంబగు నేకాంత భక్తిగలిగి దానిచేతనే పూర్ణమనో
రథుం డగుటంజేసి శాంతినొంది యుండెను. అతఁడు విద్వాం
సుఁడు గాన విషయలంపటుఁడు గాకుండెను. అతఁడు విదేహ
దేశమునందు మిథిలాపట్టనమున వసించి యుండెను. అతఁడు
గృహస్థుఁడుగాని, తా నేమియుఁ బ్రయత్నింపక తనంతటనే
దైవవశమున వచ్చిన భోజనపదార్థముచేత నతిథిపూజనాదు
లగు నిజక్రియలు నిర్వర్తించుకొనుచుండెను. అతఁడు తన
దేహరూత్రకు వలయునంతియ యాహారమును బ్రతిదిన
మును దైవమువలన నెదురుచూచుచుండునుగాని యంతయు
మీఁద నొల్లఁడు. అంతమాత్రము చేతనే తుష్టుఁడై
వర్ణాశ్రమోచితములగు పంచమహాయజ్ఞాది క్రియలు
విధ్యుక్తముగాఁ గావించుచుండెను. ఈ శ్రుతదేవుని
వలెనే, యా విదేహరాష్ట్రమునకు రాజయిన బహులాశ్వఁ
డును నుండెను. అతఁడు జనకవంశమువాఁడు. దేహ
త్తాభిమానము లేనివాఁడు. ఈ శ్రుతదేవ బహులాశ్వ

లిరువురును నచ్యుతునికిఁ బ్రియులై యుండిరి. భగవంతుఁడు వారలకుఁ బ్రసన్నుండు కాఁగోరి జారుకుఁడు దెచ్చిన రథము నారోహించి మునులతోడఁగూడి విదేహదేశమునకుఁ బయనమై పోయెను. ఆ మునులు, నారదుఁడును, వామదేవుఁడును, అత్రియు, కృష్ణుఁడును, రాముఁడును, అసితుఁడును, అరుణుఁడును, నేనును (శుకుఁడును) బృహస్పతియు, కణ్వఁడును, మైత్రేయుఁడును, చ్యవనుఁడును మొదలగువారగుదురు. దారియం దచ్చటచ్చట శుక్రాంగారకాది గ్రహములతోడఁ గూడిన సూర్యుండు దుదయించినట్లు మునులఁగూడిన యచ్యుతుండు రాఁగాఁ బురజనులును జానపదులును జేతులందు నర్ఘ్యములుగొని యెదుగువచ్చి పూజించిరి. ఆనర్తము, ధన్వము, కుగుత్తేత్రము, వంగము, మత్స్యము, పాంచాలము, కుంతి, మధువు, కేకయాము, కోసలము, అర్ణము, మొదలగు దేశములందును, మఱియుఁ దక్కిన దేశములందును గల పురుషులును బడతులును మేలయిన నగవును నెయ్యము గులుకు చూడ్కులును గల యా కృష్ణుని ముఖారవిందమునందలి లావణ్య రసమును గ్రోలిరి. నుల్లోకములకును గురుండయిన యా హరి, తిన్న దర్శించుటచేత నా జనుల కన్నులు గ్రమ్మిన యజ్ఞానంబను చిహ్నుచీకటిని దుదముట్టఁ దూలించి వారికి శ్రేయంబగునట్లుగా నరగంటి చూడ్కుల ననుగ్రహించుచు, దిగంతములవఱకుఁ దెల్లనై పర్వి యశుభములనెల్లఁ బోకాచ్చుతిన యశస్సును, దేవతలును మనుష్యులును, బాడుచుండఁగా వినుచు, మెల్లమెల్లన విదేహదేశమునకు వచ్చెను. ఆచ్యు

తుండు వచ్చెనని వినఁగానే యందలి పురజనులును జాన
 పదులును ముదంబంది హస్తములందుఁ గానుకలుగొని
 యెదురువచ్చిరి. వారా యుత్తమశ్లోకునిని దొల్లి వినియున్న
 యమ్మనులనును దర్శించి, ప్రీతిచేతఁ గన్నుఁగవలును నుల్ల
 ములును వికసిల్ల, నంజలులు గీలించి యందఱును నమస్క
 రించిరి. అ జగద్గురుండు తమ్ము ననుగ్రహించుటకై వచ్చె
 నని తలంచుచు, విదేహరాజగు బహులాశ్వఁడును శ్రుత
 దేవుఁడును నా ప్రభుని పాదములంబడి మ్రొక్కిరి.
 అంత నా మైథిలుఁడును శ్రుత దేవుఁడును నా కృష్ణునిని
 నా బ్రాహ్మణులనును, నిద్దఱు నొక్కటనే చేతులు మొగిచి
 యాతిథ్యము కొనుటకు నిమంత్రణముం గావించిరి. భగవం
 తుఁ డా యిరువుర నిమంత్రణము నంగీకరించి, యా యిరు
 వురకును బ్రయము గావింప నెంచి యా యిద్దఱి గృహ
 ములనును, నొకరింటికిఁ బోవుట మఱియొకరికిఁ దెలియ
 కుండునట్లు ప్రవేశించెను. దుర్జనులగువారలకు వినుట
 కయినను దవ్వుగా నుండునట్టి యమ్మహాత్ములు తన గృహ
 మునకు రాఁగా మేలయిన యాసనములను దెప్పించి మహా
 యశుండు జనకుండు వారిని సుఖాసీనులం గావించి భక్తి
 పెచ్చు పెరుఁగ, మనంబున హర్షంబుబొంగ, కన్నుల నానం
 డాశ్రువులు చిప్పిల్ల, వారి యడుగులను గడిగి లోకపా
 వనములయిన యా జలములను సకుటంబముగా శిరంబునఁ
 దాల్చి గంధము, మాల్యములు, వస్త్రములు, భూషణములు,
 ధూపదీపములు, అర్ఘ్యములు, గోవృషములును నొసంగి
 యా యీశ్వరాత్మకులను బూజించెను. వా రందఱి

కును నన్నము లిడి తృప్తులం గావించి కృష్ణుని యడుగులను
 నొడియందిడికొని యల్లలన పినుకుచు ముదంబు పొదల
 తీయని పలుకుల వారి నుల్లసిలం జేయుచు నిట్లనియె.
 ‘విభూ! నీవు సర్వభూతములకును సంతరాత్తుఁడవు, సాక్షివి,
 స్వయంప్రకాశుఁడవు. కావున నాయభిప్రాయము నెఱింగి
 నీ పదాంభోజములను స్మరించుచున్న మాకు దర్శన మొసం
 గితివి. మఱియు నీ ‘వేకాంతభక్తునికంటెను నాకు సఖుఁ
 డయిన శేషుడును భార్యయగు లక్ష్మీయు, బుత్రుఁడగు
 బ్రహ్మయును బ్రియులు గా’ రని చెప్పియున్నావు. ఆ
 మాటను దృఢము గావించుటకై నీవు మా కన్నులకు గోచ
 రుండవయితివి. నీకు భక్తులే యత్యంత ప్రియు లని
 తెలిసినవాఁ డెవఁడేని నీ పదారవిందము విడుచునా? విడు
 వఁడు. ఏలన నడుగవలసినదేదియు లేకుండు నిష్కించను
 లును, జితాంతఃకరణులగుటఁజేసి శాంతులు, నగు మును
 లకు నీవు నిరతిశయ పురుషార్థభూతుం డగు నిన్నే యిచ్చు
 కొందువు. కాఁబట్టి నిన్నెవఁడేని విడుచునా? ఈ ప్రకృతి
 మండలమందు సంచరించుచున్న జీవులకు సాంసారిక తాప
 త్రయమును నుపశమింపఁ జేయుటకై యదువంశమం దవత
 రించి ముల్లోకముల పాపములను హరించు నిజయశస్సును
 నొడఁగూర్చునట్టి భగవంతుఁ డగు నీకు నమస్కారము.
 లోక నుఖకారకుం డగుటంజేసి కృష్ణుండును, కృతజ్ఞతముండు
 గాన యకుంతమేధస్కుండును, లోకక్షేమకరంబగు తపం
 బూనియున్న నారాయణఋషి రూపంబున నెలకొనియుండు
 వాఁడును నగు భగవంతునకు నమస్కారము. భూమా!

నీ వీ మునులతోడ మాయంటఁ గొన్ని దినములుండి నీ పాదరజముచే మా యీ నిమికులమును బవిత్రము గావించుమీ' అనెను. ఇట్లు రాజు ప్రార్థింపఁగా లోక పావనుండా భగవంతుఁడు మిథిలయందలి పురుషులకును స్త్రీలకును శుభంబు గావించుచు నందు వసించియుండెను. శుభ్రదేవుఁడును, నచ్యుతుండు తనగృహమునకు వేంచేయఁగా జనకునివలెనే నతనికిని మునులకును మ్రొక్కి హర్షముపొంగఁ బుట్టుము విదుల్పుచు నృత్యముచేసెను. అంతఁ దృణమయములయిన పీఠములనును బ్రుసులను దెప్పించి వారి నాసీనులంజేసి స్వాగతంబడిగి, యభివందనము గావించి వారల యడుగులను భార్యయుఁ దానును గడిగెను. అట్లతఁడు హర్షము పెచ్చుపెరుఁగ సర్వ మనోరథములను బడసి, యా జలములచేఁ దన్నును దన గృహమువారిని దోచెను. అంత ఫలములు, గంధపుష్ప ధూపదీపాదు లగు కానుకలు, వట్టివేళ్లు, నిర్జమ్ములై యమృతమువలెఁ జవులొలుకు జలములును, వాసనలు గుబాళించు కస్తూరి, తులసి, కుశలు, దామరలు, సత్త్వము వర్ధిల్లఁజేయు శుద్ధాన్నము మొదలుగా ననాయాసమున నొనఁగూడు నిట్టి పూజచేత వారి నారాధించెను. ఆ శుభ్రదేవుఁడు తనలో—‘నేనో యిల్లనెడి చీకటి నూతిలో బడినవాఁడను. ఇట్టి నాకుఁ గృష్ణునితోడను, కృష్ణునిమూర్తి నునికిపట్టులై సర్వతీర్థముల కాశ్రయములైన పాదరేణువులు గలిగియున్న యిట్టి బ్రాహ్మణోత్తములతోడను సంగమమెట్లు గలిగెనోకదా!’ యని విశ్కరించెను. ఇట్లందఱును సుఖముగాఁ గూర్చుండి

యాతిధ్యమును బడసిన పిదప శుశ్రూత దేవుఁడు నిజగృహమునకు
 దయచేసిన యా హరిని, భార్యయుఁ దాను నడుగులు పుడు
 కుచు నిట్లనియె — 'నీవు ప్రకృతిపురుష విలక్షణుండవు.
 కావున నుత్కృష్టుండవు. మఱి నీ సంకల్పముచేత నీ జగము
 సంతయు సృజించి యెప్పుడును విస్తృతిపడక యొక్కరూపుననే
 యుండు నీయాత్మ స్వరూపముచేత దీనిని బ్రవేశించితివి.
 పురుషుఁడు నిదురించినపుడు వానిని శరీరముగాఁగల పరమా
 త్ముఁడు తనకు శరీరభూతుఁడైన యాజీవుని మనోరథము
 చొప్పునఁ దన సంకల్పముచేతఁ బరుండియున్న దేహమునకు
 వేతై నిదురించు జీవుని కర్తమునకుఁ దగినదై యిప్పటికి
 మాత్ర ముండునట్టి దేహమును జొచ్చి జీవుఁ డనుభ
 వించు దేశాంతరగమన రాజ్యాభిషేకాదులు తనకుఁ దగు
 ల! మీ యందుఁ బ్రకాశించు చున్నాఁడుగదా. * ఇట్లే
 జగత్తును నిర్మించి యందుఁ దన సంకల్పముచేతఁ బ్రవేశించి
 యందలి దోషముల తగులులేకయే ప్రకాశించుచుండును.
 నీ కథ లెప్పుడును వినుచుండువారును, జెప్పుచుండువారును,
 నిన్నుఁ జూచుచుండువారును, నీ కభివందనములు గావించు
 చుండువారును, నిన్ను గుఱించి యొంఁకొరులతో ముచ్చట
 లాడుచుండువారును, కావుననే పరిశుద్ధాంతఃకరణు లగు
 వారునగు మనుజులకు హృదయమందె వెలుంగుదువు గాని
 కన్నులకు గోచరింపవు. కర్తములచే మనస్సులు దూలినట్టి

* ఇట్లు జగత్సర్గమునకు అందలి ప్రవేశమునకును, స్వాప్నసర్గమును అం
 దలి అనుప్రవేశమును దృష్టాంతము. ఉభయత్ర జీవద్వారముగా అనుప్రవేశ
 కమును, వ్యాప్యగత దోషములు తగులకుండుటయు సమానములు.

వారికి నీవు హృదయమందే యుండియు దూరమందే యున్న
 వాడవు. ఇట్లైవ్వరికిని గన్నుల కగపడనివాఁ డయ్యు
 నా కన్నుల కగపడితివి. దుర్లభంబగు నీ దర్శనము నాకు
 లభించినది. మనంబున, రజస్తమంబులును దత్ప్రయుక్త
 ములగు కామకోధాదులు ననుగుణములు గలవారికి నీవు
 దగ్గఱనుండియు, దేహాత్మాభిమానాదులచే నీ కలరూపును
 నొడఁగూర్చని నీ మాయాది శక్తులచేత నీవు గ్రహింప
 రాకుందువు. కాన హృదయమందుండియు దూరస్థుఁడ
 వయ్యెదవు. నీ కలరూపు నెఱింగినవారికిఁ బ్రాప్యంబగు
 నాత్మయై, నీయందు నునం బర్పింపనివారికి నిజసంకల్పము
 చేత మృత్యువును గూర్చువాడవు; సమస్తలోకముల
 నుజ్జీవింపఁ జేయుటకై యనుగ్రహ కారణమునఁ గర్త
 మూలముగాని దివ్యమంగళవిగ్రహము చాల్చి నిజ
 మాయచేత మోహితులై నిజయాథాత్మ్యమును బెలి
 యనివారి యెఱుకను గప్పచు ముక్తి నీయకుండు
 వాడవు; ఇట్టి నీకు నమస్కారము. ఇట్టి నీవు నీ భృత్యు
 లగు మమ్ము ననుశాసింపుము. దేవా! నీకేమియిష్టము గావిం
 తుము? ముక్తి నడుగక మత్కైంకర్యమునే యడుగనేల
 యందువా? మనుష్యులకుఁ గలుగు తాపత్రయము నీవు
 కన్నుల కగబడునంతవఱకే కాన, నీ కైంకర్యమే కావల
 యును' అనెను. అతఁ డట్లు చెప్పినది విని ప్రణతార్తి
 హరుండగు భగవంతుఁ డతని కేలు తనకేల గీలుకొలిపి
 నవ్వుచు నతనితో 'బ్రాహ్మణోత్తమా! ఈ మునులు నిన్నను
 గ్రహించుకొఱకు నిట వచ్చినవారని యెఱుంగుము. నన్ను

హృదయమందుఁ గలిగి వీరు తమపాద రేణువులచేత లోకము
 లను భావనముచేయుచు సంచరించుచుందురు. భగవంతుని
 ప్రతిమలును, అయోధ్యా మధురాది పుణ్యక్షేత్రములును,
 గంగాది తీర్థములును దీర్ఘకాలమునకే పావనము చేయును.
 అవి యట్లు సేయుటయు మద్భక్తుల కటాక్షము మహిమ
 చేతనే చుమీ. సమస్తప్రాణులలోపల నిందు శ్రేష్ఠులు
 మనుష్యులు; వారలలోపల బ్రాహ్మణుఁడు జన్మమును బట్టి
 యెక్కుడు. బ్రాహ్మణులయందును, దపస్సుగలవాఁ డెక్కుడు.
 వానికంటెను, వేదాంతవిద్యగలవాఁ డెక్కుడు వానికంటె
 నిత్యసంతోషముతోఁ గూడినవాఁ డెక్కుడు. ఇక నా యుపా
 సనముతోఁ గూడినవాఁ డెక్కుడని చెప్పనేల? వేయేల?
 ఈ రెండు భుజములో నాలుగుభుజములో కల నా రూపము
 సయితము నాకళతోఁ గూడిన బ్రాహ్మణునికంటె నాకుఁ
 బ్రియముకాదు. ఏలనఁగా సర్వవేదమయుఁడు బ్రాహ్మణుఁడు;
 సర్వదేవమయుఁడను నేను. వేదము నాకుఁ బ్రమాణము
 గాన వేదప్రచురుండగు విప్రునకంటెను దేవమయం బగు
 నాతనువు ప్రియముగాదు. దురహంకారముచేత దేహత్వా
 భిమానులై కొందఱుసూయపాలై నా భక్తులిటువంటివారని
 తెలియక యర్చాదులయందే పూజ్యములను బుద్ధిగలిగి మదా
 త్మకుండగు గురుండును నా కాత్మభూతుఁడైన జ్ఞానియు నగు
 విప్రుని సవజ్ఞ సేయుచున్నారు. చరాచరాత్మకమయిన
 యీ విశ్వమును, ఈ విశ్వమునకు హేతువులయిన మహదాది
 పదార్థములును సర్వమును, విప్రుఁడు మదాత్మకములని
 బుద్ధిని తలంచుచున్నాఁడు. నా భక్తు లిట్టివా రగుటవలన,

బ్రాహ్మణోత్తమా ! ఈ బ్రహ్మదులను మిక్కిలి యాదరము తోడ నర్చింపుము. ఇట్లు సేయుదువేసి, నేనే నా యంతః నర్చితుడ నగుదును. నా భక్తుల నర్చింపక మిక్కిలి పుష్కలములైన యుపచారములచేత నన్నర్చించినను నే నర్చితుండను గాను' అనెను. ఇట్లు ప్రభుడగు భగవంతుఁ డాజ్ఞాపింపగా నాశ్రుతదేవుఁడు కృష్ణునిని నా బ్రాహ్మణోత్తముల నును బరమాత్మబుద్ధితో నారాధించి సజ్జనులగతియగు ముక్తిని బొందెను. ఇట్లు భక్తులకు భక్తుడగు నా భగవంతుఁడు తన భక్తులగు శ్రుతదేవబహులాశ్వులకు సాధుజన మార్గంబుగా ననుష్ఠింపఁడగు ధర్మప్రకారమును నుపదేశించి యందుఁ గొన్నిదినములుండి యంత మరలి ద్వారవలీకిఁ బోయెను.

ఇది యెనుబదియావ యధ్యాయము.

—●— శ్రుతిగీతలు. —●—

రాజు.—‘బ్రాహ్మణోత్తమా ! శ్రుతులు జాతి గుణ క్రియాదులను విశేషణములను నిమిత్తముగాఁ గొని యవి గల వస్తువులనే పేర్కొనుచున్నవి. కాని యట్టి విశేషణములను గొని యవి లేని మఱియొక వస్తువులను పేర్కొనవు. బ్రహ్మము చేతనాచేతనములు రెంటికిని సజాతీయము గానందున నిట్టి డట్టిదని నిర్దేశింప శక్యముగాదు. ఏలన నది చిత్తున కును సచిత్తునకును రెంటికిని విలక్షణమును వేఱు నయినది. కాన చిదచిత్తులకుఁ బేరుపెట్టటకు నిమిత్తమయిన జాతి యుఁ గ్రియయు దానికిఁ గలుగవు. మఱి యాయా వస్తువులకుఁ

బేరులుగుటకు నిమిత్తమయిన గుణములును దానికిఁ గలుగవు. బ్రహ్మ మిట్టిదై యుండఁగా, చిదచిత్తులను గుఱించునట్టి శ్రుతులు, చిదచిత్తులజాతి గుణక్రియాదులు లేని యా బ్రహ్మమందు * ముఖ్యవృత్తిచేత నెట్లు వర్తించుచున్నవి ?

* అభిధా (ముఖ) వృత్తి లక్షణావృత్తియని శబ్దవృత్తులు రెండు. ఒక శబ్దము తనకు సంకేతితమైన అర్థమునందు వర్తించుట (అగ్నిశబ్దము అగ్నియ, అర్థముననే వర్తించుట) అభిధ. 'బ్రాహ్మణుఁడు అగ్ని' అనుచో అగ్నిశబ్దము తనకు నియతమైన అర్థముననే వర్తింపక అగ్నివలెఁ బరిశుద్ధుఁడనెడి అర్థమును లక్షించుచున్నదిగాన లక్షణ. ఒక శబ్దము ఒక వస్తువునకుఁగల జాతి గుణము క్రియ అను వీని నిమిత్తముగా దానికి పేరై వర్తించుచున్నది. కనుక దాని ప్రవృత్తికి ఈ జాత్యాదులు నిమిత్తములగుచున్నవి. కనుక ఒక్కొక్క శబ్దమును ప్రవృత్తినిమిత్తములేక ఒక వస్తువునందు వేరై వర్తింపదు. శ్రుతులందలి శబ్దము లిట్టివేకాక తీరుదు. కనుక శ్రుతులందు చిదచిత్తులను గుఱించిన శబ్దములు చిదచిత్తుల జాత్యాదులను ప్రవృత్తినిమిత్తములు చేకూరి వానియందుఁ బ్రవర్తించుచున్నవి. బ్రహ్మమో చిదచిత్తుల జాతిగుణక్రియలు లేనిది. జాత్యాదులు ప్రవృత్తినిమిత్తములుగాన యివి బ్రహ్మమునకు లేవపుడు వానిశబ్దములు బ్రహ్మమునందు వర్తింపరాదు. అయినను శ్రుతులు చిదచిద్వాచకములైన శబ్దములను అందులకుఁ బ్రవృత్తినిమిత్తములగు జాత్యాదులులేని బ్రహ్మమునందుఁ బ్రవర్తింపఁజేయుచున్నవి. అవి లక్షణావృత్తిచేత నట్లు ప్రవర్తింపఁజేయుచున్న వన్నచో 'సర్వేవేదా మత్పదమామవన్తి' 'వేదైశ్చసర్వైహ మేవ వేద్యః' ఇత్యాది శ్రుతులు ఆ శబ్దములను ముఖ్యవృత్తిచేతనే యందుఁ బ్రవర్తింపఁజేయుట తిపాదించుచున్నవి. కనుక శ్రుతు లట్లు చెప్పట యెట్లు ? అని ప్రశ్నము.

అని యడిగెను. అందులకు శుకుఁడు — ‘భగవంతుఁడు జీవులకు సంతరాత్ముఁడై యుండి నానురూపములు నిర్వహించువాఁడగు కొఱకు బుద్ధిని నింద్రియములను నుచస్సును బాహ్యములు మొదలుగా మహాభూతములను సృజించి వానిని దనకు శరీరముగాఁ జేసికొని తన్మయుఁడై శరీరి గావున వానిపేళ్లచేదాను ముఖ్యవృత్తిని జెప్పఁబడుచున్నాఁడు. అసత్త్వములగు జీవులకుఁ దన్నారాధించుటకు సాధనములుగా దేహాదులను గలిగించుకొఱకును, అట్లారాధించుచారికి నిశ్చేయసంబనెడి యభ్యుదయము గలుగుకొఱకును, అట్టి ముక్తికి సాధనంబగు సద్భాతజ్ఞానము నిష్పన్న మగుకొఱకును, జ్ఞానైకాకారములగు నాత్మలయందు దేవమనుష్యాది భేదకల్పనము లేంకుడుకొఱకును, నిట్లు జగత్సృష్టిని జేసినవాఁడయ్యె. ఇట్లు సర్వశబ్దములును బ్రహ్మమునందే ముఖ్యవృత్తిని వర్తించుచున్నవని బ్రహ్మమును గూర్చిన యీ వ్యుత్పత్తి మిక్కిలియురహస్యమయినది. మఱి యుపనిషద్ధర్మ విచారముచేతఁ దెలియఁదగినది. ఇది పూర్వులలోపలఁ బూర్వులయిన వామదేవాదులచేత నిశ్చయింపఁబడినది. ఇట్టి వ్యుత్పత్తిని బురుషుఁడైనఁడు శ్రద్ధతోఁదాల్చునో వాఁడు కోరవలసిన దేదియులేని యకించనుఁడై ముక్తిని బొందుచున్నాఁడు. ఈ ప్రశ్న విషయమున నారాయణుని సంబంధించిన యొక గాథను నీకు వర్ణించి చెప్పెదను. అది నారదునకును నారాయణముషికిని జరిగిన యొకసంవాదము. భగవద్వీర్యముం డగు నారదుఁడు లోకములందుఁ గ్రుమ్మరుచుండి యొకప్పుడు పురాణముషియగు నారాయణుని దర్శించుటకు బదర్యాశ్రమము

నకుఁ బోయెను. ఆ మహర్షి మనుష్యులకు నభయముకొఱ
కును, మోక్షముకొఱకును, వర్ణోచిత ధర్మమును బ్రకృతి
పురుషులకు విలక్షణునిఁగా దన్నుఁ గాంచెడి జ్ఞానమును
రాగద్వేషాదులు లేమియును గలిగి కల్పపర్యంతము స్వాత్మో
పాసనరూపంబగుతపము నీ భారతవర్షమం దూనియున్న
వాఁడు. ఆ నారాయణాశ్రమమందుఁ గలాపగ్రామవాసులును
బరమాత్మస్వరూప ధ్యాననిష్ఠులు నగు ఋషులు బలసియున్న
నారాయణుని నీ వడిగిన దీనినే నారదుఁ డడిగెను. ఆఋషి
యుఁడక్కిన ఋషులు వినుచుండఁగా నారదునకుఁ దొల్లి జన
లోకనివాసులగు తమ పూర్వులకును సనందాది బ్రాహ్మణు
లకును జరిగిన సంవాదమైన యీ విషయమునే చెప్పెను.
శ్రీభగవంతుఁడు—‘నారదా ! తొల్లి జనలోకమందుఁ గల
బ్రహ్మమానసపుత్రులును నూర్ధ్వరేతసులును జన్మించిన
దాదిగా జితేంద్రియులునగు సనకాదులు బ్రహ్మసత్రము
పరబ్రహ్మగుణానుభవాత్మకమైనదానిని జరిపిరి. నీ వపుడు
శ్వేతదీప్యపమునకు నందలి యీశ్వరునిం గాంచుటకు బోయి
యుంటివి. అప్పు డందు బ్రాహ్మణులకు వాదమొకటి జరి
గెను. ఆవాదమందు శ్రుతు లైకకంఠ్యమునొంది నుఖముగా
నుండెను. అచ్చట నీవు నన్నడిగిన యీ ప్రశ్నమును నందు
లకుఁ బరిహారములును గలిగినవి. అనఘా ! వానినెల్ల నీకుఁ
జెప్పెదను. వినుచుండుము.—అందుఁగల వారెల్ల శ్రుత
మునందును దపమునందును శీలమునందును సమానులు. తన
వారు పెరివారు మధ్యస్థు లనుమువ్వరును వారికి సమా
నులు. ఇట్లందఱును బరస్పర సమానులయ్యును వారిలో

నొకనిని (సనందనుని) * బ్రవచనము సేయువానిని (చెప్ప
వానిని)గా నేర్పఱచి తక్కిన (సనకుడు మొదలగు) వారంద
ఱును విన్నవారయి యుండిరి. సనందుఁ డిట్లనియె. — భగ
వంతుఁడు తానుసృజించిన యీ చిదచిదాత్మకమగు జగ
త్తును దానులోఁగొని నామరూపవిభాగానర్హములు గావించి
ప్రకృతి పురోషకాలములనెడు తనశక్తులు సూక్ష్మావస్థములైన
వానితోడ నిరవధిక స్వానందానుభవరూపమున నిదురయం
దుండఁగా, ప్రలయము తుదను (సృష్టికిఁ దొలుత) సతచి
యాధ్వలయిన శ్రుతులు, మూర్తులుదాల్చి యీ పురుషుని
యసాధారణలక్షణముల నెత్తిచెప్పి యెరినిని మేలుకొలుపు
వానినలె స్తుతించినవి. భృత్యులగు వందిజనులు వేకువనువచ్చి
శోభనములగు శ్లోకములచేఁ దమ సమ్రాట్టును బరాక్రమ
ప్రకాశకములగు శ్లోకములచేఁ స్తుతించునట్లు స్తుతించి
నవి. శ్రుతులు—‘సమస్తమును జయించిన ప్రకృతిచేతఁ
గూడ జయింపఁబడని వాఁడా ! నీయందు లీనమై యున్న
జీవులకు సంసారహేతువయిన ప్రకృతి సంబంధమును విడిపిం
చుమీ ! నీకు జయజయ. నాపరాధజనులయందు దోషము
లున్నను, వారియం దించించుకగల గుణములనే కయికొను
చుందువుగదే. కనుక జీవుల సంసార మూలమగు ప్రకృ
తిని దొలంపుము. అందులకుఁదగిన జ్ఞానాదులు నాకు
లేవందువా ? నీవు నీయంతట జ్ఞానశక్తి బలై శ్వర్యాదు
లగు పద్మగుణములను గయికొని యున్నవాడవు ! స్థావర

* బ్రహ్మసత్రమునందు నందఱును జ్ఞానవంతులైయున్నను ఒక్కనిని
చెప్పవానిగా నేర్పఱచి తక్కినవ సు వినుటయే బ్రహ్మసత్రమనఁ దగును.

జంగమములను శరీరములు గావింపఁ బడఁబోవు ప్రకృతి
 గుణములకును, నట్టి శరీరము లాశ్రయింపఁబోవు * జీవుల
 కును, గల శక్తులనెల్లఁ దమతమ కార్యోన్ముఖము లగు
 యట్లు మేలు కొలుపువాఁడా! ప్రకృతిపురుషులచే విశిష్టఁ
 డవై జగదాకారమునం బరిణమింతువు గనుక నిన్ను వేద
 ములు - వేదములందు చిదచిద్వాచకములగు శబ్దము - లభి
 థాన్మత్తిచేత ననువర్తించుచున్నవి. బ్రహ్మము సర్వము నుప
 సంహరించినను మిగిలియున్న సృష్టికాలమం దుత్పన్నమయిన
 యీ జగత్తును బ్రహ్మమని వేదాంతములు తెలుపుచున్నవి.
 కార్యంబగు నీ జగత్తునకు దేనివలన నుదయమును దేనియందు
 లయముగలుగునో, యా కారణంబగు బ్రహ్మము, కుండ మొద
 లగు వికారములొందినను నా వికారములకంటె వేఱుగా
 కుండు మృత్తునుంబోలెఁ దన వికారమైన యాబ్రహ్మమున
 కంటె వేఱు గానేరదు. ఇట్లు నీవు సర్వకారణుఁడవగుటంబట్టి
 ఋషులు నిన్నే ధ్యానించుచు నిన్నే స్తుతించుచు నీకొఱకే
 చేష్టించుచునుందురు. ఆకాశమునం దడుగులిడినచోఁ దల
 క్రిందుగాఁ బడవలసివచ్చును. పుడమిపయి నిడినచోఁ బడుట
 లేదు. కాన యది వ్యర్థమెట్లు మనుష్యులకుఁ గాఁగలవు?
 అట్లే, నిన్ను గుఱించిన మనోవాక్కాయ చేష్టితములు నీ
 కారాధనములై సాంసారికతాపనివారకము లగుచున్నవి.
 తక్కినవారిని గూర్చినచో యట్లుగాక పతనహేతువు లగు

* జీవులకు ప్రలయదశయందు చిచ్ఛక్తి సంకుచితమై గూఢమై యుం
 డునుగాన, దానిని వికసింపఁజేయుటయే వారిని మేలుకొలుపుటయన
 తెలియవచ్చును.

చున్నవి. కనుక ఋషులు నీయందే త్రికరణములు నిలుపు
చున్నారు. జగజ్జన్మస్థితిలయములు మాఁటికిని నిర్వాహ
కుఁడా ! కాఁబట్టి వివేకు లగునూరులు, చెప్పచును వినుచు
నుండు వారందఱి పాపములను దూలించునట్టి నీ కథామృత
మహోగ్రవమందు నోలలాడియె యాధ్యాత్మికాది తాపము
లను దిగవిడిచిరి. ఇక ధ్యానపరులట్టి తాపములు విడు
చుట చెప్పనేల ? పరమా ! నిన్ను గుఱించిన జ్ఞానము
చేత రాగాదిమనోవృత్తులును జరామరణాది కాలగుణములును
దూలించినవారు నిత్యజ్ఞానానందాత్మకమగు నీ స్వరూపమును
సమాధిచేత సాక్షాత్కరింతురు. కాన, వారు తాపములను
విడుతురని చెప్పవలయునా ? నిన్నాశ్రయించుటకుఁ దగు
జన్మముల నొందియు నిన్ను విడిచి ప్రాణేంద్రియములను దృష్టి
సేయుటయం దాసక్తిగల శబ్దాదివిషయచపలు లగుదురేని
గాలినింపిన తోలుతిత్తులవలె వారూర్పులు విడుచువారేకాని
మఱేమి కాదు. వారిచేతన జన్మమే వ్యర్థము. నీ వీక్షించుట
యనెడి నీ సంకల్పమువలన సత్తనుబడసి నీవు లోనఁ కొచ్చు
టంజేసి మహాదహంకారాదు లండమును సృజించినవయ్యె.
అచేతనములకు * నీయోరూపమయిన యనుగ్రహము గలుగ
నందున వానికిఁ గారణత్వము గలుగనేరదు. † (ఆనందవల్లి
యందు) అన్నమయ ప్రాణమయ మనోమయ విజ్ఞానమయా

* ఇట ఈక్షత్యధికరణమునందలి పూర్వపక్షమునకుఁ బరిహారము చెప్పఁ
బడినది.

† ఇట ఆనందాధికరణమునందలి పూర్వపక్షమునకుఁ బరిహారము ప్రతి
పాదితము.

నందమయము లనెడివానియందుఁ జరమంబును బురుషా
కారముతో నన్వయించి యుండునదియునగు నానందమయ
మును నీవేకాని ప్రత్యగాత్మగాదు. ఏలందువా? చిదచిదా
త్మకమగు ప్రపంచమే యాకారముగాఁగలిగియుండుట నీకుఁ
బొసగునేకాని * బద్ధముక్తాది జీవులకుఁ బొసంగదు. మఱి
యీ చిదచిదాత్మక జగత్తునకు విలక్షణుఁడై (అనఁగా దాని
యంతరాత్మగాఁ జొచ్చియున్నవాఁడై) యుండుటయు నీవే.
మఱి యీ యన్నమయాదులు నాలుగును సంహృతములైనను
మిగిలియున్నదగుటంజేసి నిర్వికారంబగు నానందమయ రూప
తత్త్వమును నీవే. వేదాంతవిహితములైన యుపాసనమార్గ
ములలో సూక్ష్మమతులగువారిలోఁ గొందఱుగణ వంశ్యులు
(దహరవిద్యానిష్ఠులు హృదయపుండరీకాంతర్గతమగు దహరా
కాశమురూపుననున్న నిన్ను పాసింతురు. వైశ్వానరవిద్యా
నిష్ఠు లగువా రుదరమందు జరరాగ్నిశరీరకుండయిన నిన్ను
పాసింతురు. కొందఱు సుషుమ్నానాడి మార్గమందున్న
నిన్ను పాసింతురు. అనంతా! ఆ హృదయమునుండి పరమం
బయిన నీయుపాసనస్థానంబగు శిరస్సు (భూమధ్యము) వఱకు
నా మధ్యనాడి యూర్ధ్వముగా నాక్రమించియుండును. ఆ
నాడిమార్గమును నుపాసకు లెల్లవారును బొంది మరల నీ
ప్రకృతిమండలమందు మృత్యుముఖంబగు సంసారమునందుఁ
బడరు. సర్వోపాదానములై నీవు రచించినట్టివియు దేవ

* ఇటు ఈక్షితమై యనుగ్రహించుట జీవులకు సంభవింపదుగాన నీ
యందే యది పొసఁగునని సముదాయాభిప్రాయము. శరీరాత్మత్వము సర్వ
శరీరకుండగు నీయందే పొసఁగునని భావము.

మనుష్యాది భేదములచే విచిత్రములయినవియుచు గు శరీర
ములుగల జీవులలోపల నీవంతరాత్మవై చొచ్చియె, యగ్ని
తనంతట నెక్కువతెక్కువల వాసిలేకున్నను దాను జొచ్చిన
తృణకాష్ఠాదుల ననుసరించి అట్టి యెక్కు తక్కువలతోఁ
బొడకట్టునట్లు, నీవును నీవురచించిన యోనులకుఁగల జ్ఞాన
మందలి యెక్కువ తక్కువల వాసితోఁగూడి యాయోనుల
ననుకరించుచున్నావు. కాని యాయోను లుపసంహృతము
లయినపుడు నీవుపసంహృతుఁడవుకావు. ఏలన, నీస్వరూప
మవిచ్చిన్నానందమైనది; కనుకఁ గార్యములందుఁ జొచ్చుట
వలన వాని దోషములందుఁ దగులు నొందవు. అట్టి నీస్వరూ
పమును నిర్మలమగు లుపాసించి పొందుదురు. నీ చేత
రచితములై నీకు నివాసభూతములయిన యీ దేవమనుష్యాది
దేహములయందున్నవాఁడును, సకలమైన యాశ్చర్యశక్తుల
ధరించిన నీదు సకల్పమనెడి జ్ఞానముచేతఁ గల్పితుఁడైన
వాఁడును, లోను వెలిని వ్యాపింపఁ జాలువాఁడును, సంకోచ
హేతు రహితుండును, బురుషాకారుండు నగు నీ విగ్రహమును
వేదాంతములు ప్రతిపాదించుచున్నవి నీదు పురుషాకార
విగ్రహమిట్టిదనియు మనుష్యజన్మముది నిన్నారాధించుట కుప
యుక్తమైనదనియు విచారముచేసి నిశ్చయించి భూతలమునఁ
గొండలు వివేకులు ప్రాణేంద్రియములను జయించి వేదము
లకుఁ బ్రతిపాదనవిషయం బగునదియు . నేవించువారికి సంసార
మును దూలించునదియు నగు నీయంఘ్రిని మిక్కిలియు
దృఢవిశ్వాసముతో నువాసించుచున్నారు. నీకలరూపు కష్ట
పడియుఁ దెలిసికొన నలవిగాకుండుటవలన దానిని బ్రకాశింపఁ

జేయకొఱకు రామకృష్ణాదిదేహము లొందిన నీదుచరిత్ర
 మనెడు సమ్మతమహాసముద్రమంగు నోలలాడి యధ్యాత్మి
 కాదితాపములను వీడినవాఁడు, ఈశ్వరా ! నీ చరణాగరింద
 ముని బొందిన రాక్షస లగు భాగవతులకులమును గూడి,
 చూ సంగముసలన గృహదేహాద్యనురాగములు వీడినవారై
 యపవర్ణమును సయితము కాంక్షింపరు. పక్షిగూఁటివలె నున్న
 యీ సరిశరీరము నిన్నారాధించుట ననువర్తించునేని యాత్మా
 దులతో సాటియగును. అయినను ససత్తులగు శబ్దాదివిషయ
 ములను నేవించుటం జేసి యిది తుడిచి స్థావర్యామును
 గలిగించు నట్టిదిగాన, యాత్మఘాతుకులైనవారు కూలకషా
 నందమయుండును గావునఁ బ్రయుండును హితుండునగు
 పరిమాత్మయగు నీయం దక్కటా ! నిరతిశయ గుణంబగు
 నిట్టి దేహము నొందియు రమింపరు ! పాపము వారు పూర్వ
 కర్మ శేషసమూహములు పయిపయిని దేహములను గలి
 గించుచుండుటవలన మహాభయంబగు సంసారమందు
 భ్రమించుచుందురు. కాన వారు కుత్సితదేహభాజులై
 కేవలము శోచనీయులుగా నున్నారు. ప్రాణములను
 నింద్రియములను మనస్సును నడంచివుచ్చి, దృఢంబగు నుపా
 సనయోగమును సలుపునట్టి మునులు తమ హృదయమందే
 నీ స్వరూపము నుపాసించుట దానినే నీ శత్రువులును
 బ్రీతిలేకయే స్మరించి నిన్నుఁ బొందిరి. అట్లే గోపికలును
 సర్పరాజు దేహముం బోలిన నీదు భుజదండములం దాసత్వి
 గలిగి దానినే పొందిరి. వేయేల ! వేదాభిమాని దేవతల
 మగు మేమును, నీ పదారవిందమే యమృతముగాఁ గలవార

నుండఱమును, నీయందు సమానకత్యులమై ముని ప్రభృ
తులవలె నిన్నే పొందుచున్నారము. ఇటీవల నుత్పత్తి
నాశములను బొందిన పురుషుఁ డీ లోకమునం దెవఁడు
సృష్టికిఁ బూర్వము సూక్ష్మచిదచిత్తులతోఁగూడి కారణముగ
నెలకొనియున్న నిన్నెఱుంగును? శాస్త్రముచేతఁ గాక
యెవ్వఁడు నెఱుంగఁడు గదే! ఏలనఁగా నీవలననుండి బ్రహ్మ
పుట్టెను. అతని పిదప నివృత్తినిష్ఠులగు సనకాదులును
బ్రహ్మనిష్ఠులగు మరీచ్యాదులు ననెడి యుభయ దేవ
గణములును బుట్టిరి. ఇఁక వారికిఁ బిదప మనుష్యులు పుట్టి
రని చెప్పవలయునా? కాన యట్టివారికిఁ దొంటి నీ స్వరూప
మెట్లు తెలియును? నీవు శాస్త్రమును నపకర్షించికొని
హృదయమందుఁ బెట్టికొని పరుండినపుడు, సృష్టికిఁ బూర్వ
కాలమున, సత్కార్యావస్థమగు చిత్తును, నసత్కార్యావస్థ
మగు నచిద్వస్తువును మిశ్రరూపంబగు కాల ప్రవృత్తియు
నీ సృష్టికి విషయము గాకుండెను. * అనఁగా నప్పుడొక్క
టియు లేకుండెను. సత్కార్యవాదులై యసత్తగుద్రవ్య
మునకు నుత్పత్తియు (సత్తయ) సద్ద్రవ్యమునకుఁ బిదప మృతి
యును దార్కికులు తలంతురు. అత్తయందు స్థూలుఁడు
కృశుఁడు మనుష్యుఁడు మృగము మొదలగు భేదములును,
మఱికొందఱు చార్వాకులు తలంతురు. వాణిజ్య ఫలతుల్య
మగు స్వర్గాదికఫలమును సత్యమని కొందఱు (మీమాంస
కులు) తలంతురు; ఇట్లు తార్కికాదులు కేవలము తలం

* ఏకోహవై నారాయణ ఆసీత్ | న బ్రహ్మ నేశానో 'నేమే! ద్యావా
పృథివి' అను శ్రుత్యర్థమిట అనుసంహితము.

చుటయేకాక యుక్త్యాభాసములచేత నుపదేశింతురు. సత్త్వాది గుణమయప్రచురుఁడు జీవుఁడేకాని వానికి వేఱగు నీశ్వరుఁడు గాఁడని కొందఱు (నిరీశ్వర సాంఖ్యులు) తలఁతురు. మతభేదము లిట్లున్నవి. ఇవియన్ని నీ కలరూపును దెలియమిచేశఁ గలుగునవేకాని మఱేమి గాదు. ఆ ప్రకృతి పురుషులకంటె విలక్షణమును జ్ఞానస్వరూపుండును నగు నీవు కలరూపునఁదెలియఁగా నా యజ్ఞానమును దన్తూలమగు వాదభేదములును, గలుగనే కలుగవు. మనుష్యులవఱకు నున్న సకల దేహులకును గల త్రిగుణాత్మకమగు మనస్సు కార్యకరంబువలెఁ దోచుచున్నను నీయందుఁ గార్యకరము గాకున్నది ; చిదచిదాత్మకమగు జగత్తుచే విశిష్టుఁడై దాని కాత్మయగు నిన్నుఁ దెలుపకున్నది. నిన్నుపాసించు యోగముచేఁ బరిశుద్ధాంతఃకరణములు గలవా రీసమస్త జగత్తును (సచ్చబ్దవాచ్యంబును, సూక్ష్మచిదచిద్విశిష్టంబును గారణంబు నగు బ్రహ్మమే కార్యంబగు జగద్రూపంబున నెలకొని యున్నది. కాన యది యతనికంటె వేఱుగాదని యిట్లుపాసించి) పరబ్రహ్మమునకు విశేషణ మగుటంజేసి యుపాస్య కోటిలోఁ జేరినదగుటవలన జగత్తుసయిత ముపాదేయమే యని కనుఁగొనుచున్నారు. బ్రహ్మాత్మక మగుటంజేసి అద్వికృతియైనజగత్తు హేయము గానేరదు. బంగారు వికారములయిన కటక మకుటాదులును బ్రకృతియగు నా బంగారు మయములేకాని దానికి వేఱుగానందున వానిని దగవిడువకు గదా ! అట్లే తాను గావించిన జగత్తునందుఁ బరమాత్మయను బ్రవేశించియున్నాఁడు. కాఁబట్టి యీ జగత్తును,

నుచాస్య పరమాత్తశబ్దవాచ్యముగా నిశ్చితమై యున్నది.
 సమస్త జంతువులకును ధారకుండవని నిన్నెవ రఖిలాంత
 రాక్షసిఁగా నుపాసించురో వారే మృత్యువు తలపయిని సరకు
 సేయక యడుగిడితొక్కి దానినుండి విడిచడుదురు. బ్రహ్మ
 సర్వాత్మకమని యుపాసింపనివారిని శాస్త్రమనెడి చక్కని
 యుపదేశముచేత, బశువును ముకుంద్రాటంబట్టి యడచి
 పుచ్చునట్లు సన్తాగమునకుఁ జచ్చుచున్నావు. అనఁగా వారు
 శాస్త్రమూలమున నీ వట్టివాఁడవని క్రమముగా నుపాసించి
 ముక్తికొందుదురు. నీయందుఁ బెడమొగములేక సౌఖ్య
 దము గలిగియుండు నీదుభక్తులు శాస్త్రాధికార రహితు
 లయ్యును నాయజ్ఞులను బవిత్రులను గావించురు గదా.
 అనఁగా భాగవతసేవచేత నట్టివారును ముక్తికొందుదురు.
 శాస్త్రాధికారము లేకున్నను సజ్జనసేవయు నొల్లకుండు నట్టి
 వారికి నధోఽతియె కలుగును. నీవు సంకల్పమాత్రముననే
 సకల జగత్తును నిర్మించువాఁడవు. మఱి కర్తవశ్యుండవు
 గానందున స్వతంత్రుండవు. నిమిత్తోపాదానకారణ సంప్ర
 దానాది కరణాదులయిన సమస్త కారకములకును, దదీయ
 శక్తులకును నిర్వాహకుఁడవు. ప్రకృతి పరతంత్రులగు
 వాయువు సూర్యుఁడగ్ని యింద్రుఁడు మొదలయిన దేవ
 తలును బ్రజాపతులును మఱి యెవ్వరెవ్వ రేయే యధికార
 ముల నుందురో వారందఱును నీవలన భీతులై నీకుఁ దమ
 తమ యధికారముల ననువర్తించుట యనెడి పూజను,
 భారతాది వర్షములం దుండు ప్రజలు సార్వభౌమునకు
 బలియిడునట్లు, సమర్పింతురు. నీ వైసంగెడి భోగముల

ననుభవింతురు. స్థావరజంగమ సంస్థానములగు సమస్త ప్రాణులును, బ్రహ్మతీవలన దుఃఖనిమిత్తమగు శరీరములతోఁ గూడియున్నవియే కాన యెవ్వరిని బ్రహ్మతీ సంబంధము ద్రోసిపుచ్చరాకున్నది. కొందఁ జెప్పడేని బ్రహ్మతీ సంబంధము వీక్షదురేని, నీ కటాక్షముచేతనే వారి కా విముక్తి గాని మఱియొకటి చేతఁగాదు. నీవు హేయములనుండి యెంతయు విముక్తుఁడవు గదే. నీవు పరమ కారుణికుఁడవు? దోషముల కించుకయుఁ బట్టుగాకుండుటవలన నీ నెందును నీడుంజోడు గలుగదు. ఇట్టి నీధు కరుణకు విషయమైన వాఁడును విషయముగానివాఁడును లేడు. అపుడు 'నేను వైషమ్యముగల దోషిని గదా' యందువేని యాకాశమువలె నీవు వ్యాప్యగత దోషముల కించుకయుఁ బట్టుగావు; కనుక, నీకీడుంజోడు నెందును లేకుండును. ధృవా ! అసంఖ్యే యులును నిత్యులు నగు జీవులు సర్వగతు లగుదురేని, యప్పుడు పరమాత్మచేతఁగాని జీవుని చేతఁగాని నియమము జరుగుట పొసఁగదు. ఏలన నందఱు సములై యుందురు గదా. మఱియు * నుత్కాంతిగత్యా గత్యాదులందు

* ఉత్కాంతి—'తేన ప్రద్యోతేనైష ఆత్మానిష్కామతి చక్షుషోవా మద్ధోవా అన్యేభ్యోవా శరీరదేశేభ్యః' అని ఆత్మ, కన్నులు మొదలగు వానినుండి విలువడుననియు గతి 'యేవై కే చాస్మిలోకాత్పయి చైవ మసమేవ తేసర్వేగచ్ఛన్తి' అనియు, ఆ గతి 'తస్మాలోకాత్పునరేత్యపై లోకాయకర్మణే' యనియుఁ జెప్పబడుచున్నది. జీవుఁడు సర్వగతుఁ డయినచో కన్నులు మొదలగువానినుండి ఉత్కామించుటయు ఒక చోటినుండి మఱియొకచోటికిఁ బోవుటయు ఒకచోటనుండి మఱియొకచోటికి

శ్రుతులు చెప్పనట్టి నియమమును బొసంగదు. మఱి యొక విధమున (అనగా నణుత్వమున) నీ నియమాదులు పొసంగుచున్నవి. జగ మెవ్వనిమయమై పుట్టెనో యా బ్రహ్మము, లోపలనుండియే నియమించుచున్నాడను. సిది చక్కగాఁ దెలియనివారికిఁగల మతము దుష్టమగుటచేఁ బ్రామాణికుల కది యనభిమతమే యగును. ప్రకృతియుఁ బురుషుఁడును నజలగుటంజేసి వారికి నుత్పత్తిగలుగదు. అయినను గలిగియున్న జలముల యవయవములే వాయుప్రేరితములై యొండొంటిం గలియఁగా జలమునందు బుద్బుదము లుత్పత్తి నొందునట్లు, గలిగియున్నట్టి ప్రకృతిపురుషుల పరస్పర సంయోగముచేతఁ బ్రాణులు వివిధనామ రూపములతోఁ గూడి యాధారభూతుండగు నీయందుఁ గలుగుచున్నవి—అనఁగా ప్రకృతిపురుషులకు నుత్పత్తి లేకున్నను బరస్పర సంయోగము వలన దేవమనుష్యాది శరీర విశిష్టరూపమున నుత్పత్తి గలుగుట పొసంగుచున్నది. కాఁబట్టి యీ ప్రాణులు ప్రలయ దశయం దా నామరూపములను దిగవిడిచి, నదులు సముద్రమునందును బుష్పరసములు తేనెయందును లీనమగునట్లు, నీయందు విభాగానర్హములై లయించుచున్నవి. ఈ మనుష్యులందు నీ ప్రకృతిచేత దేహత్కాభిమానాది రూపమగు భ్రమము, పిఱుంద సంసారమును గలిగించునదై యున్నదిగాన యిదియే సంసారమునకు హేతువని నిశ్చయించి

వచ్చుటయుఁ బొసంగవు. ఈ యుత్కృంతి మొదలగునవి జీవఁడు సర్వగతుఁడు గాక అణుస్వరూపుఁడయిననే పొసంగునుగాన యిదియే యిట యనుసంధించుచున్నాడని తెలియునది.

నుధీజనులు నీయందు మిక్కిలియుఁ దమభక్తి నుంతురు. సిన్న
 నువర్తించి భజించువారికి సంసారభయమెట్లు గలుగును?
 కలుగనే కలుగదు. ఎవ్వరికి నీవు శరణముగావ్రా వారి
 యందే నీ బామనుడిరూపమగు మూఁడు నేముల—అనఁగా
 శీతోష్ణవర్షాదుల—మయమై సంవత్సరరూపమగు కాలము
 సంసారభయమును గలిగించుచున్నది. మిక్కిలియుఁ జంచ
 లమై యింద్రియములను బ్రాణములను జయించినట్టివారికిని
 నడంపరానిదైయున్న మనంబునెడి యశ్వము నెవ్వరు నియ
 మించుటకై గురువు చరణమును విడిచి వేటుపాయములంబడి
 కట్టపడుచుఁ బూనుదురో వారు బహువ్యసనపరంపరలచేఁ
 గుండి, కర్ణధారుఁడతేని వణజులు సముద్రమునందుంబోలె
 సంసారసాగరమందుఁ జిక్కి దుఃఖమునకే పాలుపడుదురు.
 సర్వవిధ సుఖమయుండగు ప్రియతముఁడు నీవుండఁగా
 మనుష్యులలో నిట్టి నిన్నెవ్వఁడు భజించునో యట్టి పురు
 షునికి సొంతజనులతోఁ గాని సుతులతోఁ గాని దేహముతోఁ
 గాని భార్యలతోఁగాని, ధన గృహ భూ వాహనములతోఁగాని
 ప్రాణములతోఁ గాని, పనియేమి? వానివలన వాని కేమియు
 సుఖము గలుగదు. అని యిట్లు నిరతిశయ పురుషార్థభూ
 తము నీ స్వరూపమని' యెఱుంగనివారై కావుననే సుఖము
 కొఱకు మిథునములై వర్తించుచుండువారు, తమ ప్రకృతి
 సంబంధముచేతఁ గప్పఁబడి తమ జ్ఞానైశ్వర్యాది స్వరూ
 పము మఱియందురు. అట్టి వారి నీలోకమందు నర్థకామ
 ముల దేది సుఖపెట్టును? ఏదియు సుఖపెట్టదు. ఎవరు
 నిత్యసుఖస్వరూపుఁడైన పరమాత్మవగు నీయం దొక

మాటయునను మనస్సునుంతుకో వారు స్వాత్మ పరమాత్మ
 స్వరూపములఁ గనుఁగొన్నవారు ; కావుననే దేహాత్మాభిమా
 నాదులనెడు మనములు వారికిఁ గలుగవు; నీదుపదాంబుజము
 వారి హృదయములందు వెలుంగుచుండును. వారి సాదజల
 ములు పాపములనెల్లఁ దూలించును; కనుక నట్టివారు పురుషు
 లందు సారంబయిన జ్ఞానవైరాగ్యాదులను హరించునట్టి గృహ
 ములలో దాంపత్యముతోఁ జరింపరు. అట్లునేయక భూమి
 యందుఁ గల గంగాది పుణ్యతీర్థములను దీర్ఘీకరించుటకును
 బుణ్యక్షేత్రములను నిరతిశయ పుణ్యావహములం గావించు
 టకును వానినుపాసించుదురు. 'పరమార్థభూతమగు (సత్తగు)
 పరబ్రహ్మమువలననుండి పుట్టిన యీజగత్తు పరమార్థమే
 (సత్తే) యగును' అన్నచో నిది యుక్తముగాదు. ఎట్లన
 మృత్తు సువర్ణము మొదలగువానివలె నేది దేనివలనఁ బుట్టెనో
 యది దానిస్వరూపమే యగుటగలదు. కాని చేతనుఁడగు
 పురుషునివలననుండి కేశ దంత నఖి లోమము లచేతనము
 లుగాఁ బుట్టుటయు, అచేతనమగు గోమయమునుండి తేల్లు
 మొదలగు చేతనములు పుట్టుటయుఁ జూడఁగా, గార్యము
 నకుఁ గలలక్షణములే కారణమందుండుట యంతటను నియ
 తము గాదు. మఱియుఁ బరమార్థమగు స్వప్నమువలన
 నుండి యపరమార్థములగు గజతురగాదులును, అట్లే పరమార్థ
 మగు శుక్తి శకలమునుండి యపరమార్థమగు రజతమును
 బుట్టుచున్నవి. అట్లు పుట్టియు నివి వ్యర్థములే యగుచున్నవి.
 కనుకఁ గారణము సత్తయినట్లే కార్యమును సత్తుగావలయు
 ననెడి యిది యుక్తిచేతఁ గొట్టువడిన దగుచున్నది. (మఱి

మృద్ధ్యవ్యమునందు మృశ్మమాత్ర మనువర్తించుచుఁ దక్కినది
 వ్యావర్తించుచున్నది. రజ్జు సర్పాదులం దనువర్తించుచున్న
 యధిష్ఠానములగు రజ్జువు మొదలగునవిమాత్రమే సత్యము
 లుగను వ్యావర్తించు సర్పభూదళన జలధారాదు లసత్యము
 లుగను జూపుచున్నవి. అట్లే మృద్ధ్యవ్యమునందు సను
 వర్తించు నధిష్ఠానముగు మృద్ధ్యవ్యముమాత్రమే సత్యము;
 వ్యావర్తించు ఘటశరావాదులసత్యములు. అట్లే సర్వమున
 కధిష్ఠానమయిన నిర్విశేష సత్తాత్రయమునకంటె నన్యమై
 యహంకారాది వ్యవహారమున కాస్పదమైన సమస్తజగత్తును
 మిథ్య. సత్తాత్రయంబగు బ్రహ్మమే సత్యము' అను) తర్కము
 చేత హతమగుచున్నది. కాన కార్యంబగు జగత్తు మిథ్యయై
 కావలయు సన్నచో 'కార్యము సత్త' నెడి యాయర్థ
 మెచ్చట వ్యభిచరించుచున్నది (తప్పిపోవుచున్నది)? ఎచ్చటను
 లేదు. (కేశపురుషాదులందును, నచేతనంబగు పురుషదేహము
 నుండియే యచేతనములగు కేశాదులు పుట్టుచున్నవి. ఇచట
 కార్యము సత్తగుట తప్పిపోవదు.) మతీయు కార్యమెచ్చటఁ
 గల్గి? ఎచ్చటను గల్గిగాదు. (స్వప్నమువలెనే స్వప్నము
 నందలి పదార్థములును నీశ్వర సృష్టములగుటచే నవి *మిథ్య

* 'మనోరథాన్ సృజతి' అను శ్రుతి యాశ్వురుడు ఆమాజీవుల కర్మ
 ముల కనుగుణముగా స్వప్నమందలి యాయా పదార్థములను సృజించు
 చున్నాడనుటచే నవి మిథ్యలు గావు. పంచీకరణమనగా నొక్క వస్తు
 వునం దొక్క భూతాంశము ప్రధానముగాను దక్కిన భూతాంశము లప్ర
 ధానములుగాను నుండును గనుక నొక్కొక్కటియు మతీయొక్క దానియం
 దేదోయొక కొలఁదిని ఉండక పోవనుటయే.

లుగావు. పంచీకరణమునుబట్టి శుక్తియందును రజతమున్నది. కాన, కార్యము కల్లగానేరదు. ఇట్లు కార్యమందు వ్యభిచరించుట తప్పిపోవనట్లే కార్యకారణములను రెండవస్థలయందును వ్యభిచరించుట గలుగదు. (మృత్సు వణ్ణాదులు కారణావస్థయందువలెనే కార్యావస్థయందును జూపట్టుచున్నవి. ఇందుఁ గార్యము వ్యర్థముగాదు. ఇట్లే) సత్తగు బ్రహ్మము జగత్తనెడి కార్యావస్థయందును సత్తగుటయే కాక యట్లు జగత్తగుటయు వ్యర్థముగాదు ; (మృత్తునకు ఘటశరావాదులగు) నవస్థాభేదములు ('ఘటముతో జలముదెమ్ము' మొదలయిన వాక్యముల) వ్యవహారముకొఱకు నిష్ఠము లగుచున్నవి. (కాఁబట్టి సత్తునకు నవస్థాంతరము గలుగుట సఫలమే కాని వ్యర్థముగాదు. కార్యము సత్తగుట తర్కహతము కాక పోయినను 'నేహ నానా' యిత్యాది శ్రుతులు కార్యము మిథ్యయని చెప్పుచున్ననే యన్నచో) 'నేహనానా' యిత్యాది శ్రుతిరూపమగు నీవాక్కు అనాది కర్తవాసననే మతియంతయుఁ దూలియున్నవారిని దిమకుంగల పెక్కువృత్తులచేత * నంధపరంపరగాఁ గార్యము మిథ్య

* ఇట వృత్తులనఁగా శబ్దముల యర్థవ్యాపారములు. 'నేహ నానా' అనఁగా బ్రహ్మముతప్పఁ దక్కినది పెక్కు (అనఁగా కార్యమగు జగత్తు) లేదని యర్థముగాదు. అబ్రహ్మశ్లోకము లయినవి పెక్కులేవు. స్వతంత్రములయినవి పెక్కులేవు, బ్రహ్మస్వరూపమందు దేవమనుషాది భేదములు పెక్కులు లేవు. అని యిట్టియర్థవృత్తులు పెక్కులు గలిగియున్నది. ఆ శ్రుతి యిట్టి తన పెక్కువృత్తులచేత కర్మజడులను భ్రమింపఁ జేయుచున్నది గాన, వారు వీనిని దెలియక బ్రహ్మతప్పఁ దక్కినవన్ని (అనఁగా

యని భ్రమింపఁజేయుచున్న దింతేకాని మఱేమిగాదు. (ఈ విశ్వము సృష్టికిఁ బూర్వము లేకుండెను. ప్రళయమునకుఁ బిమ్మన గలుగఁజూపదు. కావున నారెంటికి నడుమను గేవ లుండవగు నీయందు మిథ్యారూపముననే యిది వెలుంగు చుండునని నిశ్చయింపఁబడినది. కాబట్టి శ్రుతిచేత ద్రవ్య మాత్రములగు మృత్తు నినుముననెడి నివి ఘటకుండలాది భేదప్రకారములతో సాటిగా నిరూపింపఁ బడుచున్నవి. అనఁగా కార్యములయినవెల్ల నామధేయమాత్రములే; కారణమగు మృత్తు మొదలగునవియే సత్యము. అట్లే యాకాశాదులు నామధేయ మాత్రములు. కారణంబగు బ్రహ్మము మాత్రమే సత్యమని నిరూపింపఁ బడుచున్నది అనవచ్చును.) కాని యిది కుత్సిత దర్శనులగువారికి వ్యర్థముగాఁ గలుగు మనోరాజ్యవిజృంభణమే కాని మఱియొకటి గాదు. కనుఁ గుదృష్టుల కభిమతమగు కార్యమిథ్యాత్వము సత్య (ప్రామాణిక) మని * మృదాదిశ్రుతి యర్థమును దెలియనివారు తెలి

జగత్తులేదని) తలంచుచున్నారని యర్థము. అంధపరంపరయనఁగా ఒక యంధునిచేత మఱియొకయంధుఁడుగా దాఱితప్పినట్లు భ్రమించిన యొక కర్మజడునిచే వరుసను గర్మజడులెల్ల భ్రమించుట యని భావము.

* ఈ జగత్తు సృష్టికిఁ బూర్వము లేదనుటకు 'సదేవసౌమ్యే ద మగ్ర ఆసీత్' అత్నావా ఇదమేక నీవాగ్ర ఆసీత్' అని శ్రుతి. ప్రళయానంత రమును లేదనుటకు 'నాసదాసీన్నో సదాసీ త్తదాసీమ్' అని శ్రుతి. మృద్ధా వ్యాదులతో నుపమించుటకు 'యథాసౌమ్యేకేన మృత్పిణ్డేన సర్వం మృణ్మయం విజ్ఞాతం స్వాద్వాచారమ్భణం వికాశో నామధేయం మృత్తి కేత్యేవ సత్యం యథాసౌమ్యేకేన లోహమణినా విజ్ఞాతేన సర్వం లోహ

యుదురు. ఆ జీవుఁడు నీమాయచేత మోహితుఁడగుటం బట్టి ప్రకృతిపరిణామాత్మకములగు దేవమనుష్యాది మాత్తులను దాల్చుచున్నాఁడు. దానివలన శబ్దాదివిషయములను సేవిచుచు స్థూలత్వము కృశత్వము మొదలైన దేహధర్మములను గొనుచు దేహత్వాభిమాని యగుచున్నాఁడు. పిదప మరణమును బొందుచున్నాఁడు. ఇట్లు జన్మమరణాది రూపమగు సంసారమును బొందుటవలన జ్ఞానైశ్వర్యాదులు వీడినవాఁడగుచున్నాఁడు. నీవ్రా, పాము కుబుసమునుంబోలె నా ప్రకృతిని ద్యజింతువు; దానికి లోకువయ్యె సంబంధించి యుండవు. కావుననే నిత్యమును జ్ఞానైశ్వర్యాదులను గయి కొనియే యుందువు. అయినను 'జీవునివలె నాకును నైశ్వర్యాదులు పరిచ్ఛిన్నములుగావా? యందువా' నీ వపరిచ్ఛిన్నములగు నైశ్వర్యాదులు గలిగి, యపహత్త సాప్తత్వము మొదలయిన యెనిమిది కల్యాణగుణము లెప్పుడును నెలయుచు నపరిచ్ఛిన్నమై స్వయంప్రకాశ స్వరూపమైన మహస్సున నెలకొని పూజింపఁబడుచుందువు. మనఃప్రణిధానశీలు రగుమునులయ్యును, దనుహృదయములందుఁ గామమూలములగు వాసనలను బెకలింపఁజేసి, యట్టి యనత్పురుషుల హృదయమందున్న వాఁడయ్యు, మెడయందున్న మణిని దలంచుకొనని యెడ నదిలేనిదే యగునట్లు నీవు వారికిఁ దెలియనట్టి వాఁడవే యదుగువు. భగవంతా! కేవల ప్రాణేంద్రియ తర్పణపరులయిన యాయోగులకు నిహమందును బరమంమయం విజ్ఞాతంస్యాత్ । మథా సౌమ్యై కేననఖనికృత్తనేన సర్వం కార్హయశమ్' ఇత్యాదులు శ్రుతులు.

దును మృత్యువు దొలఁగనందున దుఃఖమే యగుచున్నది. ఇహమందు భోగములెంత పుష్కలముగా నున్నను మరణ భయం బగుదుఃఖము గలిగియెయున్నది; పరమందు నీ పద ప్రాప్తిగలుగక నీవు యమరూపుఁడవై ధక్తోల్లఁఘులను దండించుటవలనను దుఃఖమే కలుగుచున్నది. నీ యాభాత్మ్యమును దెలిసిన జ్ఞాని సంసారమందు ఫలము గలిగించుటకై పాడ కట్టు పుణ్యపాపకర్మములచేఁ గలుగు సుఖదుఃఖ ఫలముల తోడి కూడికలనుగాని, అపుడు దేహధారులాడు స్తుతినిందాది వాక్యములనుగాని యనుసంధింపఁడు. ఏలనఁగా వానికి దేహాంతమున నపవర్గమునకు సాధనభూతుఁడవు. అట్టివారిహమందో నీ వారగు చనుజులతోఁగూడఁ నసంత కిల్యాణ గుణయుక్తుండగు నీదు కథామృతపరంపర ప్రతియుగమందు ననువర్తించుచుండుటంజేసి ప్రత్యహము చెవులారి దానినివిని మనంబులఁదాల్చి నీ కదామృతసానమున మత్తులై యుందుకు; కావుననే యా సుఖదుఃఖాదుల నెఱుంగకుందురు. స్వర్గాది లోకి పతులయిన మహేంద్రబ్రహ్మాదులు సైతము నీ స్వరూప స్వభావముల తుది నెఱుంగరు. ఇక మనుజులు తెలియు టెక్కడిది? వేయేల! నీవును దాని నెఱుంగవు! ఏలనఁగా నదియనంతమునునది. నీయం దొక్కొక్క రోమకూపము నందు సప్తావరణములతోఁ గూడిన బ్రహ్మాండ సమూహములు, ఆ కాశమందుఁ దుమ్ములును బక్షులునుంబోలె సంచరించు చున్నవి. నీ విట్టియపార మహిముండవుగాన శ్రుతులు శబ్ద వృత్తిచేతను నీవు ప్రకృతిపురుషులకు సజాతీయుఁడవు గావని నిరసించి వానికింటె విలక్షణుఁ డైనవానినిగా బోధించు

చున్నవి. ఇంతమాత్రము చేతనే (యసఁగా చేతనాచేతనములకు సజాతీయఁడగుట నిరసించి వానికంటె విలక్షణుఁడను మాత్రమును బోధించుటచేతనే) యవి కృతార్థములగుచున్నవి. అంతకంటె నవి సాకల్యముగా నీ స్వరూపస్వభావాదులను బోధింప శక్తములు గానేరవు' అని స్తుతించెను.

భగవంతుఁడు—ఇట్లు శ్రుతులు చెప్పినదీ సందనుఁడు చెప్పిన యాత్మానుభాసనం బగు నుత్తరమును విని బ్రహ్మపుత్రులగు మరీచిమొలగు సిద్ధులు పరమాత్ముని యాధాత్మ్యమును నిశ్చయించుకొని సనందను వర్ణించితిర శుకఁడు—ఇట్లు గురుండగు బడర్యాశ్రమవాసి, శ్రీ నారాయణుండు పదేశించిన దానిని శ్రద్ధతోడ గ్రహించి యందే మనస్సు నిలిపి సంశయములెల్లఁ దొలఁగుటంజేసి నిండుమనంబుతో దానిని విన్నది విన్నట్లుగాఁదాల్చి జితేంద్రియవ్రతుఁడగునారదుండా నారాయణునితో—‘సర్వభూతిముల కపవర్గము గలుగుకొఱకుఁ గమనీయములగు విద్యల నుపదేశించి సుఖముగావించు నా భగవంతునకు, సర్వలోక సుఖకరునకు, నిర్మల కీర్తికి నమస్కరించెదను’ అనెను. ఇట్లమ్మని చెప్పి యయ్యాది ఋషిని నతనిశిష్యులగు తక్కిన నిర్మలాత్ములను వీక్షుకొని, యంత మాతండ్రియగు కృష్ణదైవపాయనుల యాశ్రమమునకు జక్కవచ్చెను. భగవంతుఁడు వ్యాసుండు తనిని బూజించి యాసనంబిడఁగాఁ గూర్చుండి నారాయణ ముఖారవిందము నుండిదొరికినయాశ్రుతి స్తుతినినుపదేశించెను. (మాతండ్రియు నాకుపదేశించెను.) రాజా! నన్ను నీవడిగిన ప్రశ్నమునందు శ్రుతివచనముల నీకుత్తరముగా వర్ణించి చెప్పితిని. ఈ వర్ణనము

చేత సనిర్దేశ్యమును నిర్గుణంబునయును బ్రహ్మమునందు శ్రుతు
లభిధావృత్తిని బ్రవర్తించుచున్నవని మనస్సునకు నిస్సంశయ
ముగాఁ దెలియును ఎవ్వఁ డీ జగత్తునకుఁగల యుత్పత్తి స్థితి
ప్రలయముల నిమిత్త * మీక్షించుచున్నాఁడో, ఎవ్వఁడు
కారణావస్థయందలి ప్రకృతి పురుషులకు లోనఁజొచ్చి నియ
మించువాఁడో, ఎవ్వఁడు మహత్తు మొదలుకొని పృథవివఱకు
గల యీ సమష్టితత్త్వసమూహమును సృజించి చతుర్ముఖు
డను జీవుని శరీరముగాఁ జేసికొని యందుఁ బ్రవేశించి దేవ
మనుష్యాదిశరీరములను నిర్మించి వాలించెడినో, కర్తవశ్యు
డగు జీవుఁ డెవ్వనిని బొంది గూఁట నిదిరించుపిట్ట, గూఁటిని
వదలి వై కెగసిపోవునట్లు తాను మగ్నుడై యుండిన ప్రకృతి
సంబంధమునువదలి గుణాష్టక మొంది ముక్తుడగునో, సంసా
రాలకు మోక్షమునొసంగి పుట్టుకయను దుఃఖమును దూరిం
చుచు నెవ్వఁకిని భయముగూర్చక యభయం బొసంగుచు
నాశ్రితార్తిహరుండ్డై యొప్పునట్టి యా భగవంతుని సిత్య
మును ధ్యానించుచున్నాను' అనెను.

ఇది యెనుబదియేడవ యధ్యాయము.

—●●— త్రిమూర్తులగుణములు. —●●—

రాజు—‘దేవతలయందును, నసురులయందును, మను
ష్యులయందును, నమంగళుడయ్యు శివుని నెవరు పూజింతురో

* ఇట ‘తదైక్షత బహుస్యామ్’ అను శ్రుతిని అనుసంధించునది. జగ
త్సృష్ట్యదులకొఱకు దాని నీక్షించుచున్నాఁడని తెలియునది.

వారు తఱచుగా ధనసంపన్నులై భోగము లనుభవించుచుందురు. లక్ష్మీపతియగు వారిని నెవరు భజింతులో వారన్ని సంపన్నులుగారు. ఆ ప్రభువులు శివకేశవు లిరువుర స్వభావములును బరస్పర విరుద్ధములు; వారిని భజించువారికిఁ గలుగు గతులో వారి కనుగుణముగాక విరుద్ధములుగానున్నవి. ఈ విషయమై నాకు సందేహము మిక్కిలిగా నున్నది. ఇది తెలిసికొనఁ గోరుచున్నాను' అని యడిగెను. శుకులు—'శివుఁడుమూడేవిత్తోఁగూడి సదా మూఁడహంకారములచేఁ బ్రచురమయిన మూర్తిగలిగి, తమోగుణముచేఁ గప్పంబడియుండును. అతనియందుఁ గల యహంకారములు వైకారికము తైజసము తామసమని మూఁడు విధములు. ఆ మూఁడహంకారములనుండి పదునొకండింద్రియములు పంచభూతములునని పదియాఱు వికారములు పుట్టినవి. ఈ యహంకారములకును వీని వికారములకును నిధిదై సతము లగువానిలో నేదేని యొకదానిని భజించువురుషూఁడాయాధిదై సతమునకు నొసంగఁగూడిన సమస్తములయిన యైశ్వర్య విశేషములనును బొందుచున్నాఁడు. * పారియో సత్త్వాది ప్రాకృతగుణ

* ఇట భావమేమనఁగా, బ్రహ్మరుద్రాదులు రజస్తమఃప్రచురస్వభావులును, గుణవశ్యులును, షడ్గుణ్య పూర్తులు కానివారును, జీవులును, సర్వజ్ఞులుకానివారు నగుదురు. కాన వీరికి మోక్షప్రదానమందు సామర్థ్యము లేదు; కాని తమతమ శక్తికిఁ దగినట్లు అర్థకామములనుమాత్ర మియ్య నేర్తురు. భగవంతుఁడు చతుర్విధ పురుషార్థములగు ధర్మార్థకామ మోక్షములు నాలుగు నిచ్చునట్టిశక్తి యుండియును నతఁడు సర్వజ్ఞుఁడును బరమకారుణికుండునుగాన 'నేను నాభక్తులకు ధర్మార్థకామముల ఫలముల

ములకు లోనయిన వాడుగాడు. అతడు సమగ్ర జ్ఞానైశ్వర్యాది షాడ్గుణ్యపూర్ణుడు, ప్రకృతికి విలక్షణుడు, సర్వజ్ఞుడు. కావుననే గుణదోషముల కుపద్రష్ట. రుద్రాదులే యిందులకు వేఱయిన స్వభావములుగలవారు. కాబట్టి యట్టి హరిని భజించునట్టివాడును బ్రాకృత గుణరహితుడై ముక్తుఁ డగుచున్నాడు. రాజసూయాదియజ్ఞములు పరిసమాప్తములయినపిదప మీ తాతయగు ధర్మరాజు భగవంతునివలన ధర్మములను వినుచుండి యా యచ్యుతుని నిదియే యడిగెను. సీరతిశయపురుషార్థమగు మోక్షము నొసంగుటకై యదుపుకులమం దవతరించియున్న ప్రభుం డా భగవంతుడు ప్రీతుడై వినఁగోరుచున్న యా ధర్మరాజును జూచి 'నే నెవ్వని సమగ్రహింతునో వాని ధనమును మెల్లగా హరించుకొందును. వాఁ డట్లు ధనహీనుడై దుఃఖములం బడి నవయుచుండుటవలన వానిజనులు వానిని దిగవిడుతురు. అపుడు వాడు ధనములేమినిబట్టి తన పూనికలెల్ల వమ్ము కాఁగా నిర్విణ్ణుఁ డగుచున్నాడు. అంత విషయసుఖములు మనకు దుర్లభము లని వానియందలి యాశను దిగవిడిచి నా భక్తులతోడి చెలిమి చేయుచున్నాడు. అపుడు వానిని నే సమగ్రహించుచున్నాను. వానికిఁ బ్రకృతిపురుషులకంటె విలక్షణమై సర్వాంతః ప్రవేశయోగ్యంబుగాన సూక్ష్మంబై జ్ఞాన

నొసంగితి నేని, అది తీసిన తుదను మరలమరల దానినే యిచ్చని, నన్ను యాచించుచు నిత్యదరిద్రులై యుందురుకాన నీని సమగ్రహించెదను' అని యాలోచించి తఱచుగాఁ దనభక్తులకు ముక్తి నే యిచ్చుచున్నాడు. నిర్భంధ మేదేని వచ్చినపుడు మాత్రము అర్థకామముల నిచ్చును.

స్వరూపమాత్రమై త్రివిధపరిచ్ఛేదరహితమైయున్న బ్రహ్మ
మును జూపుచున్నాను. ఇట్లు నేను దుఃఖావహుఁడ నగుటం జేసి
నన్నారాధించుట మిక్కిలియుఁ గష్టమని యెఱింగి, యప్పటికి
నుఖప్రదులును బిదప దుఃఖప్రదులును దమంతట దుఃఖతు
లునగు తక్కిన రుద్రాదులను గేవల సుఖప్రదులే యని తెలిసి
భజించుచుందురు. అట్లు భజించినపినప, ఆ భక్తులు, * శీఘ్ర
ముగా సంతోషపడునట్టి యా రుద్రాదులవలన రాజ్యమును
బడసి సంపత్తిచే దారిచిప్పి నడచుచు, గర్వింది పరాకుల
తమకు వరముల నొసంగిన దేవతలనే మఱచిపోవుదురు; మఱి
యనజ్ఞయు సేయుదురు' అనెను శుకుఁడు—బ్రహ్మ విష్ణువు
శివుఁడు మొదలగువారు కోపప్రసాదములు రెంటికిని సమ
ర్థులే. కాని శివుఁడును బ్రహ్మయు నవుడే శాపమును బ్రసా
దమును జేయుచుందురు. అచ్యుతఁ డట్లు గాఁడు. అతఁ
డును గ్రహైకస్వభావుఁడు. ఒక్కడ నిగ్రహము చూపించు
దుదకిది వరముతో నాటియే యగును. ఈ విషయమై పురా
తనమైన యొక యతిహాసమును వృకాసురునకు శివుఁడు వర
మొసంగి సంకటమునొందిన దానినిగూర్చి యుదాహరించె
దరు. శకునియనువాని పుత్రుఁడు వృకుం డనునసుర యొకఁ
డుండెను. వాఁడు దారియందు నారదునిఁజూచి దుర్మతిగాన
ముగ్గురు దేవులయందు శీఘ్రముగా సంతోషము నొందువాఁ
డెవ్వఁడని యడిగెను. ఆ నారదుఁడు వానితో 'శివుని భజిం
పుము. అతఁడు శీఘ్రముగా సంతృప్తి నొందువాఁడు. అతఁ

* దీనిచే భగవంతుఁడు తాను తటానునఁగాక చిరకాలమునకే సం
తోషపడుచున్నాఁడని తెలియునది.

డల్పగుణదోషములకే సంతోషించుచును గోపించుచు నుండు
 వాఁడు. రావణుఁడును బాణుఁడును వందిజనులవలెఁ దన్నుఁ
 బొగడఁగా వారి కతులమయిన మైశ్వర్యమునిచ్చి (యొకని
 వలనఁ గైలాసము గ్రక్కదల్చుట, మఱియొకనివలనఁ బుర
 మునకుఁ గావలిగాచుట యను నీ) పెనుసంకటములందుఁ
 జిక్కికొనెను' అనెను. ఇట్లాయసుఁ నారదునిచేతఁ బురి
 కొల్పఁబడి కేదారక్షేత్రమున నగ్నిముఖమందున్న హరుని,
 శివునిఁ దనమేనిచూంసమున హోమము చేయుచుండెను.
 కాని యప్పటికిని దేవుఁ డాహరుఁడు ప్రత్యక్షము గానందున
 విసుఁగునొంది యేడవనాఁడు స్వధితినిగొని యా శివుని తీర్థ
 ములచే వెండుకలు దోఁగియున్న తన శిరసును ద్రుంచు
 టకుఁ బూనెను. అపుడు మహాకారుణికుఁడయిన యా ధూర్జటి
 యరణినుండి యగ్నియుంబోలె నా యగ్నినుండి వైకిఁబొడమి
 తన రెండుహస్తములచేత వాని రెండుచేతులును బట్టికొని
 వాని నట్లు చేయకుండ వారించెను. ఆ దేవుని స్పర్శనమువలన
 వానియాకృతి వ్రణములుపోయి పూర్ణమయ్యెను. ఈశ్వ
 రుఁడు వానిని జూచి 'ఓరీ ! చాలుఁజాలు; వలసిన వరము
 వేడుము. నీ కోరినచొప్పున వర మొసంగెదను. నన్ను
 శరణుఁజొచ్చిన జనులు తోయియు లంతమాత్ర మర్పించినను
 నేను బ్రీతినొందుదునే ! కాన యట్లు లర్పణములు సేయక
 వ్యర్థముగానేల నీ యీదేహము నిట్లు పీడించెదవు' అనెను. ఆ
 మహాపాపుఁడా దేవునివలన 'దేవా! నే నెవ్వరెవ్వరి తలపయిని
 నా చే యిడుదునో వాగు చత్తురుగాక' యని భూతభయంకర
 మయిన యీవరము నడిగెను. అదివిని భగవంతుఁడు శివుఁడు

క్రుద్ధుడై మనంబున దుఃఖించి బలవంతముగా వల్లెయని
యంగీకరించి సర్పమునకు బాలుంబోలె వాని కా వరమొసం
గెను. వాఁ డావరమును బరీక్షించుకొనుటకు శంభుని శిరము
పయిని దనచేయి పెట్టుటకుఁ గడంగెను. ఆ శివుఁడు తాను
జేసిన యపరాధమునకు భయపడెను. ఆ యసుర తన్ను
వెంబడింపఁగా నతఁడు దిగులుగొని గడగడ వడఁకుచు దివికిని
భువికిని గల పొలిమేరలవఱకును, దిక్కుల తుదలనఱకును
గ్రిందుగను మీఁదుగను బరుగెత్తెను. బ్రహ్మని దేవతలు
నందులకుఁ బ్రతిక్రియ దెలియక మిన్నకుండిరి. అంత
రుద్రుఁడు మిక్కిలియుఁ బ్రకాశమానంబై ప్రృథి కార్య
రహితంబై యున్న *వై కుంతమునకుఁ బోయెను. అందు నా రా
యణుఁడు భూతద్రోహమును దిగవిడిచి సర్వభూతదయా పరు
లును శాంతులు నగు ప్రపన్నులకుఁ బరమ ప్రాప్యంబై
యుండును. అందులకుఁ బోయినవారు మరలిరారు. పాప
ములనెల్లఁ బోఁగొట్టు నా భగవంతుఁడు నారాయణుఁ డా
యసురను వానివలన సంకటమునఁ జిక్కియున్న యా శివునిని
గాంచి యోగమాయచేత నొకవటుండై, మొలనూలు నజిన
మును దండమును బాలాశదండమును బద్మాక్షమాలికయుఁ
దాల్చి తేజస్సుచేత నగ్నివలె జ్వలించుచు దవ్వననుండియె
యెదురు సనుదెంచి పవిత్రవాణితో మిక్కిలి వినయము గల
వానివలె వాని కభివందనము గావించెను.' భగవంతుఁడు—
శకునిపుత్రా ! నీవు మిక్కిలి బడలియున్నావు. ఇది నిజము.

* ఈ వై కుంతము ముక్తప్రాప్యమగు పరమాకాశము గాదు. అండ
ములోఁ గల యొకానొక విష్ణులోకము' అని తెలియునది - వీరరాఘవులు.

చాలదూరమునుండి వచ్చితివా? కొంతసేపు సేదదీర్చుకొనుము.
పురుషునికీ దేహము సమస్త కామితములను బిడుకునది
చుమీ. ప్రభూ! నీవు పూనిన కార్య మేదియో నా చెవు
లకు వినఁదగునేని చెప్పుము. తాను జేయఁ దలఁచిన పని
యాప్తులగు పురుషులతోడఁ గూడి యాలోచించి పురుషుఁడు
చేయును గాన చెప్పుము' అనెను. ఇట్లు భగవంతుఁ డమృత
ములు గురియు పలుకుల నడుగఁగా వాఁడు బడలికదీటి
యింతకుఁ బూర్వమాదిగాఁ దానుగావించిన యా సంగతిని
జెప్పెను. భగవంతుఁడు—'అట్లేని యా శివునిమాట మే
మెంతమాత్రము నవ్తుము. ఏలనఁగా దక్షుని శాపమువలన
నతఁడు పిశాచత్వము నొంది ప్రేతపిశాచములకు రాజుగా
నున్నాఁడు. పిశాచముమాట నవ్వుదురా! గానవేంద్రా!
నీవు జగద్గురుండని తలంచెడి యా శివుని మాటయందు
మీకు నమ్మికగలదేని, యింతేల నీతలపయిని వేగచేయిడికొని
యా విషయము తెలిసికొనవచ్చునే! దానవసింహమా!
శంభునిమాట యెట్లో యాసత్యమగునేని, మరల నట్లే మఱి
యొకని నబద్ధమాడి నంచింపకుండునట్లు వానిని రూపుమా
పుము. అనెను. ఇట్లు భగవంతుఁడు చిఱునవ్వుచే మిక్కిలియు
సొగసుగులుకుచున్న వింత పలుకులాడఁగా వాఁడు బుద్ధిచెడి
కుమతిగాన మఱచి తనతలపయిని జేయిడికొనెను. అప్పుడు
వాఁడు వజ్రముచేతఁ గొట్టువడినవానివలె క్షణములోఁ దల
పగిలి కూలెను. అంత నాకాశమున జయజయ ధ్వనులును,
నమోనమయను చప్పుళ్లును, బాగుబాగు కై వారములును
జెలంగెను. దేవతలును ఋషులును నా పాపాత్ముఁడు వృకుఁడు

హతుఁడు కాఁగానే పువ్వులవానలు గురిసిరి. శివుఁడును సంత
మునుండ విడివడెను. అట్లు విడివడ్డ శివునింజూచి పురుషో
త్తముఁ డా భగవంతుఁడు, 'ఓదేవా ! మహాదేవా ! ఈ
పాపుఁడు తనపాపముచేతనే హతుఁడయినాఁడు. ఈశా ! పెద్ద
లగు వారియెడఁ బాపముచేసిన ప్రాణి యెయ్యది తేమము
నొందినది ? ఇక జగద్గురుండగు విశ్వేశ్వరునియందు దోషము
గావించినవాని విషయము చెప్పవలయునా ?' అనెను. ఇట్లు
పరుండును, నవ్యాకృత మహాశక్తిసముద్రుండను, సాక్షా
త్పరమాత్ముండు నగుహరి గిరీశుని విడిచిపుచ్చిన కథ చెప్పు
వాఁడును, వినువాఁడును, సాంసారిక దుఃఖమునుండియు
శత్రువులనుండియు విడివడుచున్నాఁడు'.

ఇది యెనుబదియెనిమిదవ యధ్యాయము.

—●—◆— త్రిమూర్తులయందు విష్ణుని యాధిక్యము. —◆—●—

శుకుఁడు—రాజా ! సరస్వతీనదీతీరమున ఋషులు సత్ర
యాగము గావించిరి. వారిలో ముగ్గురు మూర్తులయందు నిధికుఁ
డెవ్వఁడని యొక వితర్కము పుట్టెను ? వారు దానిని దెలియఁ
గోరి బ్రహ్మపుత్రుఁడగు భృగుని దాని నెఱింగిరమ్మని పంపిరి.
అమ్మని మొదట బ్రహ్మసభకుఁ టోయెను. అతఁడు బ్రహ్మ
సత్వమును బరీక్షించుటకై యతనిని స్తోత్రము చేయఁడయ్యె.
అంత నా భగవంతుఁడు బ్రహ్మ యందులకుఁ దన తేజంబున
జ్వలించుచు నెంతయుఁ గోపించెను. అయిన నద్దేవుఁడు
తనపుత్రునియెడలఁ దన కుప్పతిల్లిన దోషమును, నగ్నిని దానిని
బుట్టించిన జలముచేతఁ జల్లార్చునట్లు, వివేకమయంబగు తన

శ్రీ వేమన గ్రంథాలయము

తెలపులు (కృష్ణ)



2345. త్రిమూర్తులలో శ్రీ మహావిష్ణువు నభికుడని

భృగువుచెప్పట.

మతిచేత నుపశమింపఁ జేసికొనెను. అంత భృగుఁడు కైలా
సమునకుఁ బోవఁగా మహేశ్వరుఁ డామునినిజూచి దిగ్గన లేచి
తనతోఁబుట్టువుఁబోలెఁ గౌఁగిలించుకొనఁ గడంగెను. అందు
లకు భృగుఁడు 'నీవు దారితప్పి నడచువాఁడ' వనిచెప్పి
యందుల కిచ్చగింపఁడయ్యె. అందుల కాదేవుఁడు కుపితుఁడై
వేడికన్న వెలుంగ శూలమెత్తికొని యతనినిజంప నుంకిం
చెను. కాని, పార్వతీదేవి యతని పాదములంబడి తిన్నని
మాటల నతని నూఱడిలం జేసెను. అంత నతఁడు నైకుంత
మునకుఁ బోయెను. అట జనార్దనుఁడు లక్ష్మీని వత్సంబున నిడి
కొని పగుండియుండెను. భృగుఁ డావత్సమును గాలందన్నెను.
అంత సజ్జనులకుఁ బ్రాప్తుండున యాభగవంతుఁడు లక్ష్మీ
యుం దానును లేచి తల్పమునుండి దిగ్గన డిగి శిరసు నేల
సోక మునికి నమస్కరించెను. అంత నమ్మునితో 'బ్రాహ్మ
ణోత్తమా ! నీకు వ్యాగతము. ఈ యాసనముపయిని గొంత
సేపు కూర్చుఁడుఁడు దేవరవారు వేంచేసినది తెలియక
పోయెను. ప్రభూ ! ఆ తప్పును తమింపుఁడు. మహాత్మా !
నీ పాదతీర్థము తీర్థములనుగూడఁ దీర్థీకరించునది గదే. కాన
యా తీర్థముచేత నాయందున్న లోకములను లోకపాలురను
నన్నును, బావనులంజేయుము. మహాత్మా ! ఇప్పుడే నేను,
లక్ష్మీకి నెప్పటికిని బట్టయితిని. నీ పాదములచేఁ దాఁపువడి
నాపాపములెల్ల హతము లయినవిగాన లక్ష్మీ నావత్సమందిక
నెప్పుడును వసించియుండఁగలదు' అనెను. ఇట్లు భగవం
తుఁడు వైకుంఠుఁడు చెప్పఁగా నతని గంభీరమంద్ర వచనము
కు నెంతయు నానందమునొంది యా మాటలచేఁ దనిష్ఠి

జెంది భక్తియుద్రేకముచేతఁ గన్నుల నానందాశ్రువులు
 గాఱ నూరకుండెను. మరల నతఁడు బ్రహ్మవాదులగు
 మునులు సత్రమునకుచ్చి దానుగన్నట్టి వృత్తాంతమంతయును
 వారికి వర్ణించి చెప్పెను. దానిని విని మునులంత నెంతయు
 విస్మితులై సంశయములనెల్ల వీడి శాంతియును నభయము
 గలిగియున్నందున విష్ణువే యధికుండని నిశ్చయించికొనిరి.
 ఎవ్వనివలన ధర్మమును జ్ఞానమును వైరాగ్యమును శాంతియును
 నెనిమిది విధములగు నణిమా ద్వైశ్వర్యములును గలుగునో,
 ఎవ్వనియందు కీర్తించినవారి పాపములనెల్లఁ దూలించునట్టి
 యశస్సును గలదో, భూతదండము మాని శాంతులై సమ
 చిత్తులై యకించనులైన సాధువుల కెవఁడు పరమంబగు
 గతియో, సత్త్వమైవ్వని ప్రియంబగు మూర్తియో, యెవ్వనికి
 బ్రహ్మణు లిష్టదేవతలో, నిపుణబుద్ధులగువారెవ్వని మఱి
 యెద్దియుఁ గోరక కొలుచుచుందురో, యట్టి భగవంతుఁడు
 తన మాయంజేసి సత్త్వాదిగుణములను గయికొనఁగా నతని
 మూఁడువిధములయిన యాకారములే రాక్షసులును ననుకు
 లును సురలు నగుదురు. శుద్ధసత్త్వచయం బగు నతని శరీ
 రమే యాత్మ శుద్ధి సాధనము ఇట్లని సరస్వతీ నదీతీరవాసు
 లగు బ్రహ్మణులు మనుష్యుల సంశయములను ఖోఁగొట్టు
 టకై విష్ణుయము సేసి యంత నా పరమపురుషుని పదాంభోజ
 ములను సేవించుటచేతఁ దద్గతిని బొందినవారయిరి.

సూతుఁడు— ఇట్లు వ్యాసమునికుమారుండగు శుకుని
 ముఖారవిందపు వాసనతోఁ గూడినదై భవభయములనెల్ల
 వూరించునట్టిదైన పరమపురుషుని కథాస్మృతము, నెంతయ

నియాడం దగినదానిని, గర్జపుటములచే మాటికిఁ ద్రావి
పాంథుఁడగువాఁడు మార్గమందుఁ ద్రిమ్మరిన బడలికనంతయు
దీర్చుకొను చున్నాఁడు.

శుకుఁడు—ఒకనాఁడు ద్వారవతియందు నొక విప్రుని
పత్నికిఁ గుమారుఁడు పుట్టెను; పుట్టఁగానే పుడమిపయిని బడిన
తోడనే మృతినొందెనట. ఆ బ్రాహ్మణుఁడు మృతుండయిన
నూపుత్రునెత్తికొని రాజద్వారమునందు నిడి మనంబున
విన్ననై యాతురతతోడ నిట్లని విలపించెను. బ్రాహ్మణ
దేవులును శతబుద్ధులును, లుబ్ధులు నజితాత్ములునగు క్షత్రి
యాభాసుల కర్తవ్యోపమువలన నా బిడ్డఁడు పంచత్వమును
బొందినాఁడు. హింసావిహారుండును దుశ్శీలుండును నజి

తేంద్రియుండు నగు రాజును గొలుచు ప్రజలు దరిద్రులై
నిత్యదుఃఖితులై కీడ్పడుదురు' అని విలపించి పోయెను.
అట్లే రెండవపుత్రుఁడును బుట్టి చావఁగా వానిని, నల్లై
మూఁడవవానిని, రాజద్వారమందు విడిచి యా తొంటి
గాఢనే పాడిపోయెను. అట్లే యొకప్పు డా బ్రాహ్మణుఁడు
తన తొమ్మిదవ బాలుఁడును మృతుఁడైనపు డా ద్వార
మునకు వచ్చి యా గాఢనే కృష్ణునికడఁ బాడఁగా విని, యర్జు
నుఁడు 'బ్రాహ్మణోత్తమా! నీవు వాసముచేయుచున్న
యీ పట్టణమున విలుకాఁడు బ్రహ్మణ్యుఁ డగువాఁడు లేనే
లేఁడుఁ గాని, రాజన్యబంధు వగువాఁడేని లేఁడా! ఈ యున్న
రాజన్యలో * బ్రాహ్మణులు చుమీ! సత్రయాగముచేయుచు

* సత్రయాగమందు బ్రాహ్మణులు గూఢునట్లుగూడి ధనములు గలిగి
సుఖముగా నుండువారే కానీ హతుషులు గలవారు గారని భావము.

నుఖముండువారు. రాజులెవ్వరు జీవించియుండఁగా బ్రాహ్మణులును వారి ధన దారపుత్రులును సంకిటము నొందుచుందురో, ఇట్టివారు రాజన్యులవేషము వేసికొని పొట్టఁబోచికొనుచుండు నటులవలె జీవించువా రేకాని వేఱుగాదు. వారు జీవచ్ఛవప్రాయులు. దీనులగు మీ యిరువురకు నిఁకఁబుట్టఁగల పుత్రుని నే నిచటనేయుండి రక్షింతును. నేను నాప్రతిన దీర్పకపోయితి నేని, యపు డగ్నినుటికి కల్పషమును బోఁగొట్టుకొనఁ గలవాఁడను' అనెను. అందుల కా బ్రాహ్మణుఁడు 'బలరాముఁడు, కృష్ణుఁడు, విలుకాండ్రుఁడు మేటియగు ప్రద్యుమ్నుఁడను, ద న్నెదురంగలరథికుఁడు లేని యని రుద్ధుఁడును, నా బిడ్డలను గాచుటకు శక్తులు గాకున్నారు. జగదీశ్వరులగు వారికే చేయుటకుఁ గష్టముగానున్న కిర్తమును నీవు తెలివిమాలిచేయ నుంకించుట యెట్లు? నీవు చేయుదువని మేము నమ్ము' అనెను. అర్జునుఁడు 'బ్రాహ్మణా! నేను బలరాముఁడను కృష్ణుఁడను గాను; ప్రద్యుమ్నుఁడను గాను. నాపే రర్జునుఁడు. నాకు ధనువు గాండీవము. బ్రాహ్మణా! నావీర్యము ముక్కంటినిగూడ మెచ్చించునట్టిది. ఇట్టి దానిని నీ వవమానింపవలదు. నేను మృత్యువుతోఁ బోరాడి గెలిచి నీకన్నబిడ్డను దెచ్చియిచ్చెదను' అనెను. ఇట్లర్జునుఁడు నమ్మికపుట్టఁ జెప్పఁగా, బ్రాహ్మణుఁడు ప్రీతుండై తన గృహమునకుఁ బోయి యా యర్జునుని వీర్యమును దెలియఁ గోరి యుండెను. అంత భార్యకు నీళ్లాడుసమయము సమీపింపఁగా నా బ్రాహ్మణోత్తముఁ డర్జునునియొద్దకుఁ బరుగున వచ్చి 'బిడ్డని మృత్యువునుండి కాపుకాపు' మని వేఁడెను.

అర్జునుఁడును జలముల నాచమించి మహేశ్వరునికి మ్రొక్కి
 దివ్యములైన యస్త్రములను గయికొని గాండీవమును గొని
 యొక్కువెట్టెను. పిదప నా వింటియందు నానావిధము
 లయిన యస్త్రములు దొడిగి పురిటింటిని జట్టును నరికెట్టెను.
 దానికిఁ గ్రందుగను మీఁదుగను నడ్డముగను నర్జునుఁడు బాణ
 ములతోఁ గూఁడు కట్టెను. అంత బ్రాహ్మణుని పత్నికే
 గుమారుఁడు పుట్టి యాపురని యేడ్చుచునే మృతినొందెను.
 ఊరక మృతినొందుటె కాదు; అపుడే దేహముతోఁగూడ
 నాకాశమున మఱుఁగయ్యెను. బొంది సైతము కానఁబడ
 దయ్యె. అపుడు బ్రాహ్మణుఁడు కృష్ణుని సమ్ముఖముం దర్జునుని
 మిక్కిలియు నిందించుచు పేడిపందయొక్కఁ డేవ్రావదరిన
 బంటుసంతములకు నమ్మినట్టి నా మూఢత్వమును జూడుఁడు.
 ప్రద్యుమ్నుఁడును, అనిరుద్ధుఁడును, రాముఁడును గేశవుఁడును
 దేనిని రక్షింప శక్తులుగారైరో యట్టిదానిని రక్షించుటకు
 వేతెవ్వఁడు సమర్థుఁడగును? దబ్బఱలాడిన యర్జును డిస్సీ!
 వాడై పోవుఁగాక. తెన్నుఁదాను బొగడుకొన్నవాని విల్లు సిస్సీ!
 పనికిమాలినది, దైవముచేత లోకాంతరముఁ బొందింపఁ బడిన
 దానిని మూఢత్వమువలనఁ దెచ్చుటకుఁ దలఁచినాఁడే! వాఁ
 డెంత దుర్మతిగావలయును' అనెను. ఇట్లా బ్రాహ్మణుఁడు
 తిట్టుచుండఁగా నర్జునుఁడు సర్వలోకములను సంచరించు
 యోగవిద్యను బూని భగవంతుఁడగు యముఁడున్న సంయ
 మనీ పురమునకు వేగపోయెను. అందు బ్రాహ్మణుని సంతా
 నమును గానక యంత నింద్రపట్టణమునకుఁ బోయెను. అట్లే
 యగ్ని, నైఋతి, యముఁడు, వాయువు, వరుణుఁడు ననెడి వీరఱ

పట్టణములకును బోయి పిదప రసాతలమునకును నా కృష్ణస్థము
 నకుఁ జని మణియు నితరములయిన లోకములకును గేల నా
 యుధముతోఁ జనిచూచెను. బ్రాహ్మణుని బిడ్డఁడు దొరకఁ
 డయ్యె. అంతనతఁ డగ్నిని బ్రవేశింప నుండఁగాఁ గృష్ణుఁడు
 వలదని చెప్పి వారించి 'నీకు బ్రాహ్మణుని బిడ్డనిఁ జూపెదను.
 నీకు నీ వవజ్ఞఁ గావించుకొనవలదు. ఇట్లు చెసికొనకుందువేని
 నీ నిర్మల కీర్తిని మనుష్యులు స్థిరముగా నెలకొలుపుదురు'
 అనెను. ఇట్లు చెప్పి మహేశ్వరుండయిన యా భగవంతుఁడు
 దివ్యంబగు తన రథము నాహోహించి పడనుటిదిక్కును జొచ్చి
 పోయెను. అతండు సప్తద్వీపములను సప్తసముద్రములను,
 నా ద్వీపములందుఁ గల యేడేసి పర్వతములనును, జక్రవాక
 పర్వతమును గడచి మిక్కిలియుఁ బెంజీకటిని బ్రవేశించెను.
 అచ్చట శైబ్య సుగ్రీవ మేఘపుష్ప పలాహాకముల నెడి
 యశ్వము లాచీకటిని గతులు దప్పినవయ్యెను. వానిని
 జూచి భగవంతుఁడు కృష్ణుఁడు మహా యోగేశ్వరేశ్వరుండు
 గావున వేయి సూర్యులవలెఁ దేజరిల్లుచున్న తన చక్రమును
 సుదర్శనమును ముందఱఁ బోవం బనిచెను. మిక్కిలియు
 భయంకరమై చొర నలవిగానిదై యీశ్వరునిచేతఁ గావించఁ
 బడిన దగు నా పెనుతమస్సును సుదర్శనచక్రము మిక్కు
 టమైన తన కాంతిచేత విదారింపుచు దశరథరాముఁడు
 నానినుండి విడిచినబాణము శత్రుసేనా సమూహమును
 జొచ్చునట్లు మనోవేగముగా నాచీకటియందుఁ జొచ్చెను.
 చక్రము వెంటం బడిపోవుచు నామూలమున, నాచీకటికి
 దూరమున వర్తించుచున్న యా సుదర్శనము నర్జునుఁడు

గాంచెను. అది తుదలేని జ్యోతిం బొందుచు నుండుటనలన నర్జునుఁడు చూపులకు వ్రేఁగయినందున రెండు కన్నులను మూసికొనెను. అంత నతఁ డాచీఁకటి కవ్వలనున్న జలము లను బ్రవేశించెను. అది ప్రచండంబగు వాయువుచేత, బెద్ద బెద్ద యలలు పైకిఁ జెలరేఁగుచుండ, మిక్కిలి భయంకర ముగా నుండెను. అందొక భవనము మిక్కిలి యద్భుత ముగాఁ గనఁబడెను. అది కాంతు లీనువాని యందెల్లఁ గన్నాకై తలతలమని ప్రకాశించుచున్న వేలకొలఁది మణి స్తంభములచేఁ దేజరిల్లుచుండెను. అందు మహా భయం కరుండును నద్భుతుండు నగు నాదిశేషుఁ డుండెను. అతఁడు వేయిపడఁగలందలి మణులకాంతులు వెల్లిగొన రెండువేలఁ గన్నులచే దీండ్రించుచుఁ దెల్లని పటికపుఁ బర్వతమువలెఁ జూపట్టుచు నల్లనికుత్తుకయు నాలుకలును గలిగి మిక్కిలి ప్రకాశించుచుండెను. ఆ యనంతుని మేనియందు మహాను భావుండును విభుండు నగు పురుషోత్తమోత్తముండు పిష్టు దేవుండు సుఖాసీనుఁడై చూపట్టెను. అద్దేవుఁడు దట్టంపు నుబ్బువలె వెలుంగుచు, మంచి పసిమివన్నె వలువగట్టి, ప్రసన్నంబగు ముఖముతో, సొగసయి వెడలుపయిన కన్నుం గవ చెన్నుఁ జూపుచుండెను. అతని కిరీటమునందును గుండలములందును దాపిన మహా మణి సమూహముల వ్రథలు మొగంబున వ్రాలు ముంగురులతోఁ జిందులు ద్రొక్కుచుండెను. మఱియు నతఁడు నిడుదలై వట్టువ లగు నెనిమిది భుజములును మేలయిన కొస్తుభరత్నమును శ్రీవత్సంబను మచ్చీయుఁ గలిగి వనమాలచేఁ బాలుపార్శ్వచుం

డెను. నునంద నందాదులయిన పార్షదులును మూర్తులు
దాల్చియున్న చక్రము మొదలగు నిజాయుధములును బుష్టి
శ్రీకీర్తి ప్రకృతి మొదలగు శక్తులును, బ్రహ్మదులకు
నీశ్వరుండయిన యద్దేవునిఁ గొలుచుచుండెను. కృష్ణుండు
హేమరహితుడై తనకంటె వేఱుగాని యా పరమాత్మ
నకు వందనము గావించెను. అర్జునుఁడు భక్తిపూర్వకముగ
భయముతో నట్లై వందనముచేసెను. అట్లు చేమోడ్చి
యున్న యాయురువురను జూచి భూముండును బరమేశ్వరు
కును బ్రభుండు నగు నాదేవుఁడు నవ్వుచు, గంభీరంబగు నచ
నంబునఁ, 'మీ యురువురను జూడంగోరి నేనా బ్రాహ్మణుని
బిడ్డల నిట దెచ్చితిని మీ రిద్దఱును భూమియందు ధర్మ
మును రక్షించుకొఱకు * నాకళచే నవతరించిన వారలు.
భూమికి భారముగానున్న యసురులను హతులం గావించి
మరలఁ ద్వరితముగా నాకడకు రండు. మీరు తొల్లి నర
నారాయణులను ఋషులరై శ్రేష్ఠులుగాన పూర్ణకాములై
యుండియు జగద్రక్షణముకొఱకు లోకసంగ్రహమును ధర్మము
నాచరించితి' రనెను. భగవంతుఁ డాపరమేశ్వ్ర యిట్లన
తిమ్యుఁగా కృష్ణార్జును లిరువురును వల్లెయని యాయాజ్ఞ
గయికొని యా భగవంతునకు మొక్కి బ్రాహ్మణుని
పుత్రులను దోడ్కొని మిక్కిలి హర్షమునఁ దమ గృహ
మునకుఁ బోయినచొప్పుననే మరలివచ్చి యా బాలురను,
దమతమ తొంటిరూపములను గడవక యట్లు యున్నవారిని,

* ఇట కళచే నవతరించినవాఁడు అర్జునుఁడే. కృష్ణుండు భగవంతుని
పూర్ణావతారము. అర్జునినిబట్టి కృష్ణుని నట్లు చెప్పెనని తెలియునది.

శ్రాప్తాణున కొసంగిరి. విష్ణుని సంబంధించిన యాస్థానమును గాంచి యర్జునుడంత నునుష్యులకుఁ గల బౌరుషమేదేదిగలదో యదియంతయును శ్రీకృష్ణ కృపాలబ్ధమే యగునని మనంబున నిశ్చయించుకొనెను. అఖిలేశ్వరుఁ డా భగవంతుఁ డతి దైవమానుషములయిన యిటువంటి చరిత్రములను జూపుచు గ్రామ్యములగు భోగముల ననుభవించుచుండెను. మఱియు భూరిదక్షిణలతో యజ్ఞమాలను బెక్కుయజ్ఞించెను. మఱియు నా భగవంతుఁడు, ఇంద్రుఁడు వర్షాకాలము సతిక్రమింపక వర్షించునట్లు, తానును బరత్వమునూఁది బ్రాప్తాణాదులగు ప్రజలకెల్ల సమస్తములయిన కామితములను గురియుచుండెను. కృష్ణుఁడు మిక్కిలి యధార్మికులగు నృపులను గొందఱును తానేచంపియు, కొందఱును నగ్ననాదులచేఁ జంపించియు ధర్మరాజాదులచేత ఋజుమార్గంబున వర్ణాశ్రమ ధర్మములను బ్రవర్తింపఁ జేసినవాడయ్యె.

ఇది యెనుబది తొమ్మిదవ యధ్యాయము.

—●—◆— మహిషీ గీతలు. —◆—●—

ద్వారకాపురము సమస్త సంపదలచే సొంపు పెంపొందుచుండెను. అందు యదుపుంగవులు నెరసియుందురు; మఱి యెలప్రాశంపు జగి దళుకొత్తుచు సొబగయిన వేషములతో మెఱపుఁ దీఁగలవలె మిఠారింపుచున్న పూవులతోఁడు లందు హర్ష్యములందుఁ బంతులాట లాడుచుఁ గ్రీడించుచుందురు. అదుఁగల మదపుటేనుఁగులు మదజలములు దొరిగి మార్గములెల్ల నెపుడును తొంపిగొని యుండును. మఱి యలంకృతిగ్ధుల

భటులును నశ్వములును బంగారుచేఁ దలతలమని మెఱయుచుండు రథములును రాణించుచుండును. అందుద్యానములును నుపవనములును బెక్కులుగలవు. వానియందుఁ బుష్పించియున్న చెట్ల సమూహములందుఁ దుమ్మెదలు మూఁగి జంజమ్మని గవళులు నేయఁగా నది నలుగడలఁ జప్పుడుకొనుచుండును. శ్రీయఃపతి యాకృష్ణుం డిట్టి ద్వారకాపురియందు వాసముసేయుచుఁ బదియాఁజేల పత్నులకుఁ దానొక్కఁడుఁ చెలువుఁడై యందఱ కన్నిరూపులు విచిత్రముగఁ దాల్చి పెనుసంపదలు పొంపిరివ్రాపుచున్న వారి గృహములందు రమించుచుండెను. మఱియుఁ జక్కఁగా వికసిల్లిన కలువలు నెఱ్ఱగలువలు, తెల్లగలువలు, తామరలు మొదలగువాని పుష్పాశ్లచే వాసనగొన్నవై, నీటిఱిట్టలు గుంపులుగొని కొల కొలగూయుచుండ, నచ్చంపుజలములతోఁగూడియున్న మడుఁగులందుఁజొచ్చి విభవం బెంతయు మీఱ విహరించెను. చెలువలు బిగియఁ గౌఁగిలించుకొన్నపుడు వారి గుబ్బలచన్నుల కుంకు మతని మేనంతయు నంటి యెంతయు నీటు సూపుచుండెను. అపుడు గంధర్వులు పాడుచుండఁగా, సూతులును, వందులును, మాగధులును మృదంగములను, బణవములను, ఆనకలమును, వీణియలనుగొని వాయించుచుండఁగా, నాచెలువలు, నవ్వుచుఁ గృష్ణునివై జల్లులాడుచుండిరి. కృష్ణుడును వారివై జల్లులాడుచు యక్షకాంతలతోడం గూడిన యక్షరాజువలె వెలుంగుచుండెను. ఆ పూవుంబోడులు పుట్టములు తడిసియుండుటవలనఁ దొడలును, గుచములును, దెలియుచుండ, విప్పయిన కొప్పులనుండు పూవులు జలజలరాలఁ,

గాంతుండగు కృష్ణునిపై జల్లులాడుచు నతఁడు తమ్ము నీటజల్లు
లాడ కుండునట్లుగా దగ్గఱి కౌగిలించికొని దానిచే మరులు
మిక్కిలియుఁ జెలరేఁగి నెమ్మొగంబుల నిద్దంపుఁదెలినవ్వులు
మొలపింపఁగా నెంతయు ముగువుగులుకుచుండిరి. కృష్ణుండును
వారిగబ్బిగుబ్బలయందలి కుంకుము పూతలను బూదండలను
మొయినిండ నలమిఁకొనఁ, గ్రీడయందలి తమకముచే ముంగు
రుల గుంపు లల్లలాడుచుండఁ, జెలువలను నీటఁ దోచుచు
వారు తన్నుఁ దోచుచుండఁగా నాఁడుగజములు బలసియున్న
మగయేనుఁగు మిన్నయుంఁటోలె రాజిలెను. అంతఁ గృష్ణుఁ
డును నతని కాంతలును నటులకును సర్తకులకును గీతవాద్య
ములచే బ్రతుకువారలకును గ్రీడార్థములగు నలంకారముల
నును వస్త్రములనును, నొసంగెను. కృష్ణుఁడిట్లు కీర్తించు
చుండఁగా నతని నడలు, పలుకులు, చూపులు, నవ్వులు, సర
సములు, పరిరూచకములు, కౌగిలింతలు, మొదలగునవి యా
పూవుఁబోడుల బుద్ధులనెల్లఁ గొల్లగొనినవయ్యె. ఇట్లాసుం
దరులు ముకుందునియందె బుద్ధుల నూలుకొలిపి యతనిని
జింతించుచు నేమియుఁ బలుకక యంత వేదుఱుగొన్నవారి
వలె జడనుపడి యరవిందాక్షునిఁగూర్చి యిట్లు పాడిరి. ఆ
వాక్యములను జెప్పుచున్నాను. ఆలించి వినుము.

మహిషులు—(వారిలో నొక్కఁడు) కురరీ! ఈజగమునందు
రాత్రి యాశ్వరుండగు కృష్ణుఁడు బాహ్యవిషయముల జ్ఞాన
మునువీడి పరుండి నిదురించుచున్నాఁడు. నీవై నిదురవీడి
విలపించుచున్నావు; కాని నిదురింపవు. వానికిట్లు నిద్రాధం
గమా చేయుట తగునా? అయిన నీయందును దప్పేమి?

తామర జేకులవంటి కన్నంగవగల యావెన్నుఁడు నవ్వు
గులుకు మేలి వాలుంజూడ్కి లీలమెయి నిగిడింపఁగా నెచ్చెలీ!
మావలెనే నీకును మనస్సు బిట్టుగానాటి కల్గినదా యేమి?
(మఱియొక్కతి) చక్రవాకీ! రాత్రి నీచుగనిఁగానక కన్నులు
మూసికొనుచున్నావా? కట్టా! జాలిపుట్ట నేడ్చుచున్నావేమి?
నీవెత యింతేకాదు. మావలెనే నీవును గృష్ణుని దాస్యము
నొంది యతినియిడుగు లంటిన పూదండను గ్రొమ్ముడి
దాల్చఁగోరెదవా? (వేఱొక్కతి) సముద్రమా! నీవైక్య
ష్పడును నిదురవ్రాకి మేలుకొనియుండి సదాబిట్టుగాఁ జప్పుడు
జేయుచున్నావే! మాకుఁ గలిగిన యీ గడపరాని యవస్థయే
నీకునుఁ బట్టెనా? ముకుందుని తోడి సంభోగమున మాకుచ
కుంకుమము మొదలగు గుఱుతులన్నియుఁ వాఁడు దొంగిలి
నల్లె, లక్ష్మీ కౌస్తుభము మొదలగు నీదు లాంఛనమువల్ల
వానిచేతఁ గోలుపోయినట్లు చూపట్టచున్నావే. కావుననే
మాయవస్థయే నీకును మూఁడినదా యని యఁగుచున్నాను.
* చంద్రుఁడా! నిన్ను బలవంతమయిన క్షయరోగము పట్టి
యున్నది. కావుననే క్షీణించుచు నీవెలుంగులచేఁ జీకటిని
మాపకున్నానా యేమి? మావలెనే నీవును ముకుందుఁడు పలి
కిన మంతనపుఁ బలుకులను మిక్కిలియుఁ దలంచుకొని యతిని
యందే మనస్సుదగిలి వాకట్టువడి యున్నట్లు మాకుఁ జూపట్టు
చున్నావు. మలయానిలా! గోవిందుని కడగంటి చూడ్కులచే
మిక్కిలియుఁగలంగినలంగియున్న మాహృదయములందుమరులు

* ఒక్కొక్కవాక్యమును ఒక్కొక్కతి యడ్కిరట్లుగా మీఁదనెల్ల
గ్రహింపవలయునని తెలియునది.

నుజీనుజీ పురికొలుపుచున్నావే ! నీకు మేమేమి యపకారము చేసితిమి? ఏమియుఁజేయ నపు డిట్లు మమ్ముఁబీడించుటతగునా? చుచిరి. (కృష్ణుని వెదకుచున్న యొక చెలువనుజూచి పువ్వులు గోయుచున్నదిగాఁ దలఁచి మఱియొక్కతి దానితో) * 'ముద్ద గాలా! ఏమో యాలోచించున్నావా? ఇదిగో ముందఱి విరియఁ బాటుచున్న కుండమున్నది. కైకొనుము.' 'ఈ (మువర్ణము

* ఇందులకు.

‘ముద్ధే ధ్యాయసి కిం గృహీణ పురతః కుండం వికాసోన్ముఖం
కిం కుండేన మమామనా సుమనసః కీదృగ్విధాస్త్యతిప్రియాః |

పున్నాగం మృగయే సఖి శ్రుతిశిరోభూషా విశేషాయితం

గావోఽప్యజ్ఞితసూన మాసత తగామోదప్రకర్షోన్ముఖాః ||

అని మూలము. ఇం దుత్తర ప్రత్యుత్తరములెట్లన—(ముద్ధే ధ్యాయసికిమ్)-
ముద్దరాలా, ఆలోచించున్నావేమి? గృహీణ.. న్ముఖమ్=ముందఱి విరియఁ
బాటుచున్న కుండమును, అనఁగా మల్లెపూవును, చేకొనుము' అనెను.
మొదటిది. 'కింకుండేన మమ అమనా' అమనా=ఈ, కుండేన = మల్లెతో
మమకిం=నాకేమి' యని యర్థము. అమనా కుండేన='ము'వర్ణములేని కుండ
ముతో నాకేమిపని. అనఁగా మువర్ణముగల కుండముతో - ముకుండునీతో.
నాకు పనియని భావము. రెండవది—'సుమనసః...ప్రియాః' ఎటువంటి
పువ్వులు నీకు సరియములు, (మొదటిది)—'పున్నాగం...షాయితం' శ్రుతి
శిరోభూషావిశేషాయితం = చెవికిని తలకును ఒక సొమ్ము అగు, పున్నా
గం=పొన్నపూవును, మృగయే = వెదకుచున్నానని యర్థము. శ్రుతిశిరః=
వేదశిరస్సులగు ఉపనిషత్తులకు సొమ్ము అగుచున్న, పున్నాగం = పురుష
శ్రేష్ఠుని, వెదకుచున్నానని భావము. 'ఉజ్ఞితసూనమ్'=రాలిన పువ్వును =
రాలినపొన్నపువ్వుననుట. తత్ ఆమోద ప్రకర్ష ఉన్ముఖాః=దానివాసన

లేని) కుందముతో నాకుఁబనేమి? అయితే నీ కెట్టిపువ్వులు
ప్రియము? 'చెలీ! శ్రుతిశిరస్సులకు భూషావిశేషముగా
నుండు పున్నాగమును వెదకుచున్నాను. దానినుండి యుజ్జీ
తమైన సూనమునఁగల యామోదంపుఁ బెంపునకు నున్నుఖ
ములై గోవులు నాపున్నాగమునే వెదకుచున్నవి. ఇంక నేను
వెదకుట చెప్పనేల?' యనెను. మేఘమా! శ్రీమంతా!
నీవు యదూతముఁడగు కృష్ణునికి నెండసోఁసు దగులకుండుట
మొదలగువానివలనఁ బ్రియుండవుగాఁ జూపట్టుచున్నావు.
కాఁబట్టి నీవును మావలెనే శ్రీవత్సాంకునియందలి ప్రేమకుఁ
గట్టువడి నిశ్చలముగా వానినే ధ్యానించుచున్నావా? ఏలన
మావలె మిక్కిలియుఁ దమకముతో జలార్ద్రహృదయుఁడవై
వానిని దలఁచితలఁచి మాటిమాటికి బాష్పధారలను విడుచు
చున్నావు. వాని ప్రసంగమే దుఃఖముగదా! కానోఁబడి
యుక్తమే. కోకిలమా! ప్రియంవదుఁడగు శ్రీ కృష్ణునిపదముల
వంటి శబ్దములను బలుకుచున్నావు. రమణీయకంఠా! మృతు

యొక్క అతిశయముచేత ఉన్నుఖములై, గావోఽపి = పశువులును,
ఆసత = ఉన్నవి. అపువ్వు వాసనకే పశువులును చొక్కి ఆచెట్టును వెదకు
చుండఁగా నేను వెదకుటను జెప్పనేలయని యర్థము. గావః = వేదాంత
వాక్యములును, ఉజ్జీతసూనం = విడువఁబడిన జన్మముగలవానిని = జన్మరహి
తుని - అజుని ననుట, పున్నాగం = పురుషోత్తముని, తద్...న్నుఖాః =
అతని కల్యాణగుణగుణములః అతిశయమందు, ఉన్నుఖాః = ప్రతిపాదించు
టకు, ఉన్నుఖములై - ఉన్నుఖములగుట మాత్రమే కాని ఆగుణము లనం
తము లగుటచే పూర్ణముగా ప్రతిపాదింపవనుట, ఆసత = కేవలము వెద
కుచు నున్నవి యని భావము.

లను బ్రతికించునట్టి కోమలములయిన యీ మాటలచేత
 నాకుఁజెప్పుము. నీకేమి ప్రియము నేనుఁ జేయుదును ? శుక
 రాజమా! యదుదేవుండగు శ్రీకృష్ణుని సత్కథలను బాడుము.
 మేము నీకుఁ బాల నభిషేకము గావించెదము. నీవు విరహాగ్ని
 తప్తములయిన మా హృదయములను లక్ష్మీకాంతుని కథామృ
 తముచే మిక్కిలియుఁ దడుపుమా ! పర్వతమా ! నీవు గొప్ప
 బుద్ధిగలవాఁడవు, కనుక నేమియుఁ గదలవు; పలుకవు. ఏదో
 గొప్పవిషయము నాలోచించుచున్నావు. మేము వసుదేవ
 నందనుని యడుగులను స్తనములందుఁ దాల్చుఁగోరునట్లు నీవును
 స్తనములవంటి నీశిఖరములచే వానిని దాల్చుఁగోరుచున్నావా?
 ఓ సింధుపత్నులగు నదులారా! మాయదుపతియగు కృష్ణుని
 ప్రణయంపుఁ జూడ్కిని బడయక నానిచేత హృదయములు
 గోఁడడి మిక్కిలి చిక్కి నుక్కియున్నారము. అట్లే మీరు
 నిపుడు వేసవిని మడుగు లెండి తామరలసాంపుఁబోయి, భర్త
 యగు సముద్రుని ప్రణయంపుఁ జూడ్కిని బడయక కట్టా!
 చిక్కియున్నాగుగదే! హంసమా ! ఇట కూర్చుండుము, పాలు
 త్రావుము. కృష్ణుని ముచ్చటలను జెప్పుము. నీవు కృష్ణుని
 దూతయని యెఱుఁగునుము. అజితుఁడగు కృష్ణుఁడు నుఖ
 మున్నాఁడేకదా ? వాని నెయ్యెము చంచలమైనది. కనుక
 వాఁడు తొల్లి యాడిన మంతనములను దలంచుకొనునా ?
 'తలంచుకొనియె నన్నుఁ బంపినాఁ' డందువా ? ఆహా! అట్లేని
 వాని నిటఁ బిలుచుకొనిరమ్ము. పోవుచున్నావు సరేకాని
 యెవ్వతి మమ్మును వంచింది తానొక్కతియె వానితో
 రమించుచున్నదో యాలక్ష్మినివిడిచి వానినిమాత్రము పిలుచు

కొనిరమ్మ! 'ఆ బిడయెప్పుడు వానియందే యుండునట్టిదే !
దానిని దొలగఁబుచ్చఁదగమా' యందువా? ఆఁడువార
మగు మాయందఱలో నది మాత్రమే యొక నిష్ఠగలదియా?
మేము గామా?' యనిరి.

ఇట్లా మాధవుని పడఁతులు యోగీశ్వరేశ్వరుం డగుకృష్ణుని
యందు నిటువంటిభక్తిని గావించుచు, నంత వైష్ణవియగు
గతిని (ముక్తిని) బొందిరి. పెక్కుగానములచేతఁ బలువిధ
ములఁ బాడంబడుచుండు నా హరి తనముచ్చట విన్నంత
మాత్రముననే పడఁతుల మనముల బలవంతముగాఁ బట్టి
యాకర్షించు ననఁగా, నీకఁ గన్నాగఁ జూచుచుండు మగు
వల మనంబుల హరించుటను జెప్పనేల? ఎవ్వరు భర్తయను
బుద్ధిని జగద్గురుండగు నా భగవంతునికి, నడుగులు పినుకుట
మొదలగు పనులచేఁ బ్రేమంబునఁ బరిచర్యసేసిరో వారల
తపమేమని వర్ణింపవచ్చును? ఇట్లు సత్పురుషులకుఁ బ్రాప్యం
డగు నప్పరమపురుషుఁడు వేనోక్తమగు కర్తమును జక్కఁగా
ననుష్ఠించుచు ధర్మార్థకామములకు స్థానము గృహమేయని
మాటికిఁ జూపినవాడయ్యె. ఇట్లు గృహస్థుల యుత్కృష్ట
ధర్మము నూఁదిన యా కృష్ణునకుఁ బదాఱువేల నూటయెన
మండ్రు దేవులుండిరి. అన్నుల తలమిన్నలగు నా చిన్నారులలో
మునుపు చెప్పఁబడిన రుక్మిణిమొదలగు నెనమండ్రును
బుత్రవతులుగానే యుండిరి. ఈశ్వరుండు కృష్ణుఁ డప్రతి
హత సంకల్పుఁడుగానఁ దన కెందఱు భార్యలో యందఱ
యందు నొక్కొక్కతికిని బదేసిపుత్రులను గాంచినవాఁ
డయ్యె. ఉద్దామవీర్యులయిన యాపుత్రులలోఁ బదునెన

మంఘ్ర మహారథులు నుదారయశస్కులునై యుండిరి.
 వారి నామములను జెప్పెదను వినుము. వారెవ్వరనః—
 ప్రద్యుమ్నుడు, అనిరుద్ధుడు, దీప్తిమంతుడు, భానుడు,
 సాంబుడు, మధుడు, బృహద్భానుడు, చిత్ర భానుడు,
 వృకుడు, అరుణుడు, పుష్కరుడు, దేవబాహుడు, శ్రుత
 దేవుడు, సునందనుడు, చిత్ర బాహుడు, విరూపుడు, కిలి,
 న్యగ్రోధుడు, అగుదురు. త్రివక్త్రయను పేదగల కుబ్జ
 యందు నుపక్రోశుండను పుత్రుడు పుట్టెను. అతడు నాం
 దునకుఁ బక్కశిష్యుడు. అతడు కృష్ణునకు ననువ్రతుడై
 చిత్తము నవిచ్ఛిన్నముగా భగవత్సమాధియందు నెలకొలి
 పెను. అతడే పంచరాత్రమనంబడు సాత్వత తంత్రమును
 జెప్పెను. దాని నెఱింగినవాడు ముక్తి నొందుచున్నాడు.
 ఆ తంత్రమునందు, స్త్రీలకును శూద్రులకును, దాసులకును,
 వైష్ణవంబగు తాపపుండ్రాది సంస్కారము చెప్పఁబడి
 యున్నది. మధురిపుండగుకృష్ణునకుఁ బుట్టిన యీపుత్రు లందఱ
 లోపల రుక్మిణియందుఁ బుట్టిన ప్రథమపుత్రుడు ప్రద్యు
 మ్నుడు. తండ్రివలెనే రూప పరాక్రమములు గలిగియుం
 డెను. అమృతహారథుడు రుక్మిణుఁడును బెండ్లియాడెను. ఆ పడఁ
 తియం దతనికి ననిరుద్ధుఁ డనుకొడుకు పదివేల యేనుగుల బలి
 మిఁతోఁ బుట్టెను. ఆ రుక్మిణౌహిత్రుఁ డనిరుద్ధుఁడతనిపౌత్ర ని
 బెండ్లాడెను. అతని కామగువయందు వజ్రుడను వాడుపుట్టెను.
 వాడే ముసలమువలని యదుకుల నాశమునందుఁదప్పి మిగులు
 నట్లు కృష్ణుడు గావించెను. అతనికిఁ బ్రతిబాహుఁడును,
 ప్రతిబాహునకు సుబాహుండును, సుబాహునకు ధర్మ

సేనుఁడును, ధర్మ సేనునకును శుభ్ర సేనుఁడును బుట్టెను. ఈ
 కులమందుఁ బుట్టినవారెవరును నిర్ధనులును పెక్కుబిడ్డలుగనని
 వారును, అల్పాయుష్యులును, అల్పవీర్యులును, అబ్రహ్మణ్యు
 లును తేరయిరి. యదువంశమునఁ బుట్టి పరాక్రమ కృత్య
 ములం బ్రఖ్యాతులైన పురుషులను లెక్కించుటకుఁ బదివేల
 కొలఁది సంవత్సరము లయినను శక్యముగాదు. యదుకుమార
 ుల కాచార్యులయినవారుమాత్రము మూఁడుకోట్ల యైన
 మన్నూఱు మందియని మాకు వినికి. యదుపులం దొక
 సహదేవునికి మాత్రము పదివేలలక్షల పుత్రులనఁగా మహా
 త్తులగు యాదవులను లెక్కపెట్టుటకు నెవ్వఁడు పూనును.
 దేవాసుర యుద్ధమునందు హతులయిన దైత్యులు మిక్కిలి
 భయంకరులగువారు మనుష్యులందుఁ బుట్టి ప్రజలను మిక్కు
 టముగా బాధింపఁదొడంగిరి. వారి నిగ్రహించుకొనుటకు
 హరి యానతియ్యఁగా దేవతలు యదుకులమం దవతరించిరి.
 వారేవృష్ణులు, అంధకులు మొదలుగా నూటయొక్కండు కుల
 ములయిరి. వారల కందఱకును భగవంతుఁడగు హరి ప్రభు
 వుగా నుండుటకు శ్రీకృష్ణరూపముగ నవతరించెను. అతని
 ననువర్తించి యాదవు లెల్లవారును, వృద్ధి నొందుచుండిరి.
 వారు కృష్ణుఁడు శయనించునపుడును, గూర్చుండునపుడును,
 దిరుగునపుడును, మాటాడునపుడును, గ్రీడించునపుడును,
 జలకమాడునపుడును, గుడుచునపుడును, నింకను వేఱుక్రియలు
 గావించునపుడును, నాప్రభునియందు మనస్సులు దగిలియుం
 డిరి కాని యతనిని దమ యంతరాత్మయని యెఱుంగరయిరి.
 రాజా ! ఇంతకు స్వర్గనది గంగయే యన్నిట నెక్కుడయిన

తీర్థముగా నుండెను. ఇప్పుడు యదువులందుఁ బుట్టిన శ్రీ కృష్ణ
 కీర్తిరూపంబయిన తీర్థ మతనిపాద శౌచంబగు నా గంగాతీర్థ
 మును దక్కువ గావించినదయ్యె. అతని యశస్సి యన్నితీర్థ
 ములకుఁ దలమిన్న. అట్లే ద్వేషించినవారును ప్రేమించిన
 వారును నతని సాధర్మ్యమును బొందిరి. ఎవ్వరి కటాక్ష లేశము
 నిగుడుటకై బ్రహ్మాదులెంతయుఁ బాటువడుదురో యట్టి లక్ష్మీ
 దేవి యతనికి ననన్యార్థ శేషభూతయై యుండునది. ఆ భగ
 వంతుఁడు తన్ను విన్నను బలికినను నర్థము దెలియక తోచిన
 ట్లుచ్చరించినను నమంగళములనెల్లఁ దూలించును. మఱి కృష్ణుఁ
 డాయా వృష్టివంశములందు ధర్మములనెల్లఁ బ్రవర్తింపఁజే
 సెను. అట్టి కృష్ణుఁడు, కాలాభిమానియగు నుదర్చనచక్ర
 మాయుధముగాఁగలవాఁడు, భూభారమును హరించుట యొక
 చిత్రము గాదు. సమస్తజనులకును ధారకుఁడై దేవకియందుఁ
 గర్భవశుఁడై పుట్టకపోయినను బుట్టిన వాఁడను మాటమాత్ర
 మొంది, యదుశ్రేష్ఠుల సమూహములనెడు భుజములచే నధర్మ
 మును దూలించుచు, వానివాని యధికారములను బాటింపక
 బృందావనమందలి తరుగుల్తాదులగు స్థావరమలకును జంగమ
 ములగు బశుపత్యౌదులకును నేదేనొక సంబంధముచేతఁ బ్రాప్తి
 ప్రతిబంధకమగు బాపమును ఖోకార్చుచు, మిక్కిలి చిఱునవ్వు
 దొలఁకుచుండు నెమ్మొగచే వ్రేపల్లెయందు గొల్లపూవుంబోడు
 లకును మరులు పెచ్చుపెరుఁగఁ జేయుచుండు శ్రీ కృష్ణుఁడు సర్వో
 త్కృష్ణుఁడై వర్తిల్లుఁగాక. ఇట్లు తన నిగమమందుఁజెప్పఁబడిన
 ధర్మములను రక్షింపఁగోరి లీలార్థము దేహమును గైకొన్న
 యదూతముం డా పరమపురుషుఁడు ధర్మరక్షణమున కను

రూపముగాఁ గావించిన యిటువంటి మానుషచేష్టారూపము
 లగు విడంబనములను వినువారికిని గీర్తించువారికిని భక్తియో
 గము పుట్టుటకు నడ్డులయిన వాపకర్తములనెల్ల రాచిపుచ్చునట్టి
 యా చేష్టితములను నా భగవంతుని పదారవిందముల భక్తిని
 గావించు పురుషుఁడు వినుచున్నాఁడు. పురుషుఁడు ప్రతిసంధ్య
 మును ముకుందుని సిరిదొలఁకు ముచ్చటలను వినుచును గీర్తిం
 చుచును జింతించుచు నుండుటవలన నతనివలని యనువృత్తి
 మిక్కిలి వర్ధిల్లుచున్నది. అట్టి యనువృత్తిచేతఁ గృతాంతుఁ
 డెవ్వరికిఁ గడవరాకుండునో యట్టి జనులకును దుఃఖమును
 బోకార్చునట్టి యా భగవంతుని స్థానమును బొందుచున్నాఁడు.
 ఆ స్థానమో కేవలమైనదిగాదు. అట్టి స్థానమును బడయఁగోరి
 రాజులు సైతము గ్రామములను దిగవిడిచి యడవులకుఁ దప
 ము సేయఁ బోవుదురు' అనెను.

ఇది తొంబదియవ యధ్యాయము

శ్రీ మహాభాగవతము దశమస్కంధము

స మా ప్త ము

శ్రీ కృష్ణార్పణమస్తు

శ్రీ వేమన గ్రంథాలయము

తే. ల. ప్రో. లు (కృష్ణ)

శ్రీ



మనసు ఫౌండేషన్ పుస్తకాల పరిశీలనాపట్టిక

పుస్తకం సంఖ్య	TPLA120B127
పుస్తకం పేరు	శ్రీమద్భాగవతము ఆంధ్ర వచనము 07
తారీఖు	28/10/24
ముందు అట్ట	NO
వెనుక అట్ట	NO
మొత్తం పేజీలు	357
పెద్ద సైజు పేజీలు	NO
ఖాళీ పేజీలు	2070A,2150B,2210A,2222A,2258A,2304A,2344A
లేని పేజీలు	1TO2026
తయారు చేసినది	Nazma
పేజీలు విడదీసినది	Nazma
స్కాన్ చేసినది	ASW, n f
పరీక్ష చేసినది	KASIMBI
పేజీలు పరిచూసినది	
లైండింగు చేసినది	
ప్యాకింగు చేసినది	NO
పరిస్థితి	Good